


# آوارگی

سلمان اسلم



# آوارگی

گلے میں سونے کی موٹی سی چین، ہاتھوں کی دس کی دس انگلیوں میں انگوٹھیاں، آنکھوں میں بلیک گوگل لگائے کرسی پہ ٹیک لگائے اور سامنے ٹیبل پہ ٹانگ پہ ٹانگ رکھے پیروں کو ہلارہا تھا۔

راجہ، یار تو یہاں بیٹھا ہوا ہے اور وہ سیٹھ بار بار فون کر رہا ہے کہ وہ نائی گھر کا کرایہ نہیں دے کے گیا، پندرہ دن ہو گئے ہیں، راجہ کے دوست امن نے کمرے میں داخل ہوتے ہوئے راجہ سے کہا۔

یار امن، کتنی بار کہا ہے تجھے کہ یہ چھوٹے موٹے کام مجھے نہ کہا کر خود بھی کچھ کر لیا کر، راجہ نے ٹانگیں نیچی کرتے اور سیدھا بیٹھتے ہوئے کہا۔

یار میں گیا تھا لیکن وہ بڑھانہ کرایہ دیتا ہے نہ مکان خالی کرتا ہے، غریب آدمی ہے ایک ہی بیٹی ہے اسکی، کہتا ہے کہ کوئی کام ڈھونڈ رہی ہے جیسے ہی مل جائے گا میری بیٹی کو کوئی کام پچھلے سارے مہینوں کا کرایہ دے دوں گا۔

تجھے اتنا ترس آ رہا ہے اس پہ تو خود ہی کرایہ دے دواسکا، اسکی بیٹی کو کام اور دو سال نہ ملے تو کیا یہ مکان اس کے باپ کا ہے کہ کرایہ نہیں دے گا، دو لگانی تھی اس بڑھے کے کان کے نیچے اور اٹھا کر باہر پھینک دینا تھا ان کا سامان، اور وہ کیسا باپ ہے جو اپنی جوان بیٹی سے کام کرواتا ہے، راجہ غصے سے امن پر چلایا۔

یار راجہ، وہ خود بہت بیمار رہتا ہے، اب اس بیمار کو ماروں گا تو کہیں مری نہ جائے، اس لئے صرف ڈرا کے آ جاتا ہوں، امن نے کہا۔

یار، تو چل میرے ساتھ میں دیکھتا ہوں اس بڑھے کو، تو کچھ نہیں کر سکتا۔ راجہ نے اٹھتے ہوئے کہا۔

☆.....☆.....☆

خستہ حالت کا مکان جس کی دیواریں بھی اتنی کمزور تھیں کہ ہاتھ بھی لگایا تو گر جائیں گی، اس گھر کے صحن میں ایک ضعیف سا بوڑھا آدمی لیٹا کھانس رہا تھا،

اوپر بڑھے کیا اپنے باپ کا مکان سمجھ لیا ہے جو نہ کرایہ دیتا ہے نہ مکان خالی کرتا ہے، راجہ زور سے دروازے کو دھکا دیتے ہوئے گھر میں داخل ہوتے ہوئے بولا۔

کون ہو بھائی تم، اس بڑھے آدمی نے تکلیف سے اٹھتے ہوئے اور اپنا چشمہ آنکھوں پہ لگاتے ہوئے پوچھا۔

مجھے چھوڑ، تو بتا کرایہ دینا ہے یا سامان اٹھا کے باہر پھینکوں تیرا، راجہ اس بوڑھے کی چارپائی پہ پاؤں رکھتے ہوئے بولا،

بیٹا میں بہت غریب آدمی ہوں، اب بہت بیمار رہنے لگا ہوں میری بیٹی نوکری ڈھونڈ رہی ہے ہم جلدی ہی کرایہ دے دیں گے، لیکن اگر ہم اس گھر سے چلے گئے تو کہاں رہیں گے، تم مہربانی کر کے کچھ دیر کی مہلت دے دو، بوڑھے آدمی نے راجہ کے آگے ہاتھ جوڑتے ہوئے کہا۔

دیکھ بڑھے مہلت نہیں ہے، اور اس بات کی کیا گارنٹی ہے کہ تیری بیٹی نوکری جلدی مل جائے گی، راجہ نے کہا۔

وہ آج بھی گئی تھی نوکری کی تلاش میں، کہہ رہی تھی کہ ایک یا دو دن میں مل جائے گی، بوڑھے آدمی نے کہا۔ ایک یا دو؟ راجہ نے پوچھا۔

بوڑھا آدمی چپ ہو گیا، کیا جواب دیتا۔

چل تیری بیٹی سے ہی پوچھ لیتا ہوں، راجہ نے کہا اور ساتھ ہی ایک کمرے کی طرف چل پڑا۔

اے لڑکی۔۔۔ کمرے میں داخل ہوتے ہی راجہ نے کچھ بولنا چاہا لیکن لڑکی کو دیکھ کر چپ ہو گیا۔  
وہ لڑکی سامنے جائے نماز بچھائے نماز پڑھ رہی تھی، راجہ اسکو نماز پڑھتا دیکھ کر کچھ نہ بول سکا، اور چپ کر کے اسکو نماز پڑھتا دیکھتا رہا، لڑکی نے نماز پڑھی اور دعا مانگنے کے بعد جائے نماز اٹھاتے ہوئے ایک نظر راجہ کو دیکھا اور نظر انداز ایسے کر دیا جیسے کوئی بات ہی نہ ہوئی ہو،

جی کون ہیں آپ؟ اور اتنا شور کیوں مچا رہے ہیں، آپ کی شور کی وجہ سے میری نماز میں خلل پیدا ہو گیا تھا، جائے نماز چارپائی پر رکھتے ہوئے اس لڑکی نے لا پرواہ سے راجہ کی طرف دیکھتے ہوئے کہا۔

راجہ کوئی بات نہ کر سکا بس چپ کر کے دیکھتا رہا اسکو۔ اب کیا ہوا بول نہیں رہے آپ، وہ لڑکی راجہ کی آنکھوں کے سامنے ہاتھ لہراتے ہوئے پھر بولی۔

جی وہ کرایہ لینے آیا تھا، جی وہ سیٹھ جی نے بھیجا ہے ہمیں، راجہ کا طلسم ٹوٹا تو ٹوٹے پھوٹے الفاظ سے اس لڑکی طرف دیکھتا ہوا بولا۔

مل جائے گا کرایہ، ہم بھاگ تھوڑی نہ رہیں ہیں کہیں، کہہ دیں اپنے سیٹھ کو جا کے کہ غنڈوں کو بھیجنے کی ضرورت نہیں ہے، اس لڑکی نے ہاتھ اٹھا کر راجہ کی بات کاٹتے ہوئے کہا۔

اور آپ شکل سے تو شریف سے انسان لگتے ہیں، اتنی شرم نہیں سکھائی ماں باپ نے کسی کے گھر میں بنا اجازت داخل نہیں ہوتے،

لڑکی نے راجہ کو کہا۔

راجہ چپ کر کے دیکھتا رہا اسکو۔

اے لڑکی، زبان قابو میں رکھ کے بول تو جانتی ہے کہ یہ کون ہے، امن جو راجہ کے پیچھے کھڑا تھا بولا۔

یہ کوئی بھی ہو میں ڈرتی نہیں کسی سے، ڈر صرف اللہ کا ہے مجھے، لڑکی نے جواب دیا۔

راجہ نے ہاتھ اٹھا کر امن کو چپ کر دیا۔

اللہ سے ڈرو اور انسانوں پہ ظلم کرنا بند کرو، تم یہ کیوں بھول گئے ہو کہ تم نے بھی مرنا ہے اک دن، اللہ نے اتنی اچھی صحت دی ہے، ہاتھ پاؤں دیئے ہیں، کرنا ہی ہے تو نیکی کا کام کرو جس سے لوگ تمہیں دعائیں دیں اور



تمہاری روح کو بھی سکون ملے، وہ لڑکی راجہ کی طرف دیکھتی ہوئے بولی، راجہ کو اس کی بات سن کر کرنٹ سا لگا، راجہ پیچھے ہٹا اور پاؤں دروازے میں پھنس گیا اور راجہ گرنے لگا۔

بسم اللہ، لڑکی نے کہتے ہوئے راجہ کا ہاتھ تھام لیا، اور راجہ گرتے گرتے بچا۔  
راجہ اس لڑکی کا ہاتھ تھامے حیرانی سے اس لڑکی کو دیکھنے لگا۔ جیسے وہ کوئی لڑکی نہیں کوئی خلائی مخلوق ہو۔  
i am sorry راجہ نے کہا،

آپ کے بولنے کے طریقے سے لگتا ہے کہ آپ پڑھے لکھے ہیں۔ لڑکی نے حیران ہوتے ہوئے راجہ سے پوچھا۔

جی، میں نے انگلش میں ایم اے کیا ہوا ہے، راجہ نے سر جھکاتے ہوئے جواب دیا۔  
ماشا اللہ، بہت خوب، اتنا پڑھ لکھ کر بھی آپ ایسا گرا ہوا کام کرتے ہیں حیرانی والی بات ہے، پڑھنے سے تو انسان میں شعور آتا ہے اور اک بیوقوف کو جینا آتا ہے۔ لیکن میں پہلا انسان دیکھ رہی ہوں جو اتنا پڑھا لکھا ہونے کے باوجود بیوقوف بنا ہوا ہے۔ لڑکی نے کہا۔

راجہ نے کوئی جواب نہیں دیا اور چپ کر کے گھر سے باہر آ گیا۔  
راجہ کبھی بتایا نہیں تم نے کہ اتنا پڑھا لکھا ہوا ہے تو، امن نے واپس اپنے گھر کی طرف آتے ہوئے پوچھا۔  
راجہ نے امن کی طرف دیکھا لیکن بولا کچھ نہیں۔  
امن گاڑی چک کی طرف لے چل، راجہ نے سامنے دیکھتے ہوئے کہا۔  
امن نے راجہ کی طرف دیکھا اور ایک موڑ آتے ہی گاڑی موڑ کر بائی پاس پہ آ گیا۔  
ایک گھنٹے کی گاڑی چلاتے ہوئے امن نے گاڑی ایک کچے راستے پہ ڈال دی جو چک ۰۲۲ کو جاتی تھی، راستے میں نہ کوئی امن نے بات کی اور نہ ہی راجہ نے۔

پہلی گلی، دوسری گلی، تیسری گلی کے کونے پہ جا کر امن نے گاڑی روک دی اور راجہ کی طرف دیکھنے لگا۔  
راجہ آنکھوں پہ گوگل لگائے چپ کر کے سامنے دیکھ رہا تھا۔  
راجہ گاڑی سے اتر اور تیسری گلی میں داخل ہوا۔

پہلا مکان، اور پھر دوسرا مکان، جس کی چھت پہ ایک لڑکی بالوں میں پونی کئے ہوئے راجہ کو دیکھ کر ہاتھ ہلا رہی تھی، راجہ دوسرے مکان کے سامنے جا کر رکھا اور سر اٹھا کر اور آنکھوں سے چشمہ اتار کر اس لڑکی کو دیکھنے لگا۔ آ جاؤ کھیلے ہیں اس لڑکی نے راجہ کو آواز دی، راجہ کی آنکھوں میں آنسو گرنے لگے۔

راجہ سر جھکا کہ آنسو صاف کرنے لگا اور جب سر اٹھا کر دوبارہ چھت کی طرف دیکھا تو وہ لڑکی وہاں نہیں تھی، راجہ کی نظریں اس کو تلاش کرنے لگی لیکن وہ کہیں نظر نہیں آئی، راجہ نے دروازے کی طرف دیکھا تو دروازے پہ تالا لگا ہوا تھا۔ راجہ نے گہری سانس لی اور آگے چلنے لگا۔ تیسرا مکان اس مکان پہ بھی تالا لگا ہوا تھا، راجہ دروازے کے پاس گیا اور دروازے پہ ہاتھ رکھ دیا۔ اندر سے ایک بچے کے ہنسنے اور کھیلنے کی آوازیں آ رہی تھیں، ابو جب میں اتنا بڑا ہو جاؤں گا تو آپ کی طرح سکول جایا کروں گا۔

راجہ دروازے پہ ہاتھ رکھے رونے لگا، گاڑی کے ہارن پہ راجہ واپس کار کی طرف آیا، کار کا دروازہ کھولا اور سر اٹھا کر سامنے دیکھا، ایک دس سال کا بچہ سفید کپڑے اور سر پہ ٹوپی پہنے اپنے باپ کا ہاتھ تھامے مسجد کی طرف جا رہا تھا، راجہ ان دونوں کو دیکھ رہا تھا، اک دم سے وہ لڑکا اور اس کا باپ دھواں بن کے اڑ گئے۔ راجہ کار میں بیٹھ گیا۔ راجہ تو بہت بار یہاں آیا ہے، لیکن بتاتا کیوں نہیں یہ کس کا گھر ہے؟ امن نے راجہ کی طرف دیکھتے ہوئے پوچھا۔

کچھ رشتے داروں کا ہے، تو چل واپس لے گاڑی، راجہ نے جواب دیا۔  
اب اس سیٹھ کو کیا کہنا ہے کل پھر وہ میرا سر کھائے گا، امن نے کہا۔  
میں خود دیکھ لوں گا سیٹھ کو، راجہ نے سامنے کی طرف دیکھتے ہوئے کہا۔  
واپسی پر بھی پھر کوئی بات نہیں ہوئی، کیوں کہ امن جانتا تھا کہ راجہ جب بھی یہاں آتا ہے تو پھر کسی سے بات نہیں کرتا۔ امن راجہ کو چار سال پہلے ملا تھا جب امن اک قتل کے کیس میں پکڑا گیا تھا تو راجہ نے ہی امن کو نکالا تھا، اور تب سے راجہ کے ساتھ ہی تھا، راجہ کے ہر کام میں، کسی کا قتل کرنا ہو یا کسی سے وصولی کرنی ہے سب کام راجہ اور امن ہی کرتے تھے۔



راجہ تم نے تو کہا تھا کہ گھر خالی ہو جائے گا لیکن ابھی تک ہوا کیوں نہیں، سیٹھ اصغر نے راجہ کے گھر آتے ہوئے پوچھا۔

پہلے مجھے یہ نہیں پتا تھا کہ وہ لوگ اتنے غریب ہیں، راجہ ہر روز کی طرح کرسی سے ٹپک لگائے آنکھوں میں گوگل لگائے ٹیبل پہ ٹانگ پہ ٹانگ رکھے بولا۔

وہ غریب ہیں تو کیا گھرانے کے نام کر دوں، میں نے کیا غریب خانہ کھول رکھا ہے، دیکھ راجہ مجھے گھر کی اچھی قیمت مل رہی ہے میں اسکو بیچنا چاہتا ہوں، تم نہیں کرو گے تو میں کسی اور کو کہہ دوں گا، سیٹھ اصغر نے کہا۔

کوئی اور مجھے اس گھر کے کیا پورے محلے میں بھی نظر آ گیا ناں تو اسکی تو جو حالت کروں گا، کروں گا تجھے بھی قبر میں اتار دوں گا سمجھا، راجہ سیدھا بیٹھتے ہوئے بولا۔

کتنا کرایہ ہے تیرا؟ راجہ نے سیٹھ کی طرف دیکھتے ہوئے پوچھا۔

مجھے کرایہ نہیں گھر چاہیے، سیٹھ اصغر نے کہا۔

امن، امن، راجہ اپنے دوست امن کو آوازیں دینے لگا جو باہر بیٹھا ہوا تھا۔

کیا بات ہے راجہ۔ امن نے کمرے میں داخل ہوتے ہوئے پہلے سیٹھ اصغر کی طرف دیکھا اور پھر راجہ کی طرف دیکھتے ہوئے بولا۔

یہ سیٹھ کو کرایہ نہیں گھر چاہیے، تم نے تو کہا تھا کہ سیٹھ کرایہ کا کہہ رہا تھا، راجہ نے سگریٹ اپنے ہونٹوں میں دبا کر لیٹر سے جلاتے ہوئے پوچھا۔

کیا بات ہے سیٹھ تو نے تو کرایہ وصولی کا کہا تھا اب بیان کیوں بدل رہا ہے، امن نے سیٹھ اصغر کی طرف دیکھتے ہوئے پوچھا۔

پہلے کرایہ ہی چاہیے تھا لیکن اب اس کی قیمت اچھی مل رہی ہے تو بیچنا چاہتا ہوں اس لیے اب گھر خالی ہی چاہیے۔ سیٹھ اصغر نے کہا۔

کتنی قیمت لگی ہے تیرے گھر کی، سگریٹ کا کش لیتے ہوئے راجہ نے پوچھا۔

پندرہ لاکھ، سیٹھ اصغر نے کہا۔

کیا؟ ایک پتھر سے مکان کے پندرہ لاکھ، دماغ ٹھیک ہے تیرا سیٹھ، امن سیٹھ پر چلاتے ہوئے بولا۔

راجہ نے ہاتھ کے اشارے سے امن کو چپ رہنے کا کہا۔

کاغذ کہاں ہے اس گھر کے، راجہ نے منہ سے دھواں چھوڑتے ہوئے سیٹھ سے کہا۔

میرے پاس ہی ہیں۔ میرے بیگ میں، لیکن تم کیوں پوچھ رہے ہو۔ سیٹھ اصغر نے پوچھا۔

امن بیس لاکھ دے سیٹھ کو، راجہ نے امن کی طرف دیکھتے ہوئے کہا۔

کیا؟ راجہ تو۔ امن نے کچھ بولنا چاہا۔ جو کہہ رہا ہوں ویسا ہی کر، راجہ نے ہاتھ کے اشارے سے روکتے

ہوئے امن کو کہا۔

لیکن سیٹھ نے تو پندرہ لاکھ بولا ہے، امن پھر بولا۔

جانتا ہوں، لیکن تو نہیں سمجھے گا، جا کے پیسے لے کر آ۔ راجہ نے سگریٹ پاؤں کے نیچے مسلتے ہوئے کہا،

امن سیٹھ کی طرف غصے سے دیکھتا ہوا باہر نکل آیا اور کچھ ٹائم بعد ہاتھ میں پکڑا ہوا بیگ سیٹھ کے سامنے ٹیبل

پر رکھ دیا۔

لے سیٹھ گن لے پورے بیس لاکھ ہیں، امن نے بیگ را کھتے ہوئے کہا۔

پورے ہی ہوں گے کیوں کہ میں جانتا ہوں راجہ بے ایمانی نہیں کرتا، سیٹھ نے ہنستے ہوئے کہا اور اپنے

بیگ سے کاغذ نکال کر راجہ کی طرف بڑھا دیئے، اور پیسوں والا بیگ اٹھا کر نکل آیا۔

یہ لے گھر کے کاغذ اور ان کو دے آ جا کے۔ راجہ نے کاغذ امن کی طرف بڑھاتے ہوئے کہا۔

انکو؟ کن کو؟ امن نے کاغذ پکڑتے ہو پوچھا۔

وہ اس بوڑھے نائی کو۔ راجہ نے ایک اور سگریٹ جلاتے ہوئے کہا۔

راجہ کیا ہو گیا ہے تم کو ایک لڑکی کے لئے تو ایسا کر رہا ہے، امن نے حیران ہوتے ہوئے کہا۔

اس لڑکی سے مجھے کوئی مطلب نہیں امن اور نہ ہی میں اس لڑکی کے لئے کچھ کر رہا ہوں، تو نہیں سمجھے گا، جیسا

کہا ہے ویسا ہی کر، راجہ نے سگریٹ کا کش لیتے ہوئے کہا۔

راجہ تو کبھی کبھی اپنی پٹری سے اتر جاتا ہے، یہ سیٹھ کو جو تم نے بیس لاکھ دیے ہیں، ہم سیٹھ کا مکان ویسے بھی

رکھ سکتے تھے پیسے دینے کی کیا ضرورت تھی تجھے، اور اب یہ گھر بھی اس بڑھے کے نام کر رہا ہے آخر کرنا کیا چاہتا ہے تو، امن نے کہا۔

اپنی ذات کے لئے کوئی بھی کام زبردستی نہیں کرتا۔ وہ سیٹھ کا حق تھا اسی لئے پیسے دئے۔ میں کسی کا حق نہیں کھاتا، اور رہی بات اس نائی اور لڑکی کی تو میں ان دونوں کے لئے کچھ نہیں کر رہا صرف انسانیت کے لئے کر رہا ہوں، راجہ نے کہا۔

اور جو لوگوں کا قتل کرتا ہے، کسی کی وصولی وصول کروا کے دیتا ہے اس وقت انسانیت کہاں چلی جاتی ہے تیری، دیکھ راجہ تو یہ غلط کر رہا ہے اپنے مقصد سے ہٹ رہا ہے تو، امن نے کہا۔

میں بے گناہ لوگوں کا قتل نہیں کرتا اور جو وصولی جائز ہوتی ہے وہی لے کر دیتا ہوں، اور رہی بات میرے مقصد کی تو یہ میرا مقصد نہیں ہے غریب لوگوں پہ ظلم کروں، تیرے مولے دماغ میں یہ باتیں نہیں آئیں گی توجا، جو کام کہا ہے ویسا ہی کر۔ راجہ نے کہا۔

امن چپ کر بیٹھا رہا اور پھر غصے سے اٹھا اور چلا گیا۔ راجہ امن کے جانے کے بعد اٹھا اور اپنے کمرے میں آ کر لیٹ گیا۔



آحل بیٹا، جلدی کرو جمعہ کی نماز کا ناتم ہو گیا ہے، علاؤ الدین نے اپنے اکلوتے بیٹے کو آواز دی۔  
 "علاؤ الدین ایک سکول میں ماسٹر تھا۔ ایک اچھا اور دین دار اور شریف انسان تھا، نہ کبھی کسی سے لڑائی کی نہ جھگڑا بس اپنے کام سے کام رکھتا تھا، سکول سے گھر اور گھر سے سکول، اسکی بیوی جس کا نام عائشہ تھا وہ بھی بہت نیک خاتون تھی ان کی صرف ایک ہی اولاد تھی آحل، اور دونوں میاں بیوی آحل کو جان سے زیادہ پیار کرتے تھے، علاؤ الدین کی تنخواہ اتنی ہی تھی کہ بس گھر کا گزارا ہوتا تھا اور عائشہ بھی ایک اچھی بیوی ہوتے ہوئے کبھی کسی چیز کا نہیں کہا تھا۔ وہ دونوں بہت خوش تھے اپنی زندگی میں اور آحل کے ہونے کے بعد انکی زندگی اور رنگین ہو گئی تھی، علاؤ الدین کی بس ایک کی خواہش تھی کہ وہ آحل کو پڑھا لکھا کہ ایک اچھا اور نیک انسان بنائے، آحل بھی تیز دار بچہ تھا اور بہت لائق بھی ہمیشہ کلاس میں فرسٹ آتا تھا،

آحل براؤن کلر کا کرتا پہنے ہتے ہوئے کمرے سے باہر نکلا اور اپنے ابو علاؤ الدین کا ہاتھ تھام لیا، چلیں ابو، آحل نے کہا۔

اچھا نیگم ہم نماز پڑھنے جا رہے ہیں، علاؤ الدین نے عائشہ کو آواز دی جو کچن میں کھانا بنا رہی تھی۔  
ٹھیک ہے جی، آتے ہوئے گھر کا سامان یاد سے لیتے آئیے گا، عائشہ نے کچن سے آواز دی۔  
ٹھیک ہے جی ہم لیتے آئیں گے، علاؤ الدین نے ہتے ہوئے کہا۔ اور آحل کا ہاتھ تھامے گھر سے باہر آ گئے،

ابو یہ جھنڈیاں کیوں لگی ہوئی ہیں آج، آحل نے گھر کے باہر گلی میں لگی جھنڈیوں کو دیکھتے ہوئے پوچھا۔  
بیٹا آج چودہ اگست ہے ناں تو آج جشن آزادی ہے، ہماری جیت کا دن اسی لئے جھنڈیاں لگی ہوئی ہیں۔  
یہ جیت کیا ہوتی ہے ابو، آحل نے ایک اور سوال کیا۔  
جو کام اچھے نیک ارادے اور دل سے کیا جائے اسکو جیت کہتے ہیں۔ علاؤ الدین نے آحل کی طرف مسکرا کر دیکھتے ہوئے بتایا۔

علاؤ الدین نے چلتے ہوئے اپنی بائیں طرف دیکھا تو چھت پہ ایک چھوٹی بچی بیٹھی ہاتھ ہلا رہی تھی،  
کیسی ہے میری بیٹی مسکان، علاؤ الدین نے اس بچی جس کا نام مسکان تھا، سے پوچھا،  
ٹھیک ہوں، مسکان بولی نہیں سر کو دائیں بائیں ہلا کر بتایا۔  
ابو چلے گئے نماز کے لئے، علاؤ الدین نے پھر پوچھا۔  
جی، مسکان نے دائیں طرف سر کو ہلا کر بتایا۔ اور آحل کی طرف دیکھ کے مسکرانے لگی۔  
مسکان، اشرف کی بیٹی تھی جو علاؤ الدین کا چھوٹا بھائی تھا،

اشرف واپڈا میں میٹریڈر تھا، مسکان آحل سے ایک سال چھوٹی تھی، جب مسکان پیدا ہوئی تھی تو اسی وقت  
علاؤ الدین نے مسکان کو اپنی بیٹی بنا لیا تھا، اشرف کی بھی یہی خواہش تھی کہ مسکان میرے بھائی کے گھر  
جائے۔ دونوں بھائی چاہتے تھے کہ بچپن میں ہی انکی منگنی کر دی جائے، لیکن عائشہ نے یہ کہہ کر روک دیا تھا کہ  
جب یہ دونوں بڑے ہو جائیں گے، ہو سکتا ہے آپکی بیٹی زیادہ پڑھ لکھ جائے اور آحل کو پسند نہ کرے اور ہو سکتا

ہے کہ آحل زیادہ پڑھ لکھ جائے اور مسکان آحل کو نہ پسند آئے، تو ہمارا آج کا کیا ہوا فیصلہ غلط ہوگا۔ جب یہ دونوں بڑے ہو جائیں گے اک دوسرے کو پسند کر لیں گے تب کر لیں۔ سب عائشہ کی بات سے متفق تھے۔ آحل نے بھی مسکان کی طرف دیکھ کر مسکراتے ہوئے ہاتھ ہلایا۔

اور اپنے ابو کے ساتھ مسجد میں آگیا نماز پڑھنے۔ نماز پڑھنے کی بعد علاؤ الدین نے ایک دوکان سے گھر کا سامان لیا اور گھر کی طرف چل دیا، آحل بھی ساتھ ہی تھا۔

اسلام علیکم علاؤ الدین صاحب کیسے ہیں آپ راستے میں ایک دوست نے سلام کیا اور علاؤ الدین نے سلام کا جواب دیا۔

ابو یہ سلام لینا ضروری ہوتا ہے کیا؟ آحل نے پوچھا۔ بالکل، ہم مسلمانوں کو ایک دوسرے سے سلام لینا چاہئے بلکہ سلام کرنے میں پہل کرنی چاہئے،

لیکن اس کا مطلب کیا ہوتا ہے؟ آحل نے پھر پوچھا، اسلام علیکم کا مطلب ہوتا ہے کہ اللہ کی تم پر سلامتی ہو، علاؤ الدین نے جواب دیا۔ اس سے کیا ہوتا ہے؟ آحل نے پوچھا۔

اس سے اللہ کی رحمت ہوتی ہے، اور ہمارے نامہ اعمال میں نیکیاں لکھی جاتی ہیں، اور ایسے ایک دوسرے کا حال چال بھی پوچھ لیا جاتا ہے، اور ایک دوسرے میں عزت بڑھتی ہے، علاؤ الدین نے جواب دیا۔

اچھا، اسی لئے وہ دلاور انکل کی عزت زیادہ ہے جن کو بہت سے لوگ یوں جھک جھک کے ملتے ہیں اور سلام کرتے ہیں، اور اللہ کی رحمت بھی زیادہ ہے تبھی ان کے پاس بڑی بڑی گاڑیاں ہیں، آحل نے کہا۔

تم ابھی بچے ہو ایسی باتیں ابھی سمجھ میں نہیں آئیں گی تمہاری جب بڑے ہو جاؤ گے تو سمجھ جاؤ گے، علاؤ الدین نے ہنستے ہوئے کہا، اور گھر میں داخل ہوا، سامان عائشہ کو پکڑا کر باہر صحن میں چار پائی پر بیٹھ گیا، آحل بھی ان کے پاس بیٹھ گیا۔

ابو میں بھی جب اتنا بڑا ہو جاؤں گا تو لوگ مجھے بھی سلام کریں گے دلاور انکل کی طرح اور پھر مجھ پر بھی اللہ کی رحمت ہوگی تو میرے پاس بھی انکل جیسی بہت بڑی بڑی گاڑیاں ہوں گی، آحل نے اپنے بازو پھیلاتے



ہوئے کہا۔

اللہ تم پہ اپنی رحمت کرے اور تمہاری جائز خواہشات کو پورا کرے، لیکن بیٹا کسی سے حسد نہیں کرتے، دعا کرتے ہیں اللہ سے کہ اللہ ہماری بھی ضرورتوں کو پورا فرما، اللہ ضرور ہماری بات سنتے بھی ہیں اور پوری بھی کرتے ہیں لیکن ہم کو بھی محنت کرنی چاہئے ہم محنت کریں گے تو ہمیں اس کا پھل ضرور ملے گا۔

حسد کیا ہوتا ہے ابو؟ آحل نے پوچھا۔

وہ چیز جو آپ کسی دوسرے کے پاس دیکھو اور دل میں یہ خواہش ہو کہ اسکے پاس ہے تو میرے پاس کیوں نہیں، اسکی عزت ہے تو میری کیوں نہیں ہے، اور ایسی باتوں سے دوسروں کے لئے اپنے دل میں نفرت رکھنے کو حسد کہتے ہیں۔

جب دلوں میں ایسی خواہشات جنم لیتی ہیں، تو پھر ایک دوسرے سے نفرت پیدا ہوتی ہے، اور یہی سب کچھ اللہ تعالیٰ کو پسند نہیں ہے، علاؤ الدین نے بتایا۔

بس بھی کریں اپنی یہ موٹی موٹی باتیں ابھی نہ بتائیں اسکو آحل ابھی بہت چھوٹا ہے آپ کی ایسی باتوں کی سمجھ کہاں آئے گی، عائشہ کچن سے آتی ہوئی بولی۔

میرا بیٹا بہت بہادر اور سمجھ دار ہے سب سمجھتا ہے میری باتیں، اسی لئے تو اس کا نام میں نے آحل رکھا ہے، آحل کا مطلب ہوتا ہے، عظیم بادشاہ، عظیم لیڈر، شہنشاہ، میرا بیٹا بھی بڑا ہو کر ایک عظیم انسان بنے گا جو لوگوں کے دلوں پہ حکومت کرے گا، علاؤ الدین نے آحل کا ماتھا چومتے ہوئے کہا۔

ابو میں چاچو اشرف کی طرف چلا جاؤں، آحل نے پوچھا۔

ہاں بیٹا چلے جاؤ، علاؤ الدین نے کہا، اور آحل انکی گود سے اتر کر باہر چلا گیا۔

ہمارا آحل سچ میں بہت سمجھ دار ہے، آپ نے غور کیا اس نے کبھی بھی ہم سے یہ نہیں کہا کہ میں مسکان کے گھر چلا جاؤں یا مسکان سے کھیلنے چلا جاؤں۔ جب بھی جانا ہو تو اشرف بھائی کا ہی نام لیتا ہے، آحل کے باہر جانے کے بعد عائشہ نے کہا۔

ہاں جانتا ہوں جیسے جیسے وہ بڑا ہوتا جا رہا ہے اس کے سوال بھی بڑے ہوتے جا رہے ہیں میں بہت خوش

ہوں وہ سچ میں عظیم بادشاہ بنے گا، علاؤ الدین نے کہا۔  
 کبھی کبھی تو ڈر لگتا ہے مجھے کہ کہیں میرے بیٹے کو اس زمانے کی گرم ہوائ نہ لگ جائے۔ عائشہ نے کہا۔  
 کچھ نہیں ہوگا اللہ رحم کرے گا، بس یہ دعا کرو کہ اللہ آحل کی قسمت اچھی کرے اور اسکی قسمت میں جو بھی ہو  
 آحل اس کو سنبھال سکے۔ علاؤ الدین نے کہا۔

اسلام علیکم چاچو، آحل مسکان کے گھر میں داخل ہوتے ہی اپنے چچا کو سامنے بیٹھا دیکھ کر بولا۔  
 وعلیکم اسلام! چھوٹے میاں، آگیا میرا چاند اور آج تو سلام بھی لیا ہے یہ اچھی باتیں کون بتاتا ہے میرے  
 چاند کو، اشرف نے آحل کو اپنی گود میں بٹھاتے ہوئے پوچھا۔

چاچو، ابو کہتے ہیں کہ ہمیں سلام لینا چاہیے اس سے عزت بڑھتی ہے، آحل نے کہا۔  
 اچھا یہ تو بڑی اچھی بات ہے، جیتے رہو، اشرف نے آحل کا منہ چومتے ہوئے کہا،  
 چاچو مسکان کہاں ہے میں کھیلنے آیا ہوں اسکے ساتھ، آحل نے کہا،  
 کبھی ہمارے ساتھ بھی بیٹھ جایا کرو آحل میاں، اشرف نے ہنستے ہوئے کہا۔

چاچو آپ مجھ سے اتنے بڑے ہیں، آحل نے اپنی بازو کھولتے ہوئے کہا، میں کیا کروں گا آپ کے ساتھ  
 بیٹھ کر مسکان میری جتنی ہے تو میں اس کے ساتھ ہی کھیلوں گا ناں، اور آپ ابو جتنے اتنے بڑے ہیں تو آپ ابو  
 کے ساتھ کھیلا کرو، آحل نے پھر اپنے بازو کھول کر بتایا،

اچھا چلو ٹھیک ہو مسکان چھت پر اپنے کمرے میں تم جاؤ مسکان کے پاس اس سے کھیلوں اور میں تمہارے  
 ابو کے ساتھ کھیل کے آتا ہوں، اشرف نے ہنستے ہوئے آحل کو گلے لگاتے ہوئے کہا۔

آحل سیڑھیاں چڑھتا ہوا مسکان کے کمرے میں گیا تو وہاں مسکان نہیں تھی، آحل چھت پہ گیا تو وہاں  
 مسکان کو بیٹھی دیکھ کر اس کے پاس آگیا۔

اسلام علیکم، آحل نے مسکان کے پاس آتے ہوئے کہا۔

آنکھوں کی بڑی پلکیں اور بالوں میں پونی کی ہوئے مسکان نے سر اٹھا کر حیرانی اور غصے سے آحل کی طرف  
 دیکھا۔ اور پھر سر جھکا کر اپنی گڑیا اور گڈے کے ساتھ کھیلنے لگ گئی۔

ابو کہتے ہیں سلام کا جواب دینا چاہیے، آحل نے کہا۔  
 میں تم سے ناراض ہوں، مسکان نے منہ بناتے ہوئے کہا۔  
 کیوں؟ آحل مسکان کے پاس بیٹھتا ہوا بولا۔  
 کب سے تمہارا انتظار کر رہی ہوں، اور اگر تم ابھی بھی نہ آتے تو میں نے اپنی گڑیا نیچے پھینک دینی  
 تھی، مسکان نے آحل کی طرف دیکھتے ہوئے کہا۔  
 گڑیا کو کیوں؟ گڈے کو پھینکتی ناں؟ آحل نے کہا۔  
 نہیں یہ تو میری جان ہے، مسکان نے گڈا اپنے ساتھ لگاتے ہوئے کہا۔  
 کیوں؟ ایسا کیوں؟ گڈا تو لڑکا ہے پھر تمہاری جان کیسے ہو گیا، آحل نے پوچھا۔  
 گڑیا میں ہوں اور گڈا تم ہو، مسکان نے آحل کی آنکھوں کی طرف دیکھتے ہوئے کہا۔  
 تو میں لیٹ آیا ہوں تو گڈے کو نیچے پھینکنا تھا ناں، آحل نے کہا۔  
 نہیں میں تم کو کچھ نہیں کہوں گی، اس گڑیا کو سزا دوں گی اسکو نیچے پھینکوں گی۔ مسکان نے پھر گڈے کو اپنی  
 ساتھ لگاتے ہوئے کہا۔  
 یہ گڑیا بھی تو میری جان ہے تم اسکو پھینک دو گی تو میں روؤں گا۔ آحل نے کہا۔  
 اوہ، ہاں، میں تو بھول ہی گئی کہ یہ گڑیا تمہاری جان ہے، مسکان نے اپنا ہاتھ منہ پر رکھتے ہوئے کہا۔  
 جب میں بڑا ہو جاؤں گا تو اپنی گڑیا کو اتنی بڑی گاڑی میں سیر کرایا کروں گا، آحل نے اپنے بازو کھول کے  
 بتاتے ہوئے کہا۔  
 مسکان جو گڈے کو ہاتھ میں لیے اسکے بال سیدھے کر رہی تھی آحل کا ہاتھ لگا اور مسکان کے ہاتھ سے گڈا  
 چھت سے نیچے گرا اور ٹوٹ گیا، مسکان حیرانی سے گڈے کو نیچے گرتا اور ٹوٹا دیکھ رہی تھی، اک دم سے غصے سے  
 آحل کی طرف دیکھا۔ تم نے میرے گڈے کو مار دیا اب میں تمہاری گڑیا کو بھی مار دوں گی۔ مسکان نے کہا اور گڑیا  
 اٹھا کے نیچے پھینک دی۔

☆.....☆.....☆

مسکان، راجہ اک دم سے گھبرائے ہوئے اٹھ کر بیٹھ گیا۔ ماتھے پہ پسینا، آنکھوں میں کسی کی تلاش کی تڑپ  
۔ راجہ ادھر ادھر دیکھ رہا تھا۔

کیا ہوا راجہ، امن راجہ کے پاس بیٹھتا ہوا بولا۔  
کچھ نہیں، راجہ نے اپنی آنکھیں بند کرتے ہوئے کہا۔ تم بتاؤ کیسے آئے ہو۔  
میں گھر کے کاغذ اس نائی کو دے آیا ہوں اور کہہ آیا ہوں کہ اب یہ گھر تمہارا ہے کسی کو کرایہ دینے کی ضرورت  
نہیں ہے۔ امن نے بتایا۔

اور وہ لڑکی گھر میں تھی۔ راجہ نے پوچھا۔  
نہیں وہ باہر گئی ہوئی تھی۔  
ٹھیک ہے، راجہ نے کہا اور اٹھنے لگا۔  
لیکن راجہ تم کو کیسے پتا کہ اس لڑکی کا نام مسکان ہے؟ امن نے پوچھا۔  
کیا؟ اس لڑکی کا نام بھی مسکان ہے؟ راجہ حیران ہوتے ہوئے بولا۔  
مجھے بھی آج ہی پتا چلا جب اس نائی نے کہا کہ مسکان نوکری ڈھونڈنے گئی ہے، امن نے بتایا۔  
راجہ چپ کر کہ بیٹھا زمین کی طرف دیکھ رہا تھا۔ لیکن تم کو کیسے پتا کہ اس کا نام مسکان ہے۔ امن بولا۔  
مجھے کیا پتا، مجھے تو ابھی تم نے بتایا۔ راجہ نے کہا۔  
لیکن ابھی تو تم نے خود اس لڑکی کا نام لیا تھا، امن نے کہا۔  
راجہ کچھ نہیں بولا اور اٹھ کر واش روم میں چلا گیا۔

☆.....☆.....☆

آپ نے بی کام (B.com) کیا ہوا ہے؟ آپ کا سٹڈی ریکارڈ بھی شاندار ہے، کمپی کا ڈائریکٹر مسکان  
کی سی وی دیکھ کر کہہ رہا تھا۔ لیکن آپ نے اپنی تعلیم جاری کیوں نہیں رکھی؟ ڈائریکٹر نے مسکان کی طرف دیکھتے  
ہوئے پوچھا۔

سر، گھر میں صرف، میں اور میرے والد ہوتے ہیں اور میرے والد کی طبیعت کچھ ٹھیک نہیں رہتی تو اب گھر کی

ذمہ داری میرے اوپر ہے اسی لئے میں نے سٹڈی چھوڑ کر جاب کرنے کا فیصلہ کیا ہے۔ مسکان نے کہا۔

آپ کو کمپیوٹر آپریٹ کرنا آتا ہے؟ ڈائریکٹر نے پوچھا۔

جی سر تھوڑا بہت جانتی ہوں لیکن زیادہ نہیں،

آپ جانتی ہیں یہاں جاب کیا ہے؟ ڈائریکٹر نے پوچھا۔

جی سر پرنٹل سیکرٹری کی، مسکان نے جواب دیا۔

تو آپ کو لگتا ہے کہ آپ اس جاب کو آسانی سے ہینڈل کر لیں گی، ڈائریکٹر نے پوچھا۔

آسانی تو میں نے زندگی میں کبھی دیکھی نہیں سر، ہمیشہ مشکل حالات کا ہی مقابلہ کیا ہے، میں کوشش کروں گی

کہ آپ کو کوئی شکایت نہ ہو۔

ڈائریکٹر نے لالچی نظروں سے اک نظر مسکان کو سر سے لے کر پاؤں تک دیکھا۔

آپ میک اپ وغیرہ نہیں کرتی؟ ڈائریکٹر نے پوچھا۔

نہیں سر مجھے میک اپ کرنا پسند نہیں ہے، مسکان نے جواب دیا۔

سیلری، تنخواہ، کتنی لیں گی آپ، ڈائریکٹر نے پوچھا۔

میری کوئی ڈیمانڈ نہیں سر آپ کو جو اچھی لگی آپ بتادیں، مسکان نے کہا۔

ٹھیک ہے آپ کی تنخواہ تیس ہزار ہوگی ابھی، جیسے جیسے آپ کام کو سمجھتی جائیں گی آپ کی تنخواہ میں اضافہ ہوتا

جائے گا اور میرا ڈریسور روز آ پکو آ پکے گھر سے پک کر لیا کرے گا، ڈائریکٹر نے کہا۔

تھینک یوسر، مسکان نے خوش ہوتے ہوئے کہا۔

ڈائریکٹر نے ہنستے ہوئے مسکان کی طرف دیکھا اور بل بجائی۔ ایک لڑکا اندر داخل ہوا، جی سر،

بلال ڈریسور کو اندر بھیجو۔ ڈائریکٹر نے کہا

تھوڑی دیر بعد ایک آدمی اندر داخل ہوا، جی سر آپ نے بلایا، ڈریسور نے کہا۔

مس مسکان آپ ڈریسور کے ساتھ گھر جائیں تاکہ وہ آپ کا گھر دیکھ لے، ڈائریکٹر نے مسکان کی طرف

دیکھتے ہوئے کہا۔

ٹھیک ہے سر، مسکان نے کہا اور اٹھ کر ڈرائیور کے ساتھ باہر چلی گئی۔

☆.....☆.....☆

یہ کون آگیا کار میں ہمارے محلے میں؟ امن اور راجہ جو چائے کی دکان پہ بیٹھے چائے پی رہے تھے کار کو دیکھ کر امن بولا۔

راجہ نے کوئی بات نہیں کی اور چپ کر کے چائے پیتا ہوا کار کی طرف دیکھتا رہا۔ کار آگے جا کر رکی اور اس میں سے مسکان باہر نکلی اور کار والے کو کچھ کہتی ہوئی گھر میں چلی گئی، یہ لو، لگتا ہے مسکان نے لمبا ہی ہاتھ مار لیا ہے، گھر میں نمازیں پڑھتی ہے اور کام دیکھوا سکے۔ کیا زمانہ آگیا ہے، امن نے نخوست بھرے لہجے میں کہا۔

امن ہر بات کے دو پہلو ہوتے ہیں ایک اچھا اور ایک برا، ضروری نہیں جو نظر آ رہا ہو وہی ٹھیک ہو، تم کو وہی نظر آئے گا جو تم خود دیکھو گے، برے پہلو پہ تو ہم انسانوں کا بہت جلدی دھیان چلا جاتا ہے لیکن اچھے پہلو کی طرف ہم کو خود دھیان لے کر جانا ہوتا ہے،

ہو سکتا ہے جو تم دیکھ کہ سوچ رہے ہو مسکان کے بارے میں ویسا نہ ہو، ہو سکتا ہے مسکان کو کوئی نوکری مل گئی ہو اور وہ اسکو چھوڑنے آیا ہو۔ راجہ نے چائے پیتے ہوئے امن سے کہا۔

اتنے اچھے لوگ کہاں ہوتے ہیں راجہ یا، امن نے اکتائے ہوئے لہجے سے کہا۔ اوئے کہیں تم نے تو نوکری نہیں دلوا کہ دی مسکان کو، امن نے حیران ہوتے ہوئے راجہ کی طرف دیکھ کے پوچھا۔

راجہ نے کوئی بات نہیں کی اور چپ کر کے چائے پینے لگا۔

بابا مجھے نوکری مل گئی، مسکان گھر میں داخل ہوتے ہی اپنے ابو کو بتانے لگی،

اب ہماری ساری پریشانیاں دور ہو جائیں گی بابا، اور اب میں اس سیٹھ کا کرایہ دے کر ہم کسی اور اچھے مکان میں چلے جائیں گے، مسکان نے خوش ہوتے ہوئے چار پائی پر بیٹھتے ہوئے کہا۔

یا اللہ تیرا لاکھ لاکھ شکر ہے، پیار سے مسکان کے سر پہ ہاتھ پھیرتے ہوئے مسکان کے ابو نے کہا۔

اچھا بابا میں نماز پڑھ لوں، مسکان نے کہا اور اٹھ کر وضو کرنے چلی گئی۔

بابا کھانا بنا لوں، مسکان نے اپنے ابو سے پوچھا،  
 نہیں بیٹا ابھی بھوک نہیں ہے مجھے، تم ادھر آؤ میرے پاس مجھے کچھ بات کرنی ہے، مسکان کے ابو نے کہا۔  
 جی بابا بولیں، مسکان اپنے ابو کی چار پائی پر بیٹھتی ہوئے بولی۔  
 بیٹا اپنی شادی کے بارے میں بھی سوچو عمر ہو رہی ہے تمہاری، مسکان کے ابو نے کہا۔  
 بابا مجھے شادی نہیں کرنی، اگر کی بھی تو ابھی نہیں، ابھی مجھے بہت کچھ کرنا ہے، مسکان نے جواب دیا۔  
 کرنے کو تو ساری عمر ہوتی ہے بیٹا لیکن لڑکی کی شادی جتنی جلدی ہو جائے اتنا اچھا ہوتا ہے۔ مسکان کے ابو  
 نے کہا۔

بابا میری شادی ہو گئی تو آپ کا خیال کون رکھے گا، ویسے بھی مجھے کوئی دلچسپی نہیں ہے شادی وغیرہ  
 میں، مسکان نے منہ بناتے ہوئے کہا۔  
 میری فکر مت کرو، پتہ نہیں میری زندگی کتنی ہے اور میں چاہتا ہوں کہ میرے ہوتے ہوئے تمہاری شادی ہو  
 جائے تم اپنے گھر چلی جاؤ، مسکان کے ابو نے کہا۔  
 تو کیا یہ میرا گھر نہیں ہے بابا، مسکان نے کہا، میں نے تو کبھی کسی چیز سے آپکو پریشان نہیں کیا، پھر کیوں  
 آپ مجھے یہاں سے نکالنا چاہتے ہیں، مسکان نے ناراض ہوتے ہوئے کہا۔  
 ارے بچی میں نکال نہیں رہا ہر لڑکی کا اسکے شوہر کا گھر ہی اپنا گھر ہوتا ہے، شادی تو کرنی ہوتی ہی ہے ہر لڑکی  
 کو، میں چلا گیا تو کون ہوگا تیرے پاس، اکیلی لڑکی کی زندگی کیسی ہوتی ہے تجھے نہیں پتا، اور جلد ہی شادی کر  
 لو، مسکان کے ابو نے کہا۔

مجھے کوئی ڈر نہیں کسی کا بابا اور آپ بھی کہیں نہیں جا رہے ہمیشہ میرے ساتھ ہی رہیں گے آپ، مسکان نے  
 کہا۔

کوئی پسند ہے تمہاری تو بلا جھگ بتاؤ مجھے، مسکان کے ابو نے کہا۔  
 مجھے کوئی دلچسپی نہیں لڑکوں میں بابا، اور کوئی ملا بھی نہیں مجھے ایسا جس کو دیکھ کر مجھے خیال آیا ہو کہ میں شادی کر  
 لوں، اگر کوئی آیا تو سب سے پہلے آپکو ہی بتاؤ گی ٹھیک ہے، آپ پریشان مت ہوں، مسکان نے اپنے ابو کے

گلے لگتے ہوئے کہا۔ لیکن سب سے پہلے مجھے اپنا گھر بنانا ہے تاکہ اس کرایے سے جان چھوٹے ہماری۔ مسکان نے کہا۔

اگر گھر بن جائے تو کیا تم شادی کر لوگی پھر؟ مسکان کے ابو نے پوچھا۔

ہاں تب کر لوں گی، مسکان نے ہنستے ہوئے کہا۔

یہ لو، مسکان کے ابو نے تکیے کے نیچے سے کچھ پیپر نکال کر مسکان کو دیئے۔

یہ کیا ہے بابا، مسکان نے کہا۔ خود ہی دیکھ لو، مسکان کے ابو نے کہا۔

یہ کسی کے گھر کے پیپر لگتے ہیں، کس کے گھر کے ہیں اور آپ کے پاس کیسے آئے، مسکان نے پیپر دیکھتے ہوئے پوچھا۔

یہ ہمارے اسی گھر کے پیپر ہیں، مسکان کے ابو نے کہا۔

اسی گھر کے؟ لیکن یہ آپ کے پاس کہاں سے آئے؟ مسکان نے حیران ہوتے ہوئے پوچھا۔

جب اللہ اپنی رحمت کرتا ہے تو کسی نہ کسی کو فرشتہ بنا کر بھیج دیتا ہے، وہ اس دن ایک لڑکا آیا تھا ناں مکان خالی کروانے، اسی کا دوست آیا تھا اور یہ پیپر دے کر گیا اور بولا کہ راجہ نے یہ گھر اب ہم لوگوں کو دے دیا ہے اور اب ہمیں کسی کو کرایہ دینے کی ضرورت نہیں ہے، مسکان کے ابو نے بتایا۔

ہمیں نہیں چاہیے اسکی خیرات، وہ کیا سمجھتا ہے کہ ہم غریب ہیں تو ہمیں ایسی لالچ دے کر خرید لے گا، میں جانتی ہوں وہ کیا چاہتا ہے، مسکان نے کھڑے ہوتے ہوئے کہا، اور چادر لینے لگی۔

کہاں جارہی تم بیٹی، مسکان کے ابو نے پوچھا۔

یہ پیپر اس کے منہ پہ مارنے، مسکان نے غصے سے کہا اور گھر سے باہر آ گئی۔

گھر سے باہر نکل کر مسکان نے ایک دکان والے سے راجہ کے گھر کا پتہ پوچھا اور راجہ کے گھر کی طرف چل پڑی، راجہ کے گھر میں داخل ہوتے ہوئے لوگ عجیب نظروں سے مسکان کو دیکھ رہے تھے اور ہنس رہے تھے، مسکان لا پرواہی سے کھڑی دروازہ کھٹکھٹایا۔

تم یہاں، امن نے دروازہ کھول کر مسکان کو دیکھتے ہوئے کہا،



مجھے راجہ سے ملنا ہے، مسکان نے غصے سے کہا۔

امن دروازہ چھوڑ کر سائیڈ پہ ہوا اور مسکان کو اندر آنے کو کہا۔

مسکان گھر میں داخل ہوئی تو راجہ سامنے صحن میں کرسی پہ بیٹھا ہوا تھا۔

تم نے کیا سمجھ رکھا ہے ہم لوگوں کو؟ تم کو کیا لگتا ہے کہ ہم غریب ہیں اور تم ہم کو خرید لو گے ایسے کاغذ کے ٹکروں سے، مسکان نے گھر کی پیپر آگے کرتے ہوئے کہا۔ اپنے پاس رکھو اپنے کاغذ کے ٹکروں کو، مسکان نے پیپر راجہ کے سامنے اچھالتے ہوئے کہا۔

اے،،، امن غصے سے مسکان کی طرف بڑھا، راجہ نے ہاتھ اٹھا کر امن کو چپ رہنے کو کہا۔

امن باہر کا دروازہ کھول آؤں، راجہ نے مسکان کی بات کا جواب دینے کی بجائے امن سے کہا۔

امن چپ کر کے واپس گیا اور دروازہ کھول دیا۔ اب جو بھی راجہ کے گھر کے سامنے سے گزرتا اسکو نظر آتا کہ

اندک کیا ہوا رہا ہے۔

ہاں، کھول آؤ، تاکہ لوگوں کو بھی تماشہ دیکھا سکو کہ ایک لڑکی آئی ہے راجہ کے گھر میں، مسکان نے راجہ کی آنکھوں میں آنکھیں ڈال کر کہا۔ تم اگر یہ سوچتے ہو کہ میں ڈرتی ہوں تم سے تو یہ تمہاری بھول ہے، ہم غریب ضرور ہیں لیکن بے غیرت نہیں، جو کسی کی خیرات پہ پلٹتے ہیں۔ میں اچھی طرح سمجھتی ہوں تم جیسوں کو جو پیسہ دیکھا کر لوگوں کی عزت سے کھیلتے ہیں، لیکن تم نے میرا غلط آئیڈیا لگا لیا۔ اور ہاں مجھے نوکری مل گئی ہے، ہر مہینے کو گھر کا کرایہ لے جایا کرنا اپنے اس چچے کو بھیج کر، مسکان نے امن کی طرف دیکھ کر کہا۔

دیکھو مسکان تم اپنی حد کراس کر رہی ہو، راجہ نے ٹھنڈے لہجے میں کہا۔ جو تم سوچتی ہو ایسا کچھ بھی نہیں ہے، مجھے تم میں کوئی دلچسپی نہیں ہے، اور رہی بات دروازہ کھولنے کی تو تم ایک لڑکی ہو اور یہاں سب جانتے ہیں کہ یہاں اس گھر میں صرف میں اور امن ہی رہتے ہیں، دروازہ کھولنے کا مطلب نمائش کرنا نہیں تھا تمہاری عزت کی خاطر ہی کھولا ہے، راجہ نے کہا۔

عزت،،، مسکان نے زور سے قہقہہ لگایا۔۔ جس کی خود کوئی عزت نہیں ہے وہ عزت کی باتیں کرتا ہے، مسکان نے ہنستے ہوئے کہا۔

آج کے بعد میرے گھر آنے کی ضرورت نہیں ہے تم کو، مسکان نے کہا اور چلی گئی۔  
 واپس گھر آتے ہوئے مسکان کا چہرہ غصے سے سرخ ہو رہا تھا راجہ کی باتیں سوچ سوچ کر، اس کا ٹھنڈا لہجہ، اور  
 یوں آرام سے بات کرنا، اور جب اس نے پہلی دفعہ میرا نام لیا تھا تو میرے دل کی دھڑکنیں کیوں تیز ہو گئی تھی؟ ہے  
 اک غنڈہ اور باتیں عزت کی کرتا ہے، میرے سامنے اچھا بننے کی کوشش کرتا ہے۔ مسکان سوچتی ہوئے گھر میں  
 داخل ہوئے۔

کہاں گئی تھی بیٹا، سامنے چار پائی پر لیٹے مسکان کے ابو نے پوچھا۔  
 جس نے گھر کے پیپر بھیجوائے تھے اسکی اوقات دکھانے گئی تھی۔ مسکان نے غصے سے کہا۔  
 اتنے غصے میں کیوں ہوں، مسکان کے ابو نے پوچھا۔  
 کچھ نہیں ابو، میں کھانا بنا لوں، مسکان نے کہا اور کھانا بنانے لگی۔

ایک بڑا سا سانپ مسکان کو بار بار ڈس رہا ہے اور مسکان رو رہی ہے، کپڑے کافی حد تک پھٹ چکے ہیں  
 اور وہ ڈری سہمی ہوئی سانپ کو دیکھ رہی ہے اور سانپ وقفے وقفے سے ڈس رہا ہے، کہ اچانک ایک نقاب پوش  
 آیا اور سانپ سے مقابلہ کرتے ہوئے سانپ کو مار دیا۔ مسکان حیرانی سے کھڑی اس نقاب پوش کو دیکھ رہی تھی  
 جیسے پہچاننا چاہتی ہو کہ کہیں دیکھا ہے اسکو، لیکن یاد نہیں آتا، وہ نقاب پوش مسکان کے پاس آیا اور اپنی چادر  
 مسکان کے جسم کے گرد لپیٹ دی، مسکان ڈر کے پیچھے ہوئی، ڈر نہیں میں تمہارا دشمن نہیں ہوں، اس نقاب پوش  
 نے کہا اور اپنا نقاب ہٹایا، مسکان نقاب ہٹا دیکھ کر حیران ہوئی، راجہ تم اور لڑکھڑا کر نیچے گرنے لگی تو راجہ نے ہاتھ  
 آگے بڑھا کر مسکان کو گرنے سے بچا لیا۔

مسکان کی آنکھ کھلی تو جلدی سے اٹھ کر بیٹھ گئی اور اپنے جسم پہ ہاتھ پھیرنے لگی لیکن زخم کا کوئی نشان نہیں  
 تھا، مسکان نے سکون کا سانس لیا۔

شکر ہے اللہ کا یہ خواب تھا، مسکان اٹھی اور ناشتہ بنانے لگی۔

آج مسکان کا آفس میں پہلا دن تھا اور مسکان کے باس نے ایک لڑکی کو کہہ دیا تھا کہ وہ کچھ دن مسکان  
 کے ساتھ رہے اور کام سمجھا دے، آمنہ جو ایک کمپوز اپریٹر تھی مسکان اسکے ساتھ رہ کر کام کو سمجھنے لگی، اور کچھ ہی

دونوں میں کافی انڈر سٹینڈنگ ہو گئی تھی دونوں کے درمیان،  
مسکان وہ کون ہے جس نے تمہاری سفارش کی ہے اس جاب کے لئے، آمنہ نے لہجہ کرتے ہوئے مسکان سے پوچھا۔

کیسی سفارش؟ باس نے مجھے میری قابلیت دیکھ کر رکھا ہے، مسکان نے جواب دیا۔  
قابلیت،،، آمنہ ہنسی، جتنا تم کو کام آتا تھا اس کام میں تو باس چہڑی بھی نہیں رکھتا اور تم پرسنل سیکرٹری کی جاب کی بات کر رہی ہو۔ آمنہ نے کہا۔

تمہاری سی وی میرے پاس ہی تھی اور مجھے ہی ایک کال آئی تھی جس نے باس سے بات کی اسی کال کے چند منٹ بعد ہی باس کی مجھے کال آئی تھی کہ دیکھو تمہارے پاس کسی مسکان نامی لڑکی کی سی وی آئی ہے اور میں نے باس کو جب بتایا کہ ہاں آئی ہے تو باس نے کہا کہ اسکو انٹرویو کے لئے کال کرو، اور پھر میں نے ہی تم کو کال کی تھی، آمنہ نے کہا۔

لیکن میری کون سفارش کرے گا میں تو کسی کو نہیں جانتی، مسکان نے حیران ہوتے ہوئے کہا۔  
اسی لئے تو میں تم سے پوچھ رہی ہوں، آمنہ نے کہا۔  
تمہارے پاس نمبر ہے اسکا جس کی کال آئی تھی؟ مسکان نے سوچتے ہوئے کہا۔  
نہیں لیکن فون کی میموری میں ہو گا، کیوں کہ فون نمبر فون کی میموری میں سیو رہتے ہیں ایک ماہ کے لئے، آمنہ نے جواب دیا۔

کیا تم مجھے وہ نمبر دے سکتی ہو؟ مسکان نے پوچھا۔  
کیوں تم نے کیا کرنا ہے وہ نمبر؟ آمنہ نے کہا اور ہو سکتا ہے کہ میرا آئیڈیا غلط ہو یہ کسی اور کا نمبر ہو۔ آمنہ نے کہا۔  
ہو سکتا ہے لیکن تم پھر بھی مجھے وہ نمبر دے دو۔ مسکان نے کہا۔  
ٹھیک ہے آفس چل کر تلاش کر کے دے دوں گی، آمنہ نے کہا اور کھانا کھانے کے بعد چائے پینے لگی دونوں۔

مسکان آپ آج رک جائیں مجھے کسی پارٹی سے ملنے جانا ہے تو واپسی پر میں آپکو گھر ڈراپ کر دوں گا۔

آفس کا ٹائم ختم ہونے کے بعد مسکان اور آمنہ اپنا اپنا سامان سمیٹ رہی تھی جب باس نے آکر مسکان کو کہا تھا۔ مسکان نے آمنہ کی طرف دیکھا، اور آمنہ ہنس پڑی،

کیا ہوا حیران کیوں ہو رہی ہو، یہ بھی پرسنل سیکرٹری کی ڈیوٹی میں شامل ہے، آمنہ نے آنکھ مارتے ہوئے کہا۔

کیا مطلب؟ مسکان حیران ہوتے ہوئی بولی۔

مطلب پتا چل جائے گا، گڈ لک، آمنہ نے کہا اور ہنستی ہوئی چلی گئی۔

سب سٹاف جا چکا تھا اور اب مسکان اکیلی بیٹھی ہوئی تھی، کچھ ٹائم بعد باس اپنے آفس سے باہر آیا۔

چلو مسکان، مسکان کی طرف دیکھ کر بولا، اور مسکان نے اپنا بیگ اٹھایا اور اپنے باس کے پیچھے چلتی ہوئی آفس کے باہر آئی اور کار میں بیٹھ گئی جس کو آج ڈرائیور نہیں مسکان کا باس خود ڈرائیور کر رہا تھا۔

مسکان گھبرائی ہوئی بیٹھی ہوئی تھی۔ ہاتھ پاؤں ٹھنڈے ہوا ہے تھے۔

باس نے گاڑی ایک ہوٹل کے سامنے جا کے روکی، اور باس کے ساتھ چلتی ہوئی ہوٹل میں داخل ہوئی۔

تم یہاں بیٹھو میں آتا ہوں۔ باس نے مسکان کو ایک صوفے کی طرف اشارہ کرتے ہوئے کہا۔

باس کاؤنٹر پہ گیا اور کچھ بات کی اور ایک طرف چل دیا، مسکان صوفے پہ بیٹھی ادھر ادھر دیکھنے لگی۔

میڈم آپکے باس لغاری صاحب نے آپ کو بلایا ہے، ایک ویٹر نے مسکان کو کہا۔

مسکان کھڑی ہوئی کہ کسی طرف جانا ہے، جی میڈم اس طرف، ویٹر نے ایک راہ داری کی طرف اشارہ کرتے ہوئے کہا۔

کمرہ نمبر چوبیس (24) ویٹر نے کہا اور چلا گیا۔

مسکان ویٹر کے بتائے ہوئے راستے پہ چلنے لگی، مسکان کی دل کی آواز نے بتا دیا کہ کچھ گڑبڑ ہے، مسکان کو جاب پہلے ہی بہت مشکل سے ملی تھی وہ یہ جاب کسی قیمت پہ کھونا نہیں چاہتی تھی۔ اس لئے چپ کر کے چلتی ہوئی کمرہ نمبر چوبیس (24) کے سامنے آکر رک گئی۔

مسکان واپس چلی جاؤ، پیسے کہ لئے اپنی عزت کا سودا نہیں کیا جاتا، مسکان نے اپنے دائیں طرف دیکھا جہاں سے اس کو آواز آرہی تھی لیکن وہاں کوئی نہیں تھا۔

مسکان ایسے موقعے بار بار نہیں ملتے، اپنے پاس کی بات مانو اور اندر چلی جاؤ، دنیا کی ہر خوشی تمہیں ملے گی۔ مسکان نے اپنے بائیں طرف دیکھا جہاں سے اب دوسری آواز آرہی تھی لیکن وہاں بھی کوئی نہیں تھا، مسکان دنیا کی خوشی کے لئے تم اللہ کے بتائے ہوئے راستے کو چھوڑ دو گی، یہ دنیا تو فانی ہے تم اس فانی دنیا کے لئے اپنے اللہ کو ناراض کر دو گی، مسکان نے پھر اپنے دائیں طرف دیکھا جہاں سے پھر آواز آرہی تھی، لیکن اب بھی وہاں کوئی نہیں تھا۔

مسکان تمہارے پاس دولت ہوگی تو تمہاری یہاں اس دنیا میں عزت ہوگی، جس کے پاس پیسہ ہوتا ہے یہ دنیا اسی کی ہوا کرتی ہے، کچھ پانے کے لئے کچھ کھونا ہی پڑتا ہے، سو چومت اور اند جاؤ۔ مسکان نے اپنے ہاتھ اپنے کانوں پر رکھے، اور آنکھیں بند کر لی، پھر ایک گہری سانس لی جیسے کوئی فیصلہ کر چکی ہو، اور کمرے کے اندر داخل ہوگی۔

☆.....☆.....☆

بچہ زندگی میں جو بھی کرنا ہے ناں دل سے کرنا ہے، علاؤ الدین اپنے دل پہ ہاتھ رکھ کر کلاس میں سب بچوں کو سمجھا رہے تھے، اور مضبوط ارادے سے کرنا، پوری چاہ سے کرنا ہے، کیوں کہ اللہ کبھی کبھی بہت پاس آکر سنتا ہے،

ایک دفعہ ایک آدمی ایک مٹی کا کھلونا لے کر بیٹھ گیا، اور کہنے لگا سونے کا ہو جا، سونے کا ہو جا، شام تک کہتا رہا لیکن وہ مٹی کا کھلونا ویسے کا ویسا ہی مٹی کا رہا اور وہ آدمی تھک گیا، اور دیکھی ہو کر کہا سونے کا نہیں ہونا تو ہتھیل کا ہی بن جا، اس وقت کہیں اللہ قریب ہو کر سن رہا تھا، اور وہ کھلونا اسی وقت ہتھیل کا ہو گیا، اور پھر وہ آدمی اپنا سر پکڑ کر پچھتاتے لگا، کہ کچھ دیر اور سونے کا بننے کا کہتا رہتا تو یہ سونے کا بن جانا تھا، تو بچہ نقصان کہا ہوا اس کا جب اس کا ارادہ کمزور ہوا، ٹھیک ہے۔

تو بچہ، علاؤ الدین نے پوچھا، ارادہ کمزور نہیں پڑنے دینا، سب بچہ نے مل کر کہا۔ اور اسی وقت گھنٹی بجی، لو بچہ چھٹی کا ٹائم ہو گیا چلو سب گھر، علاؤ الدین نے گھنٹی سنتے ہی کہا۔

کہاں ہے ہمارا بیٹا، علاؤ الدین گھر میں داخل ہوتے ہی بولے،  
 اپنے کمرے میں پڑھ رہا ہے، عائشہ نے پانی کا گلاس دیتے ہوئے کہا۔  
 علاؤ الدین نے پانی پیا اور آحل کے کمرے میں چلے گئے۔  
 کیسی جارہی ہے میرے بیٹے کی پڑھائی، علاؤ الدین نے آحل کے پاس بیٹھتے ہوئے پوچھا۔  
 بہت اچھی جارہی ہے ابو، آحل نے مسکراتے ہوئے جواب دیا۔  
 ڈیٹ شیٹ آگئی پیپروں کی، علاؤ الدین نے پوچھا،  
 جی ابو آگئی اور چار دن بعد پہلا پیپر ہے، آحل نے جواب دیا۔  
 اوکے گڈ، علاؤ الدین نے کہا۔

چلو نماز کا ٹائم ہو گیا ہے نماز پڑھنے چلتے ہیں،  
 جی چلیں، آحل نے اٹھتے ہوئے کہا۔  
 اور ظہر کی نماز پڑھنے مسجد میں آگئے،  
 بیٹا جیسے جیسے تمہاری عمر بڑھتی جا رہی ہے تمہاری دعا لمبی ہوتی جا رہی ہے کیا مانگتے ہو اللہ سے، نماز سے  
 واپسی پر علاؤ الدین نے پوچھا۔  
 ابو میں اللہ سے بہت کچھ مانگتا ہوں، مجھے بہت سارا پیسہ چاہیے، اگر اللہ نے میری قسمت میں نہیں لکھا تو  
 میں دعا میں یہی مانگتا ہوں، آحل نے کہا۔  
 علاؤ الدین رک گئے اور پریشانی سے آحل کی طرف دیکھنے لگے،  
 بیٹا میں نے کبھی تم کو پیسے کی طلب کی تعلیم نہیں دی پھر تم کو اس پیسے کی ہواں کیوں ہونے لگی ہے، علاؤ  
 الدین نے پریشان ہوتے ہوئے کہا۔  
 ابو اس دنیا میں پیسہ ہی سب کچھ ہے، جس کے پاس پیسہ نہیں اس کی کوئی عزت نہیں کرتا، اور میں یہ کالج میں  
 دیکھ چکا ہوں۔

انکل دلاور کا لڑکا روز ایک نئی گاڑی میں آتا ہے اور اسکے سب دوست ہیں، کوئی بھی مجھ سے نہ بات کرتا ہے

اور نہ ہی دوستی، آحل نے کہا۔

بیٹا دوستی صرف پیسوں کو دیکھ کر نہیں کی جاتی، سچی دوستی وہ ہوتی ہے جو آپکا ساتھ دے اچھے وقت میں بھی اور برے وقت میں بھی، پیسوں کی بنیاد پر کی جانے والی دوستی، دوستی نہیں صرف مطلب ہوتا ہے، اور اس چیز کی کیا چاہ کرنی جس کا کوئی وجود ہی نہ ہو، ایک اچھا اور سچا دوست ہمیشہ اچھائی کا راستہ دکھاتا ہے برائی کا نہیں، اور کسی سے دوستی کرنے کے لئے پیسہ نہیں اسکا کردار دیکھا جاتا ہے، اور میں نے تمہیں پہلے بھی سمجھایا تھا کہ کسی کی طرف دیکھ کر حسد نہیں کرنا چاہیے،

اور رہی بات دعا میں مانگنے کی تو اللہ کی رحمت بہت بڑی ہے سچے دل سے جو بھی مانگو گے اللہ عطا کر دیتا ہے، لیکن اسکے ساتھ انسان کا امتحان بھی لیتا ہے، جو چیز قسمت میں نہ ہو نہ تو اسکی طلب ختم کر دینی چاہیے، دعا سے قسمت تو بدلی جاسکتی ہے لیکن زندگی کا سکون حاصل نہیں کیا جاسکتا، جو چیز اللہ کی رضا سے ملے اس میں برکت بھی ہوتی ہے اور سکون بھی۔  
علاء الدین نے کہا۔

سمجھ گئے ہونہ میری بات، علاؤ الدین نے آحل کے سر پر ہاتھ پھیرتے ہوئے کہا۔

میں ہر امتحان کا مقابلہ کر سکتا ہوں ابو، آحل نے کہا۔

دیکھو آحل، اللہ نے انسان کو اشرف المخلوقات بنایا ہے، لیکن اسکے ساتھ یہ بھی بتایا ہے کہ ہر چیز کے دو پہلو ہیں ایک اچھا اور برا، اور یہ انسان کی مرضی ہے کہ وہ کونسا راستہ اختیار کرتا ہے، راستہ وہ اختیار کرو جس میں تمہارا ضمیر مطمئن اور تمہاری روح سکون میں رہے۔ یہ روپیہ پیسہ کچھ نہیں ہے،

ایک بادشاہ تھا اس نے اپنے سارے خزانے کھول دیئے اور اپنی حکومت میں اعلان کروایا کہ جس کو جو چاہیے اٹھا کر لے جائے، اور ٹائم مقرر کر دیا کہ اتنا ٹائم ہے سب کے پاس، لوگ بھاگے بھاگے آئے اور جس کو جس چیز کی ضرورت تھی اٹھا اٹھا کر لے جانے لگا،

ایک بڑھیا چلتی ہوئے بادشاہ کے پاس آئی اور بادشاہ کے سر پہ ہاتھ رکھ دیا، بادشاہ بہت حیران ہوا کہ اس بڑھیا کو کیا ہوا جو سامان اٹھانے کی بجائے یہاں کھڑی ہو گئی، ٹائم ختم ہو گیا تو خزانوں کا منہ بند کر دیا گیا، اور وہ

بڑھیا وہی کھڑی رہی، بادشاہ نے پوچھا، بڑھیا ٹائم ختم ہو گیا ہے اور تم بے وقوفوں کی طرح کھڑی رہی ہو، کیوں؟  
بڑھیا نے کہا آپ نے ہی کہا تھا جس کو جو چاہئے لے جائے اور میں نے آپ پر ہاتھ رکھ دیا، کہ جس کا بادشاہ ہو  
گیا سب کچھ اسی کا ہی ہو جائے گا۔ علاؤ الدین نے کہانی سنائی اور آحل چپ کر کے سنتا رہا۔

ایسے ہی بیٹا اللہ سے اسکے رحمت مانگو اور اللہ کے نیک بندے بن کر رہو، اگر اللہ تمہارا ہو گیا جو سب جہانوں  
کا مالک ہے تو دنیاوی چیزوں کی کیا ضرورت ہے، علاؤ الدین نے کہا۔

لیکن ابوسب مجھے وہاں چھیڑتے ہیں میرا مذاق بناتے ہیں، آحل نے کہا۔

وہ تم سے حسد کرتے ہیں کیوں کہ تم سب سے لائق اور ہونہار لڑکے ہو، تم یہ مت سوچو کہ وہ تم کو تنگ کرتے  
ہیں تو تم بھی ان سے ویسا ہی سلوک کرو گے، بلکہ تم ان سے اور اچھے سے پیش آؤ، یاد رکھو برائی کو صرف اچھائی  
سے ہی جیتا جاسکتا ہے۔

اس دنیا میں جو کچھ بھی ہو رہا ہے سب اللہ کی مرضی سے ہی ہو رہا ہے، وہ دیکھو درخت، علاؤ الدین نے ایک  
درخت کی طرف اشارہ کرتے ہوئے کہا، اسکے پتے بھی اگر بل رہیں تو وہ بھی اللہ کی مرضی سے،  
یہ سب اللہ کی امتحان ہوتے ہیں انسانوں کے لئے، اللہ کسی کو دکھ دے کر آزماتا ہے اور کسی کو سکھ دے کر،  
تم بھی یہی ذہن میں رکھو کہ یہ بھی اللہ کی طرف سے تمہارا امتحان ہے، علاؤ الدین نے کہا۔  
جی ٹھیک ہے ابو میں سمجھ گیا۔ آحل نے کہا۔

آحل کی روز کی عادت تھی کہ وہ صبح فجر کی نماز اور قرآن پڑھ کر چھت پہ آ کے ہلکی پھلکی ورزش کیا کرتا  
تھا، آحل آج بھی چھت پہ اپنی مخصوص ورزش کر رہا تھا، سر نیچے اور پاؤں اوپر اور پیچھے اسکے مسکان کھڑی نظر آئی،  
یہ اتنی صبح صبح چائے کب سے پینے لگ گئی ہو، آحل نے مسکان کو دیکھتے ہوئے کہا۔  
جب سے تم نے بندر کی طرح الٹا لٹنا سیکھ لیا ہے، مسکان نے منہ بناتے ہوئے کہا۔

آحل نے بارہویں کلاس کے پیپر دے دیئے تھے اور مسکان ابھی میٹرک میں تھی، اور دونوں ہی اپنی بڑی  
عمر کے ساتھ اور بھی حسین ہوتے جا رہے تھے، پیار تو بچپن میں ہی تھا دونوں کی درمیان بڑے ہونے کے ساتھ  
پیار بھی بڑھتا گیا،



یہ ورزش ہے جناب بندر کی طرح الٹا لٹکتا نہیں ہے ورزش کرنے سے صحت اچھی رہتی ہے میں تو اسی لئے کرتا ہوں آحل نے ہنس کر جواب دیا۔

چائے بھی صحت کے لئے اچھی ہوتی ہے اور میں اسی لئے پیتی ہوں، مسکان نے جواب دیا۔  
تمہارا چہرہ دیکھ کے تو نہیں لگتا کہ تم کو چائے اتنی پسند ہے، آحل نے مسکان کے پاس آتے ہوئے کہا۔  
اچھا جی تو جناب آج کل چہرہ پڑھ رہے ہیں، کبھی دل بھی پڑھ کے دیکھ لو، مسکان نے کہا۔  
جو پہلے سے ہی میرا ہے اسکو کیا پڑھنا، آحل نے جواب دیا۔

تم اتنی چائے مت پیا کرو اچھی نہیں ہوتی یہ، آحل نے کہا۔  
کون کم بخت چائے پیتا ہے میں تو بس اسی ٹائم ہی پیتی ہوں، مسکان نے جواب دیا۔  
اتنی صبح بھی نہ پیا کرو، آحل نے کہا۔

اس وقت نہ پیا کروں تو چھت پہ نہیں آسکتی، مسکان نے دیکھی ہوتے ہوئے کہا۔  
کیوں، چھت پہ آنے کے لئے چائے کا بہانہ کیوں آحل نے حیران ہوتے ہوئے پوچھا۔  
کیوں کہ اس وقت اور کوئی بہانہ نہیں ملتا چھت پہ آنے کا، یہ تو میں امی کو کہہ کہ آتی ہوں کہ چائے کا مزہ  
چھت پہ پینے کا آتا ہے تو امی آنے دیتی ہیں۔ مسکان نے کہا۔  
تو جھوٹ کس خوشی میں بولتی ہو، شرم نہیں آتی چچی جان سے جھوٹ بولتے ہوئے۔  
آتی ہے، لیکن اور کوئی حل بھی نہیں ہے تم کو اتنے پاس سے دیکھنے کا۔ مسکان نے کہا اور یاد آنے پہ اپنی زبان  
دانتوں میں دبالی، جیسے کوئی غلط بات کر لی ہو۔

آحل مسکان کی طرف دیکھتا رہا لیکن بولا کچھ نہیں اب اتنا بھی بچہ نہیں تھا کہ مسکان کی بات سمجھ نہ سکتا ہو۔  
اچھا میں چلتی ہوں، مسکان نے جلدی سے کہا اور نیچے جانے کے لئے مڑی۔  
دل کے تار چھیڑ کہ کہاں جا رہی ہو اب، آحل نے مسکان کا ہاتھ پکڑتے ہوئے کہا۔  
چھوڑو نہ پلیز کوئی دیکھ لے گا، مسکان نے پریشان ہوتے ہوئے کہا۔

تو دیکھ لینے دو، جو ہے ہی میرا اس پہ کون اعتراف کرے گا، آحل نے کہا اور چلتے ہوئے مسکان کے پیچھے آکر

کھڑا ہو گیا۔

تمہاری یہ خوشبو بچپن سے آج تک میری سانسوں میں بسی ہوئی ہے، مسکان کے لہراتے بال آحل کے چہرے کو چھونے لگے اور آحل آنکھیں بند کیے ہوئے کہنے لگا۔ جب تم پاس آتی ہو تو دل کی دھڑکنیں بے قابو ہو جاتی ہیں، مسکان میری محبت صرف تم ہو، کبھی ساتھ تو نہیں چھوڑو گی، آحل نے پوچھا۔

کبھی نہیں، مسکان آحل کے پیار کے نشے میں کھوئی ہوئی بولی۔

آئی لو یو مسکان، آحل نے اپنے بازو مسکان کی گردن میں لپیٹتے ہوئے کہا۔

آحل میں مرجاؤں گی پلیز چھوڑ دو مجھے، مسکان نے زور زور سے سانس لیتے ہوئے کہا۔

آحل نے گھوما کر مسکان کا چہرہ اپنی طرف کیا، مسکان آنکھیں بند کیے ہوئے کھڑی تھی اور دل کی دھڑکنیں اتنی زور سے دھڑک رہی تھی کہ آحل کو صاف سن رہی تھی۔

آحل خاموش کھڑا مسکان کی طرف دیکھ رہا تھا، تمہارے ہونٹ گلاب کی پتیوں کی طرح ہیں، نرم، اور خوشبو سے مہکتے ہوئے، آحل مسکان کے ہونٹوں پہ انگلی پھیرتے ہوئے بولا۔

اور تمہارے بال، بالکل ڈائمن جیسے ہیں، آحل نے ہنستے ہوئے کہا،

مسکان نے ایک دم سے آنکھیں کھولی، اور تم بھی بندر جیسے ہو، مسکان غصے سے بولی۔

جس دن چھوڑ کے چلی گئی نہ تو پھر رونا نہیں سمجھے۔ مسکان نے روٹھے ہوئے انداز میں کہا۔

آحل نے مسکان کے کندھوں پہ ہاتھ رکھے۔ میری ہونے والی وائف جی، میں مذاق کر رہا تھا۔

مجھے ایسا مذاق نہیں پسند، مسکان نے کہا۔

اچھا بابا سوری آج کے بعد ایسا مذاق نہیں کروں گا۔ آحل نے کہا۔

اور مسکان کا ہاتھ پکڑ کے دیکھنے لگا۔

کیا دیکھ رہے ہو، مسکان نے پوچھا۔

دیکھ رہا ہوں کہ تمہاری اور میری لکیریں مل رہی ہیں کہ نہیں، آحل نے اپنا ہاتھ مسکان کے ہاتھ کے ساتھ

لگاتے ہوئے کہا۔

یہ میری لکیر کسی اور طرف جا رہی ہے اور تمہاری کسی اور طرف، آحل نے ایک لکیر کی طرف اشارہ کرتے ہوئے کہا۔

مسکان نے کپ زمین پہ گرا دیا اور کانچ کا ایک ٹکڑا اٹھا کر اپنی ہاتھ پہ لکیر ڈال دی، یہ کیا کیا تم نے پاگل ہو گئی ہو، آحل پریشان ہوتے بولا۔  
اب مل گئی ہے لکیر، مسکان نے آحل کا ہاتھ اپنے ہاتھ کے ساتھ ملاتے ہوئے ہنس کر کہا۔  
آحل کی آنکھوں میں آنسو نکل آئے، زخم تم کو ہے لیکن تکلیف مجھے ہو رہی ہے، آحل نے کہا۔  
جانتی ہوں میں، مسکان نے کہا۔ جو راستہ تمہاری طرف نہیں جاتا میں وہ راستہ ہی موڑ دوں گی۔ مسکان آحل کی آنکھوں میں دیکھتے ہوئے بولی۔  
آحل نے مسکان کا ہاتھ تھاما اور چوم لیا، اک بات بتاؤں تم کو آج، آحل نے مسکان کی طرف دیکھتے ہوئے کہا۔

صرف تم نہیں میں بھی ورزش کے بہانے صرف تمہارے لیے ہی آتا ہوں چھت پہ۔  
میں جانتی ہوں، مسکان نے جواب دیا۔ تمہاری آنکھوں میں نظر آتا ہے مجھے میرا عکس، مسکان نے کہا۔  
مجھے لگتا ہے کہ اب ابو سے بات کر ہی لینے چاہیے، آحل نے کہا۔  
کس بارے میں مسکان نے پوچھا۔  
ہماری شادی کے بارے میں، آحل نے جواب دیا۔  
شادی اور اتنی جلدی، مسکان نے حیران ہوتے ہوئے کہا۔  
ہاں کیوں تم چاہتی نہیں کہ ہماری شادی ہو جائے اور یوں چھپ چھپ کر ملنے سے جان چھوٹ جائے، آحل نے کہا۔

چاہتی ہوں، لیکن ابھی تو میں پڑھ رہی ہوں اور تم بھی تو ابھی پڑھ رہے ہو، مسکان نے کہا۔  
ہاں تو شادی کے بعد کونسا پڑھائی نہیں ہوگی، آحل نے کہا۔  
وہ تو ٹھیک ہو لیکن پہلے تم اپنی پاؤں پہ کھڑے ہو جاؤ اک اچھا سا گھر بنا لو پھر کر لیں گے شادی، مسکان نے کہا۔

کیا؟ یہ کچھ بننے اور گھر کی باتیں کب سے آنے لگی ہمارے پیار کی درمیان، آحل نے حیران ہوتے ہوئے پوچھا۔

پیار کے درمیاں میں نہیں آئی یہ باتیں، لیکن یہ سب بھی تو ضروری ہے زندگی میں، مسکان نے جواب دیا۔  
اور میری قسمت میں یہ سب نہ ہوا تو کیا تم مجھ سے شادی نہیں کرو گی، آحل نے سپاٹ چہرے سے مسکان کی طرف دیکھتے ہوئے پوچھا۔

مسکان آحل کی آنکھوں میں دیکھتی رہی، پتا نہیں، مسکان نے جواب دیا۔  
پتا ہے تم کو مسکان لیکن تم کہنا نہیں چاہتی، آحل نے کہا۔  
دیکھو آحل میں تم سے پیار کرتی ہوں اس میں کوئی شک نہیں لیکن میں تمہاری طرح صرف دل سے ہر بات نہیں سوچتی دماغ سے بھی کام لیتی ہوں، مسکان نے کہا۔  
دماغ سے سوچی ہوئی بات کبھی کبھی غلط بھی ہو جاتی ہے، آحل نے کہا۔  
اور دل بھی کبھی کبھی دھوکہ دے دیتا ہے، مسکان نے کہا اور چست سے نیچے آ گئی۔

☆.....☆.....☆

مسکان کمرے میں داخل ہوئی تو سامنے بیٹھا اسکا باس شراب پی رہا تھا۔  
دروازہ بند کر دو اور یہاں میرے پاس آ کر بیٹھو۔ مسکان کا باس ہنستا ہوا بولا۔  
میں یہاں آپ کی عیاشی کا حصہ بننے نہیں آئی ہوں، آپکو میں اپنے باپ جیسا سمجھتی تھی اور آپ میرے بارے میں کیا سوچتے ہیں مجھے تو سوچ کر ہی شرم آتی ہے، مسکان نے غصے سے کہا۔  
باپ جیسا ہوں لیکن باپ تو نہیں ہوں، اور زیادہ نالک مت کر جاب کرنی ہے تو میری خواہشات کو بھی پورا کرنا ہوگا، مسکان کے باس نے کہا۔

مشر لغاری صاحب یہ یاد رکھیں کہ آج آپ کسی کی کمزوری کا فائدہ اٹھا رہے ہیں تو کل آپ کی بھی بہن، بیٹی کے ساتھ ایسا ہی کوئی کرے گا، مسکان نے کہا۔  
شٹ اپ یونچ، مسکان کا باس لغاری غصے سے چلایا۔

زیادہ غصہ کرنے کی ضرورت نہیں ہے مٹر لغاری یا درکھیں اللہ کی لاشی بے آواز ہوتی ہے، میں تھوکتی ہوں آپ پر اور آپ کی نوکری پر، مسکان نے غصہ بھرے لہجے میں کہا۔ اور کمرے سے باہر نکلنے لگی۔ دفعہ ہو جاؤ میں دیکھوں گا کہ تم کیسے کسی اور جگہ جا کر رہتی ہو، لغاری غصے سے بولا۔

مجھے کوئی فرق نہیں پڑتا، کیوں کہ روزی تمہارے جیسے انسان کے ہاتھ میں نہیں ہے اللہ کے ہاتھ میں ہے، مسکان نے پلٹے بنا جواب دیا اور وہاں سے آگئی۔

رکشہ لیا اور روتے ہوئے گھر کی طرف چل پڑی۔

گھر میں داخل ہوتے اور روتے ہوئے اپنے ابو کے گلے لگ گئی۔

کیا ہوا بیٹی رو کیوں رہی ہو، مسکان کے ابو نے پوچھا۔ اور مسکان نے ساری بات بتادی۔

بیٹی پریشان کیوں ہوتی ہو، اللہ دیکھ رہا ہے، یہ اللہ کا امتحان تھا تمہارے لیے جس کو تم نے پاس کر لیا ہے، اور مجھے فخر ہے تم پہ کہ میں اک عزت دار بیٹی کا باپ ہوں۔ مسکان کے ابو نے روتے ہوئے کہا۔

ارے آج مسکان جی رکشہ میں آئی ہیں امن نے مسکان کو رکشہ سے اترتے ہوئے دیکھ کر کہا۔

راجہ نے سائیڈ سے ہو کر دیکھا اور ماتھے پہ ہل آگئے۔ پتہ نہیں، ہوگی کوئی وجہ۔

ہو سکتا ہے گاڑی خراب ہو گئی ہو آج اس لئے مسکان آج رکشہ میں آئی ہو، امن نے راجہ کی طرف دیکھتے ہوئے کہا۔ اور راجہ نے زور سے قہقہہ لگایا۔

گاڑی خراب ہو تو آنکھیں نہیں سو جا کرتی۔ راجہ نے جواب دیا۔

☆.....☆.....☆

اللہ نے سارے امتحان مجھ سے ہی لینے ہیں، پہلے کیا کم پریشانیاں ہیں میری زندگی میں جو اور بڑھتی جا رہی ہیں، نماز پڑھنے کے بعد مسکان آنا گھوندے ہوئے سوچ رہی تھی۔

جو اللہ کے عزیز بندے ہوتے ہیں اللہ ان کو آزماتا بھی زیادہ ہے، وہ دیکھنا چاہتا ہے کہ میرا یہ بندہ کتنی محبت کرتا ہے، اور اللہ کسی کو اس کی بساط سے بڑھ کر نہیں آزماتا، جس کی آزمائش زیادہ ہو اس کے لئے انعام بھی اتنا ہی بڑا ہوتا ہے۔ مسکان کو بچپن میں بتائی ہوئی بات یاد آئی۔ انسان کا کام ہے کوشش کرنا، صلہ اللہ ضرور

دیتا ہے، مسکان نے سوچا اور آنسو صاف کر کے آٹا گھوند نے لگی۔

اچھا ابو میں نوکری کی تلاش میں جا رہی ہوں، مسکان نے ناشتہ بنانے اور گھر کے کام کرنے کے بعد تیار ہو کر اپنے ابو سے کہا۔

ٹھیک ہے بیٹی اللہ تم کو کامیاب کرے، مسکان کے ابو نے دعا دی، اور مسکان گھر سے باہر آ گئی، چائے کی دکان پہر کی اور امن کو اک نظر دیکھا راجہ لا پرواہی سے کسی اور طرف دیکھ رہا تھا لیکن امن مسکان کی طرف ہی دیکھ رہا تھا۔ مسکان نے ایک نظر دیکھا اور چلی گئی، شام تک نوکری کی تلاش میں ادھر ادھر پھرتی رہی لیکن کہیں نوکری نہ ملی، واپسی پر پھر چائے والی دکان کے پاس سے گزری تو راجہ اور امن وہاں موجود تھے، مسکان نے ایک نظر دیکھا اور گھر چلی گئی۔ اب یہ ڈیلی کی روٹین بن گئی تھی، مسکان روز صبح شام راجہ کو وہاں بیٹھا دیکھتی نہ چاہتے ہوئے بھی مسکان کی نظر راجہ پر پڑ جاتی،

یہ مجھے کیا ہوتا جا رہا ہے، ایک غنڈہ کے لئے میرے دل میں کشش کیوں پیدا ہوتی جا رہی ہے، مسکان لیٹی سوچ رہی تھی۔ کیا میری سوچ اتنی گر گئی ہے کہ میں اک غنڈے کو چاہنے لگی ہوں، نہیں ایسا کچھ نہیں ہے میری قسمت میں اک غنڈے کا ساتھ نہیں ہو سکتا۔ مسکان نے خود ہے اپنے سوالوں کا جواب سوچا۔ لیکن کچھ تو بات ہے آج سے پہلے کسی اور لڑکے کو دیکھتے ہوئے کبھی میرے ساتھ ایسا نہیں ہوا جو راجہ کی طرف دیکھ کے مجھے محسوس ہوتا ہے، مجھے اللہ پہ پورا بھروسہ ہے جو میری قسمت کو مجھ سے بہتر جانتا ہے، مسکان نے گہری سانس لی اور کروٹ بدل کر سو گئی۔

صبح کو پھر وہی روٹین، نماز کے بعد قرآن کی تلاوت کی اور ناشتہ بنانے کے بعد گھر کے کام کئے اور نوکری کی تلاش میں نکل گئی، چائے کی دکان کے پاس پہنچی تو وہاں نہ راجہ تھا اور نہ ہی امن، مسکان کو بہت حیران ہوئے، آج کہاں گئے دونوں، مسکان نے چلتے ہوئے سوچا، ہوں گے کہیں مجھے کیا کون سا میرے لیے بیٹھے ہوتے ہیں، مسکان نے اپنے خیالوں کو جھٹکتے ہوئے رکشہ لیا۔

شام کو واپس گھر آتے ہوئے پھر چائے والے کی دکان پہ پہنچی تو راجہ نظر نہیں آیا، مسکان نے رک کر چائے کی دکان میں دیکھا لیکن راجہ اور امن نظر نہ آئے۔

کچھ دن ایسے ہی گزر گئے نہ راجہ نظر آیا اور نہ ہی امن، مسکان بجھے دل کے ساتھ گھر میں داخل ہوئی اور کھانا بنانے لگی۔

آج تم نہیں کھاؤ گی بیٹی، مسکان کے ابو نے پوچھا۔  
نہیں ابو آج بھوک نہیں ہے آپ کھالیں، مسکان نے اپنے کمرے میں جاتے ہوئے جواب دیا۔  
طبیعت تو ٹھیک ہے نہ تمہاری، مسکان کے ابو نے پریشان ہوتے ہوئے پوچھا۔  
جی ابو میں بالکل ٹھیک ہوں بس دل نہیں کر رہا، مسکان نے کہا، اور لیٹ گئی۔  
جس کی بھی میں نے خواہش کی وہی مجھ سے دور ہوا ہے، مسکان رونے لگی، زندگی میں پہلی دفعہ دل کسی کے لئے دھڑکا اور وہ بھی دور چلا گیا، آنسو نکل کر بچنے پہ گرنے لگے۔ میں تو کبھی کسی کا برا نہیں چاہا پھر میرے ساتھ ہی برا کیوں ہو رہا ہے،

محبت میں اگر کوئی بتا کر چھوڑا جاتا ہے تو برداشت ہو جاتا ہے، بتاتا ہے کوئی آنکھوں سے دور ہو جائے تو دل کی تڑپ کس کو بتائی جائے، دماغ کو؟ جو ہوتا ہی محبت کے خلاف ہے، دل کو؟ جو پہلے ہی تڑپ رہا ہوتا ہے۔  
روتے ہوئے مسکان سوچ رہی تھی، اور انہی سوچوں میں سو گئی۔

صبح اٹھی اور نماز پڑھنے کے بعد قرآن کی تلاوت کی لیکن دل کو آج سکون نہیں ملا، بجے دل سے ناشتہ بنایا اپنے ابو کو دیا اور گھر کے کام کرنے کے بعد اپنے کمرے میں جا کر بیٹھ گئی،  
بیٹا آج جانا نہیں کہیں، مسکان کے ابو نے ناشتہ کرنے کے بعد پوچھا۔

نہیں ابو دل نہیں کہیں جانے کو، مسکان نے جواب دیا۔  
ادھر آؤ میرے پاس، مسکان کے ابو نے بلایا۔  
جی ابو مسکان کمرے سے نکل کے اپنے ابو کے پاس چار پائی پر آ کر بیٹھ گئی۔  
بتاؤ کیا پریشانی ہے، مسکان کے ابو نے پوچھا۔

کچھ نہیں ابو بس ایسے ہی دل نہیں آج کچھ بھی کرنے کو، مسکان نے بجے دل سے جواب دیا۔  
کوئی تو بات ہے، رات بھی تم نے کھانا نہیں کھایا اور اب ناشتہ بھی نہیں کیا، مسکان کے ابو نے پوچھا۔

ایسی کوئی بات نہیں ہے ابوبس یوں ہی دل نہیں کر رہا۔ مسکان نے جواب دیا۔  
 بیٹا میں جانتا ہوں کہ اگر تمہاری ماں زندہ ہوتی تو تم اپنی ساری پریشانیاں اسکو بتاتی، لیکن میں تمہارا باپ بھی  
 ہوں اور دوست بھی، کوئی بھی بات ہے تو ڈرے بنا کہو مجھ سے باپ سمجھ کر نہیں اپنا دوست سمجھ کر، مسکان نے ابو  
 نے مسکان کے سر پر پیار سے ہاتھ پھیرتے ہوئے کہا۔

مسکان روتے ہوئے اپنے ابو کے گلے لگ گئی، رومت بیٹی میں جانتا ہوں کہ رات بھی تم روتی رہی ہو، جو  
 بھی بات ہے بتاؤ مجھے۔

ابو میری قسمت ہی خراب ہے، جس چیز کو بھی اپنا سوچا وہی دور ہو جاتی ہے۔ مسکان نے روتے ہوئے  
 بتایا۔

قسمت سب کی اللہ اچھی لکھتا ہے بیٹا، اور قسمت تو صرف چار الفاظ کا اک لفظ ہے جس کو ہم جیسے کمزور اور  
 نالائق پہاڑ بنا کر اپنے سر پر مسلط کر لیتے ہیں۔ مسکان کے ابو نے کہا۔

قسمت کا کیسا رونا بیٹی، ہمت کرو اور لگاؤ قسمت کو آگے، راستہ خود بہ خود مل جائے گا، مسکان کے ابو نے کہا۔  
 کسی کو پسند کرنے لگ گئی ہو؟ مسکان کے ابو نے پوچھا۔

مسکان اک دم سے الگ ہوئی اپنے ابو سے اور حیرانی سے دیکھنے لگی، جیسے پوچھ رہی ہو آپ کیسے پتا چلا۔  
 حیران ہو رہی ہو کہ مجھے کیسے پتا چلا، مسکان کے ابو نے کہا۔

میں تمہاری آنکھوں میں پڑھ سکتا ہوں، اور پہلے کبھی تم اپنے چہرے پہ کچھ نہیں لگاتی تھی لیکن کچھ دنوں سے  
 کریم لگاتی ہو، مسکان کے ابو نے ہنستے ہوئے کہا۔

ایسا کچھ نہیں ہے ابو، مسکان اپنے ابو کے گلے لگتے ہوئے بولی۔  
 میں تو یہ بھی جانتا ہوں کہ وہ کون ہے؟ مسکان کے ابو نے ہنستے ہوئے کہا۔

مسکان پھر الگ ہوئی اپنے ابو سے، اور زیادہ حیرانی سے دیکھنے لگی۔  
 وہ راجہ ہے ناں، مسکان کے ابو نے ہنستے ہوئے کہا۔

آپ، آپ کیسے جانتے ہیں، مسکان مرنے کی حد تک حیران ہوئے۔



تم جب بھی گھر میں داخل ہوتی ہو تو ایک دفعہ پیچھے مڑ کے دیکھتی ہو، میں تمہارے جانے کے بعد ایک دفعہ باہر گیا تھا ڈاکٹر کے پاس دوائی لینے تو گھر کے پاس جو چائے کی دکان ہے وہاں راجہ اپنے دوست کے بیٹھا دیکھا میں نے۔ اور تم جب مڑ کے دیکھتی تھی اس طرف وہاں سے اندازہ لگایا میں نے، مسکان کے ابو نے ہنستے ہوئے کہا۔ اچھا لڑکا ہے وہ، میرا دل کہتا ہے، اس کے کام نہیں ٹھیک لیکن میں جانتا ہوں وہ دل کا برا نہیں ہے، مسکان کے ابو نے کہا۔

تم پریشان مت ہو جوڑے اللہ پہلے سے ہی بنا کر بھیجتا ہے، اگر وہ تمہاری قسمت میں ہے تو دنیا کی کوئی بھی طاقت تم کو اسکا ہونے سے روک نہیں سکتی۔

تم یہ فیصلہ بھی اللہ پہ چھوڑ دو اور اپنا کام کرو۔ مسکان کے ابو نے کہا۔ اور مسکان اٹھ گئی۔

اب کہاں جارہی ہو؟ مسکان کو اٹھتا دیکھ کر مسکان کے ابو نے پوچھا۔

نوکری کی تلاش میں، مسکان نے آنسو صاف کرتے ہوئے مسکرا کر جواب دیا،

تیار ہونے کے بعد مسکان گھر سے باہر نکلی تو آج بھی وہاں راجہ نہیں تھا، مسکان کا دل بجھ گیا۔

دکان کے پاس پہنچی تو امن ہاتھ میں دودھ اٹھائے دکان سے نکل رہا تھا۔

سنئے، امن کو دکان سے نکلتا دیکھ کر مسکان نے امن کو آواز دی۔

جی مجھے آواز دی آپ نے، امن نے پاس آتے پوچھا۔

راجہ کہاں ہے، مسکان نے پوچھا۔

جی؟ امن حیران ہوا۔

کوئی کام ہے آپ کو راجہ سے، امن نے پوچھا۔

نہیں ویسے ہی پوچھا، مسکان نے شرمندہ ہوتے ہوئے کہا۔

راجہ کی طبیعت نہیں ٹھیک کچھ دنوں سے تو وہ گھر ہی ہے، امن نے جواب دیا۔

کیا؟ کیوں کیا ہوا راجہ کو؟ مسکان نے پریشان ہوتے ہوئے پوچھا۔

بخار ہے، امن حیران ہوتے ہوئے بولا۔

اب کیسی طبیعت ہے انکی؟ مسکان نے پوچھا۔  
 انکی؟ امن اور حیران ہوا۔ بہتر ہے پہلے سے، امن نے جواب دیا۔  
 اچھا، میں چلتی ہوں، مسکان نے کہا اور چلی گئی۔  
 مجھے اسکے پاس جانا چاہیے، مسکان چلتے ہوئے سوچنے لگی۔  
 لیکن کس رشتے سے جاؤں؟ وہ کیا سوچے گا میرے بارے میں؟ لوگ کیا سوچیں گے کہ ایک غنڈے کو ملنے  
 گئی تھی، سڑک کے کنارے کھڑی مسکان سوچنے لگی،  
 لوگوں کا کیا ہے، لوگ تو کچھ بھی سوچتے رہتے ہیں۔  
 مسکان نے رکشہ والے کو ہاتھ بڑھا کر روکنے کا کہا،  
 وہ کہیں مجھے غلط نہ سمجھ لے، میں سب کچھ برداشت کر سکتی ہوں لیکن اسکی بے رخی نہیں سہہ سکوں گی۔  
 بی بی جی کہاں جانا ہے؟ رکشہ والے نے رکشہ روک کر مسکان کی طرف دیکھتے ہوئے پوچھا، جو اپنے ہی  
 خیالوں میں کھوئی ہوئی تھی۔  
 ہاں۔۔؟ رکشے والے کی آواز سن کے مسکان چونکی۔  
 نہیں مجھے نہیں جانا، ماتھے پہ پریشانی کی سلوٹیں لاتے ہوئے مسکان نے جواب دیا۔  
 تو پھر روکا کیوں تھا؟ ٹائم خراب کر دیا، رکشہ والے نے منہ بنا کر کہا، اور آگے بڑھ گیا۔  
 لیکن اگر راجہ کے دل میں میرے لئے یہ سب نہ ہوا جو میرے دل میں اسکے لئے ہے تو؟ مسکان چلتے چلتے  
 رک گئی۔  
 نہیں ایسا نہیں ہو سکتا، اگر اللہ نے میرے دل میں راجہ کے لئے یہ احساس جگایا ہے تو راجہ کے دل میں بھی  
 میرے لئے ایسا ہی احساس ہوگا، مسکان پھر چلنے لگی۔  
 پیار میں پہل تو لڑ کے کرتے ہیں آج تک تو یہی سنتی آئی ہوں میں، مسکان راجہ کے گھر کی طرف جاتی ہوئی  
 گلی میں داخل ہوئی،  
 لڑکی بھی تو پہل کر سکتی ہے، جیسا دل لڑ کے کے پاس ہوتا ہے ویسا ہی دل لڑکی کے پاس بھی ہوتا ہے، لیکن

میں بات کیا کروں گی جا کر، مکان چلتے چلتے پھر رک گئی۔

اپنے ہی خیالوں میں کھوئی ہوئی مکان کو یہ بھی احساس نہیں رہا کہ لوگوں کی نظریں اس کا تعاقب کر رہی ہیں۔ پاس سے گزرتے ہوئے موٹر سائیکل کے ہارن سے مکان کے خیالوں کا ظلم ٹوٹا، اور مکان کو احساس ہوا کہ وہ باہر گلی میں کھڑی ہے، چور نظروں سے ادھر ادھر دیکھا تو لوگ عجیب نظروں سے دیکھ رہے تھے، مکان کو اپنے ہونے کا احساس ہوا تو تیز تیز چلتی ہوئی راجہ کے گھر یا ہر پہنچ کر جلدی سے دروازہ کھٹکھٹایا، دروازہ کھلا تو سامنے امن کھڑا تھا۔

میں بھی یہی سوچ رہا تھا کہ مکان جی آئی کیوں نہیں ابھی تک، مکان کو دروازے کے باہر کھڑا دیکھ کر امن نے مسکراتے ہوئے کہا۔

آئیں جی اندر تشریف لائیں، امن نے دروازہ چھوڑ کر مکان کو اندر آنے کا کہا۔

مکان امن سے نظریں چراتے ہوئے اندر داخل ہوئی، راجہ کو صحن میں نہ پا کر پریشان ہوئی اور مڑ کر امن کی طرف سوالیہ نظروں سے دیکھنے لگی۔

امن نے آج دروازہ خود ہی کھولا چھوڑ دیا اور مسکراتے ہوئے مکان کے پاس آیا۔

پریشان کیوں ہو رہی ہیں مکان جی راجہ اندر کمرے میں ہے، چلی جائیں اگر کہیں تو میں چھوڑ آؤں، امن نے آگے کی طرف تھوڑا سا جھکتے ہوئے شرارت بھرے لہجے میں کہا۔

مکان نے شرمندہ ہو کر سر جھکا لیا اور آنکھوں سے آنسو نکلنے لگے۔

ارے آپ تو رونے لگ گئی ہیں، میں تو مذاق کر رہا تھا، ایسی کوئی بات نہیں ہے آپ پلیز غلط مت سمجھیں، مکان کو روتا دیکھ کر امن نے پریشان ہوتے ہوئے کہا۔

مکان نے کوئی جواب نہیں دیا اور آنسو صاف کر کے راجہ کے کمرے کی طرف چل پڑی،

راجہ بیڈ پہ آنکھیں بند کئے ہوئے لیٹا ہوا تھا، سر اور سینے پہ پٹی بندھی ہوئی تھی، مکان خوف اور پریشانی سے راجہ کو اس حالت میں دیکھنے لگی،

جس کو دل سے چاہا جائے تو اسکے زخموں کی تکلیف اپنے دل کے اندر، دل میں محسوس ہونے لگتی ہے،

آنکھوں سے آنسو پھر بہنے لگے، مسکان آہستہ آہستہ چلتی ہوئی راجہ کے پاس بیڑ پہ آ کر بیٹھ گئی،

راجہ نے آنکھ کھولی تو مسکان کو بیڑ پہ بیٹھا دیکھ کر حیران ہوا،

آپ اور یہاں؟ راجہ نے حیرانی سے مسکان کی طرف دیکھتے ہوئے پوچھا اور سیدھا ہو کر بیٹھ گیا،

لیٹے رہیں آپ، مسکان نے راجہ کے کندھے کی طرف ہاتھ بڑھاتے ہوئے کہا، راجہ اپنے کندھے پہ رکھے گئے ہاتھ کی طرف دیکھنے لگا، مسکان نے شرمندہ سا ہوتے ہوئے ہاتھ واپس کھینچ لیا۔

میں صرف آپ کا پتا کرنے آئی تھی، امن نے بتایا کہ آپ بیمار ہیں، اپنی گال پہ بہتے آنسو صاف کرتے ہوئے مسکان نے کہا۔

لیکن یہ آپ کو اتنی چوٹ کیسے آئی؟ مسکان نے راجہ کی طرف دیکھتے ہوئے پوچھا۔

میرا جیسا کام ہے اس کام میں یہی کچھ ہوتا ہے، راجہ نے نظریں چراتے ہوئے جواب دیا۔

آپ کو اپنی زندگی سے محبت نہیں جو آپ اپنی زندگی کے ساتھ کھیل رہے ہیں، آنسوؤں سے آنکھیں پھر سے بھر گئی۔

جو میری ہے ہی نہیں اس سے محبت کیسی، راجہ مسکان کی آنکھوں میں دیکھتے ہوئے بولا،

ہو سکتا ہے آپ کی نہیں تو کسی کی ہو، سر کو جھکاتے ہوئے مسکان آہستہ سے بولی۔

کوئی ایسا رہا نہیں جس کی ہو، راجہ نے منہ دوسری طرف کرتے ہوئے کہا۔

کسی کا اپنا بننے میں کہاں پتا چلتا ہے، مسکان نے جواب دیا۔

اس اپنا بننے کا کیا، جو خود چند سانسوں کی محتاج ہے، طہریہ انداز میں مسکراتے ہوئے راجہ نے کہا۔

محتاج تو وہ ہوتا ہے جس کو سہاروں کی ضرورت ہو، محبت کو نہ کسی سہارے کی ضرورت ہے اور نہ ہی کسی کی محتاج ہوتی ہے، مسکان نے راجہ کی آنکھوں میں دیکھتے ہوئے کہا۔

محبت بھی سانس جیسی ہے، نہ ایک پل کی خبر کہ میری ہے، اور اگلے ہی پل سانسوں کی طرح الجھتی ہے اور ساتھ چھوڑ دیتی ہے، دل میں تنہائیوں کی بستی بسا جاتی ہے، جہاں شور تو سنائی دیتا ہے لیکن صرف تنہائی کی چیخوں کا، اور انسان اندر ہی اندر ٹوٹ کے ایسا نکھرتا ہے کہ اپنے آپ سے بھی محبت نہیں رہتی، زندہ تو ہوتا ہے لیکن اک

مردہ لاش کی طرح، جو سانس تو لیتی ہے لیکن صرف بے جان آہوں کی طرح، راجہ نے مسکان کی آنکھوں میں دیکھتے ہوئے نفرت بھرے لہجے میں کہا۔

خیر، میں تو صرف آپکا پتا کرنے آئی تھی، مسکان نے گہری سانس لیتے ہوئے کہا،  
شکریہ، لیکن آپکایوں آنا اچھی بات نہیں ہے، لوگ کیا سوچیں گے راجہ نے سپاٹ لہجے میں کہا۔  
لوگوں کا تو کام ہی سوچنا ہے، مجھے کوئی فرق نہیں پڑتا، مسکان نے منہ بناتے ہوئے کہا۔  
لیکن مجھے بڑتا ہے، اپنے لئے نہیں آپکے لئے، آپ ایک لڑکی ہیں اور یہاں صرف لڑکے رہتے ہیں اور میں نہیں سمجھتا کہ آپ-----

ایک لڑکے اور ایک لڑکی کے درمیان بھی انسانیت کا رشتہ ہوتا ہے۔ مسکان نے ہاتھ اٹھا کر، راجہ کی بات کاٹتے ہوئے کہا۔

آپ کھانا وغیرہ کہاں سے کھاتے ہیں، مسکان نے پوچھا۔  
بازار سے ہی منگواتے ہیں، کیوں؟ مسکان کی بات کا جواب دینے کے بعد، راجہ نے حیران ہوتے ہوئے نہ سمجھ آنے والے لہجے میں پوچھا۔

ٹھیک ہے آج سے آپ گھر کا کھانا کھایا کریں گے، مسکان نے کہا۔  
ہمیں گھر کا کھانا کھانے کی عادت نہیں ہے، مسکان کی بات کا مطلب سمجھتے ہوئے راجہ نے روکھے سے لہجے میں کہا۔

تو عادت ڈال لیں پھر، مسکان نے اپنے بازو باندھتے ہوئے حق جتانے والے لہجے میں کہا۔ اور اٹھ کر کھڑی ہو گئی۔

کس حق سے آپ یہ سب کر رہی ہیں؟ لوگ جینے نہیں دیں گے آپکو، راجہ غصے سے بولا۔  
کچھ حق ایسے ہوتے ہیں جو کہے نہیں جاتے، جتانے جاتے ہیں، مسکان نے پلٹ کر راجہ کی طرف دیکھتے ہوئے کہا۔

حق وہاں جتانے جاتے ہیں جہاں کوئی رشتہ ہو، راجہ نے جواب دیا۔

ایک بہن کے رشتے سے، مسکان نے حیران ہوتے ہوئے راجہ کی طرف دیکھا، لیکن آواز راجہ کی طرف سے نہیں کسی اور طرف سے آئی تھی، مسکان نے پیچھے مڑ کے دیکھا تو امن کھڑا مسکرا رہا تھا۔

ہاں، مسکان اپنے بھائی امن کے لئے اس گھر میں آیا بھی کرے گی اور مجھے کھانا بھی بنا کر دیا کرے گی، امن مسکراتے ہوئے مسکان کے پاس آتے ہوئے بولا۔

بھائی؟ مسکان کی آنکھوں میں آنسو آ گئے، اس رشتے کو بچپن سے اب تک بہت ترسی ہوں میں، ان درندوں کی دنیا میں یہ رشتہ کہیں کھو ہی دیا تھا، مسکان نے روتے ہوئے کہا۔

اب مل گیا ناں، تو اپنے سارے ارمان پورے کر لینا مسکان بہن، امن نے مسکان کے سر پر ہاتھ رکھتے ہوئے مسکرا کر کہا۔

اب تو کوئی اعتراض نہیں آ پکو؟ مسکان نے پیچھے مڑ کے راجہ کی طرف دیکھتے ہوئے پوچھا۔

بہن، بھائی کے رشتے میں، میں کیا ہوں، راجہ نے منہ بناتے ہوئے جواب دیا۔

اور لوگوں کی پرواہ مت کرو تم، میں دیکھوں گا کہ میری بہن کی طرف کون انگلی اٹھاتا ہے، امن نے مسکان سے کہا۔

بھائی تم میرے ساتھ گھر چلو، ابو بہت خوش ہوں گے تم کو دیکھ کر، مسکان نے اپنے آنسو پونچھتے ہوئے مسکرا کر کہا۔

چلو، امن نے ہنس کر کہا۔

راجہ میں مسکان بہن کو گھر چھوڑ کر آتا ہوں، امن نے راجہ کی طرف دیکھتے ہوئے کہا۔

تم میرے ملازم نہیں ہو، جہاں جانا ہے جاؤ، راجہ ناراضگی سے بولا۔

امن راجہ کی بات پہ ہنسنے لگا،

لیکن۔۔۔ کچھ نہیں بہن، تم چلو آؤ گھر چلتے ہیں، امن نے مسکان کی بات کا منہ ہونے کہا۔

مسکان نے راجہ کی طرف دیکھا جو غصے سے نیچے کی طرف دیکھ رہا تھا۔

اور امن کے ساتھ چلتی ہوئی گھر سے باہر آ گئی۔

کیا راجہ ہمیشہ سے ہی ایسا ہے سڑیل سا، راستے میں چلتے ہوئے مسکان نے امن سے پوچھا۔  
اسکا موڈ ایسا ہی ہے لیکن دل کا بہت اچھا ہے، تم اسکی فکر مت کرو، امن نے مسکراتے ہوئے جواب دیا۔  
دل ہے اسکے پاس؟ مجھے تو نہیں لگتا، مسکان نے منہ بناتے ہوئے کہا۔  
میں زیادہ تو نہیں جانتا راجہ کو لیکن جتنا نام اسکے ساتھ رہا ہوں کوئی غلط بات نہیں دیکھی اس میں، وہ دل کا  
بہت صاف ہے، مسکان کی بات پہ امن نے مسکراتے ہوئے کہا، اور مسکان کے گھر میں داخل ہو گیا۔

☆.....☆.....☆

مسکان کے چلے جانے کے بعد، آحل چھت پہ کھڑا مسکان کی باتوں کو سوچتا رہا اور پھر نیچے آ گیا، ناشتہ کیا  
اور اپنے کمرے میں چلا گیا۔  
آحل بیٹا عثمان آیا ہے، کچھ دیر بعد آحل کی امی نے آحل کو آواز دی۔  
آحل اٹھا اور باہر آ گیا،  
کیا بات ہے آحل آج جانا نہیں فٹ بال کھیلنے؟ عثمان نے دعا سلام کے بعد آحل سے پوچھا۔  
یار تم جاو میرا آج دل نہیں ہے، آحل نے اکتائے ہوئے لہجے میں کہا۔  
کیوں بھائی کیا ہو گیا دل کو؟ کبھی ہماری بھابھی نے تو دل نہیں دکھا دیا؟ عثمان نے چھیڑتے ہوئے پوچھا۔  
ارے یار چھوڑ، چل کہیں باہر جا کر بیٹھتے ہیں، آحل نے کہا،  
آحل اور عثمان چلتے ہوئے گراؤنڈ میں آکر بیٹھ گئے، جہاں کچھ لڑکے فٹ بال سے کھیل رہے تھے۔  
ہاں اب بول، کیا ہوا ہے، عثمان نے بیٹھتے ہوئے آحل کی طرف دیکھتے ہوئے پوچھا۔  
کچھ نہیں یار بس ایسے ہی، آحل نے اداس لہجے میں کہا۔  
بتا تو سہی ہوا کیا ہے، منہ کیوں لٹکا رکھا ہے، آحل کو اداس ہوتا دیکھ کر عثمان نے پوچھا۔  
ہم لوگ جیسا چاہتے ہیں ویسا ہوتا نہیں ہماری زندگی میں، جس کی چاہ کرتے ہیں وہ دور ہوتی دکھائی دیتی  
ہے، آحل نے نیچے زمین کی طرف دیکھتے ہوئے کہا۔  
ہائے ہائے، سچ کہتے ہیں لوگ، ایک کنواں اور دوسرا عاشق دونوں کی گہرائی کا اندازہ لگانا مشکل ہوتا ہے،

عثمان نے مسکراتے ہوئے کہا۔

مذاق اڑا رہا ہے میرا، آحل نے خفگی سے عثمان کی طرف دیکھتے ہوئے کہا۔  
نہیں یار، میں تو بات کر رہا ہوں، آحل کو سیریس دیکھتے ہوئے عثمان نے آحل کے کندھے پہ ہاتھ رکھتے ہوئے کہا۔

پیار میں انسان اندھا ہو جاتا ہے، یہ دنیا الٹی چلتی ہے، یہاں جس چیز کی طلب کرو گے وہ اتنی ہی دور چلی جائے گی، اور جتنا اس سے دور رہو گے اتنی پاس آئے گی۔

میں تم سے دو سال بڑا ہوں، بڑا بھائی ہونے کے ناطے ایک بات کہتا ہوں، آج تم جس کی چاہ کر رہے ہو، اسکو اگر تمہاری قدر نہیں ہے، وقت اور حالات ایک موقع تجھے بھی دیں گے جب وہ تمہاری طلب کرے گا، اور تب تم میری یہ بات یاد کرنا کہ تجھے کیا کرنا ہے اس کے ساتھ، عثمان نے آحل کی طرف دیکھتے ہوئے کہا۔

تو میں کیا کروں گا اس وقت؟ آحل نے حیران ہوتے ہوئے عثمان کی طرف دیکھتے ہوئے پوچھا۔

اُسکا جواب بھی تجھے وقت ہی دے گا، پریشان مت ہو، عثمان نے کہا۔

اور اگر وہ وقت آیا ہی نہ تو؟ آحل نے پوچھا۔

وقت کے چھوڑے ہوئے تیر لوٹ کر واپس ضرور آتے ہیں، لیکن اس بات کا فیصلہ تو اس وقت ہی پتا چلتا ہے کہ چھوڑے ہوئے تیر تجھے واپس زخمی کرنے آئے ہیں یا تیرے زخموں کی دوا لے کر، عثمان نے مسکراتے ہوئے کہا۔

یار تو بہت مشکل باتیں کرتا ہے، مجھے تو کچھ سمجھ نہیں آتی تیری، آحل نے اداس ہوتے ہوئے کہا۔

اوہ میرے نادان پنچھی اب سمجھ نہیں آ رہی تو دو سال بعد آجائے گی، ٹینشن مت لے اور چل فٹ بال کھیلتے ہیں، عثمان نے ہنستے ہوئے کہا۔ اور دونوں اٹھ کر فٹ بال کھیلنے لگ گئے۔

☆.....☆.....☆

اگلی صبح آحل چھت پر کھڑا مسکان کا بے صبری سے انتظار کرنے لگا، کافی ٹائم انتظار کرنے کے بعد جب مسکان نہیں آئی تو آحل تھکے قدموں سے چلتا ہوا نیچے اپنے کمرے میں آ گیا۔

مسکان کو اب مجھ سے محبت نہیں رہی، نہیں تو ناراض ہونے والی بات تو نہیں تھی، جھگڑا تو پہلے بھی ہوتا تھا



ہمارے درمیان لیکن ایسا کبھی نہیں ہوا کہ مسکان نے بات نہ کی ہو،  
 آج نیند سے آنکھ نہیں کھلی ہوگی آجائے گی خود ہی، آحل نے دل کو تسلی دی اور اٹھ کر باہر چلا گیا۔  
 کچھ دن ایسے ہی انتظار میں گزر گئے نہ ہی مسکان چھت پہ آئی اور نہ ہی آحل کے گھر۔  
 امی مسکان نہیں آرہی آج کل، کہاں ہے وہ، آحل نے تنگ آ کر اپنی امی سے پوچھا۔  
 یہاں ہوگی تو آئے گی، آحل کی امی جو بچن میں کھانا بنا رہی تھی مسکرا کر جواب دیا۔  
 کیا؟۔۔ کہیں گئی ہوئی ہے مسکان؟ آحل کو حیرانی کا جھٹکا لگا اور وہ اٹھ کر بچن میں آ گیا۔  
 ہاں، وہ تو تین دن پہلے سے گئی ہوئی ہے اسلام آباد اپنے ماموں کی پاس، آحل کی امی نے بتایا۔  
 اور مجھے بتانا مناسب نہیں سمجھا مسکان نے، دکھی ہوتے ہوئے آحل نے سوچا اور پھر اپنے کمرے میں آ کر  
 لیٹ گیا۔

کہاں ہے ہمارا بیٹا؟ علاؤ الدین نے سکول سے واپس آتے ہی آحل کی امی سے پوچھا۔  
 صبح سے اپنے کمرے میں ہی لیٹا ہوا ہے۔ آحل کی امی نے جواب دیا۔  
 اچھا میں دیکھتا ہوں، علاؤ الدین نے کہا اور اٹھ کر آحل کے کمرے میں آ گئے،  
 آحل اپنے ابو کو کمرے میں داخل ہوتا دیکھ کر اٹھ کر بیٹھ گیا،  
 کیسے ہو بیٹا؟ طبیعت تو ٹھیک ہے تمہاری، علاؤ الدین نے آحل کے پاس بیٹھتے ہوئے پوچھا۔  
 جی ابو، میں بالکل ٹھیک ہوں، آحل نے مسکراتے ہوئے جواب دیا،  
 آحل کل تمہارا رزلٹ ہے اور میں جانتا ہوں تم اچھے نمبروں سے پاس ہو گے، علاؤ الدین نے بات شروع  
 کرتے ہوئے کہا۔

جی ابو انشاء اللہ، آحل نے جواب دیا۔  
 کیا بات ہے بیٹا، میں دیکھ رہا ہوں کہ تم کچھ الجھے سے رہتے ہو، مجھے بتاؤ کیا ہوا ہے، علاؤ الدین نے  
 پوچھا۔

کچھ نہیں ابو بس کوئی کام نہیں ہوتا کرنے کو تو بور ہو جاتا ہوں، آحل نے جواب دیا۔

ماں باپ سے جھوٹ نہیں بولتے، بات بتانی نہ ہو تو چپ کر جاتے ہیں یا کہہ دیتے ہیں کہ بتائیں  
سکتا، جھوٹ بولنے سے تمہارے ہی گناہوں میں اضافہ ہوگا کسی کا تو کچھ نہیں جائے گا، علاؤ الدین نے سمجھاتے  
ہوئے کہا۔

جی ابواب ایسا نہیں ہوگا، فرمانبردار بیٹے کی طرح آحل نے جواب دیا۔  
شاہاب، تو اب بتاؤ کیا پریشانی ہے، علاؤ الدین نے آحل کی کمر پہنچکی دیتے ہوئے پوچھا۔  
ابو، کیا زلٹ کے بعد میری شادی نہیں ہو سکتی، آحل نے سر جھکاتے ہوئے کہا۔  
کیوں کیا ہوا؟ یہ اچانک تم شادی کی بات کیوں کر رہے ہو، علاؤ الدین نے حیران ہوتے ہوئے پوچھا۔  
تو آحل نے مسکان والی بات بتادی۔

لیکن ابو آپ اس بارے میں چاچو سے کوئی بات نہیں کریں گے، میں مسکان کو اسکے اپنوں کی سامنے شرمندہ  
ہوتے ہوئے نہیں دیکھنا چاہتا، مسکان نے یہ باتیں مجھ سے کی ہیں اور اگر میں آپ کو بتا رہا ہوں تو اپنا دوست سمجھ  
کر، آحل نے اپنے ابو کی طرف دیکھتے ہوئے کہا۔

میں سمجھتا ہوں بیٹا، لیکن تمہاری پڑھائی پر اسکا اثر پڑے گا، علاؤ الدین نے کہا۔  
اثر تو ایسے بھی پڑے گا، جب روز ہی کوئی نہ کوئی بات ہوگی، آحل نے کہا،  
ٹھیک ہے، علاؤ الدین نے سوچتے ہوئے کہا۔

چلو ٹھیک ہے، کل تمہارا زلٹ آنے کے بعد میں بات کروں گا اشرف بھائی سے، اب خوش، علاؤ الدین  
نے مسکراتے ہوئے کہا۔

جی ابو، آحل بڑھ کے اپنے ابو کے گلے لگ گیا۔ آج صبح آحل کے زلٹ کا دن تھا اور آحل سب کی  
امیدوں پہ پورا اترتے ہوئے A+ گریڈ سے پاس ہوا تھا۔

اشرف مجھے تم سے بات کرنی ہے، علاؤ الدین آحل کے پاس ہونے کی خوشی میں اپنے چھوٹے بھائی  
اشرف کی گھر آیا مٹھائی دینے تو بات شروع کرتے ہوئے کہا۔  
جی بھائی حکم کریں، اشرف نے کہا۔

دیکھو اشرف ہم تو شروع سے ہی چاہتے ہیں کہ مسکان اور آحل کی شادی ہو جائے لیکن عائشہ نے اس وقت روک دیا تھا، اور اب اس وقت مسکان اور آحل ایک دوسرے کو پسند بھی کرتے ہیں، تو میرا خیال ہے کہ ان دونوں کی اب شادی کر دینی چاہیے، علاؤ الدین نے ہنچکھاتے ہوئے بات کی۔

مجھے تو کوئی اعتراض نہیں بھائی جان لیکن آحل اور مسکان کی پڑھائی کا ہرج ہوگا، اشرف نے کہا۔

وہ بچے نہیں ہیں سمجھ دار ہیں اور ہم بھی تو انکے ساتھ ہی ہیں، ایسا کچھ نہیں ہوگا، علاؤ الدین نے کہا۔

ٹھیک ہے بھائی جیسا آپ کہیں، اشرف نے خوش ہوتے ہوئے کہا۔

علاؤ الدین نے اٹھ کر اشرف کو گلے لگا لیا۔

مسکان کو فون کر کے واپس آنے کا کہو، شادی جتنی جلدی ہو جائے اتنی ہی اچھی بات ہے، علاؤ الدین نے

کہا۔

ٹھیک ہے بھائی، میں آج ہی مسکان کو بلا لیتا ہوں، آپ فکر نہ کریں، اشرف نے کہا۔

امی کیا بات ہو گئی جو مجھے اتنی جلدی آنے کا کہا آپ نے؟ مسکان اسلام آباد سے واپس آتے ہی اپنی امی

سے پوچھا۔

تمہاری شادی طے کر دی ہے، مسکان کی امی نے مسکراتے ہوئے کہا۔

کس سے؟ مسکان نے حیران ہوتے ہوئے پوچھا۔

کس سے کیا مطلب، اسی سے ہی کریں گے جس کو بچپن سے تمہارے لئے پسند کر رکھا ہے، مسکان کی امی

نے جواب دیا۔

بابا کہاں ہیں مجھے بابا سے بات کرنی ہے، مسکان نے کھڑی ہوتے ہوئے کہا،

کیا بات کرنی ہے تم کو؟ مسکان کی امی نے بھی کھڑے ہوتے ہوئے مسکان کو بازو سے پکڑتے ہوئے

پوچھا۔

مسکان نے کوئی جواب نہیں دیا اور غصے سے بازو چھڑوا کر اپنے ابو کے کمرے کی طرف چلی گئی۔

مسکان میری بات سنو۔۔۔ مسکان۔۔۔ مسکان کی امی نے مسکان کو پیچھے سے آوازیں دی، مسکان سنی ان

سنی کرتی ہوئی چلی گئی۔

بابا مجھے ابھی شادی نہیں کرنی، اپنے ابو کو کرسی پہ بیٹھا دیکھ کر مکان نے کہا۔

کیوں ابھی کیا ہے؟ اشرف نے حیران ہوتے ہوئے مکان کی طرف دیکھتے ہوئے پوچھا۔

ابھی میں پڑھ رہی ہوں، مکان سے کوئی بہانہ نہ بنا تو یہی کہہ دیا۔

ہاں تو شادی کے بعد بھی پڑھتی رہنا، کونسا شادی کے بعد تم کو کوئی پڑھنے نہیں دے گا، اشرف نے کھڑے

ہوتے ہوئے کہا۔

ابو میں آحل سے شادی نہیں کرنا چاہتی، مکان نے اکتائے ہوئے لہجے میں کہا۔

تم جانتی ہو تم کیا کہہ رہی ہو، اور کس سے کہہ رہی ہو، خاندان کی عزت کا خیال نہیں ہو تم کو، یہ کس کی زبان

بول رہی ہو تم، اشرف نے غصے سے کہا۔

ابو اسکے پاس ہے ہی کیا؟ کیا اوقات ہے اسکی؟ کیا سٹیش ہے اسکا؟ کچھ نہیں، میں شادی کے بعد خوش نہیں

رہ سکوں گی اسکے ساتھ، مکان نے روتے ہوئے کہا۔

بہت سن لی تمہاری باتیں، بچپن سے اب تک تمہاری ہر خواہش پوری کی ہے، اسکا یہ مطلب نہیں کہ تم میری

عزت کو یوں اچھالو، یہ ہم سب کا آخری فیصلہ ہے، شادی تمہاری ہوگی تو آحل کے ساتھ ہی اور اسی مہینے، اشرف

نے غصے سے کہا اور کمرے سے باہر چلا گیا۔

اپنے ابو کو کمرے سے باہر جاتا دیکھ کر مکان نے آنسو صاف کیے اور اپنے کمرے میں آ گئی۔

آحل چھت پہ آؤ مجھے تم سے ابھی اور اسی وقت کچھ بات کرنی ہے، مکان نے آحل کو فون کرتے ہوئے کہا۔

نہ سلام نہ دعا یہ کیا بات ہوئی، آحل نے مکان کی بات کا جواب دینے کی بجائے کہا۔

آنا ہے کہ نہیں، مکان نے غصے سے کہا۔

اچھا، اچھا آتا ہوں اتنا غصہ کیوں کر رہی ہو، آحل نے مسکراتے ہوئے کہا،

مکان نے کال بند کی اور چھت پہ چلی گئی۔

آحل چھت پہ آیا تو مکان دوسری طرف منہ کر کے کھڑی تھی،

کیا بات ہے مسکان، مسکان کے پاس آتے ہوئے آحل نے پوچھا۔  
 آحل یہ سب کیا ہے؟ مسکان نے مرکز آحل کی طرف دیکھتے ہوئے کہا۔  
 مسکان کو غصے میں دیکھ کر آحل کی خوشی بھاپ بن کر اڑ گئی،  
 آج نہیں تو کل شادی تو ہماری ہونی ہی تھی تو۔۔۔۔۔  
 تمہیں پہلے مجھ سے بات کرنی چاہیے تھی، آحل کی بات کاٹتے ہوئے مسکان نے غصے سے کہا۔  
 میں تم سے شادی نہیں کرنا چاہتی، مسکان نے دونوں الفاظ میں کہا۔  
 لیکن کیوں؟ جب ہم بچپن سے ایک دوسرے کو پیار کرتے ہیں تو۔۔۔  
 پیار، مسکان نے پھر آحل کی بات کاٹتے ہوئے طنز یہ انداز میں مسکراتے ہوئے کہا۔  
 دو چار دن تم سے کھیل لیا تو تم اسکو پیار سمجھ بیٹھے ہو، مسکان نے غصے سے کہا۔  
 کھیل لیا؟ یہ تم کیسی باتیں کر رہی ہو، آحل نے حیران ہوتے ہوئے کہا۔  
 میں نے تم سے پہلے بھی کہا تھا کہ تم کچھ بن جاؤ تب دیکھوں گی اور تم، کیا سمجھ لیا تم نے، کہ میں شادی کر کے  
 ساری عمر یونہی غریبی کی زندگی گزاروں گی، تمہارے لئے بچے پیدا کروں گی پھر انکو پالوں گی؟ کیا یہی محبت ہے  
 تمہاری نظر میں، مسکان نے آحل کی آنکھوں میں دیکھتے ہوئے کہا۔  
 نہیں، میں نے ایسا تو کچھ نہیں کہا، آحل نے کہا۔  
 دیکھو آحل میں شادی اس انسان سے کروں گی جس کے پاس مجھے دینے کو سب کچھ ہو، جس کی میری زندگی  
 میں مجھے ضرورت ہے، مسکان نے کہا۔  
 اور جو ہمارے درمیان پیار کا رشتہ ہے اسکا کیا؟ آحل نے پوچھا۔  
 پیار مجھے اس انسان سے بھی مل جائے گا جس کے پاس مجھے دینے کو سب کچھ ہوگا، اس دنیا میں جس کے  
 پاس پیسہ ہے پیار بھی اسی کو ملتا ہے، سمجھتے تم، اور تمہارے پاس کیا ہے، کچھ بھی نہیں اور تمہارا مستقبل کیا ہے؟ یہی  
 کہ تم بھی اپنے باپ کی طرح صرف ایک پرائمری سکول میں ٹیچر کی نوکری کرو گے اور کچھ نہیں، مسکان نے  
 حقارت بھرے لہجے میں کہا،

آحل کی آنکھوں میں آنسو آگئے لیکن وہ اس لڑکی کے لئے بہانا نہیں چاہتا تھا، اپنے ہونٹوں کو زور سے بند کئے ہوئے اپنے الفاظ کو روکے رکھا جو مسکان کے لئے استعمال نہیں کرنا چاہتا تھا۔

تم پیار کرتے ہو نہ مجھ سے تو ایک کام کرو میرا، تم خود شادی سے منع کرو سب کو، اگر تم نے ایسا نہیں کیا تو میں اپنی جان دے دوں گی، مسکان نے غصے سے کہا اور چلی گئی۔

مسکان کے جانے کے بعد آحل ہارے ہوئے جواری کی طرح گھٹنوں کے بل زمین پر بیٹھ گیا،

ایک جواری کو بھی دکھ اپنی ہار کا نہیں ہوتا، جتنا دکھ جیتی بازی خود سے ہارنے پہ ہوتا ہے۔

آنسو نکل کر زمین پہ گر رہے تھے اور زمین ان آنسوؤں کو اپنے اندر جذب کر رہی تھی۔

آنسو نکلنے کی وجہ صرف دل نہیں ہوتا، کبھی کبھی انسان خود بھی ہوتا ہے۔

آحل نے نم آنکھوں سے آسمان کی طرف دیکھا، چاند آج بھی چمک رہا تھا تارے بھی جگمگا رہے تھے، زمین کی طرف دیکھا، جو ویسی کی ویسی ہی تھی، کسی کے ٹوٹ جانے سے کسی کو کوئی فرق نہیں پڑتا، فرق پڑتا ہے تو صرف اسی کو جو ٹوٹ چکا ہوتا ہے۔ آحل نے اپنے آنسو صاف کیے اور مڑ کے پیچھے دیکھا، مسکان کی طرف جاتا راستہ خالی تھا وہاں کوئی نہیں تھا،

آحل اٹھا اور نیچے آگیا۔

مرتو میں مسکان کے لئے بچپن سے ہی گیا تھا، جب اپنے ہاتھوں سے اسکا گڈا توڑا تھا، مجھے اسی وقت سمجھ جانا چاہیے تھا۔

ڈاکو گھر میں ڈاکہ ڈال کر لوٹتے ہیں یہ تو مجھے پتا تھا، محبت کا نقاب اڑھ کر بھی لوٹا جاتا ہے اسکا پتا آج چلا ہے، فرق صرف یہ ہے کہ ڈاکو کے ڈاکہ ڈالنے کی بعد لوگ چیخ چیخ کر لوگوں کو بتا سکتے ہیں، لیکن محبت میں ڈالے جانے والے ڈاکے کو تو کسی کو بتایا بھی نہیں جاسکتا،

گھر میں ڈالا جانے والے ڈاکے کا موقع، ڈاکو خود تلاش کرتا ہے، لیکن محبت میں ڈاکہ انسان خود ڈالوتا

ہے۔



بابا یہ امن ہے آپ جانتے تو ہیں اس کے بارے میں، گھر میں داخل ہوتے ہی مکان نے اپنے ابو سے کہا  
ہاں بیٹا جانتا ہوں، یہ وہی ہے جو اس دن ہمیں گھر سے نکالنے آیا تھا، مکان کے ابو نے پریشان ہوتے  
ہوئے کہا۔

جی بابا وہی ہے لیکن اب یہ میرا بھائی ہے، مکان نے مسکراتے ہوئے امن کی طرف دیکھتے ہوئے کہا،  
مکان کے ابو حیرت سے امن کی طرف دیکھنے لگے،

جی آج سے یہ میری بہن ہے، امن نے مکان کے ابو کی طرف غم آنکھوں سے دیکھتے ہوئے کہا۔

مجھے خوشی ہے اس دنیا میں اب بھی تم جیسے بھائی موجود ہیں، مکان کے ابو نے مسکراتے ہوئے کہا۔

لیکن میں آپ کو کیا کہہ کے پکاروں گا، امن نے سوچتے ہوئے پوچھا۔

بیٹا رشتے کسی الفاظ کے محتاج نہیں ہوتے، جیسے تم نے مکان کو بہن مانا ہے ایسے میں بھی تمہارے باپ جیسا  
ہی ہوں، مکان کے ابو نے امن کی طرف دیکھتے ہوئے کہا۔

باپ؟ امن کی آنکھوں میں آنسو ٹپکنے لگے،

کیوں کیا ہوا، کیا تم میرے بیٹے نہیں بن سکتے، مکان کے ابو نے امن کے کندھے پہ ہاتھ رکھتے ہوئے  
کہا۔

میں نے تو کبھی اپنے ماں باپ کو دیکھا تک نہیں، لاوارث تھا، بچپن میں مجھے ماں باپ کی کمی کا احساس ہوتا  
تھا، لیکن اس دنیا کی بھڑ میں کھوکھو میں یہ رشتے تو بھول ہی گیا تھا، امن نے آنسو صاف کرتے ہوئے کہا۔

یہ دنیا کے چکر ایسے ہی ہیں بیٹا، کہ ہر کوئی اس میں کھو جاتا ہے اور اپنا آپ بھی بھول جاتا ہے، مکان کے ابو  
نے کہا،

بیٹا، بھائی آیا ہے تمہارا، کچھ کھانے کا بندوبست کرو اپنے بھائی کے لئے، مکان جو سائیڈ پہ کھڑی آنسو بہا  
رہی تھی اپنے ابو کی بات سن کر مسکراتی ہوئی کچن میں چلی گئی۔

بابا آپ اتنے بیمار ہیں تو اپنا علاج کیوں نہیں کرواتے، امن نے مکان کے ابو کی طرف دیکھتے ہوئے پوچھا۔  
بیٹا کون یہ چاہتا ہے کہ اسکی جوان بیٹی یوں جگہ جگہ دھکے کھائے، اتنے پیسے نہیں ہیں میرے پاس کہ میں اپنا

علاج کرو اسکوں، مسکان کے ابو نے غمگین ہوتے ہوئے کہا،  
اب آپکو فکر کرنے کی ضرورت نہیں ہے بابا، آپکا بیٹا آگیا ہے اب، میں علاج کرواؤں گا آپکا، امن نے  
مسکان کے ابو کے گلے لگتے ہوئے کہا۔

جیتے رہو بیٹا، لیکن۔۔۔۔ مسکان کے ابو نے کچھ کہنا چاہا،  
لیکن ویکن کچھ نہیں، صرف منہ بولا بیٹا نہیں ہوں آپکا، آپ پریشان مت ہوں اب آپ اور مسکان میری  
ذمہ داری ہیں، امن نے مسکراتے ہوئے کہا۔

اور ہاں اب تم کو بھی کسی جگہ نوکری کی تلاش میں جانے کی ضرورت نہیں ہے، جب تک تمہارا بھائی زندہ ہے  
تم کو کچھ کرنے کی ضرورت نہیں ہے، مسکان چائے لے کر پاس کھڑی تھی، امن نے مسکان کی طرف دیکھتے  
ہوئے چائے کا کپ اٹھاتے ہوئے کہا۔  
مسکان امن کی بات سن کر مسکرا دی،

اور ہاں آج سے میں یہاں ہی رہوں گا اور مسکان بہن گھر میں کسی بھی چیز کی ضرورت ہو تو مجھے بتانا، امن  
نے مسکان کے ابو کے کندھے پہ ہاتھ رکھتے ہوئے پھر مڑ کر مسکان کی طرف دیکھتے ہوئے کہا۔  
آپ کیوں چپ ہیں بابا؟ مسکان کے ابو کو پریشان دیکھتے ہوئے امن نے پوچھا،  
بیٹا میں نے آج تک اس گھر میں حرام کی کمائی نہیں کھلائی کسی کو، مسکان کے ابو نے پریشان نظروں سے  
امن کی طرف دیکھتے ہوئے جواب دیا۔

آپکو کیا لگتا ہے بابا کہ میں یہاں حرام کی کمائی لے کر آؤں گا؟ میں نے آپکو اپنا بابا اور مسکان کو بہن دل  
سے مانا ہے، جب میں اس گھر میں آیا تھا تو برے امن کو وہاں ہی چھوڑ آیا تھا۔ کام کرنے کی مجھے کوئی پریشانی نہیں  
وہ میں کوئی بھی کر لوں گا، آپ پریشان مت ہوں، امن نے کہا اور چائے پینے لگا۔

مجھے جلد ہی کوئی کام ڈھونڈ لینا ہوگا، شام کو امن صحن میں چار پائی پر لیٹا سوچنے لگا، لیکن مجھے تو کوئی کام نہیں  
آتا۔ ساری زندگی اپنے لئے برباد کی ہے میں نے، اب میرے اپنے میرے پاس ہیں تو میں ان رشتوں کو کھونا  
نہیں چاہتا،



مسکان سامنے بیٹھی وضو کر رہی تھی، امن کی نظر مسکان پر پڑی اور چور نظروں سے مسکان کو وضو کرتا دیکھتے لگا بھائی کیا دیکھ رہے ہیں آپ، وضو کرنے کے بعد مسکان امن کے پاس آتے ہوئے بولی،  
 تم کو کیسے پتا چلا کہ میں تم کو دیکھ رہا ہوں؟ امن نے حیران ہوتے ہوئے پوچھا۔  
 بھائی عورتوں کی اس معاملے میں چھٹی حس بہت تیز ہوتی ہے، مسکان نے ہنس کر جواب دیا۔  
 آپ بتائیں کوئی بات کرنی ہے آپکو مجھ سے، مسکان نے پوچھا۔  
 نہیں بس تم کو وضو کرتا دیکھ کر میرے دل میں خیال آ رہا تھا کہ میں بھی نماز پڑھا کروں۔ اب تک تو میں اپنی زندگی گناہوں میں گزاری ہے، امن نے افسردہ ہوتے ہوئے کہا۔  
 یہ بھی اللہ کی رحمت ہوتی ہے بھائی، کہ اللہ کسی کو گناہوں نے نکال کر اپنے سامنے کھڑا کرتا ہے، مسکان نے کہا۔

میں نے ساری زندگی ایک پل کے لئے بھی نماز کے بارے میں نہیں سوچا، مسلمان تو تھا میں لیکن بس نام کا، میرے کام کافروں سے بھی برتر تھے، مسکان بہن ایک ایسی زندگی جی ہے میں نے جس کا نہ کوئی وجود تھا اور نہ ہی حصول، امن نے کہا۔

بھائی یہ بھی اللہ کا خاص کرم ہوتا ہے اپنے بندوں پہ کہ وہ اپنی رحمت سے مایوس نہیں کرتا، اپنے گناہوں پہ پچھتاوے کا آنا بھی اللہ کی بہت بڑی رحمت ہوتی ہے، آپ نماز پڑھیں اور صدق دل سے اپنے گناہوں کی معافی مانگیں اللہ غفور و رحیم ہے معاف کرنے والا ہے، مسکان نے کہا۔

آپ انھیں اور وضو کریں اور نماز پڑھیں، نیکی کا کام کرنے میں دیر نہیں کرنی چاہئے، مسکان نے کہا۔  
 نماز اور ابھی، امن نے پریشان ہوتے ہوئے مسکان کی طرف دیکھتے ہوئے کہا۔  
 ہاں ہاں ابھی، مسکان نے کہا۔

لیکن مجھے تو وضو بھی نہیں آتا اور نماز بھی نہیں آتی، امن نے ندامت بھرے لہجے میں سر کو جھکاتے ہوئے کہا۔  
 تو کیا ہوا، آپکی بہن کب کام آئے گی، میں سکھاؤں گی آپکو مسکان نے مسکراتے ہوئے کہا۔  
 امن اٹھا اور مسکان کے بتائے جانے والے طریقے سے وضو کرنے لگا، وضو کرنے کے بعد مسکان نے

ایک جائے نماز امن کے لئے اور ایک اپنے لئے بچایا۔

لیکن بہن مجھے تو یہ بھی نہیں پتہ کہ نماز میں پڑھتے کیا ہیں، جائے نماز پر کھڑے امن نے کہا۔  
مسکان امن کو نیت کا طریقہ بتانے لگی، آپ دل میں نیت کر لیں اور جیسے جیسے میں پڑھوں گی آپ بھی میری طرف دیکھتے ہوئے نماز پڑھیں، امن نے سر کو ہلایا اور نماز شروع کر دی۔

کتنا سکون ملتا ہے ناں نماز میں، نماز پڑھنے کے بعد امن نے مسکان سے کہا۔  
بہی ہماری زندگی کا اصل مقصد ہے بھائی کہ اللہ کے بتائے ہوئے راستے پہ چلیں، اللہ بہت مہربان ہے، ہم گناگاروں کے گناہ معاف کر دیتا ہے، خمیر پہ بوجھ ہمارے گناہوں کا ہوتا ہے اور جب ہم اللہ کے بتائے ہوئے طریقے پہ عمل کرتے ہیں تو اللہ ہمارے گناہ معاف کر دیتا ہے پھر ہمارے گناہوں کا بوجھ ہلکا ہو جاتا ہے، اور ہم سکون محسوس کرتے ہیں، پہلے جو آپ نے گزاری تھی وہ آوارگی تھی اور جواب گزاریں گے وہ زندگی ہوگی، مسکان نے مسکراتے ہوئے امن کی طرف دیکھتے ہوئے کہا۔

ٹھیک کہتی ہو تم بہن، میں تمہارا شکر گزار ہوں کہ تم نے مجھے سیدھی راہ دکھائی، امن نے کہا۔  
سیدھی راہ صرف اللہ ہی دکھاتا ہے انسان تو انسانوں کے لئے صرف ذریعہ بنتے ہیں، مسکان نے کہا۔  
اچھا میں راجہ سے مل کر آتا ہوں، امن نے کہا۔  
ٹھیک ہے بھائی، مسکان نے کہا۔

راجہ کیسے ہو، امن راجہ کے گھر میں داخل ہوتے ہوئے پوچھا۔  
آؤ امن، میں ٹھیک ہوں، تم کیسے ہو، راجہ نے سراٹھا کر امن کی طرف دیکھتے ہوئے پوچھا۔  
میں بھی ٹھیک ہوں اور بہت خوش ہوں، ایک باپ اور بہن جو مل گئی ہے، امن نے مسکراتے ہوئے جواب دیا۔  
اچھی بات ہے، ہمیشہ خوش رہو، راجہ نے مسکرا کر کہا۔  
کہیں جا رہے ہو، راجہ کرکپڑے بیک میں رکھتا دیکھ کر امن نے پوچھا۔

ہاں، راجہ نے جواب دیا۔

کہاں اور کیوں، پریشان ہوتے ہوئے امن نے پوچھا۔

تم جانتے تو ہو میرا کام، تو پھر یہ سوال فضول ہیں، راجہ نے امن کی طرف دیکھتے ہوئے کہا۔

واپس کب تک آؤ گے؟ امن نے پوچھا۔

شائد کبھی نہیں، راجہ نے جواب دیا۔

میں اگر آج نہ آتا تو تم نے بتانا بھی نہیں تھا مجھے کہ تم جارہے ہو، امن نے کہا۔

بتانے کا جواز نہیں بنتا اب، راجہ نے کہا۔

لیکن جا کہاں رہے ہو یہ تو بتا دو، امن نے پوچھا۔

مجھے خود نہیں پتا، راجہ نے جواب دیا۔

کب جارہے ہو، امن نے پوچھا۔

کل، راجہ نے مختصر سا جواب دیا۔

تم بدل کیوں گے ہو راجہ؟ کیا میں اب تمہارا دوست نہیں رہا؟ امن نے پوچھا۔

تم میرے دوست ہمیشہ رہو گے، ایسی کوئی بات نہیں ہے، تمہاری زندگی بدل گئی ہے اور میں نہیں چاہتا کہ

میری وجہ سے تم کو کوئی پریشانی ہو، راجہ نے جواب دیا۔

ٹھیک ہے، میں اور کیا کہہ سکتا ہوں، امن نے اداس ہوتے ہوئے کہا۔

ایک منٹ رکو، راجہ نے کہا اور مڑ کر الماری سے کچھ تلاش کرنے لگا۔

یہ گھر کے کاغذ ہیں رکھ لو انہیں، راجہ نے کاغذ امن کی طرف بڑھاتے ہوئے کہا۔

امن نے کوئی جواب نہیں اور چپ کر کے راجہ کی طرف دیکھنے لگا۔

بڑا بھائی ہونے کے ناطے سے دے رہا ہوں، راجہ نے کہا۔

امن آگے بڑھ کر راجہ کے گلے لگ گیا، بھائی بھی کہتے ہو اور چھوڑ کر بھی جارہے ہو، امن نے کہا۔

تم جانتے ہوناں میرا کام اور چھوڑ کر کہاں جا رہا ہوں، راجہ نے گاتم سے، راجہ نے کہا۔

ٹھیک ہے، میں چلتا ہوں اب، امن نے آنسو صاف کرتے ہوئے کہا اور راجہ کے ہاتھ سے کاغذ پکڑ لیے۔

اپنا خیال رکھنا، امن نے راجہ کی طرف دیکھتے ہوئے کہا اور چلا گیا۔

یہ کس چیز کے پیچھے ہیں امن بھائی، امن کے گھر آنے کے بعد مسکان نے پوچھا،  
 راجہ جا رہا ہے اور اس نے گھر کے کاغذ مجھے دیئے ہیں، امن نے مسکان کی طرف دیکھتے ہوئے جواب دیا۔  
 کیا؟ لیکن کیوں؟ مسکان نے حیران اور پریشان ہوتے ہوئے پوچھا،  
 ان سوالوں کے جواب مجھے بھی نہیں ملے، امن نے جواب دیا۔  
 وہ مجھے چھوڑ کر جا رہا ہے، اک سوچ آ کر ٹھہر گئی، اور حلق خشک ہونے لگا، آنکھوں سے آنسو بہنے لگے،  
 بھائی آپ اسکو روک لیں، سر کو جھکاتے ہوئے مسکان نے کہا۔  
 میں جانتا ہوں تمہارے دل کی کیفیت، اپنے آنسوؤں کو روک لو، بہن، تمہارے آنسو بھی اسکو نہیں روک سکیں  
 گے، امن نے اداس لہجے سے کہا۔  
 میں صبح چلی جاؤں اسکو روکنے؟ نم آنکھوں سے امن کی طرف دیکھتے ہوئے پوچھا۔  
 جا کے بھی تم اپنے دل کو تکلیف دو گی، وہ نہیں رکے گا، امن نے جواب دیا۔  
 تم جانتی تھی ناں راجہ کے بارے میں، تم کو اپنے دل میں اس کے لئے جذبات نہیں رکھنے چاہیے تھے، راجہ وہ  
 پتھر دل انسان ہے جس کے سامنے تمہارے آنسو کوئی معنی نہیں رکھتے، امن نے کہا۔  
 تم کو پیار کرنے سے پہلے دیکھنا چاہئے تھا،  
 پیار دیکھ کر ہی ہوتا ہے، بنا دیکھے تو عبادت کی جاتی ہے، مسکان نے امن کی طرف دیکھتے ہوئے کہا۔  
 امن نے کوئی بات نہیں کی اور اٹھ کر باہر صحن میں آ کر لیٹ گیا۔  
 آپ مجھے چھوڑ کر کیوں جا رہے ہیں؟ صبح مسکان راجہ کے گھر اندر داخل ہوتے ہی پوچھا۔  
 میں آ پکو چھوڑنے والا کون ہوتا ہوں، میرا آپ سے کوئی ناٹھ نہیں ہے، راجہ نے سپاٹ لہجے میں کہا۔  
 میری آنکھوں میں جھانک کر دیکھو کیا تم کو نظر نہیں آتا کہ میرے دل میں کتنا پیار ہے تمہارے لئے، راجہ کا  
 گریبان پکڑتے ہوئے آنکھوں میں آنکھیں ڈال کر مسکان نے کہا۔  
 دل کے اندر جھانکنے کے لئے ظاہری آنکھ کی نہیں نابینا آنکھ کی ضرورت ہوتی ہے، اور میرے پاس وہ آنکھ  
 نہیں ہے، راجہ نے جواب دیا۔

میں مر جاؤں گی راجہ، زندگی میں پہلی بار اتنی بے بسی محسوس کر رہی ہوں، کیا تم کو مجھ پر رحم نہیں آتا، تم آنکھوں سے مسکان نے کہا۔

یہ زندگی اللہ کی دینی ہے مسکان اسے دوسروں کے لئے خراب کیوں کرنا، اور ربی بات پیار کی تو میری زندگی میں ان جھوٹے الفاظ کی کوئی اہمیت نہیں، راجہ نے مسکان کی آنکھوں میں دیکھتے ہوئے کہا۔  
تم جھوٹ بول رہے ہو، مجھے تمہاری آنکھوں میں میرے لئے پیار نظر آ رہا ہے، مسکان نے راجہ کو دھکا دیتے ہوئے کہا۔

راجہ دو قدم پیچھے ہٹ گیا،  
مجھے جھوٹ بولنے کی ضرورت نہیں ہے تم سے، راجہ نے روکھے انداز میں جواب دیا۔  
ٹھیک کہتا تھا امن، تم پھر دل ہو، کوئی فرق نہیں پڑے گا تم کو، جاؤ تم، جو دل کرتا ہے کرو، مسکان غصے سے چلائی، لیکن ایک بات یاد رکھنا، اگر اللہ نے میرے دل میں تمہارے لئے چاہت پیدا کی ہے تو تم واپس ضرور آؤ گے اور میں تب تک تمہارا انتظار کروں گی، مسکان نے کہا اور چلی گئی۔

☆.....☆.....☆

ہاں بولو کیا کہنا چاہتے ہو تم آحل، آحل کے چچا نے آحل کی طرف دیکھتے ہوئے پوچھا۔  
آج آحل کی محبت کے امتحان کا دن تھا، جو مسکان نے مانگا تھا۔  
آحل آج امتحان دینے کے لئے کھڑا تھا، آحل کے والدین ایک طرف بیٹھے ہوئے تھے اور مسکان اپنے والدین کے ساتھ کھڑی آحل کو گھور رہی تھی۔  
امتحان تو بہت دیئے ہیں تم نے آحل، اصل امتحان یہی ہے جو لوگ تم کو سوالیہ نظروں سے دیکھ رہے ہوں اور تم میں اتنی ہمت نہ ہو کہ تم انکی نظروں سے نظریں ملا سکو، آحل نے دل میں سوچا۔  
مجرم نہ ہوتے ہوئے بھی انصاف کی عدالت میں کھڑے لوگوں میں خود کو مجرم ثابت کرنا محبت کی عدالت کے قانون ہیں۔  
آحل سر جھکائے بیٹھا سوچ رہا تھا۔

میں جانتا ہوں کہ میری آج کی کبھی گئی بات مجھے سب کی نظروں سے گرا دے گی اور میں سب کی نظروں میں مجرم بن جاؤں گا، لیکن صرف اپنی خوشی کے لئے میں مسکان کی خوشیاں نہیں چھین سکتا، آحل نے گہری سانس لی اور سر اٹھا کر سب کی طرف دیکھا۔

ابو، چاچو، میں مسکان سے شادی نہیں کر سکتا، اپنے ابو اور چاچو کی طرف دیکھتے ہوئے آحل نے دو ٹوک لہجے میں کہا۔

کیا؟ سب نے بیک وقت حیران ہوتے ہوئے کہا۔  
آحل تمہارا دماغ تو ٹھیک ہے تم جانتے ہو تم کیا کہہ رہے ہو، علا والدین نے غصے سے آحل کی طرف دیکھتے ہوئے کہا۔

جی ابو میں سوچ سمجھ کر کہہ رہا ہوں، آحل نے سر جھکاتے ہوئے کہا۔  
لیکن پہلے تمہارے ہی کہنے پہ میں نے اشرف بھائی سے بات کی تھی، اور اب تم ہی انکار کر رہے ہو، کیوں؟ علا والدین نے پوچھا۔

میں مسکان کے ساتھ خوش نہیں رہ سکتا ابو، مجھ سے غلطی ہو گئی تھی جو بنا سوچے سمجھے شادی کا کہہ دیا تھا، آحل نے جواب دیا۔

غلطی؟ کوئی غلطی، کیا تم نے مذاق سمجھ لیا ہے رشتوں کو جب دل کیا جوڑ لئے اور جب دل کیا توڑ لئے، علا والدین نے غصے سے کھڑے ہوتے ہوئے کہا۔

آحل نے مسکان کی طرف دیکھا جس کے ہونٹوں پہ طنزیہ مسکراہٹ تھی،  
رشتوں کی اہمیت وہاں ہوتی ہے جہاں دل سے رشتوں کو اپنایا جائے، میرے دل میں مسکان کے لئے ایسی کوئی اہمیت نہیں ہے، مسکان کی طرف دیکھتے ہوئے آحل نے کہا۔

یہ تم کیا کہہ رہے ہو بیٹا، بچپن سے اب تک تم اور مسکان ایک دوسرے کو جانتے ہو اور پسند کرتے ہو، پھر یہ اچانک تم ایسی باتیں کیوں کر رہے ہو، اشرف نے پوچھا۔

جی چاچو ہم ایک دوسرے کو جانتے ہیں لیکن پسند نہیں کرتے، میں اپنے آپ کو مسکان کے لائق نہیں

سمجھتا، آپ مسکان کی شادی کہیں بھی کسی بھی اچھی جگہ کر دیں، آحل نے جواب دیا اور اٹھ کر باہر آ گیا۔

اشرف، آحل کی طرف سے میں معافی مانگتا ہوں تم سے، علا والدین نے ہاتھ جوڑتے ہوئے کہا۔

بھائی جان آپکو معافی مانگنے کی ضرورت نہیں ہے، یہ تو اچھا ہوا کہ آحل نے پہلے ہی ہماری آنکھیں کھول دی، شادی کے بعد ایسا کرتا تو ہم کسی کو منہ دکھانے کے قابل نہیں رہتے، آپ مہربانی کر کے ہمیں معاف کر دیں، اشرف نے بھی علا والدین کے آگے ہاتھ جوڑتے ہوئے کہا۔

میں بات کروں گا آحل سے، سمجھاؤں گا اسکو، علا والدین نے کہا۔

نہیں بھائی جان اب ضرورت نہیں رہی سمجھانے کی، ہماری مسکان میں کوئی خرابی تو نہیں ہے جو اسکے لئے کسی کی منتیں کروں، اشرف نے دو ٹوک لہجے میں کہا، آپ مہربانی کر کے چلے جائیں، اشرف نے منہ دوسری طرف کرتے ہوئے کہا۔

علا والدین اور عائشہ دیکھی دل سے وہاں سے واپس آ گئے۔

آحل میں جانتا ہوں یہ فیصلہ تمہارا نہیں ہے، تم مجھے بتاؤ کہ بات کیا ہے، گھر واپس آتے ہی علا والدین اور عائشہ آحل کے کمرے میں آئے اور علا والدین نے پوچھا۔

ابو یہ میرا اپنا فیصلہ ہے اور میں آپ سے بھی بہت شرمندہ ہوں کہ میری وجہ سے آپ کا سر نیچا ہوا، آحل نے جواب دیا۔

کوئی نہ کوئی بات تو ضرور ہے، میں جانتا ہوں لیکن تمہارے منہ سے سننا چاہتا ہوں، علا والدین نے کہا۔

ابو جہاں محبتوں میں امتحان دینے پڑ جائیں وہ محبت نہیں سودا بازی کہلاتی ہے اور میں ویسی محبت نہیں چاہتا، آحل نے نم آنکھوں سے اپنے ابو کی طرف دیکھتے ہوئے کہا۔

لیکن بیٹا امتحان بھی تو زندگی کا حصہ ہے، علا والدین نے کہا۔

زندگی کا حصہ ہے، محبت کا نہیں، آحل نے جواب دیا۔

محبت خود زندگی کا ہی تو نام ہے، علا والدین نے کہا۔

میں جانتا ہوں ابو، لیکن جب دلوں میں فرق آ جائے تو وہاں محبت اور زندگی الگ الگ ہو جاتی ہے، آحل

نے کہا۔

دیکھا عائشہ ہمارا بیٹا اب بڑا ہو گیا ہے، علاؤ الدین نے اپنی بیوی عائشہ کی طرف دیکھتے ہوئے کہا۔  
اور سمجھدار بھی، عائشہ نے مسکراتے ہوئے کہا۔

لیکن بیٹا بتاؤ تو سہی کہ آخر بات کیا ہے جو تم نے ایسا کیا؟ عائشہ نے آحل کی طرف دیکھتے ہوئے پوچھا،  
آحل نے مسکان کی کہی ہوئی بات بتادی،  
تو تم کو ایسا کرنے کا مسکان نے کہا تھا؟ عائشہ نے پوچھا۔

جی امی، مسکان نہیں چاہتی مجھ سے شادی کرنا، آحل نے جواب دیا۔

ابو میں اسلام آباد جانا چاہتا ہوں اور وہاں جا کر اپنی پڑھائی پوری کرنا چاہتا ہوں، آحل نے اپنے ابو کی  
طرف دیکھتے ہوئے کہا۔

ٹھیک ہے بیٹا میں روکوں گا نہیں تم کو کیونکہ میں جانتا ہوں تم ایسا کیوں چاہتے ہو اور یہ اچھی بات ہے کہ تم  
سب بھول کر صرف اپنے کیریئر پر توجہ دو، علاؤ الدین نے کہا۔

باتوں سے مکر جائے تو لوگ دھوکے باز کہتے ہیں، محبت میں مکر جانے کو پھر بے وفا کیوں کہتے ہیں؟ بے وفا  
تو وہ ہوتا ہے جو وفا نہ کر سکے، محبت میں وفا تھوڑی ہوتی ہے، محبت تو محبت ہوتی ہے، وفا، بے وفا جیسے لفظوں سے  
پاک، محبت اگر احساس کا نام ہے تو احساس نہ دلایا جاتا ہے نہ کیا جاتا ہے، احساس تو صرف ہوتا ہے، یہ سب  
اللہ کی طرف سے ہوتا ہے انسان کے بس کی بات نہیں ہے، انسان کے بس میں ہوتا تو شاید انسان اسے بھی اپنے  
دل میں نہیں پاؤں کے نیچے رکھتا۔

محبت تو اللہ دین ہے تبھی تو دل کا سکون حاصل ہوتا ہے اللہ سے محبت کی جائے تو،  
اور دل کا سکون بھی تبھی حاصل ہوتا ہے جب اللہ کی رحمت ہوتی ہے۔

تو پھر لوگوں سے گلہ کیوں کرتے ہیں بے وفا ہونے کا جبکہ اللہ نے اسے آپکے دل کا سکون بنایا ہی نہیں۔

مسکان بھی بے وفا نہیں ہے، وہ بھی میرے دل کے سکون کے لئے نہیں بنی،

یہ تو صرف الفاظ ہیں صحیح معنی میں تو یہ عبادت ہوتی ہے، آحل بیڈ پہ لیٹا اپنی سوچوں میں گم تھا۔



اللہ تعالیٰ بھی یہی فرماتا ہے کہ انسان کو انسان کے لئے بنایا گیا ہے تاکہ تم ایک دوسرے کا خیال رکھو احساس کرو، انسان کوئی بھی ہو، کافر ہو، عیسائی ہو مسلمان ہو اللہ نے مذہب نہیں انسان کا کہا ہے، تو پھر مجھے بھی کوئی حق نہیں مسکان کے بارے میں کچھ برا کہنے کا، وہ میری قسمت میں نہیں ہے تو کوئی بات نہیں، میں پھر بھی خوش ہوں، اپنے دل کو تسلی دیتے ہوئے آحل نے کہا۔

لوگوں کا رویہ تکلیف دیتا ہے، تکلیف بھی تو زندگی کا حصہ ہے، تکلیف نہ ہو تو خوشی کا احساس نہیں رہتا، آحل نے ایک گہری سانس لی اور سونے کے لئے آنکھیں بند کر لیں۔

☆.....☆.....☆

مسکان بہن یہ الفاتحہ کا کیا مطلب ہوتا ہے، امن نے قرآن پاک کی پہلی سورت کا نام پڑھتے ہوئے پوچھا۔

فاتحہ اس چیز کو کہتے ہیں جس سے کسی مضمون یا کسی کتاب کا افتتاح ہو، مسکان نے جواب دیا۔  
تو یہ سورت قرآن پاک کا افتتاح کرنے کے لئے شروع میں رکھی گئی ہے، امن نے دوسرا سوال پوچھا۔  
در اصل یہ سورت ایک دعا ہے، جو اللہ نے اپنے ہر انسان کو سکھائی ہے جو اسکی کتاب کا مطالعہ کر رہا ہو۔  
کتاب کی ابتدا میں اسکو رکھنے کا مطلب یہ ہے کہ اگر تم واقعی اس کتاب سے فائدہ اٹھانا چاہتے ہو تو پہلے خداوند عالم سے یہ دعا کرو، مسکان نے جواب دیا۔

تو کیا قرآن پاک شروع کرنے سے پہلے یہ سورت یعنی دعا مانگنا ضروری ہے، امن نے حیران ہوتے ہوئے پوچھا۔

انسان فطرتی طور پر دعا اس چیز کی کیا کرتا ہے جس کی طلب اور خواہش اسکے دل میں ہوتی ہے، اور اسی صورت میں کرتا ہے جبکہ اسے یہ احساس ہو کہ اسکی مطلوب چیز اس ہستی کے اختیار میں ہو جس سے وہ دعا کر رہا ہے، قرآن پاک کی ابتدا میں اس دعا کی تعلیم دے کر انسان کو یہ تلقین کی گئی ہے کہ وہ اس کتاب کو راہ راست کی جستجو کے لئے پڑھے، طالب حق کی سی ذہنیت لے کر پڑھے اور یہ جان لے کہ علم کا سرچشمہ خداوند عالم ہے اور اس لئے اسی سے رہنمائی کی درخواست کر کے پڑھنے کا آغاز کرے، مسکان نے بتایا۔

قرآن اور سورت فاتحہ کے درمیان حقیقی تعلق کتاب اور اسکے مقدمہ کا سائیں بلکہ دعا اور جواب دعا کا سا ہے، سورت فاتحہ ایک دعا ہے بندے کی جانب سے اور قرآن اسکا جواب ہے خدا کی جانب سے، بندہ دعا کرتا ہے کہ اے پروردگار میری رہنمائی کر جواب میں پروردگار پورا قرآن اسکے سامنے رکھ دیتا ہے کہ یہ ہے وہ ہدایت اور رہنمائی جس کی درخواست تو نے مجھ سے کی ہے، مسکان بتا رہی تھی اور امن چپ کر کے سن کر رہا تھا۔

ٹھیک، میں سمجھ گیا، امن نے کہا۔ آپ تو بہت کچھ جانتی ہیں، کہیں، کہاں سے سیکھا یہ سب، امن نے پوچھا۔ مجھے بچپن سے ہی یہ سب سیکھنے کا بہت شوق تھا تو میں جب آٹھویں کلاس میں تھی تب سے سیکھنا شروع کر دیا تھا، اور میں قرآن پاک ترجمہ کے ساتھ پڑھ چکی ہوں، مسکان نے مسکراتے ہوئے جواب دیا۔ تبھی اتنا کچھ جانتی ہیں آپ، امن نے کہا۔

تو میں آپ سے اور بھی سوال کر سکتا ہوں اگر آپکو برا نہ لگے تو، امن نے کہا ہاں، ہاں کیوں نہیں، کر سکتے ہو لیکن میں عالم نہیں ہوں، ہو سکتا ہے کہ اچھے سے نہ سمجھا سکوں لیکن کوشش کروں گی، مسکان نے کہا۔

ہم کہتے ہیں کہ دلوں کا بھید اللہ خوب جانتا ہے تو پھر دعا کرنا یا پڑھنا کس لئے؟ امن نے پوچھا۔ اسلام جو تہذیب انسان کو سکھاتا ہے اسکے قواعد میں ایک قاعدہ یہ بھی ہے کہ وہ اپنے ہر کام کی ابتدا خدا کے نام سے کرے، اس قاعدے کی پابندی اگر شعور اور خلوص کے ساتھ کی جائے تو اس سے لازماً تین فائدے ہوں حاصل ہوں گے۔

ایک یہ کہ انسان بہت سے برے کاموں سے بچ جائے گا، کیونکہ خدا کا نام لینے کی عادت اُسے ہر کام شروع کرتے وقت یہ سوچنے پر مجبور کر دے گی کہ کیا واقعی میں اس کام پر خدا کا نام لینے میں حق بجانب ہوں؟ دوسرا یہ کہ جائز اور صحیح اور نیک کاموں کی ابتدا کرتے ہوئے خدا کا نام لینے سے آدمی کی ذہنیت بالکل ٹھیک سمت اختیار کر لے گی اور وہ ہمیشہ صحیح ترین نقطہ سے اپنی حرکت کا آغاز کرے گا۔

تیسرا اور سب سے بڑا فائدہ یہ ہے کہ جب وہ خدا کے نام سے اپنا کام شروع کرے گا تو خدا کی تائید اور توفیق اس میں شامل حال ہوگی، اسکی سعی میں برکت ڈالی جائے گی اور شیطان کی فساد انگیزیوں سے اُس کو بچایا

جائے گا۔ اور خدا کا طریقہ یہ ہی کہ جب بندہ اسکی طرف توجہ کرتا ہے تو وہ بھی بندے کی طرف توجہ فرماتا ہے۔

مسکان سانس لینے کے لئے رکی،

سورت فاتحہ اصل میں ایک دعا ہے، لیکن دعا کی ابتدا اس ہستی کی تعریف سے کی جا رہی ہے جس سے ہم مانگنا چاہتے ہیں۔ یہ اس امر کی تعلیم ہے کہ وہ جب مانگو تو مہذب طریقے سے مانگو، یہ کوئی تہذیب نہیں کہ منہ کھولتے ہی جھٹ اپنا مطلب پیش کر دیا۔ تہذیب کا تقاضہ یہ ہے کہ جس سے دعا کر رہے ہو پہلے اسکی خوبی کا اسکے احسانات اور اس کے مرتبے کا اعتراف کرو،۔

سمجھ آئی کہ نہیں، مسکان نے اپنی بات پوری کرتے ہوئے کہا۔

کچھ کچھ آگئی ہے، امن نے ہنستے ہوئے کہا۔

تم ایسا کرو کہ یہ جو پاس مسجد ہے ناں وہاں کے امام صاحب سے جا کر قرآن پڑھا کرو اور ان سے پوچھا کرو وہ تم کو اچھے طریقے پڑھایا بھی کریں گے اور سمجھا بھی دیا کریں گے، مسکان نے مسکراتے ہوئے کہا۔

آج تو ویسے بھی جمعہ ہے تم جمعہ کی نماز پڑھنے مسجد میں جانا اور بیان سننا مسکان نے کہا۔

مسجد میں؟ مسکان بہن لوگ کیا سوچیں گے کہ پہلے کیا کرتا تھا اور اب نمازیں پڑھنا شروع کر دی ہیں، امن نے گھبراتے ہوئے کہا۔

امن بھائی کیا ہو گیا ہے آپ کو، آپ نے اپنے لئے پڑھنی ہے نا کہ لوگوں کو دیکھانے کے لئے، لوگ تو باتیں کرتے ہی رہتے ہیں، آپ مسجد میں جائیں اور بیان سنئے گا،

چلیں آپ غسل کر لیں میں آپکے کپڑے استری کر دیتی ہوں، مسکان نے کہا۔

میں خود کر لوں گا تم کیوں تکلیف کرتی ہو، امن نے کہا۔

ارے تکلیف کیسی، بھائیوں کے کام کر کے بہنوں کو تکلیف نہیں ہوتی، آپ غسل کر لیں نا تم کم ہے، مسکان

نے کہا اور امن غسل کرنے چلا گیا۔

غسل کرنے اور کپڑے پہننے کے بعد امن مسجد کی طرف چل پڑا، زندگی میں کبھی مسجد نہیں گیا، مجھے تو پتا بھی نہیں کہ مسجد کیسی ہوتی ہے، مسجد کے دروازے پہ کھڑا امن مسجد کے اندر دیکھنے لگا،

کیا ہوا بیٹا رک کیوں گئے، چلو اندر بیان شروع ہونے والا ہے، پاس سے گزرتے ہوئے ایک بزرگ نے رک کرا من سے کہا،

امن نے ڈرتے ہوئے اپنے قدم مسجد کے اندر رکھے اور مسجد میں داخل ہو گیا،  
بیٹا وضو کر لیا تم نے، اسی بزرگ نے امن کے پاس آتے ہوئے پوچھا،  
جی،۔۔ جی نہیں امن نے گھبراتے ہوئے جواب دیا۔

ڈر کیوں رہے ہو بیٹا، یہ اللہ کا گھر ہے یہاں ڈرنے کی ضرورت نہیں لوگوں سے، ڈرنا ہے تو صرف اپنے رب سے ڈرو، آؤ ادھر اس سائیڈ پہ وضو کرنے کی جگہ ہے، بزرگ نے کہا اور اپنے ساتھ لیتے ہوئے وضو کرنے کی جگہ پہ لے آئے اور وضو کرنے لگے، امن بھی وضو کرنے لگا۔

بیٹا ایک بات کہوں، وضو کرنے کے بعد بزرگ نے امن کی طرف دیکھتے ہوئے کہا۔  
جی کہیں، امن نے بزرگ کی طرف دیکھتے ہوئے کہا۔

بیٹا جب تم مسجد میں داخل ہوئے تھے تو تم نے اپنا بایاں پاؤں پہلے اندر رکھا تھا،  
نیکی کا یا کوئی بھی کام کرنے چلو تو اپنا دایاں پاؤں پہلے اٹھاؤ، ہاں جب غسل خانے جانا ہو تو پہلے اپنا بایاں  
پاؤں رکھو اور باہر نکلتے ہوئے دایاں پاؤں، ٹھیک ہے ناں، بزرگ نے کہا۔

جی ٹھیک ہے، امن نے سر ہلاتے ہوئے جواب دیا اور مسجد میں آ کر بیٹھ گیا،  
ایک مولوی جسکی سفید داڑھی، چہرہ روشن مسجد میں رکھے ہوئے منبر پہ آ کر بیٹھ گئے اور کچھ پڑھنے لگے،  
امن حیرت سے دیکھنے لگا کہ یہ منہ میں کیا پڑھ رہے ہیں،  
رب کا لفظ عربی زبان میں تین معنوں میں بولا جاتا ہے،

۱۔ مالک اور آقا، ۲۔ پرورش کرنے والا، ۳۔ فرمانروا، حاکم، مدبر اور منتظم، امام صاحب نے قرآن کی کچھ آیات پڑھنے کے بعد بیان شروع کیا۔

اور امن آنکھوں کی ٹٹکی باندھے امام صاحب کی طرف دیکھنے لگا۔

یہاں، اس جگہ کتنا سکون ہے، لوگ بھی موجود ہیں لیکن کوئی کسی سے فضول باتیں نہیں کر رہا، سب خاموشی

سے امام کا بیان سن رہے ہیں، یہ سب اچھے لوگ ہیں، میں بہت برا ہوں، نا جانے کتنے گناہ کر چکا ہوں، امن کے دل میں خیال آیا اور آنکھوں سے آنسو نکلنے لگے۔

انسان کا خاصہ ہے کہ جب کوئی چیز اس کی نگاہ میں بہت زیادہ ہوتی ہے تو وہ مبالغہ کے صیغوں میں اسکو بیان کرتا ہے اور ایک مبالغہ کا لفظ بول کر وہ محسوس کرتا ہے کہ اس شے کی فراوانی کا حق ادا نہیں ہوا تو پھر وہ اسی معنی کا ایک اور لفظ بولتا ہے، تاکہ وہ کمی پوری ہو جائے جو اسکے نزدیک مبالغہ میں رہ گئی ہے، امام صاحب بیان کر رہے تھے اور سب لوگ خاموشی سے سن رہے تھے،

اللہ کی تعریف میں رحمان کا لفظ استعمال کرنے کے بعد پھر رحیم کا اضافہ کرنے میں بھی یہی نکتہ پوشیدہ ہے، امام صاحب اپنے بولے جانے والے الفاظ کا معنی سمجھانے لگے، پتہ نہیں لوگ کہاں سے سیکھتے ہوں گے ایسی باتیں، امن نے سوچا۔

رحمان عربی زبان میں بڑے مبالغہ کا صیغہ۔ لیکن خدا کی رحمت اور مہربانی اپنی مخلوق پہ اتنی زیادہ ہے، اس قدر وسیع ہے، ایسی بے حد و حساب ہے کہ اسکے بیان میں بڑے سے بڑا مبالغہ کا لفظ بول کر بھی جی نہیں بھرتا، اس لیے اسکی فراوانی کا حق ادا کرنے کے لئے پھر رحیم کا لفظ مزید استعمال کیا گیا ہے۔

امام صاحب کی باتیں، بولنے کا طریقہ امن کے دل میں گھر کرنے لگا، ایسا لگ رہا جیسے یہاں سب انسان ہی اچھے ہیں، دھوکہ، فریب، لڑائی جھگڑا یہاں کوئی بھی نہیں کرتا، یہاں صرف اچھی باتیں کی جاتی ہیں، اس لئے اس جگہ کو مسجد کا نام دیا گیا ہے، امن نے سوچا۔

اس کی مثال ایسی ہے، امام صاحب نے پھر بولنا شروع کیا، جیسے ہم کسی شخص کی فیاضی کے بیان میں سخی کا لفظ بول کر جب تشنگی محسوس کرتے ہیں تو اس پر داتا کا اضافہ کرتے ہیں، رنگ کی تعریف میں جب گورے کو کافی نہیں پاتے تو اس پر چنے کا لفظ اور بڑھا دیتے ہیں،

درازی قد کے ذکر میں جب لمبا کہنے سے تسلی نہیں ہوتی تو اسکے بعد ترڑ لگا بھی کہتے ہیں، امام صاحب نے بات پوری کی اور ٹائم دیکھا اور بیان ختم کر دیا، جمعہ کی نماز ادا کرنے کے بعد امن امام صاحب کی طرف دیکھ رہا تھا جن سے لوگ باری باری سلام کر کے جا

رہے تھے،

مجھے بات کرنی چاہئے امام صاحب سے، امن نے سوچا،

امام صاحب میں قرآن پڑھنا اور سیکھنا چاہتا ہوں، کیا آپ مجھے پڑھا سکتے ہیں، دعا سلام کے بعد امن نے ڈرتے ڈرتے بات شروع کی،

ہاں، کیوں نہیں، آپ ظہر کے بعد آجایا کریں اس وقت بچے بھی پڑھنے آتے ہیں آپ بھی آجایا کریں، امام صاحب نے مسکراتے ہوئے کہا۔

اور فجر کے بعد؟ امن نے پوچھا۔

فجر کی بعد بیان ہوتا ہے، امام صاحب نے بتایا۔

تو کیا میں آسکتا ہوں ایکا بیان سننے، امن نے پوچھا۔

نیک کی بات سننے میں بھلا کیا اعتراض، یہ بیان تو اس لئے کیا جاتا ہے تاکہ لوگوں کو جس بات کا علم نہ ہو پتہ چل سکے اور روک ٹوک تو نہیں ہوتی، کوئی بھی آسکتا ہے، امام صاحب نے کہا،

امن نے خوش ہوتے ہوئے امام صاحب کا شکر یہ ادا کیا اور گھر کی طرف چل پڑا،

کیا بات ہے امن صاحب، یہ مولوی والی ٹوپی پہن لی، کیا آج کل چندہ مانگنے لگے ہو، راستے میں جاتے ہوئے ایک لڑکے نے امن کا راستہ روکتے ہوئے بولا۔

دیکھو نومی، میں کوئی جھگڑا نہیں کرنا چاہتا تم سے، میں نے وہ زندگی جینا چھوڑ دی سے، امن نے پرسکون لہجے میں جواب دیا۔

اچھا جی، نیک بن گئے ہو، نمازیں پڑھنے لگ گئے ہو، نومی امن کو دھکا دیتے ہوئے بولا۔

دیکھو نومی، میں نے کہا نہ کہ میں کوئی بحث نہیں کرنا چاہتا تم سے، امن نے آنکھیں بند کر کے غصے پہ قابو پاتے ہوئے کہا۔

اوہ، غصہ آ رہا مجھ پر، مجھے مارو گے؟ ہائے میں تو ڈر گیا، نومی نے مذاق اڑاتے ہوئے کہا۔

سنا ہے اک بہن بنائی ہے تم نے، اور وہ بہت خوبصورت بھی ہے، نومی نے ہوس بھرے لہجے میں کہا۔

نومی اپنی حد میں رہو، میری بہن کے بارے میں کوئی بات نہ کرنا ورنہ، امن غصے سے بولا۔  
 ورنہ کیا رہے، بول کیا ورنہ، نومی امن کو دھکے دیتے ہوئے بولا۔  
 ورنہ یہ خود اپنی بہن کو ہمارے پاس لے آئے گا، اک اور لڑکے نے مذاق اڑاتے ہوئے کہا۔  
 امن غصے سے نومی کی طرف بڑھا اور گریبان پکڑ لیا،  
 تم ذلیل انسان ہو، رشتوں کی اہمیت نہیں جانتے، میں تم لوگوں کے منہ نہیں لگنا چاہتا، امن نے نومی کو ایک  
 طرف دھکا دیا اور گھر کی طرف جانے لگا۔

امن، نومی نے پیچھے سے آواز دی، امن رکا اور پیچھے مڑ کر دیکھا،  
 اب تم کو بچانے والا راجہ بھی نہیں ہے، تو تو گیا، نومی نے ہاتھ میں پکڑا ریا اور امن کی طرف سیدھا کرتے  
 ہوئے بولا۔

بچانے والا اللہ کی ذات ہے، امن نے آسمان کی طرف انگلی اٹھاتے ہوئے کہا۔  
 اچھا، تو چل پھر اپنے اللہ کے پاس، نومی نے کہا اور فائر کھول دیا،  
 گولی امن کے دائیں سائیڈ سینے میں لگی، امن کے منہ سے با اختیار نکلا، اللہ اکبر، دوسرا فائر نکلا اور گولی  
 بائیں طرف لگی اور امن گر گیا۔

امن کو گرتا دیکھ کر نومی اور اسکے ساتھی وہاں سے بھاگ گئے،  
 لوگ کھڑے تماشہ دیکھتے رہے کسی نے اتنی ہمت نہیں کی کہ وہ آگے بڑھ کر امن کی مدد کرتے۔  
 اک دم سے امن کے چہرے پہ مسکراہٹ آئی، چہرے پہ کوئی ڈر، کوئی تکلیف نہیں رہی، اور ایک سکون کی  
 سانس لی اور آنکھیں بند کر لی۔

☆.....☆.....☆

ابو میری گریجویشن پوری ہو گئی ہے، میں نے اور عثمان نے پولیس فورس جوائن کرنے کا فیصلہ کیا ہے، فون پر  
 بات کرتے ہوئے آصل نے اپنے ابو سے کہا،  
 لیکن بیٹا پولیس کی نوکری ہی کیوں کر رہے ہو؟ اس میں تو جان کا خطرہ رہتا ہے، کوئی اور کام کر لو، یا پھر واپس

آ جاؤ یہاں کچھ کر لینا، علاؤ الدین نے پریشان ہوتے ہوئے کہا۔  
ابو، زندگی خود ایک خطرہ ہے، آپ پریشان مت ہوں، ہم دونوں نے فیصلہ کر لیا ہے اور اکیڈمی جوائن کر لی ہے، آحل نے بتایا۔

اچھا، جب تم دونوں فیصلہ کر ہی چکے ہو تو میں کیا کہہ سکتا ہوں، بس اپنا خیال رکھنا، علاؤ الدین نے کہا۔  
جی ابو بالکل، اور ہم ٹریک کے لئے لاہور جا رہے ہیں، تین ماہ بعد واپسی ہوگی پھر ہی گھر آسکوں گا، آحل نے بتایا۔

ابو، آپ کچھ پریشان ہیں، کیا بات ہے مجھے بتائیں، کیا آپ میرے فیصلے سے خوش نہیں ہیں؟ آحل نے پوچھا۔

نہیں بیٹا ایسی کوئی بات نہیں ہے، میں بہت خوش ہوں، دراصل بات اور ہے، علاؤ الدین کہتے کہتے چپ ہو گئے۔

کیا بات ہے ابو، بتائیں مجھے، آحل نے پریشان ہوتے ہوئے پوچھا۔  
مسکان کا کل نکاح ہے، علاؤ الدین نے بتایا۔

کیا؟ ایسے اچانک، آحل نے حیران ہوتے ہوئے پوچھا۔  
اچانک نہیں ہے، بات تو تمہارے اسلام آباد جانے کے بعد سے ہی چل رہی تھی، بس ہم تم کو پریشان نہیں کرنا چاہتے تھے یہ سب بتا کر، علاؤ الدین نے کہا۔

ابو، میں نے اپنی زندگی کا وہ صفحہ بھاڑ دیا ہے، مجھے کوئی فرق نہیں پڑتا، اور آپ بھی پریشان مت ہوا کریں، اپنا اور امی کا خیال رکھا کریں، آحل نے کہا۔

مجھے خوشی ہے کہ میرا بیٹا بہت سمجھدار ہو گیا ہے، علاؤ الدین نے مسکراتے ہوئے کہا۔  
آپ ایسے ہی خوش رہا کریں، میری فکر مت کریں میں یہاں بہت خوش ہوں، آحل نے کہا۔

ٹھیک ہے بیٹا، اللہ تم کو ایسے ہی خوش رکھے، آمین، علاؤ الدین نے کہا اور فون بند کر دیا۔  
کیا ہوا؟ انکل ناراض ہو گئے ہمارے پولیس فورس کاسن کر؟ عثمان نے آحل سے پوچھا۔



نہیں یار، کرسی پر بیٹھتے ہوئے آحل بولا۔

پھر منہ کیوں لٹک گیا ہے تمہارا، کچھ تو بتاؤ، عثمان نے پوچھا۔

مسکان کا کل نکاح ہے، کرسی کے ساتھ ٹیک لگاتے ہوئے آحل نے بتایا۔

کیا؟ عثمان جو بیڈ پہ لیٹا کتاب پڑھ رہا تھا، آحل کی بات سن کر اک دم سے اٹھ کر بیٹھ گیا۔

یار کیسی لڑکی ہے وہ، مجھے تو سمجھ نہیں آئی اسکی، ایسے کیسے ساتھ چھوڑ سکتی ہے، عثمان نے کہا۔

بس چھوڑ یار، میں پرانی باتیں یاد نہیں کرنا چاہتا، آحل نے دکھی ہوتے ہوئے کہا۔

وہ میری قسمت میں نہیں ہے یہ میں جان گیا ہوں، بس پتا بہت دیر سے لگا، ورنہ اتنی تکلیف بھی نہ اٹھاتا جتنی

اب اٹھا رہا ہوں، آنکھیں بند کیے ہوئے آحل نے کہا۔

اس درد کی دوا صرف درد ہی کے پاس ہوتی ہے، عثمان نے کہا۔

کیا مطلب یار، اک تو تم پہلیوں میں بات کرتے ہو، آحل نے منہ بناتے ہوئے کہا۔

میرا مطلب ہے کہ تم کو اس غم سے کسی اور کی محبت ہی نکال سکتی ہے، عثمان نے کہا۔

کیا مطلب ہے تمہارا، کیا میں اب کسی اور لڑکی سے محبت کروں تاکہ میرے زخم بھر جائیں؟ یہ کہنا چاہتے ہو

تم، آنکھیں کھول کر، سیدھا ہو کر بیٹھتے ہوئے آحل نے کہا۔

ضروری نہیں کہ تم ہی ایسا کرو، کوئی اور بھی ایسا ہو سکتا ہے جو تم کو چاہے، عثمان نے مسکراتے ہوئے کہا۔

تمہارے کہنے کا مطلب ہے کہ کوئی آکر مجھے کہے گا اور میں اسکی محبت اپنالوں گا؟ تم بے وقوفوں والی بات

کرتے ہو عثمان، ایسا نہیں ہوتا، آحل نے کہا۔

میری جان یہ فیصلے اللہ کے ہوتے ہیں انسان کے بس کی بات نہیں ہوتی، کب، کہاں کوئی پسند آجائے اور

دل میں اتر جائے یہ تو خود کو بھی پتا نہیں چلتا، عثمان نے کہا۔

میرے دل میں اور کسی کے لئے کوئی جگہ نہیں ہے، اور نہ ہی ایسا ہوتا ہے، آحل نے کہا۔

میں صرف مسکان کو چاہتا ہوں، اور کسی کے لئے مجھے ایسا محسوس نہیں ہو سکتا جیسا میں نے مسکان کے لئے

کیا تھا، آحل نے کہا۔

تھاناں؟ وہ ماضی تھا جو گزر گیا، فیوچر کا کس کو پتا ہے؟ کسی کو نہیں اور اگر مسکان تمہاری محبت ہوتی تو یہ احساس دونوں طرف ہوتا، کسی ایک کے چاہنے سے یہ رشتہ پورا نہیں ہوتا، عثمان نے کہا۔

تم کہنا چاہتے ہو کہ اگر مسکان کی مجھ سے شادی ہو جاتی تو یہ رشتہ پورا ہو جاتا؟ آحل نے پوچھا۔

نہیں، میرا یہ مطلب نہیں ہے، محبت ایک پھول ہے جو دل میں کھلتا ہے، اور اسکی خوشبو اسی کو مہکاتی ہے جس کے لئے یہ کھلا ہے، شادی، ذات پات یہ سب معنی نہیں رکھتے، شادی تو ایک ایسا رشتہ ہے جو اس احساس کو پاک کرنے کے لئے ایک دوسرے کو اپنے بندھن میں باندھتی ہے، عثمان نے کہا۔

یار، تم یہ سب کہاں سے پڑھتے ہو، تم تو شاعروں جیسی باتیں کرتے ہو، آحل نے حیران ہوتے ہوئے پوچھا۔

کبھی تم کو ایسی باتوں کا احساس ہوا؟ عثمان نے آحل کی طرف دیکھتے ہوئے پوچھا۔

نہیں، کبھی نہیں، آحل نے جواب دیا۔

کیوں؟ تم تو اپنی محبت کے بہت پاس رہے ہو، تم کو تو اس کا احساس ہونا چاہئے تھا، عثمان نے کہا۔

جانتے ہو کیوں نہیں ہوا؟ آحل کی طرف سے جواب نہ پا کر عثمان پھر سے بولا۔

کیوں؟ آحل نے سوالیہ نظروں سے عثمان کی طرف دیکھتے ہوئے پوچھا۔

کیوں کہ تم کو محبت نہیں ہے مسکان سے، صرف تمہارے دماغ میں یہ بات بچپن سے ہے کہ تمہاری اور مسکان کی شادی ہونی ہے، اور اسی وجہ سے تم اسکو پسند کرتے ہو، کوئی محبت نہیں تم کو، عثمان نے جواب دیا۔

کوئی پسند آ جانا، اسی کو تو محبت کہتے ہیں، آحل نے حیرانی سے کہا۔

محبت اور پسند میں فرق ہے، محبت دل کا احساس ہے اور پسند صرف اثر یکشن ہوتی ہے، جو کسی کو بھی کیا جاسکتا ہے، محبت اک سے ہوتی ہے اور مکمل ہوتی ہے، لیکن پسند تو سب کو کیا جاتا ہے، عثمان نے کہا۔

کیا مطلب ہوا اسکا، میں سمجھا نہیں، آحل نے پریشان ہوتے ہوئے کہا۔

اف خدایا، یار میں کوئی شاعر کا عالم نہیں ہوں، مجھے اتنی باتوں کا نہیں پتا کہ تم کو آسانی سے سمجھا سکوں، جب وقت آئے گا تو تم کو کسی سے پوچھنے کی ضرورت نہیں پڑے گی، اوکے، اب پریشان مت ہو، عثمان نے کہا۔

اچھا ایک تو بتاؤ، آحل نے کہا۔

ہاں پوچھو، عثمان نے کہا۔

تم صبا کو پسند کرتے ہو؟ آحل نے پوچھا۔

کیا؟ تم کو کس نے کہا یہ، عثمان نے کہا۔

مجھے ویسے ہی لگا، اس لئے پوچھا، آحل نے کہا۔

ہم صرف دوست ہیں، ایسی کوئی بات نہیں ہے، عثمان نے نظریں چرا تے ہوئے کہا۔

ہاں، سچ کہہ رہے ہو تم، ہماری دوستی کی خاطر ہی وہ بھی پولیس فورس جوائن کر رہی ہے، آحل نے شرارتی

انداز میں مسکراتے ہوئے کہا۔

اب مجھے کیا پتا وہ کیوں جانا چاہتی ہے، یہ تو تم اسی سے پوچھو، عثمان نے کہا۔

اچھا، چلو ٹھیک ہے کل جا رہے ہیں ناں، پوچھ لوں گا، اپنے سر کے پیچھے ہاتھ رکھ کر ٹیک لگاتے ہوئے آحل

نے کہا۔

کیا؟ کیا مطلب یار، تو مجھے مر دے گا، کچھ مت پوچھنا یار، ایسی کوئی بات نہیں ہے، عثمان نے پریشان

ہوتے ہوئے کہا۔

اچھا ٹھیک ہے نہیں پوچھتا، ڈر مت، آحل نے مسکراتے ہوئے کہا۔

☆.....☆.....☆

سپیشل فورس کا ٹریگ سنٹر لاہور کے غیر آباد علاقے میں تھا، جہاں دور دور تک آبادی کا کوئی نام و نشان تک نہیں تھا، سنٹر کی دیواریں سو فٹ اونچی تھیں اور دیواروں کے چاروں طرف خاردار تاروں کی بوئڈری کی گئی تھی اور ان تاروں میں اس قدر طاقت کا کرنٹ چھوڑا گیا تھا کہ اگر کوئی اسکو پھلا بگٹنے کی کوشش کرے تو ایک ہی جگہ میں اسکی جان نکل جائے، اور دیواروں کے چاروں کونوں میں ایک چھوٹا سا سبز کا کمرہ سا بنایا گیا تھا جس میں سکیورٹی کا ایک آدمی ہتھیاروں سے ملبوس ہر وقت موجود رہتا تھا، اور سی سی ٹی وی کیمروں سے باہر اور اندر کے ہر کونے کی اتنی سخت سکیورٹی لگا رکھی تھی کہ کوئی بھی کیمرے کی آنکھ سے بچ نہیں سکتا،

اس قلعہ نما عمارت کے جہازی سائز کا گیٹ لگا ہوا تھا جس کے باہر اور اندر ہر وقت دو دو سیورٹی گارڈ کھڑے رہتے تھے، اور یہ قلعہ نما عمارت اس قدر وسیع پیمانے میں تھی کہ اسی عمارت میں ہی نئے آنے والے سٹوڈنٹس کی ٹریک ہوتی اور اسی عمارت میں ہر آفیسر کا آفس تھا جو کہ الگ سائیڈ بنے ہوئے تھے، اور اس ٹریک سنٹر میں ہی ایک راہ داری بنی ہوئی تھی جس کے دوسری جانب کالونی بنی ہوئی تھی، آفیسر کی رہائش گاہ الگ سائیڈ پر بنائی گئی تھی اور لڑکوں کے لئے کواٹر الگ اور لڑکیوں کے لئے الگ تھے، اور اسی عمارت میں چار میس (کنٹین) بنی ہوئی تھی، ایک جو بڑے ریک کے آفیسر تھے ان کے لئے، دوسری ان سے کم ریک کے آفیسر کے لئے اور تیسری نئے آنے والے سٹوڈنٹس کے لئے، چوتھا جو چائے اور کافی کے لئے بنایا گیا تھا، ان کنٹین میں بھی سیورٹی کا انتہائی سخت پہرہ تھا،

کالونی اور ٹریک سنٹر کے درمیان میں مسجد بھی بنی ہوئی تھی، جہاں پانچ وقت باجماعت ادا کی جاتی تھی، یہاں ہر کام رول کے تحت ہوتا، سٹوڈنٹس کو صبح فجر سے پہلے ورزش کے لئے اٹھایا جاتا، نماز سے کچھ ٹائم پہلے ورزش ختم کر کے فجر کی نماز ادا کی جاتی، نماز کے تیس منٹ بعد ایک گھنٹے کی ٹریک دی جاتی، پھر ناشتہ اور اسکے بعد ایک گھنٹے کا ریسٹ، پھر پڑھائی کے لئے کلاس کا وقت، ہر کلاس تین سیکشن میں تقسیم کی گئی تھی، جن کا ٹائم پریجنڈ ہر ایک گھنٹے بعد ہوتا، کلاس ختم ہونے کے بعد ظہر تک نہ کوئی کلاس اور نہ کوئی ٹریک ہوتی، ٹھیک بارہ بجے کھانے کا ٹائم شروع ہوتا جو کہ ایک گھنٹہ رہتا، کھانا کھاتے ہوئے کسی کو نہ بات کرنے کی اجازت تھی، لیکن جس کنٹین میں چائے وغیرہ کا انتظام تھا وہاں ہلکی پھلکی گفتگو کرنے کی اجازت تھی، صرف ہلکی پھلکی زور زور قہقہہ لگانا اور اونچی آواز میں بات کرنے کی اجازت نہیں تھی، کھانے کے لئے ایک گھنٹہ مقرر تھا اور چائے کے لئے تیس منٹ، اسکے بعد پھر کلاس کا ٹائم ہوتا، ہر کلاس کا ٹائم پندرہ منٹ تھا، اسکے بعد پھر ٹریک کا ٹائم شروع ہو جاتا جو کہ عصر تک رہتا، عصر کی نماز کے بعد کوئی کلاس اور کوئی ٹریک نہیں تھی، یہ فری ٹائم سٹوڈنٹس کو کھیلنے کے لئے دیا گیا تھا، فٹ بال، کرکٹ، ہر کھیل کی اجازت تھی، مغرب کے کچھ ٹائم بعد رات کے کھانے کا ٹائم شروع ہو جاتا اور عشاء تک رہتا، عشاء کے بعد کسی کو اپنے کمرے سے نکلنے کی اجازت نہیں تھی، صرف کسی بہت ایمر جنسی کے سوا۔

رات کا کھانا کھانے کے بعد چائے کی کنٹین میں، آحل، عثمان اور صباء بیٹھے چائے پی رہے تھے اور ہلکی

یہ یہاں کیا کر رہی ہے؟ باتیں کرتے ہوئے اچانک آحل ایک لڑکی کو دیکھتے ہوئے بولا،  
کون، عثمان اور صباء نے بیک وقت کہا، اور آحل کی نظروں کا تعاقب کرتے ہوئے اپنے پیچھے مڑ کر دیکھا،  
ارم اور یہاں؟ صباء حیران ہوتے ہوئے آس لڑکی کی طرف دیکھتے ہوئے بولی،  
یہ یہاں کب آئی، یہ تو سٹڈی ختم ہوتے ہی اپنے گھر واپس چلی گئی تھی، عثمان نے حیران ہوتے ہوئے بولا،  
میں دیکھتی ہوں، صباء نے کہا اور اٹھنے لگی،  
رہنے دو یا نہیں تو یہ پھر میرا سر کھائے گی، پہلے ہی بہت مشکل سے جان چھوٹی تھی اس سے، آحل نے صباء کو  
روکتے ہوئے کہا،

آحل جو بھی ہے آخر وہ ہماری کالج فیلور ہی ہے، بات تو کرنی چاہیے، اور رہی بات تمہاری تو وہ تم پہلے ہی  
ارم سے کلیئر کر چکے ہو، اس لئے مجھے نہیں لگتا کہ ارم اتنی بے وقوف ہے کہ دوبارہ وہی حرکت کرے گی، صباء نے  
کہا اور ارم کی طرف بڑھنے لگی جو ایک نیبل پہ اکیلی بیٹھی چائے پی رہی تھی،  
ہیلو ارم کیسی ہو، صباء نے ارم کے پاس جاتے کہا،  
اوہ ہیلو، صباء تم یہاں، ارم نے چونکتے ہوئے صباء کی طرف دیکھتے ہوئے کہا اور اٹھ کھڑی ہوئی،  
ہم تو ایک ماہ سے یہاں ہیں، تم یہاں کیا کر رہی ہو، اور کب آئی؟ صباء نے پوچھا،  
مجھے بھی ایک ماہ ہو گیا ہے یہاں، اور وہی کر رہی ہوں جو تم کر رہی ہو، صباء نے مسکراتے ہوئے جواب دیا،  
مجھے نہیں لگتا کہ تم کو کوئی دلچسپی ہوگی پولیس فورس میں، صباء نے کہا،  
بیٹھ تو جاؤ، آرام سے بات کرتے ہیں، ارم نے کہا، اور ایک کرسی پر ارم بیٹھ گئی اور ارم کے سامنے والی کرسی  
پر صباء۔

ہاں اب بولو، صباء نے ارم کی طرف دیکھتے ہوئے کہا،  
بس میرا دل کیا کہ میں بھی پولیس فورس جوائن کر لوں، تو آگئی، ارم نے مسکراتے ہوئے کہا،  
تم کو پتا تھا کہ میں آحل اور عثمان بھی ہیں یہاں؟ صباء نے ارم کی آنکھوں میں دیکھتے ہوئے پوچھا،

ہاں میں جانتی ہوں، کہ تم، آحل اور عثمان یہاں ہی ہو، ارم نے گہری سانس لیتے ہوئے جواب دیا،  
 مطلب، تم اب بھی آحل کے پیچھے ہی آئی ہو، ایم آئی رائٹ؟ صباء نے کہا،  
 میں پہلے کی طرح اب جھوٹ نہیں بولوں گی صباء، ارم نے اداسی سے کہا،  
 تمہارے لئے یہی بہتر ہے، صباء نے کہا،  
 ہاں یہ سچ ہے میں آحل کو نہیں بھول پائی، گھر واپس جانے کے بعد بہت کوشش کی لیکن ایسا ممکن نہیں ہوا، ارم  
 نے کہا،  
 پھر مجھے پتا چلا کہ تم سب نے پولیس فورس جوائن کرنے کا فیصلہ کر لیا ہے تو مجھ سے رہا نہیں گیا، نہیں روک  
 پائی اپنے آپ کو تو آگئی یہاں، ارم نے کہا،  
 لیکن تم پلیز وعدہ کرو کہ آحل کو کچھ نہیں بتاؤ گی، ارم نے صباء کے ہاتھ پہ ہاتھ رکھتے ہوئے منت بھرے  
 لہجے میں کہا،  
 وہ تم کو دیکھ چکا ہے، وہ دیکھو میرے پیچھے بیٹھے ہوئے ہیں، صباء نے اپنے پیچھے کی طرف اشارہ کرتے  
 ہوئے کہا،  
 اوہ، آحل یہاں موجود تھا میں نے دیکھا نہیں، ارم نے پریشان ہوتے ہوئے کہا،  
 تم پلیز آحل کو مت بتانا کہ میں اس کے پیچھے آئی ہوں یہاں، ورنہ وہ یہاں بھی مجھ سے بات نہیں کرے گا، ارم  
 نے کہا،  
 اچھا ٹھیک ہے، لیکن یہ غلط بات ہے میں اپنے بیسٹ فرینڈ کے ساتھ جھوٹ بولوں، صباء نے کہا،  
 وقت آنے پر میں خود بتا دوں گی، پلیز، ارم نے کہا،  
 اچھا ٹھیک ہے، چلو اب ان کے ساتھ بیٹھتے ہیں، وہ انتظار کر رہے ہیں، صباء نے اٹھتے ہوئے کہا۔  
 آحل ناراض ہوگا، ارم نے پریشان ہوتے ہوئے کہا۔  
 میں ہوں نا میں سنبھال لوں گی، تم آؤ، صباء نے کہا۔  
 اسلام علیکم!! ارم نے عثمان اور آحل کی ٹیبل کے پاس آتے ہوئے کہا،

علیکم سلام!! عثمان نے پریشانی سے کھڑے ہوتے ہوئے جواب دیا۔

آحل نے کوئی جواب نہیں دیا اور چپ کر کے چائے پیتا رہا،

آحل ابھی بھی ناراض ہو؟ آحل کی طرف سے جواب نہ پا کر، ارم نے آحل کی طرف دیکھتے ہوئے پوچھا۔

ناراض ہونے کی کوئی وجہ ہوتی ہے جو کہ میرے پاس نہیں ہے، نظریں اٹھا کر ارم اور صباء کی طرف دیکھا

اور چائے کا گھونٹ پیتے ہوئے آحل نے جواب دیا۔

بیٹھ جاؤ ارم، صباء نے کہا۔

اچھا تم لوگ بیٹھو مجھے کچھ کام ہے، پھر ملتا ہوں، ارم کے بیٹھتے ہی آحل نے کھڑا ہوتے ہوئے کہا،

کہاں جا رہے ہو تم؟ عثمان نے آحل کی طرف دیکھتے ہوئے پوچھا۔

کچھ کام ہے، آتا ہوں، آحل نے کہا اور کنٹین سے باہر آ گیا۔

سوری ارم، تم تو جانتی ہو آحل کو، آحل کے جاتے ہی عثمان نے ارم کی طرف دیکھتے ہوئے کہا۔

کوئی بات نہیں، مجھے برا نہیں لگا، اسکا حق بنتا ہے ناراض ہونا، لیکن تم لوگ فکر مت کرو میں اسکی ناراضگی ختم

کر دوں گی، ارم نے ہلکا سا مسکراتے ہوئے کہا۔

یار کالج کی طرح یہاں بھی کوئی ڈرامہ نہ بن جائے، صباء نے پریشان لہجے میں کہا۔

ایسا کچھ نہیں ہوگا، فکر مت کرو، ارم نے صباء کے کندھے پہ ہاتھ رکھتے ہوئے کہا۔

ارم، آحل، عثمان اور صباء کی کلاس فیلو تھی، اور یہ چاروں بہت اچھے اور گہرے دوست بن چکے تھے، آحل

اور عثمان تو ایک ہی شہر اور گاؤں سے تھے، صباء سے انکی ملاقات کالج میں ہی ہوئی تھی، صباء ایک میچور اور سلجھی

ہوئی لڑکی تھی، ارم ڈرانخرے والی تھی، کیونکہ اس کے والد کا بزنس بہت اچھا تھا اور یہ اسلام آباد ہی کی رہنے والی

تھی، ارم میں پیسے کا غرور تھا، لیکن صرف پیسے کا غرور تھا کردار کی بہت اچھی لڑکی تھی، اور صباء کی اچھی فرینڈ شپ

تھی ارم کے ساتھ، اسی وجہ سے یہ آحل اور عثمان کی بھی فرینڈ بن گئی، ارم وقت کے ساتھ ساتھ آحل کو پسند کرنے

لگی تھی،

ارم جانتی تھی کہ آحل، مسکان کو پسند کرتا تھا اور بہت جلد انکی شادی ہونے والی تھی، پھر مسکان نے کسی وجہ

سے آحل کو چھوڑ دیا تو ارم اب اور زیادہ پاس آنے لگی تھی آحل کے،  
ایک دن کلاس ختم ہونے کے بعد سب سٹوڈنٹ اٹھ کر جا رہے تھے تو ارم نے آحل کو بات کرنے کے  
بہانے سے روک لیا۔

آحل مجھے کچھ بات کرنی ہے، رک جاؤ یہاں پلیز، ارم نے آحل کے پاس آتے ہوئے کہا۔  
ہاں تو باہر چل کر بات کرتے ہیں، اگلا پریذیڈنٹ ہے، آحل جو اپنی کتابیں سمیٹ رہا تھا، چونک کر ارم کی  
طرف دیکھتے ہوئے بولا۔

نہیں مجھے اکیلے میں بات کرنی ہے، ارم نے کہا۔  
خیر تو ہے، یہ اچانک کیا ہو گیا، آحل نے مسکراتے ہوئے کہا۔  
ارم نے کوئی جواب نہیں دیا اور آحل کے ساتھ ٹیبل پر بیٹھ گئی،  
ہاں اب بولو، کیا بات ہے، آحل اپنی کتابیں سمیٹ کر، ارم کی طرف دیکھتے ہوئے بولا۔  
آحل میں جو بھی بات کروں اس سے ہماری دوستی پر اثر نہیں پڑنا چاہیے پلیز، ارم نے آحل کی طرف دیکھتے  
ہوئے کہا۔

کیا بات ہے تم ایسا کیوں کیوں کہہ رہی ہو، آحل نے پریشان ہوتے ہوئے کہا۔  
آحل میں تم سے پیار کرنے لگی ہوں، ارم نے آحل کی آنکھوں میں دیکھتے ہوئے کہا۔  
کیا۔۔۔ تمہارا دماغ تو خراب نہیں ہو گیا، تم جانتی ہو تم کیا کہہ رہی ہو، آحل غصے سے کہتا ہوا کھڑا ہو گیا،  
میں سچ کہہ رہی ہوں اور یہ سچ ہے آحل، میں سچ میں تم کو بہت چاہتی ہوں، تم جو کہو گے میں کرنے کے لئے  
تیار ہوں، ارم نے بھی کھڑے ہوتے ہوئے کہا۔

ارم پلیز، میں تم سب کو صرف اپنا دوست سمجھتا ہوں اسکے سوا اور کچھ نہیں، میں تو حیران ہوں کہ تم ایسی بات  
کیسے کر سکتی ہو، آحل نے کہا۔

دیکھو آحل میرے ابو کا بزنس بہت اچھا ہے، وہ سب کچھ ہے میرے پاس، زندگی میں جینے کے لئے چاہیے  
ہوتا ہے میں حاصل کر سکتی ہوں اور تم کو بھی ایک اچھی لائف گزارنے کا موقع مل جائے گا، ارم نے کہا۔



کیا؟۔۔ کیا تم اپنے باپ کے پیسوں کا لالچ دے کر مجھے خریدنا چاہتی ہو، دیکھو ارم میں بکاؤ مال نہیں ہوں سبھی تم، میں تو تم کو ایک اچھی لڑکی سمجھتا تھا مجھے نہیں پتا تھا کہ دولت کا نشہ اتنا زیادہ ہے تم میں کہ تم مجھ سے ایسی بات کرو، آحل نے غصے سے کہا۔

تم غلط سمجھ رہے ہو آحل، پلیز مجھے سمجھو، تم جو کہو گے میں کروں گی، ارم نے کہا۔  
کیا مطلب ہے تمہارا اس بات سے، آحل نے آنکھیں سکوڑتے ہوئے پوچھا۔  
مطلب کچھ بھی، جو تم چاہو شادی سے پہلے، ارم نے کہا۔

آحل نے ارم کے منہ پر تھپڑ مار دیا۔

اپنی بکواس بند کرو تم، آحل غصے سے چلایا اور اپنا بیگ اٹھا کر کمرے سے باہر جانے لگا،  
آحل اس تھپڑ کا جواب دینا پڑے گا تمہیں، میں تم کو حاصل کر کے رہوں گی، آحل کو جاتا دیکھ کر ارم بھی غصے سے چلائی۔

مجھے نفرت ہے تم سے اور تم جیسی لڑکیوں سے، آئی سمجھ، آئندہ مجھے دیکھنا بھی مت، نہیں تو آنکھیں نکال دوں گا، آحل نے رک کر جواب دیا اور کمرے سے باہر نکل آیا۔  
دوسرے دن کلاس ختم ہونے کے بعد آحل اپنے کمرے میں بیٹھا امتحان کی تیاری کر رہا تھا، عثمان گاؤں گیا ہوا تھا۔

آحل ارم کی طبیعت بہت خراب ہو گئی ہے، وہ کلاس میں بے ہوش پڑی ہوئی ہے، ایک لڑکے نے آحل کے کمرے میں آتے ہوئے کہا،  
کوئی کلاس میں ہے وہ، آحل نے کتاب بند کر کے کھڑا ہوتے ہوئے پوچھا۔

انگلش کی کلاس میں، اسی لڑکے نے جواب دیا، اور آحل کلاس روم کی طرف بھاگا، کلاس روم میں داخل ہوا تو وہاں کوئی نہیں تھا،

کہاں گئی ارم، کلاس روم کو خال دیکھ کر آحل پریشانی سے بڑبڑایا،  
یہاں ہی ہوں، آحل نے پیچھے مڑ کر دیکھا تو ارم کلاس روم کا دروازہ لاک کر رہی تھی،

یہ کیا بد تمیزی ہے ارم، تم کو ذرا بھی خیال نہیں کہ تم کیا کر رہی ہو، کم از کم اپنا لڑکی ہونے کی تو عزت کرو، ارم کو دروازہ بند کرتے دیکھ کر آحل نے کہا۔

میں نے کہا تھا نا کہ تمہارے لئے میں کچھ بھی کر سکتی ہوں، ارم نے طنزیہ مسکراہٹ سے آحل کی طرف دیکھتے ہوئے کہا۔

دروازہ کھولو اور دفعہ ہو جاؤ یہاں سے، آحل غصے سے چلایا،  
دروازہ کھولو، کون ہے اندر، باہر سے کسی نے دروازے پہ دستک دیتے ہوئے کہا،  
آحل کی چودہ طبق روشن ہو گئے، اس نے پریشانی سے ارم کی طرف دیکھا جو طنزیہ مسکراہٹ سے آحل کی طرف دیکھ رہی تھی،

ارم نے اپنے کندھے سے قمیض کو پکڑا اور جھٹکے سے پھاڑ دی،  
یہ کیا کر رہی ہو تم، آحل اور پریشان ہوتے ہوئے بولا۔  
مجھے بچائیں سریہ۔۔۔ یہ میرے ساتھ زبردستی کر رہا ہے، ارم زور سے چلائی،  
کون ہے اندر، دروازہ کھولو، باہر سے پھر کسی نے اور زور سے دروازے پہ دستک دیتے ہوئے کہا۔  
ارم نے آگے بڑھ کر دروازہ کھول دیا،  
اپنے پرنسپل کو دیکھ کر آحل کی جان ہی نکل گئی، وہ جانتا تھا کہ اب کیا ہونے والا ہے،  
یہ کیا ہو رہا ہے آحل، تم سے ایسی امید نہیں تھی، پرنسپل نے ارم کے پھٹے ہوئے کپڑے دیکھ کر آحل کی طرف دیکھتے ہوئے کہا۔

سریہ جھوٹ بول رہی ہے، میں نے ایسا کچھ بھی نہیں کیا، آحل اپنی صفائی دینے لگا،  
سریہ میری عزت خراب کرنا چاہتا تھا، اس نے مجھے پہلے بھی بہت دفعہ بلیک میل کیا تھا، ارم نے خوب اداکاری کرتے ہوئے کہا،

آحل کو حیرانی سے ارم کی طرف دیکھنے لگا،  
سر میں نے ایسا کچھ نہیں کیا، پلیز میری بات پہ یقین کریں، آحل نے آگے بڑھ کر پرنسپل سے کہا۔

میں دیکھ رہا ہوں آحل اور مجھے سمجھ آ رہی ہے کہ کون جھوٹ بول رہا ہے اور کون سچ، کلاس کے ارد گرد سٹوڈنٹ اکٹھے ہونے شروع ہو گئے، تم میرے آفس میں آؤ، پرنسپل نے کہا اور چلے گئے، پرنسپل کے جانے کے بعد آحل نے ارم کی طرف دیکھا جو طنزیہ مسکراہٹ سے آحل کی طرف دیکھ رہی تھی، آحل کا چہرہ غصے سے سرخ ہو گیا،

یہ تم نے اچھا نہیں کیا ارم، آحل غصے سے ارم کی طرف دیکھتے ہوئے بولا۔  
ابھی تو کچھ بھی نہیں کیا، میری بات نہیں مانی تو اس سے بھی برا کروں گی، ارم نے مسکراتے ہوئے کہا۔  
سر آپ مجھے جانتے ہیں کہ میں ایسی حرکت نہیں کر سکتا، پرنسپل کے کمرے میں آتے ہی آحل نے کہا۔  
میں جانتا ہوں، لیکن ارم اک بہت عزت دار فیملی سے ہے، وہ ایسا کیوں کرے گی، پرنسپل نے کہا۔  
آحل نے ارم کی وہ ساری باتیں بتادی جو ارم نے کہی تھی،  
اوہ،،، آئی سی تو یہ بات ہے، مجھے حیرت ہے کہ ایک لڑکی ہو کر اسکو اپنی عزت کی بھی پروا نہیں، پرنسپل نے کہا۔  
سر ارم کو اپنے باپ کے پیسے کا غرور ہے اور اسی لئے مجھے نیچا دکھانے کے لئے اس نے یہ سب کیا ہے، آحل نے کہا۔

میں سمجھ گیا ہوں، تم فکر مت کرو، میں دیکھ لوں گا تم جاؤ، پرنسپل نے کہا، اور آحل شکریہ ادا کرتا ہوا اپنے کمرے میں آ گیا۔

اپنے کمرے میں کھڑی ارم کو اپنی کی گئی غلطیاں یاد آ رہی تھی کہ کیسے آحل کو ہمیشہ کے لئے کھو دیا تھا، اسکی دوستی اور اعتماد، پچھتاوا تو تھا لیکن اس پچھتاوے کا کیا فائدہ جو وقت کو نہ تو پیچھے لاسکتا تھا اور نہ ہی بدل سکتا، ارم نے ایک گہری سانس لی اور بیڈ پہ آ کر لیٹ گئی۔

زندگی میں کچھ یادیں صرف یادیں نہیں زندگی کا حصہ ہوتی ہیں، اور تم بھی میری زندگی کا حصہ ہو آحل، چاہے تم ساتھ ہو یا نہیں مجھے فرق نہیں پڑتا، بیڈ پہ لیتی ارم سوچنے لگی، ایک وقت آئے گا میں اپنی دوستی کا حق ضرور ادا کروں گی۔

یار یہ یہاں کیسے آ گئی اور ہمت دیکھو پھر مجھ سے ہی آ کر بات کر رہی تھی، اپنے کمرے میں ٹہلتے ہوئے آحل

نے عثمان سے کہا۔

یار، ریلکس ہو جاؤ کچھ نہیں ہوا، کچھ ہی دن رہ گئے ہیں پھر پتہ نہیں ہماری کہاں پوسٹنگ ہو، کچھ دن برداشت کر لو پھر جان چھوٹ جائے گی، عثمان نے کہا۔

میں ایک لمحہ برداشت نہیں کر سکتا اور تم کچھ دنوں کی بات کر رہے ہو، آحل نے غصے سے بولا۔  
تو یار، ہم کچھ کربھی تو نہیں سکتے، عثمان نے کہا۔

تم اپنے غصے کو قابو رکھو اور اپنے کام پر دھیان دو، عثمان نے کہا، اور آحل چپ کر کے اپنے بیڈ پر بیٹھ گیا۔

☆.....☆.....☆

ارے دیکھو تو صبا ہمارے غریب خانے میں کون آیا ہے۔ عثمان نے آحل کو کمرے میں داخل ہوتا دیکھتے ہی کہا۔

صبا نے گردن گھما کر دروازے کی طرف دیکھا تو اٹھ کر کھڑی ہو گئی،

کیسے ہو میرے بھائی، عثمان نے آحل کے گلے ملتے ہوئے کہا۔

ٹھیک ہوں، تم سنا کیسے ہو دونوں، آحل نے مسکراتے ہوئے پوچھا۔

بالکل ٹھیک، آؤ بیٹھو، عثمان نے جواب دیا، اور آحل ایک کرسی پر بیٹھ گیا،

صبا چائے کا کہو، عثمان نے صبا سے کہا،

میں کہتی ہوں، صبا نے کہا اور انٹرکام اٹھا کر چائے کا کہنے لگی،

اور بھائی ڈیوٹی کیسی چل رہی ہے، عثمان نے پوچھا۔

بہت اچھی، آحل نے جواب دیا۔

کہاں ہوتے ہو آج کل، جب سے ٹریک سے فارغ ہوئے ہو پھر نظر ہی نہیں آئے، عثمان نے پوچھا۔

جانتے تو ہو کہ میں سیکرٹ مشن پر کام کرتا ہوں، آج کل بھی ایک مشن پر ہی ہوں، دو ہی جا رہا تھا تو سوچا تم

لوگوں سے ملتا چلوں، آحل نے جواب دیا۔

بہت اچھا کیا میرے بھائی، عثمان نے مسکراتے ہوئے کہا۔

عثمان آج کام بھی کوئی خاص نہیں ہے چلو گھر چلتے ہیں، وہاں ہی کھانے کا بندوبست کر لیں گے، صبا نے

آحل کی طرف دیکھتے ہوئے عثمان سے کہا۔

یہ بھی ٹھیک ہے، چلو پھر گھر ہی چلتے ہیں، عثمان نے کہا، اور سب اٹھ کر صبا کے گھر کی طرف چل پڑے،  
اور سناؤ، ارم کہاں چلی گئی یا، وہ تو تمہارے ساتھ تھی نا، گھر پہنچنے کے بعد عثمان نے پوچھا۔

ہاں، ہم ساتھ ہی کام کر رہے تھے، بہت بدل گئی ہے وہ اب اور کافی سمجھدار بھی ہو گئی ہے، ہم دونوں نے دو  
مشن پر ایک ساتھ کام کیا تھا، بہت ذہین ہے وہ، آحل نے بتایا،

پھر اچانک کہاں چلی گئی، عثمان نے پوچھا۔

گھر کا بتا کر گئی تھی پھر مجھے کال کی کہ میں شادی کر رہی ہوں اور اپنا ٹرانسفر کہیں اور کروا رہی ہوں، بتایا اور  
کال بند کر دی، آحل نے کہا۔

تم نے پوچھا نہیں کہ اچانک ایسا کیوں کر رہی ہے، صبا نے حیرانی سے آحل کی طرف دیکھتے ہوئے  
پوچھا۔

پوچھنے کی کوشش کی تھی لیکن وہ کچھ بتانا نہیں چاہتی تھی، کہتی تھی کہ یہ میرے پرسنل ایسویں ہیں، آحل نے بتایا،  
اچھا، حیرت ہے، صبا نے کندھے اچکاتے ہوئے کہا۔

اچھا چھوڑو یہ باتیں، یہ بتاؤ تم دونوں اب بھی لڑتے ہو یا کچھ بدلا ہے تم دونوں میں، آحل نے مسکراتے  
ہوئے پوچھا۔

یار تم تو جانتے ہو آحل یہ ڈفر ہے عقل نام کی کوئی چیز اس میں ہے ہی نہیں، بلا وجہ مجھ سے الجھتا رہتا ہے، صبا  
نے کہا۔

لو، تم اس عقل مند کی بات سن لو عثمان نے کہا۔

اچھا یا، اب مت لڑنے لگ جانا، مجھے تو حیرت ہوتی ہے کہ تم دونوں اتنا لڑتے ہو اور کافی عرصے سے ایک  
دوسرے کے ساتھ کام بھی کر رہے ہو، آحل نے دونوں کی طرف باری باری دیکھتے ہوئے کہا۔

میں کہاں اس کے ساتھ کام بھی کرنا چاہتی ہوں، وہ تو ہمارا چیف جان نہیں چھوڑتا ورنہ میں تو بہت پہلے کی کہیں  
اور ٹرانسفر کروا چکی ہوتی، صبا نے کہا۔

بڑی آئی ٹرانسفر کروانے والی، خود چیف کی منتیں کر کے میرے ڈیپارٹمنٹ میں ٹرانسفر کروایا ہے اور ان جھوٹ بول رہی ہے، عثمان نے کہا۔

عثمان بکواس کرنے کی ضرورت نہیں ہے میرے ساتھ، سمجھے تم، صبا غصے سے عثمان کی طرف دیکھ کر بولی، اچھا بابا اب بس بھی کرو اور کچھ کھانے کا بندوبست کرو، آحل نے دونوں کو چپ کرواتے ہوئے کہا۔ یار سوری، اس ڈفر کی وجہ سے میں بھول گئی، ابھی کھانے کا آرڈر دیتی ہوں، صبا نے کہا اور اٹھ کر چلی گئی، دیکھو بھائی کیسے بات کر رہی ہے میرے ساتھ، صبا کے جاتے ہی عثمان نے کہا۔

جہاں پیار زیادہ ہو وہاں غصہ جائز ہوتا ہے، اس لئے ٹینشن مت لو، آحل نے مسکراتے ہوئے کہا۔ کوئی پیارو یا نہیں ہے یار، تم غلط سوچ رہے ہو، عثمان نے نظریں چراتے ہوئے کہا۔

مجھے پتا ہے، صفائی دینے کی ضرورت نہیں ہے، آحل نے کہا۔ جب پیار کا اظہار نہیں کرو گے تو وہ غصے سے ہی بات کرے گی، کتنی بار کہا تم کو کہ پیار کا اظہار کر دو، لیکن نہیں تم تو ایسے ڈر رہے ہو جیسے کوئی جرم کر رہے ہو، آحل نے کہا۔

یار بھائی پلیز چپ کر جا، اس نے سن لیا تو یہاں ہی میری قبر بنا دے گی، میں ڈرتا اس لئے ہوں کہ کہیں پیار کے اظہار کے بعد دوستی سے بھی ہاتھ نہ دھو بیٹھوں، عثمان نے کہا۔ مجھے صبا کی آنکھوں میں تمہارے لئے پیار دیکھتا ہے، لیکن وہ ایک لڑکی ہے اور ہر لڑکی چاہتی ہے کہ لڑکا پہلے اظہار کرے، تم کو بھی کرنا چاہیے اور کتنا عرصہ تم دونوں ایسے ہی لڑتے رہو گے، کیا شادی سے پہلے ہی ساری لڑائی لڑ لو گے، آحل نے مسکراتے ہوئے کہا۔

یار کیا کروں، بہت بار کوشش کی لیکن ہمت نہیں کر پایا، عثمان نے کہا۔ کس بات کی کوشش کر رہے ہو؟ اور کس ہمت کی بات کر رہے ہو، صبا دروازے میں داخل ہوتی ہوئی بولی، صبا کو دیکھ کر عثمان کا رنگ اڑ گیا اور آحل کی طرف دیکھنے لگا۔

کچھ نہیں صبا، وہ ایک کیس کے بارے میں بات کر رہے تھے ہم، آحل نے بات سنبھالتے ہوئے کہا۔ اچھا میں سمجھی کے شائد میرے بارے میں کوئی بکواس کر رہا ہے یہ، صبا صوفے پہ بیٹھتی ہوئی بولی،

صبا پلیر، ایسے تو بات مت کرو، آحل نے کہا۔

اچھا آئی ایم سوری، صبا نے کہا۔

اب کس کی کال آگئی، موبائل کی کال بل سنتے ہی عثمان نے کہا اور موبائل جیب سے نکال کر دیکھنے لگا، یار ہیڈ کو اثر سے کال ہے، عثمان نے اکتائے ہوئے کہا۔  
اٹھا لو ہو سکتا ہے کوئی امیر جنسی ہو، آحل نے کہا۔  
ہیلو، کال اٹھاتے ہی عثمان بولا۔ جی سر، ہم گھر صبا کے گھر ہیں، ٹھیک ہے سر پہنچ رہے ہیں، اوکے سر، عثمان نے جواب دیا اور کال بند کر دی۔

کیا ہوا؟ کال بند ہوتے ہی صبا نے پوچھا،  
یار یہ نلیم چوک پہ کوئی قتل ہو گیا ہے، اور ہمیں فوری وہاں پہنچنا ہے، عثمان نے بتایا۔  
آحل تم بیٹھو، ہم جلدی فارغ ہو کے آتے ہیں اوکے، صبا نے اٹھتے ہوئے کہا۔  
میں بھی ساتھ ہی چلتا ہوں، اکیلا کیا کروں گا یہاں، آحل نے بھی اٹھتے ہوئے کہا۔  
اوکے چلو پھر چلتے ہیں، عثمان نے کہا، اور وہ تینوں چل دیئے۔

☆.....☆.....☆

امن کی لاش کے ارد گرد بہت سے پولیس والے اکٹھے تھے اور انچارج لوگوں سے پوچھ رہا تھا کہ یہ سب کس نے کیا، لیکن کوئی بھی پولیس کے معاملات میں مداخلت نہیں کرنا چاہتا تھا،  
کیا کسی نے بھی نہیں دیکھا قتل ہوتے ہوئے، انچارج کھڑا چلا رہا تھا،  
مسکان دوڑتی ہوئی امن کی لاش کے پاس آئی اور رونے لگی، میرا بھائی، کس نے مارا اسے، امن کی لاش کے پاس بیٹھی مسکان رورو کر کہنے لگی،  
انچارج مسکان کی آواز سن کر پلٹا، کون ہیں آپ؟ ہٹ جائیں یہاں سے، انچارج نے مسکان کے پاس آتے ہوئے کہا،

کیوں ہٹ جاؤں، یہ میرا بھائی ہے، مسکان نے جواب دیا،

آپ کا بھائی؟؟؟ انچارج مسکان کی بات سن کر حیران ہوا، جہاں تک ہماری انفارمیشن ہے اسکا تو کوئی خاندان نہیں تھا، انچارج نے پوچھا،

اور مسکان بتانے لگی کہ کیسے میری ملاقات ہوئی اور کیسے یہ میرا بھائی بنا، انسپکٹر صاحب امن نے وہ دنیا چھوڑ دی تھی اور ایک اچھا انسان بن گیا تھا، مسکان نے کہا۔ کیا آپ اس آدمی کو پہچان سکتی ہیں جو اسکے ساتھ رہتا تھا، انچارج نے سوال کیا۔ جی بالکل، اسکو میں کیسے بھول سکتی ہوں، آنسو صاف کرتے ہوئے مسکان نے جواب دیا۔ اچھا ٹھیک ہے ابھی ہمارے آفیسر آنے والے ہیں، آپ انکے سامنے اپنا بیان دینا، ابھی آپ پلیز گھر جائیں، انچارج نے کہا۔

لیکن امن کو کس نے مارا اور کیوں؟ مسکان نے پوچھا، میڈم ابھی تفتیش چل رہی ہے، آپ پلیز گھر جائیں، ہمیں جیسے ہی پتا چلے گا آپکو بتا دیا جائے گا، ہمارے آفیسر آنے والے ہیں یہ نہ ہو آپ کو یہاں کھڑا دیکھ کر مجھ پہ ناراض ہوں، انچارج نے کہا۔ اور مسکان امن کی لاش کی طرف دیکھتے ہوئے گھر کی طرف مڑ گئی، تیز سائرن کی آواز سن کر سب پولیس والے اک جگہ اکٹھے ہونا شروع ہو گئے، جن آفیسر کا انکو بتایا گیا تھا انکی گاڑی آچکی تھی، گاڑی رکی اور تین لوگ اتر کر پولیس والوں کی طرف بڑھے، انچارج سمیت سب پولیس والوں نے انکو سلوٹ کیا۔

ایک آفیسر نے آگے بڑھ کر اپنا آئی ڈی کارڈ انچارج کو دکھایا، یہ کیس اب ہمارے ڈیپارٹمنٹ کو ٹرانسفر ہو چکا ہے آپ اب ت کی معلومات ہمیں بتا دیں اسکے بعد آپ جاسکتے ہیں، آفیسر نے کارڈ دکھانے کے بعد اپنی جیب میں رکھتے ہوئے کہا۔

جی سر، آئیے سر، انچارج نے مودبانہ لہجے میں کہا، سر یہاں کے لوگ پولیس کی مدد نہیں کرنا چاہتے، ہم نے کافی کوشش کی ہے لیکن کوئی بھی کچھ بھی بتانے کو تیار نہیں ہے، آفیسر کے ساتھ چلتے ہوئے انچارج نے بتایا، قتل کس کا ہوا اور کس نے کیا ہے اسکے بارے میں کوئی انفارمیشن ہے آپکے پاس، آفیسر نے پوچھا،



جی سر، ایک آدمی کا قتل ہوا ہے، جس کا نام امن تھا، وہ بھی پہلے غنڈہ ہی تھا لیکن کچھ عرصے سے وہ یہ سب چھوڑ چکا تھا، لیکن سر ہمیں یہ نہیں پتا چل سکا کہ قتل کیا کس نے ہے اور اس کی وجہ کیا ہے، انچارج نے بتایا، آپ کو قتل ہونے والے آدمی کے بارے میں کیسے پتا چلا کہ یہ پہلے غنڈہ تھا اور اب یہ سب چھوڑ چکا ہے، آفیسر نے پوچھا،

سرا سکی منہ بولی ایک بہن ہے اس نے یہ سب بتایا، انچارج نے کہا۔  
اب وہ کہاں ہے، آفیسر نے لاش کے پاس رکتے ہوئے پوچھا،  
وہ گھر چلی گئی ہے سر، آپ چاہیں تو اس کا بیان لے سکتے ہیں، انچارج نے بتایا، اور آفیسر لاش کے پاس بیٹھ کر چہرہ دیکھنے لگا،

ٹھیک ہے آپ مجھے اس لڑکی کا گھر بتا دیں، ہم خود انکوڑی کو لیں گے، اور آپ اپنی ٹیم کو لے کر جا سکتے ہیں، آفیسر نے کہا۔

ٹھیک ہے سر، انچارج نے کہا اور گھر کا اڈریس بتانے لگا،  
ٹھیک ہے میں سمجھ گیا، اب آپ لوگ جا سکتے ہیں، آفیسر نے کہا۔ اور انچارج اپنے پولیس والوں کو ساتھ لے کر چلا گیا۔

عثمان میں امن کو جانتا ہوں، ساتھ آنے والا آفیسر جو کہ آحل تھا، نے کہا۔  
آحل تم جانتے ہو اسکو، عثمان نے حیران ہوتے ہوئے پوچھا،  
ہاں بہت اچھی طرح، مجھے امن کے بارے میں سب کچھ پتا ہے، آحل نے جواب دیا۔  
ایک منٹ رکو، عثمان نے کہا،

صبا اپنی ٹیم کو کال کر دی اور یہاں آنے کا کہہ دیا ہے، عثمان نے صبا کی طرف دیکھتے ہوئے پوچھا۔  
ہاں کر دی ہے بس وہ پہنچنے ہی والے ہیں، صبا نے جواب دیا،  
ہاں اب بولو بھائی، تم کیسے جانتے ہو اس آدمی کو، عثمان نے صبا کی بات سن کے آحل کی طرف دیکھتے ہوئے کہا۔

تم جانتے ہو کہ میں سیکرٹ مشن پہ کام کرتا ہوں اور آج کل جس مشن پر کام کر رہا تھا اس میں میری ملاقات امن سے ہوئی تھی، یہ کوئی بڑا مجرم نہیں تھا، امن میرے ساتھ کافی عرصہ رہا ہے اور میں اسکے متعلق بہت کچھ جانتا ہوں، مجھے تو یہ سمجھ نہیں آئی کہ اسکو قتل کس نے کیا، ابھی دو دن پہلے ہی تو میں یہاں سے گیا تھا، آحل نے بتایا۔ ایک منٹ، ایک منٹ، تمہارے کہنے کا مطلب ہے کہ تم اسی جگہ رہتے رہے ہو امن کے ساتھ؟ عثمان نے حیران ہوتے ہوئے پوچھا۔

مطلب نہیں، ایسا ہی ہے، میں واقعی میں یہاں ہی تھا، آحل نے جواب دیا۔

کب سے تھے یہاں، عثمان نے پوچھا،

کوئی ایک سال سے یہاں پاس ہی ایک گھر لے رکھا تھا میں نے، جس میں، میں اور امن ایک ساتھ رہتے تھے، آحل نے بتایا،

تو تم نے ہم لوگوں کو کیوں نہیں بتایا کہ تم یہاں تھے، عثمان نے پوچھا۔

باس کے آرڈر تھے کہ اس مشن کے بارے میں کسی کو بھی بتایا نہ جائے اور نہ ہی میں تم لوگوں سے کوئی رابطہ رکھوں، آحل نے کہا۔

بھائی یہ تم کیسے کر سکتے ہو، ہمارے ساتھ ایک ہی شہر میں رہتے ہوئے تم نے کوئی رابطہ نہیں رکھا ہم سے، عثمان نے کہا۔

مجبوری تھی بھائی، آحل نے عثمان کے کندھے پہ ہاتھ رکھتے ہوئے کہا۔

تفصیل واپس جا کر بتاؤں گا، پہلے مسکان سے ملنا چاہتا ہوں میں، آحل نے کہا۔

اب یہ مسکان کون ہے؟ عثمان نے پوچھا۔

امن کی منہ بولی بہن، آحل نے جواب دیا۔

کیا؟۔۔۔ اب تم اسکو بھی جانتے ہو؟ عثمان مزید حیران ہوتے ہوئے کہا۔

ہاں جانتا ہوں، کہہ رہا ہوں نا کہ واپس چل کر سب بتاؤں گا، آحل نے کہا۔

ٹھیک ہے بھائی، جیسے تمہاری مرضی، ٹیم آگئی ہے میں انکو ہدایت دے دوں پھر چلتے ہیں اس لڑکی کے گھر

عثمان نے کہا، اور آنے والی اپنی ٹیم کے لوگوں کی طرف چل پڑا،  
کچھ ٹائم بعد عثمان اپنی ٹیم کے لوگوں کو ہدایت دینے کے بعد واپس آیا اور آحل اور صباء کے ساتھ مسکان  
کے گھر کی طرف چلنے لگے۔

یار پارٹنریہ عثمان کیا کہہ رہا کہ تم اسکو جانتے ہو؟ ساتھ چلتے ہوئے صباء نے حیران ہوتے ہوئے پوچھا۔  
صباء اس وقت کوئی بات نہ کرو، امن بہت اچھا لڑکا تھا اور میرے بھائی جیسا تھا، واپس جا کر بات کریں گے  
اس پہ اوکے، آحل نے کہا۔

ٹھیک ہے پارٹنر، صباء نے کہا اور چپ کر کے ساتھ چلنے لگی۔  
ہم پولیس والے ہیں اور آپکا بیان لینے آئے ہیں آپکے بھائی کے قتل کے سلسلے میں، دروازہ کھٹکھٹانے کے  
بعد عثمان نے اونچی آواز میں کہا۔

دروازہ کھلا ہے آجائیں، گھر سے مسکان نے آواز دی۔  
پہلے عثمان گھر میں داخل ہوا پھر صباء اور آخر میں آحل،  
یہی ہے قاتل میرے بھائی کا، آپ اسکو گرفتار کر لیں، آحل کو دیکھتے ہی مسکان چلائی۔  
عثمان، صباء اور آحل مسکان کی آواز سن کر جہاں تھے وہاں ہی رک گیا اور ایک دوسرے کا منہ دیکھنے لگے،  
تم نے میرے بھائی کو قتل کر دیا ہے، میں جانتی ہوں، قریب آکر آحل کا گریبان پکڑتے ہوئے مسکان  
نے کہا۔

آپکو کوئی غلط فہمی ہوئی ہے، یہ بھی ہماری طرح کے ایک آفیسر ہیں، صباء جو آحل کے پاس ہی کھڑی  
تھی، بولی،

آفیسر اور یہ؟؟ مسکان حیرت سے آحل کا چہرہ دیکھتے ہوئے بولی۔  
جی ہاں، ان کا نام آحل ہے، آپ پلیز آرام سے بیٹھ جائیں، عثمان نے کہا۔  
یہ شخص دھوکے باز ہے، آپکو بھی دھوکہ دے رہا ہے، اسکا نام راجہ ہے اور یہ بھی ایک غنڈہ ہے، آپ بے شک  
میرے بابا سے پوچھ لیں، مسکان نے آحل کا گریبان چھوڑ کر اپنے ابو کی طرف اشارہ کرتے ہوئے کہا۔

ٹھیک ہے ہم پوچھ لیتے ہیں آپ پریشان مت ہوں، عثمان نے کہا۔  
 مسکان حیرت اور پریشانی کے ملے جلے انداز سے آحل کی طرف دیکھ رہی تھی، میں آپ لوگوں کے بیٹھنے کا  
 انتظام کرتی ہوں، مسکان نے کہا اور ایک چارپائی اٹھا کر صحن میں بچھانے لگی، عثمان اور صباء اس چارپائی پر بیٹھ  
 گئے اور آحل آگے بڑھ کر مسکان کے ابو کے پاس جا کر بیٹھ گیا، مسکان اندر گئی اور ایک کرسی اٹھا کر عثمان اور صباء  
 کے سامنے رکھ کر بیٹھ گئی۔

اب بتائیں کہ آپ امن کے قتل کے بارے میں کچھ جانتی ہیں، مسکان کے بیٹھتے ہی صباء نے پوچھا۔  
 مسکان جو آحل کی طرف دیکھ رہی تھی، چونک کر صباء کی طرف دیکھنے لگی،  
 نہیں مجھے کچھ نہیں پتا وہ جمعہ کی نماز پڑھنے گئے تھے پھر واپس نہیں آئے، کافی ٹائم کے بعد ایک آدمی نے آ  
 کر بتایا کہ کسی نے امن کو قتل کر دیا ہے، مسکان نے سر جھکا کر جواب دیا اور رونے لگی۔  
 ٹھیک ہے ہم آپکو مزید پریشان نہیں کرنا چاہتے، لیکن اگر آپ کی مدد کی ضرورت پڑی تو ہم پھر آئیں  
 گے، عثمان نے کہا۔  
 جی ٹھیک ہے، مسکان نے آنسو پونچھتے ہوئے کہا۔ اور پھر آحل کی طرف دیکھنے لگی، جو اسکے ابو کے ساتھ  
 باتیں کر رہا تھا۔

آحل چلیں، عثمان نے کھڑے ہوتے ہوئے آحل کو آواز دی۔  
 تم لوگ جاؤ میں کچھ دیر تک آتا ہوں، آحل نے کہا۔  
 اچھا ٹھیک ہے، لیکن جلدی آنا ہمیں تمہاری ضرورت ہوگی، عثمان نے کہا۔  
 ٹھیک ہے میں جلدی آ جاؤں گا، آحل نے کہا۔ عثمان اور صباء وہاں سے چلے آئے۔  
 آپ پریشان مت ہوں میں خود امن کے قتل کی تفتیش کروں گا، مسکان کے کانوں میں آحل کی آواز  
 پڑی، کیا یہ سچ میں پولیس آفیسر ہے؟ مسکان حیرانی سے آحل کی طرف دیکھتے ہوئے سوچنے لگی۔  
 اب میں چلتا ہوں پھر کبھی آؤں گا، آحل نے مسکان کے ابو کے کندھے پہ ہاتھ رکھتے ہوئے کہا اور اٹھ کر  
 کھڑا ہو گیا۔

مسکان جو حیرانی سے آحل کی طرف دیکھ رہی تھی، آحل کو اپنی طرف دیکھتے ہوئے اپنے آنسو صاف کرنے لگی مجھے بہت دکھ ہے امن کے لئے اور جانتا ہوں آپکو بھی بہت تکلیف ہو رہی ہوگی اپنے بھائی کے پھڑ جانے کی، مسکان کے پاس آتے ہوئے آحل نے کہا۔

مسکان نے کوئی جواب نہیں دیا اور چپ کر کے سامنے دیکھتی رہی۔  
آپکے پاس میرے گھر کی چابی تو ہوگی کیونکہ میں جاتے ہوئے امن کو دے گیا تھا، آحل نے مسکان سے پوچھا۔

مسکان نے کوئی جواب نہیں دیا، چپ کر کے اٹھی اور کمرے سے چابی لا کر آحل کی طرف بڑھا دی، مجھے کچھ کام ہے میں پھر آؤں گا، چابی پکڑتے ہوئے آحل نے کہا اور گھر سے باہر آ گیا۔  
آحل اپنے کواٹر میں بیٹھا عثمان سے باتیں کر رہا تھا جب اسکے موبائل پہ کال آئی، موبائل نکال کر دیکھا تو گھر سے کال تھی،

بیٹا جلدی سے ہسپتال آ جاؤ تمہارے ابو کو دل کا دورہ پڑا ہے، کال رسیو کرتے ہی اسکی امی کی آواز سنائی دی۔  
کیا۔۔۔۔۔؟ لیکن کیسے، آحل نے پریشان ہوتے ہوئے پوچھا۔

مجھے خود نہیں پتا بیٹا، تم بس جلدی سے آ جاؤ، آحل کی امی نے روتے ہوئے کہا، اور کال بند کر دی۔  
کیا ہوا بھائی خیریت تو ہے۔ کال بند ہونے کے بعد عثمان نے پوچھا۔

ابو کو ہارٹ ایک آیا ہے اور وہ ہسپتال میں ہیں امی کی کال تھی، آحل نے پریشان لہجے میں کہا۔  
اوہ مائی گاڈ، چلو میں بھی چلتا ہوں تمہارے ساتھ، عثمان نے کہا اور دونوں اپنا سامان سمیٹ کر گھر کی طرف چل پڑے، ابھی وہ راستے میں ہی تھی کہ خبر ملی کہ آحل کے ابو کی ڈیجھ ہو گئی ہے اور انکی باڈی کو گھر لایا جا رہا ہے، آحل کے مابائل پہ کسی نے کال کر کے بتایا،

آحل رونے لگا، حوصلہ کرو میرے بھائی تم ہی ایسے حوصلہ چھوڑ دو گے تو آنٹی کو کون سنبھالے گا، آحل کو روتا دیکھ کر عثمان نے کہا۔

میں کہاں سے لاؤں حوصلہ یار، میں نے اپنا والد ہی نہیں سب سے اچھا دوست بھی کھو دیا ہے، آحل نے

روتے ہوئے کہا۔

جانتا ہوں میرے بھائی، لیکن یہ سب اللہ کے کام ہیں، ہمارے بس میں کچھ نہیں ہے، عثمان نے آحل کو حوصلہ دیتے ہوئے کہا۔

کیا اللہ کو صرف وہی لوگ نظر آتے ہیں جن زندگی پہلے ہی بکھری ہوتی ہے، آحل نے افسردہ لہجے میں کہا۔  
حوصلہ کرو میرے بھائی، اس وقت آنٹی کو تمہاری سب سے زیادہ ضرورت ہے، عثمان نے کہا۔  
ٹھیک کہہ رہے ہو تم، امی کو میری ضرورت ہے اس وقت، میں نے اگر کچھ کھویا ہے تو امی نے تو سب کچھ کھویا ہے، آحل نے گہری سانس لیتے ہوئے کہا۔

آحل گھر پہنچا تو لوگ گھر کے باہر بیٹھے ہوئے تھے، آحل اور عثمان کو آتا دیکھ کر سب باری باری آحل کو ملے اور حوصلہ دینے لگے، آحل سب کو ملنے کے بعد گھر میں داخل ہوا، عثمان باہر ہی سب کے ساتھ بیٹھ گیا۔  
آحل گھر میں داخل ہوا تو اسکی امی عورتوں کے درمیان بیٹھی رو رہی تھی،  
نہ چاہتے ہوئے بھی آحل اپنے آنسو روک نہیں پایا، آحل کھڑا اپنے والد کی میت کو دیکھنے لگا،  
اسکی امی نے آحل کو دیکھا تو اٹھ کر آحل کے گلے لگ گئی اور رونے لگی،  
یہ کیا ہو گیا بیٹا، دیکھو نا تمہارے ابو مجھ سے بات نہیں کر رہے، روتے ہوئے آحل کی امی نے کہا۔  
دل میں اک ٹھیس سی اٹھی اور آحل نے اپنی آنکھیں بند کر لیں۔  
حوصلہ کریں امی اللہ کی یہی مرضی تھی، اپنے آپ کو قابو میں رکھتے ہوئے آحل نے اپنی امی سے کہا۔  
اور امی کو الگ کر کے اپنے والد کا چہرہ دیکھنے لگا، آحل کچھ دیر وہاں بیٹھا روتا رہا پھر اٹھ کر باہر آ گیا۔  
جنازہ پڑھانے اور میت کو دفنانے کے بعد سب لوگ اپنے اپنے گھروں میں واپس چلے گئے، آحل اور عثمان گراؤنڈ میں آکر بیٹھ گئے۔

زندگی بھی کیسے کیسے امتحان لیتی ہے، خوشیاں اتنی دیتی ہے کہ انسان دکھ کو بھول کر خوشیوں میں خوش رہتا ہے اور جب دکھ ملتے ہیں تو پھر کسی خوشی کا احساس تک نہیں رہتا، سامنے کی طرف دیکھتے ہوئے آحل نے کہا۔  
اسی کا نام زندگی ہے بھائی، آحل کے کندھے پہ ہاتھ رکھتے ہوئے عثمان نے کہا۔

اور ایک وقت آتا ہے جب انسان کو نہ خوشیوں کی خواہش رہتی ہے نہ دکھ کا احساس ہوتا ہے، اور یہ وقت مرنے کے بعد آتا ہے، عثمان کی طرف دیکھتے ہوئے آحل نے کہا۔

میں سمجھ سکتا ہوں تمہارے دل کی کیفیت، عثمان نے آحل کے کندھے کو دباتے ہوئے کہا۔  
کہتے ہیں کہ انسان کو وقت کے ساتھ چلنا چاہیے اور ماضی میں جو ہو چکا اسکو بھول جانا چاہیے، لیکن جب وقت انسان کو پھر وہاں ہی لا کر کھڑا کر دے جو گزر گیا ہوتا ہے اور اس وقت کے ساتھ چلنا بھی دشوار لگتا ہے تو انسان کو کندہر جانا چاہیے، آحل نے کہا۔

یہ سب زندگی کا حصہ ہوتا ہے آحل، ہم چاہیں بھی تو کچھ سوالوں کے جواب نہیں ڈھونڈ پاتے، عثمان نے کہا۔  
لوگ تو کہتے ہیں کہ ڈھونڈنے سے تو اللہ بھی مل جاتا ہے، عثمان کی طرف دیکھتے ہوئے آحل نے کہا۔  
کیونکہ اللہ نے اپنی تلاش کا راستہ بتایا ہوا ہے، عثمان نے جواب دیا۔  
لیکن اپنی زندگی کی تلاش انسان خود کرتا ہے، اور یہ تلاش ختم ہو جاتی ہے جب اپنے ہی کیے گئے سوالات کا جواب ہم خود ڈھونڈ لیتے ہیں۔

لیکن کیسے، آحل نے پوچھا۔

صبر اور اللہ پر یقین ہو تو اللہ سب راستے کھول دیتا ہے عثمان نے کہا۔

☆.....☆.....☆

کیا ہوا مسکان، آحل کے چلے جانے کے بعد مسکان کے ابو نے مسکان سے پوچھا،  
مسکان جواب بھی تک دروازے کی طرف دیکھ رہی تھی، اپنے ابو کی آواز پر پلٹ کر اپنے ابو کی طرف دیکھنے لگی،  
کچھ نہیں بابا، آنکھوں سے آنسو صاف کرتے ہوئے مسکان نے جواب دیا۔  
ادھر آؤ میرے پاس، مسکان کے ابو نے کھانتے ہوئے مسکان کو بلایا۔  
مسکان اٹھی اور پانی کا گلاس لا کر اپنے ابو کو دیا اور پاس بیٹھ گئی۔

بیٹا میری طبیعت اب زیادہ خراب رہنے لگی ہے، مجھے تو یوں لگتا ہے جیسے تمہاری شادی کے لئے ہی میری سانسیں اکٹی ہوئی ہیں، مسکان کے ابو نے اداس لہجے میں کہا۔

ابو آپ ایسی باتیں کیوں کر رہے ہیں، مسکان نے اپنے ابو کے گلے لگتے ہوئے کہا۔  
 کچھ باتیں حقیقت ہوتی ہیں بیٹا لیکن ہم خود ہی ان حقیقتوں پہ بند آنکھوں کا پردہ ڈال لیتے ہیں، جیسے یہ ہوگا  
 ہی نہیں اور ہم دیکھیں گے نہیں، مسکان کے ابو نے مسکان کے سر پر ہاتھ پھیرتے ہوئے کہا۔  
 میری بچی بہت بہادر ہے، میں جانتا ہوں، زندگی کی تکلیفوں کو بہت قریب سے دیکھا ہے تم نے، میں تم کو وہ  
 خوشیاں نہیں دے سکا جس کی تم حق دار تھی، مسکان کے ابو نے کہا اور رونے لگے،  
 ابو آپ ایسا کیوں کہہ رہے ہیں مجھے کچھ نہیں چاہیے اور میں نے کبھی کچھ مانگا آپ سے جو آپ ایسا کہہ  
 رہے ہیں، مسکان نے اپنے ابو کی طرف دیکھتے ہوئے کہا۔  
 اپنے ابو کی آنکھوں میں آنسو دیکھ کر مسکان کی آنکھوں کی کٹوری اشکوں کے موتیوں سے بھرنے لگی۔  
 خوشی یا غم کے موقع پر رہے گئے آنسو، صرف آنسو نہیں دل کے جذبات ہوتے ہیں،  
 بابا آپ پریشان مت ہوں سب ٹھیک ہو جائے گا، اپنے ابو کی آنکھوں سے آنسو صاف کرتے ہوئے  
 مسکان نے کہا۔

میں نے تم کو کہا تھا نا کہ راجہ اچھا انسان ہے، مسکان کے ابو نے کہا۔  
 مسکان نے بیگی پلکیں اٹھا کر اپنے ابو کی طرف دیکھا جن میں خوشی کی چمک تھی اور پھر سر جھکا لیا۔  
 بابا اسکی بات مت کریں وہ پتھر دل انسان ہے، مسکان نے اداس لہجے میں کہا۔  
 اسکا اصل نام آمل ہے اور وہ پولیس فورس میں ہے یہ میں پہلے سے ہی جانتا تھا، مسکان کے ابو نے کہا۔  
 آپ پہلے سے جانتے تھے، مسکان نے حیران ہوتے ہوئے اپنے ابو کی طرف دیکھتے ہوئے پوچھا۔  
 جس دن وہ جا رہا تھا میں بھی گیا تھا اسکو ملنے، مجھے بھی حیرت تھی کیوں کہ میں اسکی آنکھوں میں تمہارے لئے  
 محبت کے چراغ جلتے دیکھ چکا تھا، پھر اسکا یوں چلے جانا مجھے بھی پریشان کر دیا تھا، تب اس بتایا تھا اپنے بارے  
 میں کہ وہ اک مشن پر ہے اور جلد ہی واپس آ کر ملے گا، مسکان کے ابو نے کہا۔

لیکن اس نے میری محبت کو تو ٹھکرا دیا تھا، مسکان حیرانی سے بولی۔  
 بیٹا یہ ضروری نہیں ہوتا جو دکھایا جا رہا ہے وہ ٹھیک ہو، کچھ باتوں کی حقیقت کو جاننے کے لئے دماغ اور دل کی



نظر کو ملانا پڑتا ہے،

راجہ نے جو کچھ تم سے کہا وہی مجھ سے بھی کہا لیکن میں جانتا ہوں، اسکے دل کے یہ الفاظ نہیں ہیں، اسکو کچھ وقت دو وہ واپس آئے گا، مسکان کے ابو نے کہا۔

مجھے کچھ کہے تو میں وقت دوں، اس نے تو دو ٹوک الفاظ میں انکار کر دیا تھا۔ مسکان نے کہا۔

وہ انکار نہیں تھا اور نہ اقرار تھا، جو لوگ خود ٹوٹے ہوتے ہیں وہ تلخ الفاظوں کی ہی زباں بولتے ہیں، سننے میں اور دیکھنے میں یہ لوگ سخت مزاج نظر آتے ہیں بظاہر انکے دل موم سے بھی نرم ہوتے ہیں، ایسے لوگوں کو سمجھنے کے لئے انکے ساتھ ساتھ چلنا پڑتا ہے جیسا وہ چاہتے ہیں، مسکان کے ابو نے کہا۔

تم بھی راجہ کے ساتھ ساتھ چلو جیسا وہ چاہے، ایک دن دیکھو گی تم اس کے دل کی باتوں کو ایسے جاننے لگو گی جیسے وہ خود سے کہہ رہا ہو تم سے، مسکان کے ابو نے کہا۔

بیٹا رشتہ کوئی بھی ہو اسکو پرکھنا ہو تو اسکو اسی کی باتوں کے انداز سے پرکھو، جیسے ہر سوال کا جواب ہوتا ہے اسی طرح ہر سوال کا بھی ایک سوال ہوتا ہے، لیکن زیر کرنے کے لئے نہیں، اسکو یہ احساس دلانے کے لئے کہ ہاں تم ایک سوال ہو تو میں بھی تمہارا ہی سوال ہوں جسکا جواب تم خود ہو،

رشتوں میں بھی زیر زبر نہیں ہوتی بیٹا، ایک دوسرے کا احساس کا ہاتھ تھام کر چلنے کا نام ہے، مسکان کے ابو نے کہا۔ راجہ بہت سمجھدار اور عقل مند لڑکا ہے، وہ سمجھتا ہے ان رشتوں کی اہمیت، تم جتنا خود کہو گی اس سے وہ اتنا ہی تلخ ہوتا جائے گا، تم اپنی چاہت کا اسکو بس احساس دلاؤ، اسکی نظروں کی بات سمجھو، ٹھیک ہے، مسکان کے ابو نے مسکراتے ہوئے کہا۔

امن کے چھوڑ جانے کا مجھے بھی بہت دکھ ہے، یہ وہ موقع بھی نہیں تھا کہ یہ سب باتیں کی جاتی، لیکن میں اب اور مزید وقت نہیں دینا چاہتا، اسی لئے فیصلہ تمہارا ہے جو چاہو فیصلہ کر سکتی ہو، مسکان کے ابو نے کہا۔

☆.....☆.....☆

امی کل میں واپس جا رہا ہوں آپ بھی میرے ساتھ چلیں، آحل نے اپنی امی کے پاس بیٹھتے ہوئے کہا۔  
بیٹا تمہارے ابو کی یادیں، ہماری ساری زندگی ہے اس گھر میں، میں کیسے یہاں سے جاسکتی ہوں، آحل کی

امی نے کہا۔

امی زندگی جینے کا نام ہے، ابو میرے صرف والد ہی نہیں ایک بہت اچھے دوست بھی تھے، جتنا دکھ آپکو ہے اتنا مجھے بھی ہے لیکن امی زندگی کی حقیقتوں سے منہ تو نہیں موڑا جاتا، اور اندگی کا سفر اندگی کے ساتھ چل کر ہی گزارا جاتا ہے، آپ یہاں اکیلی رہیں گی تو مجھے بھی تکلیف ہوگی اور میں آپکو اکیلا نہیں چھوڑ سکتا۔ آپ میرے لئے ہی چلیں۔ آحل نے اپنی امی کے گلے لگتے ہوئے کہا۔

تم بھی اپنے ابو کی طرح باتیں کرنے لگے ہو اب، آحل کی امی نے مسکراتے ہوئے کہا۔  
اچھا آحل میں بھی چلتا ہوں پھر مجھے بھی کچھ پیکنگ کرنی ہے، پاس ایک کرسی پر بیٹھے ہوئے عثمان نے کہا۔  
ٹھیک ہے کل ملتے ہیں پھر، آحل نے کہا اور عثمان اپنے گھر کی طرف چل دیا۔  
صبا کہاں ہو تم، گاڑی میں بیٹھے ہوئے عثمان نے صبا کو فون کرتے ہوئے پوچھا۔  
میں آفس میں ہوں، صبا نے جواب دیا۔  
اچھا بات سنو، ہم تیس منٹ میں تمہارے گھر پہنچ رہے ہیں تم بھی پہنچو، آحل کی امی بھی ساتھ ہی ہیں، عثمان نے کہا۔

اچھا ٹھیک ہے میں بھی پہنچ رہی ہوں، صبا نے کہا اور کال بند کر دی۔  
امی اشرف چاچو کا کوئی رابطہ نہیں آپ سے، کارڈ رائیو کرتے ہوئے آحل نے بیک شیشے سے پیچھے بیٹھی ہوئی اپنی امی کی طرف دیکھتے ہوئے پوچھا۔  
نہیں بیٹا مسکان کی شادی کے کچھ دن بعد ہی وہ یہاں سے چلے گئے تھے کہیں باہر کے ملک، آحل کی امی نے جواب دیا۔

میرا خیال ہے انکو کوئی اطلاع نہیں ہوگی ابو کی ورنہ وہ ضرور آتے، آحل نے کہا۔  
ہاں شائد، آحل کی امی نے تھکے ہوئے لہجے میں جواب دیا۔  
آحل نے گاڑی صبا کے گھر کے باہر روکی اور اتر کر پیچھے والا دروازہ کھول کر اپنی امی کا ہاتھ پکڑ کر کار سے باہر نکالا اور گھر کی طرف چل پڑا، عثمان سامان نکالنے لگا۔

صباہ آحل کی امی کے گلے لگ کے رونے لگی، بہت افسوس ہوا آٹھی لیکن یہ سب اللہ کی رضا ہے، صباہ نے کہا۔  
 بالکل بیٹا آحل کی امی نے بھی روتے ہوئے جواب دیا۔  
 آپ لوگ بیٹھیں میں پانی لے کر آتی ہوں، صباہ نے کہا اور کچن میں آگئی،  
 صباہ امی کچھ دن تمہارے ہاں رہیں گی، میں کچھ دنوں میں اپنا گھر خرید لوں گا، آحل نے کچن میں آتے  
 ہوئے صباہ سے کہا۔

کیسی بات کرتے ہو تم آحل، آنٹی میری بھی ماں جیسی ہیں، کچھ دن کیا جتنے دن چاہیں رہیں یہاں، صباہ  
 نے کہا۔

شکریہ، آحل نے مسکراتے ہوئے کہا۔  
 شکریہ کی ضرورت نہیں پارٹنر، صباہ نے بھی مسکراتے ہوئے کہا۔  
 اچھا امی آپ آرام کریں مجھے کچھ کام ہے، پانی پینے کے بعد آحل نے کہا۔  
 ٹھیک ہے بیٹا، آحل کی امی نے جواب دیا۔  
 لیکن پارٹنر کھانا تو کھا کر جاؤ، صباہ نے کہا۔  
 مجھے بھوک نہیں ہے اور ہاں وہ امن والے کیس کا کیا بنا اور اسکی باڈی کہاں ہے، آحل نے جواب دیا اور پھر  
 پوچھا۔

کاروائی چل رہی ہے اور ہسپتال سے رپورٹ بھی آگئی ہے بس تمہارا ہی انتظار تھا، صباہ نے جواب دیا۔  
 اچھا ٹھیک ہے، میں دیکھتا ہوں، تم امی کے پاس رہو اگر ضرورت پڑی تو ہم تم کو کال کر لیں گے، آحل نے کہا۔  
 ٹھیک ہے پارٹنر، صباہ نے کہا۔

عثمان چلو چلیں، آحل نے عثمان کی طرف دیکھتے ہوئے کہا،  
 ٹھیک ہے چلو، عثمان نے کھڑے ہوتے ہوئے کہا۔  
 عثمان ہیڈ کوارٹر کی طرف چلو، مجھے ہیڈ کوارٹر اتار کر تم آفس چلے جانا، کار میں بیٹھتے ہوئے آحل نے کہا۔  
 کیوں خیریت، ہیڈ کوارٹر کیوں جانا ہے، عثمان نے حیران ہوتے ہوئے پوچھا۔

واپس آ کر بتاؤں گا، آحل نے جواب دیا۔ اور عثمان چپ کر کے ڈریو کرنے لگا۔

عثمان نے کار ہیڈ کواٹر کے باہر روکی اور آحل کار سے باہر نکل آیا،  
تم پہنچو آفس میں وہاں آ کر ملتا ہوں، آحل نے کہا۔

اور عثمان اوکے کہتا ہوا کار آگے بڑھا دی،

آحل ہیڈ کواٹر کی سیڑھیاں چڑھتا ہوا اپنے باس کے آفس کی طرف چل پڑا۔  
اپنے باس کے آفس پہنچ کر آحل نے دروازے پر دستک دی۔

یس کم ان، اندر سے آواز آئی،

ہینڈل گھوما کر آحل نے دروازہ کھولا اور اندر داخل ہو گیا۔

اپنے باس کو سلوٹ کر کے آحل نے ہاتھ ملا کر سلام کیا۔

بیٹھو آحل، آحل کے باس نے سلام کا جواب دینے کے بعد آحل سے کہا۔ اور آحل سامنے والی کرسی پر بیٹھ  
گیا۔ مجھے بہت افسوس ہوا تمہارے والد کے بارے میں سن کر، آحل کے باس نے فائل بند کرتے ہوئے آحل  
کی طرف دیکھتے ہوئے کہا۔

جی سر بس اللہ کی رضا کے آگے ہم انسان کچھ نہیں کر سکتے، آحل نے کہا۔

ہاں بالکل، آحل کے باس نے گہری سانس لیتے ہوئے کہا۔

اور سناؤ کیسے آئے ہو، آحل کے باس نے پوچھا۔

سرامن کا کیس میں خود ہینڈل کرنا چاہتا ہوں، آحل نے کہا۔

لیکن وہ پہلے ہی ذوالقرنین اور اسکی ٹیم دیکھ رہی ہے، آحل کے باس نے کہا۔

جانتا ہوں سر لیکن اس کیس کو میں خود دیکھنا چاہتا ہوں، آحل نے کہا۔

دیکھو آحل تم سیکرٹ مشن پر کام کرتے ہو اور میں جانتا ہوں کہ تم ایک اچھے آفیسر ہو، ہمارا ڈیپارٹمنٹ ایک

ہی ہے لیکن ہمارے کام الگ الگ ہیں اور تم بھی یہ جانتے ہو، آحل کے باس نے کہا۔

جانتا ہوں سراسی لئے آپ سے ریکویسٹ کرنے آیا ہوں کہ آپ مجھے ذوالقرنین صاحب کے ڈیپارٹمنٹ

میں ٹرانسفر کر دیں، آحل نے کہا۔

کیسی باتیں کر رہے ہو تم آحل، ایسا کیسے ہو سکتا ہے، آحل کے پاس نے کہا۔

سر آپ چاہیں تو سب کچھ ہو سکتا ہے، آپکو معلوم ہے کہ امن بھی میرے بھائی جیسا تھا، اسی لئے میں اسکا کیس خود دیکھنا چاہتا ہوں، آحل نے کہا۔

ٹھیک ہے آحل میں تم کو ذوالقرنین کے ڈیپارٹمنٹ میں ٹرانسفر کر دیتا ہوں لیکن یہ کیس ختم ہو جانے کے بعد تم واپس اپنے ڈیپارٹمنٹ میں آ جاؤ گے، پاس نے کہا۔

ٹھیک ہے سر، تھینک یوسر، آحل نے خوش ہوتے ہوئے کہا۔

یو ویکم، آحل کے پاس نے بھی مسکراتے ہوئے کہا۔ اور آحل ہیڈ کوارٹر سے آفس کی طرف چل پڑا۔

یہ پشیل فورس عام پولیس والوں جیسی نہیں تھی، لیکن انکے کام عام پولیس جیسوں ہی تھے، اور انکے عام پولیس جیسے پولیس اسٹیشن نہیں تھے، انکا بھی ہر علاقے میں ایک آفس تھا، جہاں یہ ٹیم ورک کرتے تھے، اس فورس کو مختلف ڈیپارٹمنٹ میں تقسیم کیا گیا تھا، کچھ سیکرٹ مشن پر کام کرتے تھے اور کچھ صرف دوسری کنٹری میں اور کچھ پاکستان میں ہی عام پولیس جیسے کام کرتے تھے، لیکن صرف ان کیس پر جو ہائی پرفائل ہوں، ہر آفس میں انکے بھی عام پولیس جیسا لاک اپ تھا جہاں یہ مجرم کو پوچھ کچھ کے لئے رکھتے اور گناہ ثابت ہونے کے بعد جیل بھجوا دیتے تھے۔

کیسے ہو بھائی، آفس میں داخل ہوتے ہی آحل نے عثمان سے پوچھا۔

کیا بات ہے بھائی، بہت خوش نظر آ رہے ہو، کیا ترقی مل گئی ہے، آحل کو خوش دیکھ کر عثمان نے پوچھا۔

ہاں ایسا ہی کچھ سمجھ لو، آحل نے مسکراتے ہوئے جواب دیا۔

ویکرم آحل، مبارک ہو تم کو، چیف نے کمرے میں داخل ہوتے ہی آحل کو دیکھتے ہوئے کہا۔

تھینک یوسر، آحل نے مسکراتے ہوئے جواب دیا۔

عثمان حیرانی سے کھڑا کبھی آحل کی طرف دیکھنے لگا کبھی چیف کی طرف،

کیا دیکھ رہے ہو تم؟ عثمان کو حیران ہوتا دیکھ کر چیف نے کہا۔

کس بات کی مبارک باد دے رہے ہیں آپ آحل کو عثمان نے پوچھا۔  
 آحل بتایا نہیں تم نے عثمان کو کہ تم ہمارے ڈیپارٹمنٹ میں ٹرانسفر ہو گئے ہو، چیف نے آحل کی طرف دیکھتے ہوئے کہا۔

ابھی آیا ہوں سر اور بتانے ہی والا تھا کہ آپ آگئے، آحل نے مسکراتے ہوئے کہا۔  
 کیا۔۔۔؟ بھائی تم ہمارے ڈیپارٹمنٹ میں ہمارے ساتھ کام کرو گے، عثمان نے حیران ہوتے ہوئے آحل سے پوچھا۔

ہاں آج سے میں تم لوگوں کے ساتھ کام کروں گا، آحل نے مسکراتے ہوئے جواب دیا۔  
 مبارک ہو بھائی، بہت بہت مبارک ہو اینڈ ویلکم، عثمان نے آحل کے گلے لگتے ہوئے کہا،  
 شکریہ بھائی، آحل نے عثمان کو گلے لگاتے ہوئے کہا۔  
 خالی مبارک باد سے کام نہیں چلے گا، کچھ مٹھائی وغیرہ ہو جائے، چیف نے مسکراتے ہوئے کہا۔  
 کیوں نہیں سرا بھی منگراتا ہوں، عثمان نے کہا، اور انٹرکام اٹھا کر مٹھائی اور چائے کا کہنے لگا،  
 اچھا آحل تم بیٹھو، مجھے کچھ کام ہے، میں اپنے آفس میں بیٹھا ہوں چیف نے کہا اور اپنے آفس میں چلا گیا۔  
 عثمان مجھے امن کی فائل دو، میں اسی کیس پر کام کروں گا، چیف کے جانے کے بعد آحل نے عثمان سے کہا۔  
 عثمان نے اپنے ٹیبل سے ایک فائل اٹھائی اور آحل کی طرف بڑھادی، آحل فائل پکڑ کر ایک کرسی پر بیٹھ گیا  
 اور فائل پڑھنے لگا۔

ابھی تک قتل ہونے کی وجہ معلوم نہیں ہو سکی اور نہ ہی قتل کرنے والے کا کچھ پتا چلا، فائل پڑھتے ہوئے آحل نے کہا۔

ہاں بھائی ابھی تک کچھ ہاتھ نہیں لگا، عثمان نے کہا۔  
 تم نے پولیس والوں سے پوچھا کہ انکو کسی نے قتل کرنے والے کے بارے میں بتایا ہو، آحل نے فائل بند کر کے عثمان کی طرف دیکھتے ہوئے پوچھا۔

ہاں بھائی پوچھا تھا، پولیس والوں کا کہنا ہے کہ کسی نے کچھ نہیں بتایا کہ قتل کیوں اور کس نے کیا، عثمان نے

جواب دیا۔

مطلب ہمیں خود ہی سب کرنا پڑے گا، آحل نے کہا۔

ہاں بھائی، عثمان نے کہا۔

سب سے پہلے تو یہ کرو کہ امن کی لاش کے لئے کفن و دفن کا انتظام کرو، اسکے بعد کیس پر کام کرتے ہیں، آحل نے کہا۔

ٹھیک ہے بھائی، عثمان نے کہا۔

میں گھر چلتا ہوں امی کے پاس تم سب انتظام کر کے مجھے فون پر اطلاع کر دینا اور امن کی بہن اور والد کو بھی اطلاع کر دینا تاکہ وہ بھی جنازہ میں شریک ہوں، آحل نے اٹھتے ہوئے کہا،

ٹھیک ہے بھائی میں انتظام کر کے اطلاع کر دوں گا، عثمان نے کہا۔

امی میں اب آپ کے پاس ہی رہوں گا، کھانے کی ٹیبل پہ بیٹھے آحل نے اپنی امی سے کہا،

میں نے اپنا ٹرانسفر یہاں ہی کروالیا ہے اب، آحل نے بتایا۔

یہ بہت خوشی کی بات ہے پارٹنر، یہ تو بہت اچھا کیا تم نے، مبارک ہو، صبا نے خوش ہوتے ہوئے کہا۔

شکریہ، آحل نے بھی مسکراتے ہوئے کہا۔

امی میں بہر جلد اپنا گھر خرید کر آ پکودوں لے جاؤں گا، تب تک آپ یہاں ہی رہیں، یہ صبا میری چھوٹی

بہن جیسی ہی ہے، آحل نے اپنی امی کا ہاتھ تھامتے ہوئے کہا۔

ٹھیک ہے بیٹا، مجھے کوئی اعتراض نہیں، یہ بچی بھی بہت نیک ہے، بہت خیال رکھتی ہے میرا، آحل کی امی

نے مسکراتے ہوئے کہا۔

میں آپ کی بیٹی ہی ہوں آنٹی، بے فکر ہو کر رہیں یہاں، صبا نے کہا۔

امی کل ہم سب کو کچھ کام ہے، آپ اکیلی پریشان مت ہونا، کوئی بھی پریشانی ہو تو مجھے کال کر لیجئے گا، آحل

نے کہا۔

ٹھیک ہے بیٹا، مجھے کوئی پریشانی نہیں، آحل کی امی نے کہا اور سب کھانا کھانے لگے۔  
 صبح امن کی باڈی کو مسکان کے گھر لایا گیا اور وہاں ہی غسل کا انتظام کیا گیا، محلے کے لوگ بھی شریک تھے،  
 جنازہ گاہ پر نماز جنازہ پڑھائی گئی اور پھر پاس ہی ایک قبرستان میں امن کو دفن کر دیا گیا،  
 دفنانے کے بعد سب لوگ وہاں سے آگئے، فاتحہ کہنے کے بعد آحل بھی مسکان کے گھر کی طرف چل پڑا،  
 گھر کے پاس پہنچ کر آحل نے دروازے پہ دستک دی،

کون، اندر سے مسکان کے ابو کی آواز آئی،

جی میں ہوں، آحل، آحل نے جواب دیا۔

آ جاؤ بیٹا باہر کیوں کھڑے ہو، مسکان کے ابو کی پھر آواز سنائی دی، آحل دروازہ کھول کر گھر میں داخل ہوا تو  
 اسی چارپائی پر مسکان کے ابو بیٹھے ہوئے تھے جس پر روز بیٹھے ہوتے، اور مسکان ساتھ والے کمرے کے  
 دروازے پہ ہاتھ رکھے آحل کی طرف دیکھ رہی تھی،

جیسے صدیوں اسی انتظار میں ہو، آحل گھر میں داخل ہوتے ہی مسکان پر نظر پڑی،

معصوم چہرہ، آنکھیں اشکوں سے بھری ہوئی اور ان اشکوں کے پیچھے گہری اداسی، ہونٹ اتنے خشک جیسے صحرا  
 میں ہو، آج پہلی بار آحل نے نظر بھر کے مسکان کو دیکھا اور دیکھتے ہی ان گہری آنکھوں میں ڈوب گیا۔

کیا ہوا بیٹا، وہاں کیوں رک گئے آؤ اندر آؤ، آحل کو دروازے پہ کھڑا دیکھ کر مسکان کے ابو نے کہا۔

آحل مسکان کے ابو کی آواز سے اپنے خیالوں سے باہر آیا اور ان کی طرف چل پڑا،

کیسے ہیں آپ، سلام دعا کے بعد آحل چارپائی پر بیٹھتے ہوئے مسکان کے ابو سے پوچھا۔

بس ٹھیک ہوں بیٹا، تم کیسے ہو، مسکان کے ابو نے پوچھا۔

آپ کی دعائیں ہیں، آحل نے جواب دیا۔

آحل نے سر اٹھا کر مسکان کی طرف دیکھا جو ویران نظروں سے آحل کی طرف دیکھ رہی تھی،

بیٹا آحل کے لئے چائے لے آؤ، مسکان کے ابو نے کہا۔

یہ پی کر آئے ہوں گے، مسکان نے روکھے لہجے میں کہا اور کمرے میں چلی گئی۔



پاگل ہے یہ، مسکان کے ابو نے مسکراتے ہوئے کہا۔

تم سناؤ بیٹا کیسے آئے ہو، مسکان کے ابو نے آحل سے پوچھا۔

جی بس ایسے ہی آپ لوگوں کا حال پوچھنے آیا تھا، آحل نے جواب دیا۔

اچھا کیا بیٹا، آتے رہا کرو، مسکان کے ابو نے مسکراتے ہوئے کہا۔

اچھا اب میں چلتا ہوں کچھ کام ہے، آحل نے کھڑے ہوتے ہوئے کہا۔

چائے تو پیتے جاؤ بیٹا، آحل کو کھڑا دیکھ کر مسکان کے ابو نے کہا۔

بہت شکریہ، میں ذرا اپنے مکان میں جا رہا ہوں کچھ کام ہے، آحل نے جواب دیا اور سلام کر کے وہاں سے آگیا۔

آحل کی آواز سن کر نہ چاہتے ہوئے بھی مسکان دروازے میں آ کر کھڑی ہو گئی اور آحل کو اندر آتا دیکھنے لگی

یہ کیسی تڑپ ہے میری، اس ایک شخص کے لئے جس کو میری ذرا بھی پرواہ نہیں، کیوں ہر بار میں اسکی طرف

کھینچی چلی جاتی ہوں، کیوں میرا دل چاہتا ہے کہ میں اس کے کندھے پہ سر رکھ کر اپنے سارے غم بھلا دوں، کیوں

میرے دل کی دھڑکنیں اور تیز ہو جاتی ہیں اسکو دیکھتے ہی، دروازے پہ کھڑی مسکان آحل سے نظریں ملائے

سوچنے لگی۔

کیوں مجھے لگتا ہے کہ میں اسکے لئے بنی ہوں، اسکی نظریں مجھے سراب کرتی ہیں، جب یہ دور جاتا ہے تو ایسا

کیوں محسوس ہوتا ہے جیسے میں کبھی کھو گئی ہوں اور جب پاس آتا ہے تو اپنے ہونے کا احساس ہوتا ہے،

اسکی آنکھوں میں ایسی کشش ہے کہ میرا دل کھینچا چلا جاتا ہے، بیٹا آحل کے لئے چائے لے آؤ،

مسکان اپنے خیالوں میں کھوئی ہوئے یہ بھی پتا نہیں چلا کہ کب آحل آ کر بیٹھ گیا۔

یہ پی کر آئے ہوں گے، مسکان نے غصے سے کہا اور کمرے میں آ کر بیٹھ گئی،

زہر نہ پلاؤں اسکو، جس کو میری کوئی فکر نہیں، مسکان غصے سے بڑبڑائی،

اچھا میں چلتا ہوں،

آحل کی آواز پر مسکان کی دھڑکنیں پھر تیز ہو گئی، وہ جا رہا ہے مسکان پریشان ہونے لگی۔

اپنے مکان میں جا رہا ہوں کچھ کام ہے، آحل کی آواز سنائی دی۔

مجھے ایسا کیوں لگ رہا ہے جیسے یہ مجھے بلارہا ہے، آحل کی بات پہ مسکان نے سوچا۔

یہ کیوں ایسا چاہے گا، یہ بس میرا وہم ہے، مسکان نے سوچا،

مت جاؤ، رک جاؤ، مسکان نے تڑپ کر دل میں کہا۔

یہ کہاں سنے گا،

دل کی آواز تو ان کو سنائی دیتی ہے جن کے دل ایک دوسرے کے لئے دھڑکتے ہوں، مسکان نے اداسی

سے سوچا۔

مسکان تڑپ کر اٹھی اور چادر لے کر کمرے سے باہر آئی،

بابا میں آتی ہوں، مسکان نے اپنے ابو سے کہا۔

کہاں جارہی ہو بیٹی، مسکان کے ابو نے پوچھا۔

بابا، آحل سے کچھ بات کرنی ہے مجھے، مسکان نے اداسی سے کہا۔

بیٹا چھوڑ دو بار بار اسکے پیچھے جانا، مسکان کے ابو نے کہا۔

نہیں چھوڑ سکتی، بابا، میں چاہتی ہوں کہ میں نہ جاؤں لیکن پتہ نہیں کیوں دل کھینچا چلا جاتا ہے، مسکان نے

گہری اداسی سے جواب دیا اور گھر سے باہر آ گئی۔

آحل کے گھر کے پاس پہنچی تو دروازہ کھلا پا کر ہنسا دستک دیئے اندر داخل ہو گئی۔

آحل صحن میں کرسی پہ بیٹھا ہوا تھا، مسکان کو آتا دیکھ کر کھڑا ہو گیا۔

تو آگئی تم، آحل نے مسکراتے ہوئے کہا۔

کیوں، تم میرا انتظار کر رہے تھے، مسکان نے کہا۔

اگر میں کہوں ہاں تو، آحل نے ٹھہرے ہوئے لہجے میں کہا۔

تو یہ میری خوش قسمتی ہوگی، مسکان نے اداسی سے جواب دیا۔

آحل نے زور سے قہقہہ لگایا، تم لڑکیاں باتیں خوب بناتی ہو، آحل نے ہنستے ہوئے کہا۔

اور تم لڑکے بے وقوف خوب بناتے ہو، مسکان نے کہا۔

بیٹھ جاؤ، آحل نے کہا۔

میں یہاں بیٹھنے نہیں آئی، تم بولو کیوں بلایا مجھے یہاں، مکان نے آحل کی طرف دیکھتے ہوئے کہا۔

میں نے کب بلایا؟ آحل نے سوالیہ نظروں سے مکان کی طرف دیکھتے ہوئے کہا۔

تو انتظار کس کا کر رہے تھے پھر، مکان نے کہا۔

تمہارا، آحل نے مکان کی آنکھوں میں دیکھتے ہوئے کہا۔

آحل کے ایک لفظ سے مکان کی دھڑکن رک گئی، سانس روکے وہ آحل کی طرف دیکھنے لگی۔

بیٹھ جاؤ پلیز، آحل مکان کی آنکھوں میں دیکھتے ہوئے بولا۔

مکان چپ کر کے کھڑی دیکھتی رہی پھر آگے بڑھی اور آحل کے سامنے والی کرسی پر بیٹھ گئی۔

مکان مجھے امن کا بہت دکھ ہے، اگر میں اس وقت نہ گیا ہوتا تو شاید ایسا نہ ہوتا، آحل نے دکھی ہوتے

ہوئے کہا۔

شائد۔۔۔ مکان نے طنزیہ مسکراہٹ سے کہا۔

یہ لفظ پچھتاؤ کے وقت بولا جائے یا دکھی کے لحوں میں بے معنی ہوتا ہے،

لفظوں کی ڈور کو وقت کے ساتھ باندھ کر چلا جائے تو وقت مٹھی میں رہتا ہے، لیکن ہم ہمیشہ اگر، مگر، شائد

جیسے لفظوں سے وقت کے پیچھے پیچھے چلنے کے عادی ہیں، مکان نے طنزیہ مسکراہٹ سے کہا۔

وقت جب گزر جاتا ہے تو نہ ان لفظوں کی اہمیت رہتی ہے اور انسانوں کی، سب کچھ ویسا ہی رہتا ہے زندگی

میں، لیکن انسان ویسے نہیں رہتے، رشتے ویسے نہیں رہتے، احساس ویسا نہیں رہتا، مکان نے آحل کی آنکھوں

میں دیکھتے ہوئے کہا۔

کچھ چیزوں کو ہم بدل بھی نہیں سکتے جو وقت مقرر ہو وہ بند مٹھی میں ہو یا انسان کے آگے یا پیچھے وہ آکر ہی

رہتا ہے، اور یہ الفاظ تو صرف دل بہلانے کا اک بہانا ہوتے ہیں، یہ دل بہل جائے تو دکھ بھی اچھے لگتے

ہیں، آحل نے مکان کی آنکھوں میں دیکھتے ہوئے کہا۔

مکان تم نے اپنا بھائی کھویا ہے، لیکن میں نے اک بھائی کے ساتھ ساتھ اپنے باپ کو بھی کھویا ہے، آحل

نے اداسی سے کہا۔ جو میں پہلے بن کر تم سے ملا تھا وہ میری ایک ڈیوٹی تھی اور اسی ڈیوٹی کی وجہ سے مجھے واپس جانا پڑا لیکن اسی وقت امن کا انتقال ہو گیا، ابھی میں یہ سوچ بھی نہیں پایا تھا کہ میرے والد کا بھی انتقال ہو گیا۔ مسکان کبھی کبھی زندگی ہم کو ایسے موڑ پہ لا کر کھڑا کر دیتی ہے کہ ہم زور زور سے رونا چاہیں، چلانا چاہیں، لیکن نہیں کر پاتے، جو انسان جتنا خاموش دکھائی دیتا ہے، اسکے اندر دکھوں کا اتنا ہی شور ہوتا ہے کہ اس میں کچھ بھی نہ بولنے کی سکت نہیں رہتی۔ دن کے اجالے میں اندھیرا دکھائی دیتا ہے اور رات کی تاریکی میں گہرا سناٹا، آحل نے گہری اداسی سے کہا۔

مجھے بہت دکھ ہوا تمہارے والد کا سن کر، مسکان نے بھیگی آنکھوں سے آحل کی طرف دیکھتے ہوئے کہا، اور ہاتھ بڑھا کر آحل کی ہاتھ پہ رکھ دیا، آحل نے نم آنکھوں سے مسکان کی طرف دیکھا۔

جب درد، درد سے باتیں کرنے لگے، تو اندر کے سناٹے چھٹنے لگتے ہیں۔

شادی کرو گی مجھ سے، نم آنکھوں سے آحل نے مسکان کی آنکھوں میں دیکھتے ہوئے کہا۔

آنسوؤں کی جھڑی اور تیزی سے برسنے لگی، مسکان نے اپنا نیچے والا ہونٹ زور سے دانتوں میں دبایا۔

آحل نے ہاتھ اٹھا کر مسکان کے آنسو صاف کیے، آحل کا چھونا تھا کہ مسکان کے آنسو جہاں تھے وہاں ہی رک گئے، مسکان رونا بھول گئی، آنکھیں خود بہ خود بند ہو گئی۔

جن سے دل کا رشتہ ہوتا ہے نا وہ دل، جسم اور روح کے سکون کا باعث ہوتا ہے۔

چلو گھر چلیں، آحل نے کہا۔ آحل کی آواز پہ مسکان کا طلسم ٹوٹا،

ہاں۔۔۔؟ مسکان نے کہا۔

کچھ دیر رک جاؤ، مسکان نے آنکھیں کھولتے ہوئے کہا۔

ساری عمر کے لئے رک گیا ہوں اور تم کچھ دیر کی بات کر رہی ہو، آحل نے مسکراتے ہوئے کہا۔

بابا اکیلے ہیں گھر اور مجھے بھی کچھ کام ہے، آحل نے کہا۔

ٹھیک ہے مسکان نے کہا اور دونوں اٹھ کر گھر کی طرف چل پڑے۔

☆.....☆.....☆

عثمان جہاں امن کا قتل ہوا تھا اسکے پاس ہی ایک بنک ہے تم اسکو چیک کرو ہو سکتا ہے کہ کوئی کیمرہ لگا ہوا اس سائیڈ پہ اور ہمیں اس قاتل کا چہرہ دیکھنے کو مل جائے، آفس میں داخل ہوتے ہی آحل نے عثمان سے کہا، ٹھیک ہے بھائی میں چیک کرتا ہوں، عثمان نے اکتائے ہوئے لہجے میں کہا، آحل عثمان کے لہجے کو سن کر رک گیا اور عثمان کی طرف دیکھنے لگا۔ صبا کی طرف دیکھا تو وہ کمپیوٹر پر کام کر رہی تھی۔

کیا بات ہے عثمان، تمہاری طبیعت تو ٹھیک ہے نا، آحل نے پریشان ہوتے ہوئے پوچھا۔ بھائی امی نے میرے لئے میری کزن کو پسند کیا تھا جو یہاں ہی رہتی تھی، ٹریگ ختم ہونے کے بعد جب مجھے یہاں پوسٹ کیا گیا تو ایک دن امی کا فون آیا اور مجھے اس کے بارے میں بتانے لگی، میں نے انکار کر دیا تھا لیکن امی کی ضد تھی کہ میں ان سے جا کر ملوں تو میں امی کی ضد پر ملنے چلا گیا۔

لڑکی اچھی تھی لیکن مجھے پسند نہیں آئی میں نے امی کو بتا دیا لیکن وہ ہمارے عزیز تھے اور یہاں ہی رہتے تھے تو کبھی کبھی میں ان کی طرف چلا جاتا تھا، بات کرتے ہوئے عثمان نے صبا کی طرف دیکھا جو غصے سے گھور رہی تھی، صبا کو غصے میں گھورتا دیکھ کر عثمان چپ ہو گیا، عثمان کے چپ ہوتے ہی آحل نے پیچھے گردن گھما کر صبا کی طرف دیکھا تو صبا نے فائل زور سے ٹیبل پر ماری اور اپنا بیگ اٹھا کر باہر چلی گئی۔

آف اتنا غصہ، بھائی کیا کر دیا جو صبا میڈم اتنے غصے میں ہے، آحل نے مسکراتے ہوئے کہا۔

بھائی بیٹھ جاؤ آرام سے بتاتا ہوں، پھر بتانا کہ میری کیا غلطی ہے، عثمان نے کہا۔

ہاں اب بولو، آحل کرسی پر بیٹھتا ہوا بولا،

ہاں بھائی میں انکی طرف چلا جاتا تھا یہ ساری بات صبا کو معلوم ہے۔ لیکن آج وہ لڑکی آئی تھی اور پتا نہیں کیا کہا صبا کو، تو صبا مجھ سے کہنے لگی کہ آج کے بعد تم میرے گھر مت آنا اور نہ ہی مجھے کوئی میسج یا کال کرنا،

جب میں نے وجہ پوچھی تو کہنے لگی کہ میں نہیں چاہتی کہ میری وجہ سے تم دونوں کا ریلیشن خراب ہو، ہم صرف اچھے دوست ہیں اور کچھ نہیں، تو بھائی غصے سے میرے منہ سے نکل گیا کہ کیا ہم سچ میں صرف دوست ہیں، کیا ہم ایک دوسرے سے پیار نہیں کرتے، تو بھائی اس نے مجھے تھپڑ مار دیا، اور اسی بات پہ ناراض ہے اور

بات بھی نہیں کر رہی، عثمان نے بتایا۔

اچھا تو یہ بات ہے، آحل نے مسکراتے ہوئے کہا۔

فکر مت کرو، کچھ نہیں ہوگا آحل نے کہا۔

تم کو جو کام کہا ہے وہ کرواؤ کے۔ آحل نے کہا۔

ٹھیک ہے بھائی میں چیک کرتا ہوں، عثمان نے کہا اور اپنا ریوالتھ کر بیک سائیڈ پر لگا کر اوپر کوٹ پہن لیا اور آفس سے چلا گیا۔

☆.....☆.....☆

صبا آئی لو یو یار، کیوں نہیں تم سمجھتی کہ میں تم کو کتنا چاہتا ہوں، تم اس لڑکی کی باتوں میں آ کر مجھ سے رشتہ ختم کر رہی ہو، عثمان صبا کے گھر کے باہر بلند آواز سے بولنے لگا۔

صبا اپنے گھر میں بیٹھی ٹی وی دیکھ رہی تھی، عثمان کی آواز سن کر کھڑکی میں آئی۔

عثمان اور اس وقت یہاں، صبا حیران ہوتی ہوئی بڑبڑائی۔ عثمان باہر روڈ پر کھڑا لڑکھڑاتے قدموں سے کچھ بڑبڑا رہا تھا۔

اوہ، میرے خدا اس نے ڈرنک کی ہوئی ہے، پاگل ہو گیا ہے یہ تو، صبا نے کہا۔

آئی لو یو صبا باہر آؤ اور میرے دل میں آ کر دیکھو کتنا پیار ہے تمہارے لئے، عثمان پھر زور سے چلایا۔

آف۔۔۔ صبا پریشان ہوئی اور اپنا موبائل اٹھا کر کام کرنے لگی، آحل یہ عثمان ڈرنک کر کے یہاں میرے گھر کے باہر شور کر رہا ہے، تم پلیز جلدی آؤ اور اسکو لے کر جاؤ، محلے والوں نے سن لیا تو کیا سوچیں گے، پلیز جلدی آؤ، صبا نے آحل کو کال کرتے ہوئے کہا اور کال بند کر کے پھر عثمان کی طرف دیکھنے لگی،

ٹھیک ہے مت آؤ، میں یہاں ہی بیٹھ جاتا ہوں، تم جب تک نہیں آؤ گی میں نہیں جاؤں گا، عثمان کہتا ہوا فٹ پاتھ پر ہی بیٹھ گیا۔

یہ پاگل ہو گیا ہے، صبا بڑبڑائی۔

آحل کی گاڑی رکی اور آحل جلدی سے باہر آیا۔

عثمان یہ کیا کر رہے ہو یا ر، آحل عثمان کے پاس آتا ہوا بولا۔

بھائی تم آگئے، دیکھو نا یہ صبا مجھ سے بات نہیں کر رہی اسکو بولونا کہ مجھ سے آکر بات کرے، عثمان نے نشے کی حالت میں کہا۔

یا ر چلو یہاں سے، اسکی عزت کا تو خیال کرو، لوگ دیکھیں گے تو کیا سوچیں گے، آحل نے عثمان کو کھڑا کرتے ہوئے کہا۔

جو کہتا ہے کہتا رہے مجھے فرق نہیں پڑتا بھائی، میں آج بات کر کے رہوں گا، عثمان نے کھڑا ہوتے ہوئے کہا اچھا یا ر چلو یہاں سے کل بات کر لینا، آحل عثمان کو سہارا دیتے ہوئے کار کے پاس لایا اور ساتھ والی سیٹ پر بٹھا کر سیٹ بیلٹ باندھا اور خود ڈرائیونگ سیٹ پر بیٹھ کر کار ڈرائیو کرنے لگا، عثمان کو اسکے چھوڑ کر آحل صبا کے گھر آ گیا، ڈور کی سے دروازہ کھولا اور اندر داخل ہو گیا، صبا سامنے ہی بیٹھی ہوئی رو رہی تھی، آحل نے صبا کی طرف دیکھا اور دوسرے کمرے میں اپنی امی کو دیکھنے چلا گیا، آحل کی امی سو رہی تھی، آحل نے سکون کا سانس لیا اور صبا کے پاس آ کر بیٹھ گیا۔

کھانا کھایا تم نے، آحل نے صبا سے پوچھا۔

صبا نے روتے ہوئے نفی میں سر ہلایا،

فکر مت کرو عثمان کو اسکے گھر چھوڑ آیا ہوں، کل تک نارمل ہو جائے گا، آحل نے کہا۔ صبا میں تمہارا بڑا بھائی بھی ہوں میری طرف دیکھ کر بتاؤ کہ سچ میں تمہارے دل میں کچھ نہیں ہے عثمان کے لئے، آحل نے صبا کی طرف دیکھتے ہوئے کہا۔

صبا نے کوئی جواب نہیں دیا اور رونے لگی۔

میں جانتا ہوں کہ تم بھی عثمان کو چاہتی ہو تو کیوں ایسا سلوک کر رہی ہو اسکے ساتھ، نشے کی حالت میں ہی سہی اس نے اپنی محبت کا اعلان تو کیا نا، اب تم کیا چاہتی ہو، آحل نے کہا، لیکن صبا پھر چپ رہی۔

صبا جب محبت خود چل کر تمہارے پاس آئے تو اس سے منہ نہیں موڑتے بلکہ اسکا ہاتھ تھامتے ہیں، میں جانتا ہوں تمہارے دل میں بھی عثمان کے لئے جذبات ہیں لیکن کب تک تم ایسے ہی چھپاتی رہو گی، ایک بار اگر

محبت پلٹ جائے تو واپس نہیں آتی، آحل نے کہا۔  
تم نے دیکھا نا کہ اس نے کیسے مجھے ذلیل کیا، محلے والے کیا سوچیں گے میرے بارے میں، صباء نے روتے ہوئے کہا۔

اس نے جو کیا غلط کیا لیکن تم نے بھی تو غلط کیا اسکے ساتھ، کیوں بات نہیں کی اسکے ساتھ جب اس نے تم کو کال کی تو کیوں فون نہیں اٹھایا اسکا، آحل نے کہا۔

دیکھو صباء، تم اور عثمان کالج لائف سے ایک دوسرے کو جانتے ہو، تم اسکی ہر اچھائی اور ہر برائی کا پتہ ہے، اور یہ تم بھی جانتی ہو کہ عثمان میں کوئی غلط بات نہیں ہے، ایسا ساقی بہت کم لوگوں کی قسمت میں ہوتا ہے، اس نے آج جو کیا کل وہ اس پر شرمندہ بھی ہوگا، لیکن اگر وہ شرمندہ ہو گیا تو دوبارہ کبھی واپس پلٹ کے نہیں آئے گا، کیونکہ اس نے اپنے دل کو کھول کر رکھ دیا ہے تمہارے سامنے اب یہ تمہاری مرضی ہے کہ تم اس دل کو پیار سے بھرتی ہو یا پھر ایسے ہی اگنور کرتی ہو، لیکن میری اک بات یاد رکھنا جو آج ہے کل ویسا نہیں ہوگا جیسا تم چاہو گی، آحل نے کہا لیکن صباء نے کوئی جواب نہیں دیا۔

اوکے گڈ نائٹ، صباء کی طرف سے کوئی جواب نہ پا کر آحل اٹھا اور اپنے کمرے میں چلا گیا۔  
عثمان اپنے گھر میں صوفے پہ لیٹا ہوا تھا، نیند میں اسکو احساس ہوا کہ کوئی یہاں موجود ہے،  
عثمان نے آنکھیں کھولیں تو سر میں درد محسوس کیا اور سر پر ہاتھ رکھتے ہوئے اٹھ کر بیٹھ گیا۔  
یار بہت درد ہے سر میں، عثمان بڑبڑایا، سامنے ٹیبل پر نظر پڑی تو گرم گرم کافی سے بھاپ نکل رہی تھی، آلیٹ اور کچھ بریڈ بھی پڑی ہوئی تھی، عثمان حیران ہوا کہ یہ ناشتہ کس نے رکھا۔  
بریڈ کو ہاتھ لگایا تو وہ گرم تھی، عثمان اٹھا اور کچن میں گیا وہاں کوئی نہیں تھا باہر جا کر دیکھا تو وہاں بھی کوئی نہیں تھا، واپس آ کر صوفہ پر بیٹھ گیا اور ناشتے کی طرف حیرانی سے دیکھنے لگا۔

مجھے یہ احساس ہوا تھا کہ جیسے صباء تھی یہاں، مجھے تو لگا تھا میں کوئی خواب دیکھ رہا ہوں لیکن یہ حقیقت تھی، عثمان نے سوچا اور مسکرانے لگا۔ اور ہاتھ بڑھا کر ناشتہ کرنے لگا تو ٹرے کے نیچے جس پر آلیٹ اور بریڈ رکھی تھی کے نیچے ایک چٹ تھی،



عثمان نے حیران ہوتے ہوئے اس چٹ کو اٹھایا اور پڑھنے لگا۔  
 ناشتہ جلدی کر کے آفس آجا نالیٹ مت ہونا، عثمان نے پڑھا تو خوش ہوتے ہوئے اس چٹ کو چومنے لگا،  
 تو یہ سچ تھا، صبا آئی تھی یہاں، عثمان بڑبڑایا اور جلدی جلدی ناشتہ کرنے لگا،  
 ناشتہ کر کے عثمان آفس پہنچا تو صبا ابھی آفس میں نہیں آئی تھی، عثمان نے اپنے ٹیبل سے ایک چٹ اٹھائی  
 اور اس پر کچھ لکھ کر صبا کے ٹیبل پر پڑی ہوئی ایک فائل میں رکھ دی اور جلدی سے اپنے ٹیبل پر آ کر بیٹھ گیا،  
 کچھ ٹائم بعد صبا آفس میں داخل ہوئی تو عثمان کو سامنے دیکھ کر رک گئی، عثمان جو فائل پڑھ رہا تھا صبا کی  
 طرف دیکھا، صبا رک کی اور اپنا بیگ کرسی کی ٹیک سے لٹکا کر بیٹھ کر اپنا کمپیوٹر آن کرنے لگی، کچھ ٹائم بعد آ حل بھی  
 آفس میں داخل ہوا، صبا اور عثمان کو خاموش دیکھ کر رک گیا، باری باری دونوں کی طرف دیکھا اور سلام کرنے کے  
 بعد اپنی کرسی پر بیٹھ گیا۔

عثمان میں نے جو کل کام کہا تھا اسکا کیا بنا، آ حل نے پوچھا۔  
 ہاں بھائی، میری بنک والوں سے بات ہوئی تھی اس سائیڈ پر ایک کسمرہ لگا ہوا تھا، میں نے انکو اس قتل  
 والے دن کی ڈیٹ بتادی تھی، ان کا کہنا تھا کہ آج ان کا آئی ٹی والا لڑکا نہیں آیا کل تم ساری ویڈیو میل کر دیں  
 گے، عثمان نے کہا۔

اوکے گڈ، تو صبا چیک کرو میل، آ حل نے عثمان کی بات کا جواب دینے کے بعد صبا سے کہا۔  
 ہاں پارٹنر چیک کر رہی ہوں، صبا نے جواب دیا اور فائل اٹھا کر کھولنے لگی تو اس میں ایک چٹ دیکھ کر عثمان  
 کی طرف دیکھا، جو چور نظروں سے صبا کی طرف دیکھ رہا تھا، صبا نے فائل کھول کر چٹ پڑھنے لگی،  
 تھینک یو، ناشتے کے لئے، بہت مزے دار تھا، آج کا ڈنر ایک ساتھ کریں گے کسی ہوٹل میں، صبا نے پڑھا  
 اور مسکرا کر عثمان کی طرف دیکھا جو پریشان نظروں سے صبا کی طرف دیکھ رہا تھا۔  
 کیا ہوا بھائی، ایسے کیا دیکھ رہے ہو ایک دوسرے کو، آ حل نے حیران ہوتے ہوئے کہا۔

کچھ نہیں بھائی، عثمان آ حل کی آواز سن کر کہا اور دوبارہ فائل پڑھنے لگا،  
 آ حل نے حیران ہو کر صبا کی طرف دیکھا، کچھ نہیں پارٹنر میں کچھ تلاش کر رہی تھی، صبا نے فائل ٹیبل پر

رکھتے ہوئے ادھر ادھر ہاتھ مارنے لگی، جیسے کچھ تلاش کر رہی ہو،

او کے ٹھیک ہے، تو میل ملی بینک والوں کی طرف سے، آحل نے پوچھا۔

ہاں پارٹنر ایک میل آئی ہے، کچھ ویڈیو ہیں ان میں، میں چیک کر کے بتاتی ہوں، صباء نے جواب دیا۔

او کے دیکھو اور بتاؤ کہ قتل کے وقت کی کچھ ویڈیو ہے، آحل نے کہا۔

میں دیکھتی ہوں، صباء نے کہا اور ویڈیو چیک کرنے لگی۔

مل گئی ویڈیو پارٹنر، صباء نے کہا اور آحل اور عثمان صباء کی آواز سن کر اسکے پاس آ کر ویڈیو دیکھنے لگے جس میں تین لڑکے امن کو گھیرے کھڑے تھے، اور کچھ باتیں کر رہے تھے، ان میں سے ایک نے امن کو دھکا دیا اور پستول نکال کر فائر کھول دیا لیکن کیمرے میں امن کا چہرہ نظر آ رہا تھا اور جس نے فائر کیا تھا اسکا منہ دوسری جانب تھا اور کیمرہ فائر کرنے والے کے پیچھے لگا ہوا تھا،

یار یہ چہرہ نظر نہیں آ رہا اس آدمی کا، عثمان نے کہا۔ اور فائر کرنے کے بعد اس آدمی نے ادھر ادھر دیکھا اور پیچھے کی طرف بھاگنے لگا، جیسے ہی وہ مڑا اسکا چہرہ کیمرے کے سامنے آ گیا،

روکو یہاں، آحل نے کہا، اور صباء نے بٹن دبا کر ویڈیو روک دی،

یہ کون ہے آحل اس آدمی کا چہرہ دیکھنے لگا، عثمان تمہارے منجر ہیں یہاں جو اس آدمی کی شناخت کر سکیں، آحل نے عثمان سے پوچھا۔

ہاں بھائی، عثمان نے جواب دیا، صباء اس چہرے کا پرنٹ نکال کر ایک کاپی عثمان کو دو اور ایک مجھے، آحل نے کہا۔ عثمان جتنی جلدی ہو سکے اس آدمی کی شناخت کر کے گرفتار کرو اس کو او کے، آحل نے کہا۔

ٹھیک ہے بھائی، عثمان نے جواب دیا۔

کون ہو سکتا ہے یہ اور کیوں اس نے امن کو گولی ماری، آحل اپنی کرسی پر بیٹھ کر سوچنے لگا۔

صباء نے پرنٹ نکال کر ایک عثمان کو دیا اور دوسرا آحل کی ٹیبل پر رکھ دیا،

او کے بھائی میں چلتا ہوں، عثمان نے پرنٹ اٹھایا اور باہر آ گیا۔

صباء کیا بات ہے آج بہت خوش نظر آ رہی ہو، عثمان کے جاتے ہی آحل نے صباء سے پوچھا،

صبا مسکرائی اور فائل سے چٹ نکال کر آحل کی طرف بڑھادی، آحل نے چٹ پکڑی اور پڑھنے لگا،  
اوہ۔۔۔ اچھا جی عاشق صاحب ڈنر کی آفر کر رہے ہیں، اور تم کب گئی تھی اسکے گھر، آحل نے مسکراتے  
ہوئے پوچھا۔

مجھے تو ساری رات نیند ہی نہیں آئی، صبح جلدی چلی گئی تھی ناشتہ بنا کر گھر واپس آ گئی تھی، صبا نے مسکراتے  
ہوئے جواب دیا،

اچھا جی، ابھی سے خدمت شروع کر دی، آحل نے مسکراتے ہوئے کہا اور صبا شرماء کے منہ دوسری طرف کر  
لیا۔ تو ٹھیک ہے نیک کام میں دیر نہیں کرنی چاہیے، آج فیملی ڈنر کرتے ہیں عاشق صاحب کے پیسوں سے اور  
اسکے گھر والوں سے میں خود بات کر لوں گا، آحل نے مسکراتے ہوئے کہا۔

صبا گھر والوں کا سن کر پریشان ہو گئی، تم کیوں پریشان ہوتی ہو، تمہارا بھائی اور ماں ہیں فکر مت کرو، آحل  
نے اپنا اور اپنی امی کا کہا، اور صبا کی آنکھوں میں آنسو آ گئے اور آحل کے پاس آئی آحل بھی کھڑا ہو گیا صبا کو گلے  
لگا کر پیار سے اسکے سر پر ہاتھ پھیرنے لگا،

ہمیشہ ایسے ہی خوش رہا کرو، اللہ تم دونوں کو خوش رکھے، آحل نے کہا اور صبا نے اپنے آنسو صاف کیے اور  
اپنی کرسی پر آ کر بیٹھ گئی۔

صبا مجھے کچھ کام ہے، میں آتا ہوں، آحل نے کہا اور آفس سے باہر آ گیا۔

☆.....☆.....☆

بابا اگر آپکو اعتراض نہ ہو تو آج ہم نے فیملی ڈنر رکھا ہے، میں آپکو اور مسکان کو لینے آیا ہوں، مسکان کے  
گھر آتے آحل نے سلام دعا کے بعد مسکان کے ابو سے کہا۔

بیٹا تم تو جانتے ہو میری طبیعت ٹھیک نہیں رہتی، مسکان کو لے جاؤ، مسکان کے ابو نے کہا۔

ٹھیک ہے بابا جیسے آپ کی مرضی، آحل نے کہا۔

بیٹا تیار ہو جاؤ آحل تم کو لینے آیا ہے، مسکان کے ابو نے مسکان کو آواز دی جو کمرے میں بیٹھی ہوئی تھی۔

جی ابو، مسکان نے جواب دیا۔

بیٹا اپنی امی کو ملواؤ مجھ سے، میں اب اس کام میں دیر نہیں کرنا چاہتا، مسکان کے ابو نے کہا۔  
 جی بابا میں بہت جلد امی کو لے کر آؤں گا، آپ فکر مت کریں اور ہاں یہ آپکی ایک ہفتے کی میڈیسن ہے اور  
 ایک ہفتے بعد آپکو چیک اپ کروانے جانا ہے، میری بات ہوگئی ہے ڈاکٹر سے میں آ جاؤں گا آپکو لینے، آحل  
 نے کہا۔

ٹھیک ہے بیٹا، مسکان کے ابو نے کہا۔  
 بابا یہ میں مسکان کے لئے لایا ہوں، دے دوں اسکو، آحل نے ایک شاپر کی طرف دیکھتے ہوئے مسکان  
 کے ابو سے پوچھا۔

ہاں بیٹا دے دو، مسکان کے ابو نے مسکراتے ہوئے کہا۔  
 آحل نے شاپر ہاتھ میں پکڑا اور دروازے کے باہر کھڑا ہو کر دروازہ کھٹکھٹایا، میں اندر آ جاؤں، آحل نے  
 پوچھا۔

جی آ جائیں، مسکان نے آواز دی۔  
 آحل کمرے میں داخل ہوا تو مسکان چادر سر پہ لیے چار پائی پر بیٹھی ہوئی تھی، آحل کو اتنا دیکھ کر اٹھ کر کھڑی  
 ہوگئی۔

یہ میں تمہارے لیے لایا ہوں، آحل نے شاپر مسکان کی طرف بڑھاتے ہوئے کہا۔  
 کیا ہے اس میں، مسکان نے شاپر پکڑتے ہوئے پوچھا۔ آحل نے کوئی جواب نہیں دیا، مسکان نے شاپر  
 کھولا تو اندر ایک سفید کلر کی فراک تھی۔

یہ کس لئے، مسکان نے فراک دیکھی تو پریشان نظروں سے آحل کی طرف دیکھتے ہوئے بولی۔  
 یہ تمہارے لئے، آج تم یہی پہنو، آحل نے مسکراتے ہوئے جواب دیا،  
 یہ اس لئے لائے ہیں کہ میرے پاس اچھے کپڑے نہیں ہیں اور وہاں آپکے گھر والوں میں آپکی عزت نہیں  
 ہوگی، مسکان نے اداس ہوتے ہوئے کہا۔

محبت میں دیئے گئے تحفے اوقات کے پابند نہیں ہوتے، آحل نے مسکراتے ہوئے جواب دیا۔ یہ میں اپنی

عزت بڑھانے کے لئے نہیں تمہاری خوشی کے لئے لایا ہوں، تم جیسی ہو میرے لئے ہمیشہ ایسے ہی رہو گی، لباس محبت سے قیمتی نہیں ہوتے، آحل نے کہا۔

مجھے دوسروں کی پرواہ نہیں کہ وہ تم کو دیکھ کر کیا کہیں گے، پرواہ ہے تو ہمارے رشتے کی، آحل نے کہا۔  
اب لڑکیوں والا تیار ہونے نہ بیٹھ جانا کہ میں باہر انتظار ہی کرتا رہوں، آحل نے مسکراتے ہوئے کہا اور کمرے سے باہر آ گیا۔

آحل کی باتوں سے مسکان کا چہرہ شرم اور خوشی سے لال ہونے لگا وہ سر جھکائے مسکرائی اور آحل کے باہر جانے کے بعد دروازہ بند کر کے تیار ہونے لگی، مسکان تیار ہونے کے بعد کمرے سے باہر آئی تو آحل مسکان کے ابو سے باتیں کر رہا تھا، کمرے کا دروازہ کھلتا دیکھ کر گردن گھما کر دیکھا تو دیکھتا ہی رہ گیا اور اٹھ کر کھڑا ہو گیا، گلابی گال، سر پر بلیک سکاف اور سفید فرائ میں مسکان سچ میں کسی پری سے کم نہیں لگ رہی تھی، چلیں، آحل کو اپنی طرف دیکھتے ہوئے مسکان نے شرمندہ ہوتے ہوئے سر جھکا کر کہا۔

ہاں چلو، آحل نے گھبرائے ہوئے کہا۔ اچھا بابا ہم چلتے ہیں آپ آرام کریں میں جلد ہی مسکان کو واپس چھوڑ جاؤں گا، آحل نے مسکان کے ابو سے کہا۔

ٹھیک ہے بیٹا باہر سے دروازے کو تالا لگاتے جاؤ، میں سو گیا تو خود ہی کھول کر اندر آ جانا، مسکان کے ابو نے کہا اور لیٹ گئے، آحل اور مسکان چلتے ہوئے باہر نکلے، آحل نے دروازے کو تالا لگایا اور چابی اپنی کوٹ کی جیب میں ڈال کر مسکان کے لئے کار کا دروازہ کھولا اور مسکان فرائ ہاتھ میں پکڑی کار میں بیٹھ گئی، آحل نے ہاتھ بڑھا کر فرائ جو سیٹ سے نیچے لٹک رہا تھا اندر کیا اور دروازہ بند کر کے ڈریونگ سیٹ پر آ کر بیٹھ گیا، کار سٹارٹ کی اور ہوٹل کی طرف چل پڑا۔

یہ تم نے آج میک اپ کیا ہوا ہے، کار ڈرائیو کرتے ہوئے آحل نے پوچھا۔

نہیں تو، کیوں؟ مسکان نے پریشان ہوتے ہوئے جواب دیا۔

نہیں وہ تمہارے گال گلابی ہیں آج، آحل نے مسکراتے ہوئے کہا۔

جب محبت حد سے بڑھ جائے تو اس کا اثر چہرے پہ دکھائی دینے لگتا ہے، مسکان نے شرماتے ہوئے جواب دیا۔

اچھا جی، مجھے تو نہیں پتا تھا یہ، آحل نے مسکراتے ہوئے جواب دیا۔  
 میرے چہرے پر بھی محبت کا اثر دکھائی دیتا ہے تم کو، آحل نے پوچھا۔  
 تم ہی تو میری محبت ہو، تمہارے سوا اور کچھ دکھائی ہی نہیں دیتا، مسکان نے جواب دیا۔  
 یہ باتیں تم کہاں سے پڑھ کر آتی ہو، آحل نے پوچھا۔  
 محبت میں باتیں کہاں ہوتی ہیں یہ تو دل کی آواز ہے جو ہونٹوں کے راستے نکلتی ہے، مسکان نے کہا۔  
 بہت خوب تم تو شاعرہ بن گئی ہو، آحل نے مسکراتے ہوئے کہا۔  
 محبت خود ایک شاعر ہے جو اپنی بات خود لکھتا ہے اور خود ہی بولتا ہے۔ مسکان نے کہا۔  
 واہ بہت خوب، آحل نے مسکراتے ہوئے کہا۔ اور مسکان بھی مسکرا دی،  
 آحل نے گاڑی ہونٹ کے گیٹ کے سامنے روکی تو ایک دربان نے آگے بڑھ کر مسکان کی سائیڈ کا دروازہ  
 کھولا، ایک منٹ بیٹھو، آحل نے کہا اور دروازہ کھول کر باہر نکلا، آحل کو اپنی طرف آتا دیکھ کر دربان ایک سائیڈ پر  
 ہو گیا، آحل مسکان کے سامنے کھڑا ہوا اور ہاتھ بڑھا دیا۔  
 مسکان نے سر اٹھا کر ہاتھ کی طرف دیکھا اور پھر آحل کی طرف، مسکان نے کانپتے ہوئے ہاتھ بڑھا کر  
 آحل کا ہاتھ تھام لیا۔  
 آحل نے مسکان کا ہاتھ تھام کر دبایا اور مسکرانے لگا، مسکان کی آنکھوں میں نمی آ کر ٹھہر گئی،  
 مسکان آحل کی آنکھوں میں دیکھتی ہوئی باہر نکلی تو آحل نے دربان کو گاڑی پارک کرنے کا کہا اور مسکان کی  
 طرف دیکھنے لگا۔  
 کیا ہوا، آحل نے پوچھا۔  
 تمہاری محبت بے مثال ہے آحل، میں اتنی محبت کا حق دار نہیں سمجھتی تھی خود کو، آحل کی آنکھوں میں دیکھتے  
 ہوئے مسکان نے کہا۔  
 محبت کی کوئی قدر و قیمت نہیں ہوتی، یہ وہ نایاب تحفہ ہے جسکی کوئی مثال نہیں کوئی قیمت نہیں، مسکان کی  
 آنکھوں میں دیکھتے ہوئے آحل نے کہا، اور دونوں ایک دوسرے میں کھو کر کہیں دور، بہت دور چلے گئے،

دو طرفہ محبت کا یہی اصول ہے، اپنے وجود کو دوسرے میں پاتے ہیں، چلیں، سب لوگ ہمارا انتظار کر رہے ہوں گے، آحل نے مسکراتے ہوئے کہا۔  
 ہاں چلو، مسکان نے بھی مسکراتے ہوئے کہا، آحل اور مسکان چلتے ہوئے اپنے نیل کی طرف بڑھے جہاں صباء، عثمان اور آحل کی امی پہلے سے ہی موجود تھے، آحل اور مسکان کو آتا دیکھ کر عثمان اور صباء اٹھ کر کھڑے ہو گئے۔

مسکان گھبراتی ہوئی آحل کی امی کے پاس آئی، امی یہ مسکان ہے اور مسکان یہ میری امی ہیں، آحل نے تعارف کروایا اور آحل کی امی اٹھ کر کھڑی ہو گئی، مسکان سلام کرتے ہوئے گلے لگ گئی، آحل کی امی نے سلام کا جواب دیا اور مسکان کو گلے لگا لیا، جیتی رہو بیٹی اللہ تمہیں نظر بد سے بچائے، ہمیشہ خوش رکھے، آحل کی امی نے گلے لگاتے ہوئے کہا اور پیار سے مسکان کے سر پہ ہاتھ پھیرنے لگی، مسکان جب آحل کی امی سے جدا ہوئی تو اسکی آنکھوں میں آنسو تھے، آحل کی امی نے مسکان کے آنسو صاف کیے۔  
 میں جانتی ہوں یہ خوشی کے آنسو ہیں لیکن خوشی کو آنسوؤں کے ذریعے نہیں بہاتے میری بچی، آحل کی امی نے کہا۔

بہت شکریہ آئی میں آج سچ میں بہت خوش ہوں، مسکان نے آحل کی امی کا ہاتھ چومتے ہوئے کہا۔  
 مسکان یہ صباء ہے اور یہ عثمان، اور تم لوگ تو جانتے ہی ہو مسکان کو، آحل نے صباء اور عثمان کا تعارف کروایا۔

مسکان اور صباء مسکراتے ہوئے ایک دوسرے کے گلے ملے اور عثمان نے سر کو جھکا کر سلام کیا۔  
 آحل صباء اور عثمان ایم سائیڈ پر اور سامنے آحل کی امی اور مسکان بیٹھ گئے۔  
 بھائی بھابی تو بہت خوبصورت ہے، عثمان نے مسکراتے ہوئے کہا اور صباء نے زور سے عثمان کے پیٹ میں کہنی ماری۔

بھابی ہیں میری تم کیوں غصہ کر رہی ہو، عثمان نے پیٹ پر ہاتھ رکھتے ہوئے صباء کی طرف دیکھتے ہوئے کہا۔  
 میری تو کبھی تعریف نہیں کی تم نے، صباء نے آنکھیں نکالتے ہوئے کہا۔

تم اب بھابی تھوڑی نا ہو میری، عثمان نے آحل کی طرف دیکھتے ہوئے کہا اور تینوں ہنسنے لگے۔  
یہ کیا کھسر پھسر ہو رہی ہے، تینوں کو آپس میں باتیں کرتا دیکھ کر آحل کی امی نے مسکراتے ہوئے کہا۔  
کچھ نہیں امی بس ایسے ہی، آحل نے ہنستے ہوئے کہا اور کھانے کا آرڈر کرنے لگا۔  
کھانا کھانے کے بعد سب ایک دوسرے سے باتیں کرنے لگے۔  
مسکان چلیں بہت ٹائم ہو گیا ہے بابا پریشان ہوں گے، آحل نے موبائل پر ٹائم دیکھتے ہوئے کہا،  
مسکان نے آحل کی امی کی طرف دیکھا، ٹھیک ہے بیٹا جاؤ، آحل کی امی نے مسکراتے ہوئے کہا۔  
مسکان اٹھ کر کھڑی ہوئی، امی آئیں میں آپکو بھی گھر ڈراپ کر دوں گا، آحل نے کہا۔  
بھائی تم جاؤ ہم چھوڑ دیں گے آنٹی کو، ویسے بھی صبا گھر ہی جا رہی ہے عثمان نے کھڑے ہوتے ہوئے کہا۔  
ٹھیک ہے تم دونوں امی کو چھوڑ دینا میں مسکان کو چھوڑ کر آتا ہوں، آحل نے کہا اور مسکان کو لئے باہر آ  
گیا، کار پارکنگ سے نکالی اور مسکان کار میں بیٹھی اور دونوں گھر کی طرف چل پڑے۔  
کیا بات ہے، بہت چپ چپ ہو، مسکان کو چپ ہوتا دیکھ کر آحل نے پوچھا۔  
آحل مجھے جب بھی رشتے ملے ہیں چھین جاتے ہیں، میں یہ رشتے کھونا نہیں چاہتی، مسکان نے نم آنکھوں  
سے آحل کی طرف دیکھتے ہوئے کہا۔  
ایسا کیوں سوچتی ہو مسکان اپنے آپ کو الزام مت دو یہ سب فیصلے اللہ کی طرف سے ہوتے ہیں، پریشان  
مت ہو، آحل نے کہا۔  
آحل میں آج بہت خوش ہوں، تم نے دنیا کی ساری خوشیاں میری جھولی میں ڈال دی ہیں مجھے اور کسی کی  
طلب نہیں رہی، مسکان نے کہا  
یہ سب خوشیاں تمہاری ہی منتظر تھیں، آحل نے مسکراتے ہوئے کہا۔  
آحل نے گھر کے باہر کار روکی اور اتر کر کوٹ کی جیب سے چابی نکال کر دروازہ کھولا اور ہاتھ بڑھا کر  
مسکان کا ہاتھ تھاما اور مسکان ہاتھ تھامے کار سے باہر آئی،  
آحل یہ وقت یہاں رک نہیں سکتا، آحل کا ہاتھ تھامے مسکان نے کہا۔



وقت کو تھمنے سے روتے نہیں ہیں مسکان بلکہ وقت کے ساتھ چلتے ہیں، آحل نے کہا۔

گھر جاؤ اور سو جاؤ، تھک گئی ہوگی تم، آحل نے کہا۔

آج نیند کہاں آئے گی، مسکان نے کہا۔

اچھا تو یہ بات ہے، ٹھیک ہے تو یہ، آحل نے کہا اور مسکراتے ہوئے کوٹ کی جیب میں ہاتھ ڈال کر موبائل

نکالا اور مسکان کی طرف بڑھا دیا۔

یہ کس لئے، مسکان نے حیران ہوتے ہوئے پوچھا۔

تمہارے لئے، میں رات کو کال کروں گا، آحل نے مسکراتے ہوئے کہا،

لیکن یہ تم نے کب لیا، مسکان نے موبائل پکڑتے ہوئے کہا،

یہ تو میں نے دن میں ہی لے لیا تھا دیا اس لئے نہیں کہ تم کو پتہ نہیں اچھا لگے یا نہ، اس لئے دیا نہیں، آحل

نے کہا۔

تو اب کیوں دیا، مسکان نے مسکراتے ہوئے پوچھا۔

جو حال تمہارا ہے ویسا ہی میرا ہے، آحل نے بھی مسکراتے ہوئے جواب دیا۔

میں انتظار کروں گی تمہاری کال کا، مسکان نے کہا اور دروازے کی طرف بڑھ گئی۔

اور میں انتظار نہیں کرواؤں گا، آحل نے کہا، مسکان نے پلٹ کر آحل کی طرف دیکھا،

کیونکہ میں جانتا ہوں، انتظار کی گھڑی بہت کٹھن ہوتی ہے جو گزرتی ہی نہیں، آحل نے کہا اور مسکان

مسکراتے ہوئے گھر میں داخل ہو گئی، آحل بھی مسکراتا ہوا کار کی طرف بڑھا اور ڈریسنگ سیٹ پر بیٹھ کر اپنے گھر

کی طرف چل پڑا۔

امی مسکان کیسی لگی آپکو، گھر میں آتے آحل نے اپنی امی کے کمرے میں آتے ہوئے پوچھا۔

مجھے تو بہت پسند آئی ہے بیٹا، گفتگو بہت سلیقے سے کرتی ہے، آحل کی امی نو جواب دیا۔

امی میں آپکو مسکان کے ابو سے ملوانا چاہتا ہوں، آحل نے اپنی امی کا ہاتھ تھامتے ہوئے کہا۔

کیوں نہیں بیٹا نیک کام میں دیر کیسی، کل ہی چلتے ہیں، آحل کی امی نے مسکراتے ہوئے کہا۔

امی مسکان کے صرف والد ہی ہیں، اور یہ بہت غریب ہیں مسکان کی امی بچپن میں ہی فوت ہو گئی تھی، آحل نے بتایا۔

بیٹا انسان دل کا امیر ہوتا ہے، دولت کا نہیں، تم جانتے ہو میں نے اور تمہارے ابو نے کبھی پیسے کو ترجیح نہیں دی، آحل کی امی نے کہا۔

شکریہ امی آپ سو جائیں کل میں آپکو لے جاؤں گا مسکان کے گھر، آحل نے کہا۔  
ٹھیک ہے بیٹا، آحل کی امی نے کہا اور آحل اٹھ کر کمرے سے باہر آ گیا۔  
صبا چکن میں کھڑی پانی پی رہی تھی، صبا کیسی لگی مسکان تم کو، آحل نے پوچھا۔  
بہت سویت ہے، صبا نے مسکراتے ہوئے کہا۔ لیکن تم مجھ سے کیوں پوچھ رہے ہو، صبا نے پوچھا۔  
تم بھی میری بہن ہو اور بہنوں کی بھی رائے لینی چاہیے، آحل نے مسکراتے ہوئے کہا۔  
بہت شکریہ بھائی، تم سچ میں بہت اچھے انسان ہو، صبا نے آگے بڑھ کر آحل کے گلے لگتے ہوئے کہا۔  
جو انسان خود اچھا ہوا اسکو سب اچھے ہی لگتے ہیں، تم خود بہت پیاری بہن ہو، آحل نے صبا کے سر پہ ہاتھ پھیرتے ہوئے کہا۔

اچھا جا کر سو جاؤ، آحل نے کہا اور گڈنائٹ کہتا ہوا اپنے کمرے میں آ گیا۔  
کیسی ہو، سلام دعا کے بعد آحل نے کال پہ مسکان سے پوچھا۔  
ٹھیک ہوں، اور تم، مسکان نے جواب دیتے ہوئے پوچھا۔  
میں بھی ٹھیک ہوں، آحل نے کہا۔  
بابا سو گئے، آحل نے پوچھا،  
ہاں سو گئے، مسکان نے بتایا۔  
اور تمہیں نیند نہیں آئی ابھی تک، آحل نے مسکراتے ہوئے پوچھا۔  
میری نیند تو خوابوں کا شہزادہ اڑا لے گیا، مسکان نے بھی مسکراتے ہوئے جواب دیا۔  
تو ایسے خواب دیکھتی کیوں ہو جن کو کوئی چرا لے جائے، آحل نے مسکراتے ہوئے کہا۔

کھلی آنکھوں سے دیکھے گئے خواب جب حقیقت میں بدل جائیں تو ان کا چرا لیتا ہی اچھا ہوتا ہے، مسکان نے کہا۔

خواب تو بند آنکھوں سے دیکھے جاتے ہیں کھلی آنکھوں سے تو سنے سجائے جاتے ہیں، آحل نے کہا۔  
بند آنکھوں سے دیکھے گئے خواب اکثر ٹوٹ جاتے ہیں یا پھر حقیقت نہیں بنتے اور سنے بھی خواب کو ہی کہا جاتا ہے، فرق صرف یہ ہے کہ خواب بند آنکھوں سے نیند میں دکھائی دیتے ہیں جو حقیقت پر مبنی نہیں ہوتے اور سنے وہ ہوتے ہیں جو ہم اپنے دل میں احساس کرتے ہوئے بنتے ہیں، مسکان نے کہا۔

ارے واہ، تم تو سچ میں شاعرہ بن گئی ہو، آحل نے مسکراتے ہوئے کہا۔  
میں شاعرہ نہیں آحل کی مسکان ہوں اور یہ الفاظ نہیں آحل کی مسکان کے درمیان یہ جو 'کی' ہے یہ اس دوری کا احساس ہے، مسکان نے کہا۔

یہ دوری بہت جلد دور ہو جائے گی، پھر تم آحل کی مسکان نہیں آحل مسکان ہوگی، جیسے ہمارے نام کے درمیان کوئی اور لفظ نہیں ایسے ہی ہم دونوں کے درمیان کوئی نہیں ہوگا، آحل نے کہا۔  
اچھا سنو کل امی آرہی ہیں تمہارے گھر، آحل نے کہا۔

کیوں؟ مسکان نے پوچھا۔  
کیوں کا کیا مطلب ہے، کیا ساری عمر ایسے ہی فون پر باتیں کرنے کا پروگرام ہے، آحل نے کہا۔  
نہیں، مسکان نے مسکراتے ہوئے کہا۔

تو پھر صبح تیار رہنا، آحل نے بھی مسکراتے ہوئے کہا۔  
میں تو نہیں ہو رہی تیار، مسکان نے شرارت بھرے لہجے میں کہا۔  
اچھا ہے، نہ ہونا تیار، تیار ہو کر بھی تم چڑیل ہی لگتی ہو، آحل نے بھی شرارت لہجے سے کہا۔  
اچھا جی، ابھی سے میں چڑیل نظر آنے لگ گئی، اب تو اس چڑیل کا سایہ ہمیشہ تم پر رہے گا، کہیں بھاگنے نہیں دوں گی، مسکان نے مسکراتے ہوئے کہا۔

چڑیل تم جیسی ہو تو کس کم بخت کا دل چاہے گا بھاگنے کو، آحل نے دل پہ ہاتھ رکھتے ہوئے کہا۔

اچھا آفیسر صاحب اب سو جائیں، صبح ڈیوٹی پر بھی جانا ہے آپکو، مسکان نے ہنستے ہوئے کہا۔  
ہائے وہ دن کب آئے گا جب تم یہی بات مجھے صبح اٹھاتے ہوئے کہو گی، آحل نے ٹھنڈی آہ بھرتے ہوئے کہا۔  
اور مسکان ہنس پڑی، اچھا گڈ نائٹ، مسکان نے کہا اور کال بند کر دی،  
ارے اتنی جلدی، ابھی تو باتیں شروع کی تھیں، آحل نے منہ بناتے ہوئے کہا اور موبائل پہ ٹائم دیکھا تو دو  
بج رہے تھے۔

ارے باپ دے دو بج گئے، یہ لڑکیاں بھی ناپتہ نہیں کیا جادو کرتی ہیں ٹائم کا احساس ہی نہیں رہتا، آحل  
موبائل سائیڈ ٹیبل پہ رکھتے ہوئے بڑبڑایا اور لائٹ آف کر کے سو گیا۔

☆.....☆.....☆

بھائی جی مجھے تو آپکی بیٹی بہت پسند ہے، مسکان کے گھر آتے اور چائے وغیرہ پینے کے بعد آحل کی امی  
نے مسکان کے ابو سے کہا۔ مسکان آحل کی امی کے ساتھ ایک چارپائی پر بیٹھی ہوئی تھی اور آحل مسکان کے ابو  
کے پاس انکی چارپائی پر بیٹھا ہوا تھا،  
آحل بھی بہت پیارا بیٹا ہے، بہن جی، بہت عزت کرتا ہے، اللہ ہمیشہ خوش رکھے ان کو، مسکان کے ابو نے  
آحل کے سر پر ہاتھ پھیرتے ہوئے کہا۔  
بھائی جی میں چاہتی ہوں کہ اب دیر نہیں کرنی چاہیے، بس جلدی سے مسکان کو میں اپنی بیٹی بنانا چاہتی  
ہوں، آحل کی امی نے کہا۔

میں خود یہی چاہتا ہوں، بہن جی، میری طبیعت خراب رہتی ہے اس لئے میں بھی چاہتا ہوں کہ جلد ہی مسکان  
کی شادی کر کے فارغ ہو جاؤں، مسکان کے ابو نے کہا۔  
تو ٹھیک ہے دو دن بعد انکی منگنی کر دیتے ہیں اسکے بعد شادی کی ڈیٹ بھی طے کر لیں گے، آحل کی امی نے  
مسکراتے ہوئے کہا۔

ٹھیک ہے، بہن جی مجھے کوئی اعتراض نہیں لیکن۔۔۔ مسکان کے ابو کہتے کہتے رک گئے اور سب چونک کر  
مسکان کے ابو کی طرف دیکھنے لگے۔

لیکن کیا بھی جی، آحل کی امی نے کہا۔

بہن جی آپکو آحل نے بتایا ہوگا ہمارے بارے میں، مسکان کے ابو نے ہچکچاتے ہوئے کہا۔  
آپ فکر کیوں کرتے ہیں، مسکان میری بیٹی ہے آپکو فکر کرنے کی ضرورت نہیں ہے، آحل کی امی نے کہا۔  
پھر بھی بہن جی میں کچھ نہیں بنا سکا مسکان کے جہیز کے لئے، مسکان کے ابو نے دکھی ہوتے ہوئے کہا۔  
بھائی جہ ہمیں کسی چیز کی ضرورت نہیں ہے، مجھے صرف ایک بیٹی چاہیے اور کچھ نہیں، آحل کی امی نے کہا اور  
سب ہنس دیئے۔

ٹھیک ہے بہن جی آج سے مسکان ۱۱ کچی بیٹی ہوئی، مسکان کے ابو نے کہا۔  
اور مسکان اٹھ کر اپنے ابو کے گلے لگ کر رونے لگی، رو نہیں بیٹا یہ تو خوشی کے لمحے ہیں تمہارے  
لئے، مسکان کے ابو نے مسکان کے سر پہ ہاتھ پھیرتے ہوئے کہا۔  
ٹھیک ہے بھائی جی اب ہم کو اجازت دیں، آحل کی امی نے اٹھتے ہوئے کہا اور آحل بھی ساتھ ہی کھڑا ہو  
گیا۔ مسکان آحل کی امی کو ملنے لگی اور آحل مسکان کے ابو کو،  
آحل اپنی امی کو لے کر گھر آ گیا، صبا آفس گئی ہوئی تھی تو گھر میں صرف آحل اور اسکی امی ہی تھیں۔ امی میں  
آپ سے کچھ بات کرنا چاہتا ہوں، آحل اپنی امی کے پاس بیٹھتا ہوا بولا، ہاں بیٹا بولو، آحل کی امی نے کہا۔  
امی صبا کا بھی ہمارے علاوہ کوئی نہیں ہے، صبا اور عثمان بھی ایک دوسرے کو بہت پسند کرتے ہیں، تو میں  
چاہتا ہوں کہ میری منگنی کے ساتھ ان دونوں کی بھی منگنی کر دی جائے، آحل نے کہا۔  
یہ تو بہت خوشی کی بات ہے بیٹا، صبا بھی بہت اچھی بیٹی ہے اور عثمان تو اپنا ہی ہے، لیکن عثمان نے اپنے گھر  
والوں سے بات کی ہے، آحل کی امی نے کہا۔

جی امی عثمان صبا کو اپنے گھر والوں سے ملو چکا ہے، ان کو بھی صبا بہت پسند ہے، وہ بھی یہی چاہتے ہیں کہ  
عثمان کی شادی کر دیں، آحل نے کہا۔

تو ٹھیک ہے بیٹا میں فون کر کے کہہ دیتی ہوں عثمان کے امی ابو کو وہ بھی آجائیں تو کر دیتے ہیں انکی بھی  
منگنی، آحل کی امی نے کہا، تو آحل نے فون نکال کر عثمان کے ابو کا نمبر ڈائل کیا اور اپنی امی کی طرف بڑھا

دیا، آحل کی امی عثمان کے ابو سے بات کرنے لگی، کچھ دیر بات کی اور فون بند کر کے آحل کی طرف بڑھا دیا۔

کیا کہا انہوں نے، مابائل پکڑتے ہوئے آحل نے پوچھا۔

وہ بھی تیار ہیں اور کل تک پہنچ جائیں گے، آحل کی امی نے بتایا۔

تھینک یو امی، آحل خوش ہوتے ہوئے اپنی امی کے گلے لگ گیا، اچھا امی میں آفس چلتا ہوں پھر مجھے منگنی کی تیاری بھی کرنی ہے آحل نے کہا۔

ٹھیک ہے بیٹا، آحل کی امی نے کہا۔

آحل آفس پہنچا تو صبا اور عثمان اپنے اپنی کام کرنے میں مصروف تھے۔

آگئے بھائی تم، آحل کو کمرے میں داخل ہوتا دیکھ کر عثمان نے کہا،

ہاں اور تم لوگ کیا کر رہے ہو، آحل نے خوش ہوتے ہوئے کہا۔

کیا بات ہے بھائی بہت خوش نظر آ رہے ہو، عثمان نے کھڑے ہوتے ہوئے آحل کے قریب آتے ہوئے پوچھا،

بات ہی خوشی کی ہے، آحل نے کہا، ہماری منگنی طے ہو گئی ہے، آحل نے مسکراتے ہوئے کہا۔

اوہ گڈ ہو گیا بھائی، مبارک ہو، عثمان آحل کے گلے ملتے ہوئے بولا۔ صبا نے بھی آحل کو مبارک باد دی۔

ایک اور اچھی خبر ہے، آحل نے عثمان اور صبا کی طرف دیکھتے ہوئے کہا۔

وہ کیا بھائی، عثمان نے حیران ہوتے ہوئے پوچھا۔

تم دونوں کی بھی منگنی ساتھ ہی طے کر دی گئی ہے، آحل نے کہا۔

کیا۔۔۔ دل خوش کر دیا یا، عثمان خوشی سے پھر آحل کے گلے لگتے ہوئے بولا۔

کیا کہتی ہو تم صبا، آحل نے مسکراتے ہوئے صبا کی طرف دیکھتے ہوئے پوچھا، صبا نے شرماتے ہوئے

سر جھکا لیا۔

اوہ آفیسر صاحبہ شرماتی بھی ہیں، صبا کو شرماتا دیکھ کر عثمان نے کہا۔ اور صبا نے فائل اٹھا کر عثمان کی

طرف پھینکی۔

اچھا کام بہت ہے، صبا میں نے مسکان کو فون کر دیا ہے، تم اور مسکان جاؤ اور اپنے اپنے لئے شاپنگ کر

لو، میں اور عثمان اپنے لئے شاپنگ کرتے ہیں، آحل نے کہا اور جیب سے ایک لفافہ نکال کر صباء کی طرف بڑھا دیا۔

یہ کیا ہے بھائی، صباء نے حیران ہوتے ہوئے پوچھا۔

کچھ پیسے ہیں رکھ لو، آحل نے کہا۔

میرے پاس ہیں پیسے، صباء نے کہا۔

جانتا ہوں بہت امیر ہو تم لیکن میں تمہارا بھائی ہوں اور تمہاری شادی کا خرچہ میری ذمہ داری ہے آئی سمجھ، پکڑو اسے، آحل نے کہا۔

اور صباء لفافہ پکڑ کر آحل کے گلے لگ گئی،

تھینک یو سوچ بھائی، صباء نے کہا۔

کبھی میرے تو گلے نہیں لگی تم، عثمان نے کہا۔

تم میرے بھائی بن جاؤ، لگ جاتی ہوں گلے، صباء نے آنکھیں نکالتے ہوئے کہا، اور عثمان اور آحل دونوں ہنس پڑے،

اچھا صباء تم مسکان کو اسکے گھر سے پک کر لینا دو کہے، آحل نے کہا اور صباء نے اپنا بیگ اٹھایا اور چلی گئی، آحل اور عثمان بھی صباء کے پیچھے نکل آئے۔

☆.....☆.....☆

دوسرے دن صباء آفس میں داخل ہوئی تو عثمان آفس میں پریشان بیٹھا ہوا تھا۔

کیا بات ہے عثمان پریشان لگ رہے ہو، اپنا بیگ کرسی کی ٹیک سے لٹکاتے ہوئے صباء نے عثمان کی طرف دیکھتے ہوئے پوچھا۔

عثمان نے فائلوں کو زور سے ٹیبل پر مارا اور غصے سے صباء کی طرف دیکھنے لگا۔

تم جانتی ہو ہمارے ڈیپارٹمنٹ میں ایک اور آفیسر نے ٹرانسفر کر دیا ہے، عثمان نے صباء کی طرف دیکھتے ہوئے کہا۔

تو۔۔؟ صباء نے حیران ہوتے ہوئے پوچھا،

تو یہ کہ، کیا تم جانتی ہو وہ آفسر کون ہے، عثمان نے کہا۔

صبا حیرانی سے عثمان کی طرف دیکھنے لگی، ارم مت کہنا، صبا نے پریشان ہوتے ہوئے کہا۔

ہاں وہی ہے، عثمان نے غصے سے کہا، یا راتنے دکھوں کے بعد آحل کی لائف میں خوشیاں آنے والی ہیں اور یہ پھر ٹپک پڑی، صبا نے پریشان ہوتے ہوئے کہا۔

اور وہ ابھی کچھ دیر میں یہاں پہنچ رہی ہے، عثمان نے کہا۔

اوہ مائی گاڈ، صبا تھکے لہجے سے کہتی ہوئی اپنی کرسی پر بیٹھ گئی۔

کیا یا راسکو کوئی اور شہر نہیں ملا ٹرانسفر کروانے کے لئے، عثمان نے غصے سے کرسی کو ٹھوکر مارتے ہوئے کہا۔ اور غصے سے کرسی سیدھی کر کے بیٹھ گیا۔

کچھ دیر بعد ارم کمرے میں داخل ہوئی، کیسے ہو فرینڈز، ارم نے مسکراتے ہوئے کہا۔

آؤ ارم، ہم ٹھیک ہیں، تم کیسی ہو، صبا نے مصنوعی مسکراہٹ سے ارم کی طرف دیکھتے ہوئے کہا۔

خیر تو ہے، تم لوگوں کے منہ کیوں لٹکے ہوئے ہیں، ارم نے عثمان اور ارم کی طرف دیکھتے ہوئے کہا۔

کچھ نہیں بس وہ ایک کیس پر کام کر رہے ہیں تو کچھ ڈپریشن کی وجہ سے، آؤ بیٹھو تم، صبا نے کہا۔

اچھا مجھے تو لگتا ہے کہ میرا آنا اچھا نہیں لگا شائد، ارم نے عثمان کی طرف دیکھتے ہوئے کہا جو غصے سے ایک کے بعد ایک فائل اٹھا کر کھول اور بند کر رہا تھا۔

ارے نہیں ایسی کوئی بات نہیں ہے، تم بیٹھو، صبا نے کہا، اور ارم آحل کی کرسی پر بیٹھ گئی، ارم کو آحل کی کرسی پر بیٹھا دیکھ کر عثمان نے غصے سے صبا کی طرف دیکھا۔

اسی وقت آحل بھی مسکراتے ہوئے کمرے میں داخل ہوا، کیسے ہو دوستو، شاپنگ۔۔۔ آحل نے مسکراتے ہوئے کہا اور بات کرتے رک کر ارم کی طرف دیکھنے لگا۔

ارم تم اور یہاں، آحل نے حیران ہوتے ہوئے ارم کی طرف دیکھتے ہوئے پوچھا۔

ہاں کیوں مجھے آنا منع ہے یہاں، ارم نے کہا۔

نہیں وہ اچانک تم کو دیکھ کر۔۔۔ آحل نے بات ادھوری چھوڑ دی،



اچانک مجھے دیکھ کر، کیا اچھا نہیں لگا، ارم نے بات پوری کرتے ہوئے کہا۔  
 نہیں ایسی کوئی بات نہیں، اور سناؤ کیسے آئی ہو، آحل نے مسکراتے ہوئے پوچھا۔  
 میں نے اپنا ٹرانسفر یہاں ہی کروالیا ہے، ارم نے بتایا،  
 اچھا مجھے تو خبر ہی نہیں تھی، آحل نے حیران نظروں سے عثمان کی طرف دیکھتے ہوئے کہا جو غصے سے آحل کی  
 طرف ہی دیکھ رہا تھا۔

خیر اچھا ہے، عثمان تم کو جو کام کہا تھا کیا بنا اسکا، آحل نے عثمان سے پوچھا،  
 کوشش کر رہا ہوں جلد ہی گڈ نیوز مل جائے گی، عثمان نے جواب دیا۔  
 اچھا ٹھیک ہے، صبا تم کو بیٹھو مجھے کچھ کام ہے، آؤ عثمان میرے ساتھ، آحل نے صبا کو کہا اور پھر عثمان کو کہا۔  
 عثمان اٹھا اور اپنا بیگ اٹھا کر آحل کے ساتھ باہر آ گیا۔  
 کیا بات ہے صبا؟ مجھے ایسا کیوں لگ رہا ہے کہ تم لوگ میرے آنے سے خوش نہیں ہو، آحل اور عثمان کے  
 جاتے ہی ارم نے صبا سے پوچھا۔

در اصل بات یہ ہے ارم کہ کل میری اور عثمان کی گفتگو ہے، صبا نے کہا۔  
 یہ تو خوشی کی بات ہے، مبارک ہو تم کو یا ر، ارم نے مسکراتے ہوئے کہا۔  
 اور دوسری بات یہ ہے کہ۔۔ صبا بات کرتے کرتے رک گئی،  
 کیا۔۔۔؟ ارم نے حیران ہوتے ہوئے پوچھا۔  
 آحل کی بھی کل گفتگو ہے مسکان کے ساتھ۔  
 یہ تو اور بھی خوشی کی بات ہے، تو اس میں اتنا پریشان ہونے والی کیا بات ہے، ارم نے کہا۔ اور یہ مسکان کی تو  
 شادی نہیں ہو گئی تھی، ارم نے پوچھا۔

نہیں یہ وہ مسکان نہیں ہے، یہ اور ہے، آحل اور مسکان دونوں ایک دوسرے کو بہت چاہتے ہیں، صبا نے کہا۔  
 اور تم لوگوں کو یہ ڈر ہے کہ میں رنگ میں بھنگ نہ ڈال دوں، ارم نے کہا۔  
 ہاں یہی بات ہے، صبا نے گہری سانس لیتے ہوئے کہا۔

اودہ، کم آن یار۔۔ میں ایسا کیوں چاہوں گی، اور تمہاری اطلاع کے لئے بتا دوں میں پہلے سے ہی شادی شدہ ہوں، ارم نے مسکراتے ہوئے کہا۔

ہمیں آحل نے بتایا تھا، صباء نے کہا۔

لیکن ارم تم نے اچانک یوں شادی کیوں کی، کسی کو کچھ خبر ہی نہیں، صباء نے پوچھا۔

ارم نے گہری سانس لی، صباء میں کوئی جھوٹ نہیں بولوں گی، ایک جھوٹ بول کر میں نے بہت کچھ کھودیا تھا، ٹریک کے بعد میری اور آحل کی پوسٹنگ ایک ہی شہر میں ہوئی تھی، میں نے بہت کوشش کی کہ آحل کی زندگی میں واپس آ جاؤں لیکن آحل نے کبھی پلٹ کر دیکھا ہی نہیں، صباء میں اپنے اس وقت کو بہت پچھتائی ہوں جب میں نے پہلی بار آحل کو کھودیا تھا، لیکن میں نہیں جانتی تھی کہ وہ پہلی بار نہیں آخری بار تھا۔

پھر میں گھر گئی چھٹیوں میں تو ابواورامی کا بہت دباؤ تھا تو میں شادی کے لئے ہاں کر دی اور ہمیشہ کے لئے آحل سے دور ہو گئی، بس یوں سمجھو کہ میں نے اپنی اس غلطی کی خود کو سزا دی ہے جو آج تک بھگت رہی ہوں، غم آنکھوں سے ارم نے صباء کی طرف دیکھتے ہوئے کہا۔

تو پھر اب کیوں آئی ہو، صباء نے پوچھا۔

میں خود نہیں آئی مجھے ٹرانسفر کیا گیا ہے یہاں، اور مجھے علم ہی نہیں تھا کہ آحل بھی یہاں ہوگا، اگر مجھے پتا ہوتا تو شاید میں نہ آتی، ارم نے جواب دیا۔ لیکن تم ٹینشن مت لو، میں یہ جان گئی ہوں کہ آحل میری قسمت میں نہیں ہے، میں ایسا کچھ نہیں کروں گی جسکی وجہ سے آحل کی لائف میں پرالیم آئے، ارم نے کہا۔

تمہارا شو ہر کیسا ہے، صباء نے پوچھا۔

میری اس سے طلاق ہو گئی ہے، ارم نے بتایا۔

کیوں؟ صباء نے حیران ہوتے ہوئے پوچھا۔

آحل سے دوری اختیار کرنے کے لئے شادی کر تو لی تھی لیکن میری قسمت میں شاید کسی کا ہونا لکھا ہی نہیں تھا، ایک اچھی دوست تو نہیں بن سکی تھی لیکن ایک اچھی بیوی بھی نہیں بن پائی، ارم نے طنزیہ مسکراہٹ سے کہا۔

☆.....☆.....☆

آج آحل اور مسکان، صباء اور عثمان کی مگنی کا دن تھا۔ آحل نے سارا انتظام ایک ہوٹل میں کیا تھا، اور اس فنکشن میں آحل اور عثمان کے سب دوست موجود تھے، جن میں ان کے باس بھی شامل تھے، ہر طرف خوشی ہی خوشی تھی، فوٹو گرافر الگ الگ انداز سے سب کی تصویریں لینے میں مصروف تھا۔ سامنے سٹیج پر آحل اور عثمان پیٹ کوٹ پہنے بیٹھے ہوئے تھے، مسکان اور صباء بھی دلہن کی طرح تیار آحل اور عثمان کے ساتھ بیٹھی ہوئی تھی، ان چاروں کے ایک سائیڈ پر مسکان کے ابو اور ساتھ عثمان کے ابو اور دوسرے سائیڈ پر آحل کی امی اور عثمان کی امی موجود تھے، یہ سب آپس میں ہنسی مذاق کرنے میں مصروف تھے۔ بہن جی رسم شروع کی جائے، مسکان کے ابو نے آحل کی امی کی طرف دیکھتے ہوئے کہا۔

جی بالکل، آحل کی امی نے مسکراتے ہوئے کہا اور یہ سب اٹھ کر کھڑے ہو گئے۔ مسکان اور صباء آحل اور عثمان کے سامنے کھڑی ہو گئی، مسکان اور صباء نے اپنا اپنا ہاتھ اگے بڑھایا، آحل نے مسکان کا ہاتھ تھاما اور عثمان نے صباء کا اور دونوں نے بیک وقت انگوٹھیاں پہنائی، تالیوں سے سارا ہال گونج اٹھا اور پھر آحل اور عثمان نے ہاتھ بڑھایا، صباء اور مسکان نے انگوٹھیاں پہنائی، ایک بار پھر تالیوں سے ہال گونج اٹھا، سب نے باری باری ان چاروں کو مبارک باد دی۔

آحل یہ سب کتنا اچھا ہے نا، مسکان نے آحل کا ہاتھ تھامے کہا۔  
محبت کی جب جیت ہو تو سب اچھا ہی لگتا ہے، آحل نے مسکراتے ہوئے کہا۔  
مسکان یہ صرف مگنی نہیں یہ ہماری محبت کی پہلی سیڑھی ہے اب زندگی میں ہم نے ایک ساتھ قدم سے قدم ملا کر چلنا ہے، آحل نے کہا۔  
جانتی ہوں، لیکن قعدہ کرو کہ اگر کبھی زندگی میں میرے قدم لڑکھڑائے تو تم یونہی میرا ہاتھ تھام کر مجھے گرنے نہیں دو گے، مسکان نے کہا۔

تمہارے قدموں کے لڑکھڑانے سے پہلے ہی میں تم کو تھام لوں گا، آحل نے کہا۔  
مسکان تم صرف میری محبت نہیں میری زندگی کا وہ حصہ ہو جسکو میں نے تم سے پہلے جیا ہی نہیں، آحل نے مسکان کی طرف دیکھتے ہوئے کہا۔

میں تمہارے ساتھ جینا چاہتی ہوں ہمیشہ، مسکان نے آحل کی آنکھوں میں دیکھتے ہوئے کہا۔  
اسکو کس نے انوائیٹ کیا یہاں، کڑھائی دار قمیض اور شلوار پہنے ارم جو سٹیج کی طرف بڑھ رہی تھی کو دیکھ  
کر عثمان نے حیران ہوتے ہوئے کہا۔

میں نے، صبا نے کہا۔

مبارک ہو تم کو صبا ارم پہلے صبا سے گلے ملتی ہوئی مبارک باد دینے لگی، اور پھر عثمان کو بھی مبارک باد  
دی، صبا اور عثمان نے مسکراتے ہوئے شکریہ ادا کیا۔

مبارک ہو تم کو بھی مسکان، ارم مسکان کے بھی گلے ملتی ہوئی مبارک باد دینے لگی،  
شکریہ، لیکن میں نے آپکو پہچانا نہیں، مسکان نے مسکراتے ہوئے پوچھا۔

میں آحل، عثمان اور صبا کے ساتھ ہی ہوتی ہوں میرا نام ارم سے اور میں کل ہی یہاں آئی ہوں، ارم نے  
مسکراتے ہوئے اپنا تعارف کروایا۔

مبارک ہو آحل، ارم نے آحل کی طرف دیکھتے ہوئے کہا۔ آحل نے بھی مسکرا کر شکریہ ادا کیا۔  
سب لوگ کھانا کھانے لگے، آجاؤ میری ہاف وائف ہم بھی آج ساتھ مل کر کھانا کھاتے ہیں، عثمان نے صبا  
سے کہا۔

یہ ہاف وائف کیا ہوتا ہے، صبا نے عثمان کے ساتھ چلتے ہوئے پوچھا۔  
اب میری کوئی سالی تو ہے نہیں جسکو آدھی گھر والی کہوں، تو دل خوش کرنے کے لئے تم کو ہی ہاف وائف کہہ  
دیا، عثمان نے مسکراتے ہوئے کہا۔

تم نہیں باز آؤ گے اپنی حرکتوں سے، صبا نے بھی مسکراتے ہوئے کہا۔  
مسکان کھانا نہیں کھاؤ گی، آحل نے پوچھا۔  
میرا تو دل خوشیوں سے ہی بھر گیا ہے، تم کھاؤ، مسکان نے مسکراتے ہوئے کہا۔

اچھا جی ابھی سے جدائی، ابھی تو شادی بھی نہیں ہوئی اور میرے ساتھ کھانا کھانا بند، آحل نے مسکراتے  
ہوئے کہا۔

تھوڑا سا کھالو میرا دل رکھنے کے لئے، آحل نے کہا۔ اوکے، مکان نے مسکراتے ہوئے کہا۔

صبا اپنا موبائل دینا، کھانا کھانے کے بعد ارم نے صبا سے کہا۔

کیوں؟ تمہارا موبائل کہاں ہے، صبا نے حیران ہوتے ہوئے پوچھا۔

میں نے موبائل رکھنا بند کر دیا ہے، تم دو تو، ارم نے کہا۔ اور صبا نے اپنا موبائل ارم کو پکڑا دیا۔

عثمان ہماری ایک اچھی سی تصویر لینا، صبا سے موبائل پکڑ کر ارم نے عثمان کی طرف بڑھاتے ہوئے کہا۔

تصویر بنوانی تھی تو فوٹو گرافر سے کہہ دیتی، صبا نے کہا۔

جو مزہ تمہارے موبائل سے تصویر لینے کا آئے گا وہ فوٹو گرافر کے کیمرے سے نہیں، ارم نے مسکراتے ہوئے

کہا۔ عثمان موبائل پکڑ کر صبا اور ارم کی تصویر بنائی، اور موبائل صبا کی طرف بڑھا دیا،

تھینک یو عثمان بھائی، ارم نے کہا۔

بھائی؟ عثمان نے حیران ہوتے ہوئے کہا۔

ہاں تم میرے بھائی جیسے ہی ہو، ارم نے مسکراتے ہوئے کہا۔

اچھا جی تم کو بھی ایسے الفاظ استعمال کرنے آتے ہیں، عثمان نے کہا۔

ہاں جی، میں اب رشتوں کی اہمیت کو سمجھ چکی ہوں، ارم نے کہا۔

یہ تو بہت اچھی بات ہے، عثمان نے مسکراتے ہوئے کہا۔

صبا یہ تصویر ہمیشہ اپنے پاس رکھنا، ارم نے صبا کی طرف دیکھتے ہوئے کہا۔

ہاں ضرور، صبا نے مسکراتے ہوئے کہا۔

فنکشن ختم ہونے کے بعد سب لوگ اجازت لے کر اپنی اپنی گھر واپس جانے لگے، آحل نے مکان اور بابا

کو گھر ڈراپ کیا اور صبا کے گھر آ گیا۔

آحل گھر میں داخل ہوا تو سب لوگ ٹی وی لاؤنج میں بیٹھے ہوئے تھے، آحل مسکراتا ہوا سب کے پاس آ کر

بیٹھ گیا۔

بیٹا ہم نے فیصلہ کیا ہے کہ عثمان اور صبا کی شادی ایک ہفتے بعد کر دیں، تم کیا کہتے ہو، آحل کے بیٹھے ہی

عثمان کے ابو نے کہا۔

یہ تو بہت اچھی بات ہے مجھے کیا اعتراض ہوگا، آپ صبا اور عثمان سے ایک بار پوچھ لیں، آحل نے مسکراتے ہوئے صبا اور عثمان کی طرف دیکھتے ہوئے کہا۔

بیٹا ان دونوں کو بھی کوئی اعتراض نہیں ہے، ہم تمہاری شادی کا پوچھ رہے ہیں، کہ تمہاری شادی بھی اسکے ساتھ ہی کر دی جائے، آحل کی امی نے کہا۔

امی میں ابھی شادی نہیں کرنا چاہتا، آپ عثمان اور صبا کی شادی کی تیاری کریں، آحل نے کہا۔

لیکن کیوں بیٹا، آحل کی امی نے حیران ہوتے ہوئے پوچھا۔

امی میں پہلے امن کے قاتلوں کو پکڑنا چاہتا ہوں اسکے بعد شادی کروں گا، آحل نے کہا۔

بیٹا میں سمجھتی ہوں لیکن شادی کے بعد بھی تو یہ سارے کام ہو سکتے ہیں، آحل کی امی نے کہا۔

نہیں امی، امن کے قاتلوں کو پکڑنا میرے لئے ضروری ہے، اسکے بعد ہی مجھے چین ملے گا، آحل نے کہا۔

ٹھیک ہے بیٹا جیسے تمہاری مرضی، آحل کی امی نے گہری سانس لیتے ہوئے کہا۔

کچھ ٹائم سب عثمان اور صبا کی شادی کے بارے میں باتیں کرتے رہے پھر سونے کے لئے اٹھ گئے، آحل بھی اپنے کمرے میں آکر لیٹ گیا۔

کیسی ہو مسکان، کال کرتے ہوئے آحل نے مسکان سے پوچھا۔

میں ٹھیک ہوں تم کیسے ہو، مسکان نے مسکراتے ہوئے کہا۔

میں بھی ٹھیک ہوں، آحل نے کہا۔

مسکان، عثمان اور صبا کی شادی کی ڈیٹ طے کر دی گئی ہے، آحل نے بتایا،

یہ تو بہت خوشی کی بات ہے، کب کی ڈیٹ رکھی ہے، مسکان نے پوچھا۔

ایک ہفتے بعد کی، آحل نے بتایا۔

بہت اچھا کیا، شادی جتنی جلدی ہو جائے اتنا ہی اچھا ہوتا ہے، مسکان نے مسکراتے ہوئے کہا۔

مسکان کل صبح میں تم کو لینے آؤں گا، ایک جگہ لے کر جانا ہے تم کو، آحل نے کہا۔

کوئی جگہ، مسکان نے پوچھا۔

کل خود ہی چل کر دیکھ لینا، آحل نے مسکراتے ہوئے کہا۔

اچھا ٹھیک ہے، مسکان نے بھی مسکراتے ہوئے کہا، گڈ نائٹ کہتے ہوئے آحل نے کال بند کی اور سو گیا۔

آحل آفس میں داخل ہوا تو سامنے ارم کو دیکھ کر رک گیا، کیا ہوا ارم تمہارے پاؤں کو، آحل نے ارم کے

پاؤں کی طرف دیکھتے ہوئے پوچھا،

کچھ نہیں آحل بس ذرا سی موج آگئی ہے، ارم نے بتایا۔

تو تم کو گھر میں ریٹ کرنے چاہیے تھی، آحل نے کہا۔ نہیں میں ٹھیک ہوں، گھر میں بھی اکیلی بور ہی رہنا

تھا، ارم نے کہا۔

میں تو کب سے کہہ رہی ہوں، لیکن یہ میری بات بھی نہیں مان رہی، صبا نے کہا۔

ارم تم گھر جاؤ اور ریٹ کرو یہاں ایسا کوئی بھی کام نہیں ہے جسکے لئے تم کو اتنی تکلیف میں یہاں رکنا

پڑے، آحل نے کہا۔

اچھا بابا، ٹھیک ہے، چلی جاتی ہوں، ارم نے کہا۔ اور ٹانگ پر وزن ڈال کر کھڑی ہونے لگی تو پاؤں پھسل گیا

اور ارم پھر کرسی پر گر گئی، آحل جو ارم کے پاس ہی کھڑا تھا اگے بڑھ کر ارم کو سہارا دینے لگا، ارم پھر اٹھنے کی کوشش

کرنے لگی، رکوا ایک منٹ، آحل نے کہا اور ارم کو اپنے بازوؤں میں اٹھا لیا، ارے آحل میں چل کر چلی جاؤں گی

پلیز مجھے اتار دو، میں ٹھیک ہوں، ارم نے کہا۔

عثمان ارم کی گاڑی کا دروازہ کھولو میں ارم کو لے کر آتا ہوں، ارم کی بات کو انور کرتے ہوئے آحل نے

عثمان سے کہا۔

ٹھیک ہے بھائی، عثمان نے کہا اور ارم کے ہاتھ سے اسکی کار کی چابی لی اور دروازے کی طرف بڑھنے ہی لگا

تھا کہ دروازہ کھلا اور مسکان کمرے میں داخل ہوئی۔

آحل کو یوں ارم کو اٹھاتا دیکھ کر وہاں ہی رک گئی،

وہ ارم کے پاؤں میں موج آئی تھی تو۔۔۔ صبا نے بات کرتے ہوئے کہا۔

میں باہر تمہارا انتظار کر رہی ہوں آحل، مسکان نے صبا کی بات کا جواب دینے کی بجائے آحل سے کہا، اور کمرے سے باہر نکل گئی۔

آحل پلیز مجھے اتار دو میں نہیں چاہتی کہ میری وجہ سے تمہاری لائف ڈسٹرب ہو، مسکان کو ناراض جاتا دیکھ کر ارم نے کہا۔

بھائی میں لے جاتا ہوں تم جاؤ، عثمان نے کہا اور آگے بڑھ کر ارم کو سہارا دینے لگا۔

صبا ارم کی گاڑی اوپن کرو میں ارم کو لے کر آتا ہوں، عثمان نے کہا۔

آحل کمرے سے باہر آ کر مسکان کی طرف بڑھ گیا۔

مسکان اسکے پاؤں میں چوٹ لگی تھی، میں تو بس اسکو کار میں بٹھانے لگا تھا، مسکان کے پاس آتے آحل نے کہا۔

آحل ہم نے جہاں چلنا تھا چلیں یا میں جاؤں، مسکان نے ہاتھ اٹھا کر آحل کو بات کرنے سے روکتے ہوئے کہا۔

آحل نے مسکان کی طرف دیکھا اور ایک گہری سانس لی، چلو چلیں،

گاڑی پارکنگ سے لی اور مسکان کو لے کر چلنے لگا۔

اچھا نا اب یوں تو ناراض مت رہو غلطی ہو گئی، مسکان کو ناراض دیکھ کر آحل نے کہا۔

لیکن مسکان نے کوئی جواب نہیں دیا اور چپ کر کے باہر کی طرف دیکھتے رہی۔

اچھا بابا سوری آج کے بعد کسی لڑکی کو نہیں اٹھاؤں گا، لو اب کان بھی پکڑتا ہوں، آحل نے اپنے کانوں کو

ہاتھ لگاتے ہوئے کہا، آحل کو کانوں کو ہاتھ لگاتا دیکھ کر مسکان ہنس پڑی، اچھا ٹھیک ہے لیکن یہ آخری بار ہے

اوکے، مسکان نے مسکراتے ہوئے کہا۔

ٹھیک ہے بادشاہ حضور، آحل نے بھی مسکراتے ہوئے کہا۔

آحل نے گاڑی ایک کالونی میں داخل کی اور ایک مکان کے سامنے روک دی۔

یہ تم کہاں لے آئے ہو مجھے، مسکان نے پوچھا،



بتاتا ہوں رکھو تو سہی، آحل نے مسکراتے ہوئے کہا اور گاڑی سے اتر کر کال کرنے لگا، مسکان بھی گاڑی سے اتر کر آحل کے پاس آکر کھڑی ہو گئی۔

ہم گھر کے پاس پہنچ گئے ہیں، آپ کہاں ہیں، آحل نے موبائل پر کسی کو کال کرتے ہوئے پوچھا۔ اچھا ٹھیک ہے ذرا جلدی پہنچیں، آحل نے کہا اور کال بند کر دی۔

میں نے یہ گھر پسند کیا ہے، اور تم کو دکھانا چاہتا تھا، آحل نے مسکراتے ہوئے کہا۔  
 باہر سے دیکھنے میں تو اچھا لگ رہا ہے مسکان نے مسکراتے ہوئے کہا، اند چلیں، مسکان نے کہا۔  
 چابی پراپرٹی ڈیلر کے پاس ہے اسی کو کال کی ہے ابھی وہ پہنچنے والا ہی ہے، لو آگیا، آحل نے ایک طرف اشارہ کرتے ہوئے کہا، ایک گاڑی رکی اور ایک آدمی اتر کر ان کی طرف بڑھا،

سوری آحل صاحب تھوڑا لیٹ ہو گیا، اس آدمی نے آحل کے پاس آتے ہوئے کہا،  
 کوئی بات نہیں آحل نے مسکراتے ہوئے کہا، یہ لیں گھر کی چابی، آپ لوگ اچھی طرح تسلی کر لیں اگر پسند آگیا تو ٹھیک نہیں تو دروازہ لاک کر کے چابی واپسی پر مجھے دیتے جائیے گا، پراپرٹی ڈیلر نے کہا اور چابی آحل کی طرف بڑھا کر واپس چلا گیا۔

آحل نے دروازہ کھولا اور گھر میں داخل ہوا، مسکان بھی آحل کے پیچھے چلتی ہوئی گھر میں داخل ہوئی۔  
 بہت خوبصورت لان ہے، گھر میں داخل ہوتے ہی چھوٹے سے لان کو دیکھ کر مسکان نے کہا اور آحل مسکرا دیا۔  
 لان کے سامنے ایک اور دروازہ تھا جو پہلے ہی کھلا ہوا تھا، دروازہ میں داخل ہوتے ہی چھوٹی سی راہ داری تھی اور پھر ٹی وی لائن تھا، بائیں اور دائیں سائیڈز میں ایک ایک کمرہ تھا اور ساتھ ہی کچن تھا، اور کچن کے ساتھ ہی کچھ میٹرھیاں اوپر کو جاتی تھیں، میٹرھیاں اوپر چڑھتے ہی پانچ یا چھ قدموں کی چھوٹی سی راہ داری تھی، راہ داری گزر کر ایک کمرہ تھا،

یہ ہمارا بیڈروم ہوگا، میٹرھیاں اوپر چڑھتے ہوئے آحل نے مسکان کی طرف دیکھتے ہوئے کہا۔  
 بہت خوبصورت گھر ہے آحل، مجھے بہت پسند آیا ہے، یہ ہمارا گھر ہوگا، مسکان نے مسکراتے ہوئے کہا۔  
 ہاں، آحل اور مسکان کا گھر، آحل نے مسکراتے ہوئے مسکان کی طرف دیکھتے ہوئے کہا۔

بہت شکریہ آحل، مسکان نے کہا اور اپنے بازو کھول کر آحل کے گلے لگنے لگی،  
 آہ ہاں، مسکان کو بازو کھول کر اپنی طرف بڑھتا دیکھ کر آحل ایک قدم پیچھے ہٹا، یہ سب شادی سے پہلے جائز  
 نہیں مگیترا صاحبہ، آحل نے مسکراتے ہوئے کہا۔  
 آئی ایم سوری، خوشی میں، میں اپنے آپ پر قابو نہیں رکھ سکی اور بھول گئی تھی کہ ہماری ابھی شادی نہیں  
 ہوئی، مسکان نے شرمندہ ہوتے ہوئے کہا۔  
 شرمندہ ہونے کی ضرورت نہیں ہے مگیترا صاحبہ، بڑے بڑے شہروں میں ایسی چھوٹی چھوٹی باتیں ہوتی رہتی  
 ہیں، آحل نے مسکراتے ہوئے کہا اور مسکان بھی مسکرا دی۔  
 میں نے ڈیکوریٹ کرنے والوں کو بھی کال کر دی تھی وہ بھی بس آتے ہی ہوں گے، آحل نے کہا۔  
 لیکن گھر ڈیکوریٹ میں خود اپنی نگرانی میں کرواؤں گی، مسکان نے مسکراتے ہوئے کہا۔  
 تو ٹھیک ہے ان کو آ لینے دو، گھر کے سامان کی لسٹ تم ہی انکو بتا دینا اور گھر کی ساری ڈیکوریشن تمہاری ذمہ  
 داری، آحل نے کہا۔  
 بالکل، مسکان نے کہا۔ تھوڑی دیر بعد ایک عورت گھر میں داخل ہوئی، جی آحل صاحب بتائیں کہ آپ کیسے  
 ڈیکوریٹ کروانا چاہتے ہیں اور پلیز گھر کے سامان کی لسٹ بھی دے دیں تاکہ میں اسی حساب سے کوئی مشورہ  
 دے سکوں، عورت نے مسکان اور آحل کے پاس آتے ہوئے کہا۔  
 ان سے ملیں، یہ ہے میری مگیترا مسکان، یہی آپکو سب بتائیں گی، آحل نے مسکراتے ہوئے مسکان کا  
 تعارف کروایا۔  
 نائکس ٹومیٹ پو، عورت نے مسکان سے ہاتھ ملاتے ہوئے کہا۔  
 مجھے بھی اچھا لگا آپ سے مل کر، مسکان نے جواب دیا۔  
 اچھا تو آپ دونوں اپنا کام کریں میں چلتا ہوں اور پراپرٹی ڈیلر سے فائل بات کر لیتا ہوں، آحل نے  
 مسکراتے ہوئے کہا اور نیچے اتر کر گھر سے باہر آ گیا۔  
 ڈیلر سے بات کرنے کے بعد آحل ایک شاپ میں داخل ہوا اور اپنی اور مسکان کی منگنی کی تصویر شاپ

والے کو دکھا کر کچھ کہنے لگا، ٹھیک ہے جناب میں سمجھ گیا، دوکان دار نے تصویر دیکھ کر کہا اور تصویر اپنے دراز میں رکھ لی، ایک بار غور سے دیکھ لو بھائی کوئی غلطی نہیں ہوئی چاہیے، آحل نے کہا۔

کوئی غلطی نہیں ہوگی جناب، بے فکر رہیں، دوکان دار نے کہا۔

اچھا ٹھیک ہے اور یہ مجھے کل صبح تک چاہیے، آحل نے کہا۔ مل جائے گی جناب، دوکان دار نے جواب دیا۔  
کتنے پیسے ہوئے، آحل نے پوچھا اور دوکان دار کو پیسے دینے کے بعد آفس آ گیا۔

کہاں گئے تھے بھائی کافی ٹائم لگا دیا، آحل کو کمرے میں داخل ہوتا دیکھ کر عثمان نے پوچھا۔

وہ ایک گھر پسند کیا تھا وہی دکھانے مکان کو لے کر گیا تھا، آحل نے مسکراتے ہوئے کہا۔

یار مجھے بھی بتا دیتے میں نے بھی ایک گھر خریدنا ہے، شادی کے بعد کیا میں اب آفیسر صاحبہ کو فلیٹ میں رکھوں گا، عثمان نے کہا۔

میں تم کو پراپرٹی ڈیلر کا نمبر دے دیتا ہوں تم بھی بات کر لو اس سے، آحل نے کہا اور موبائل سے نمبر دیکھ کر عثمان کو لکھوانے لگا۔

عثمان وہ کچھ پتا چلا امن کے قاتل کا نمبر لکھوانے کے بعد آحل نے پوچھا۔

نہیں بھائی ابھی تک تو کچھ نہیں پتا چلا لیکن بہت جلد پتا چل جائے گا، عثمان نے کہا۔

مجھے لگتا ہے اس کے پیچھے کوئی بڑی گیم ہے، عثمان نے کہا۔

کیسی گیم؟ آحل نے پریشان ہوتے ہوئے کہا۔

میرے ایک دو مخبر نے بتایا ہے کہ اس شخص کا آدمی کسی کے لئے کام کرتا ہے، لیکن کس کے لئے کرتا ہے اس کا کسی کو نہیں پتا، عثمان نے کہا،

تو اپنے مخبروں کو کہنا تھا پتہ کرنے کا، آحل نے کہا۔

کہہ دیا ہے بھائی، بس ایک باریہ آدمی ہا تھا آجائے اسکے بعد سب سامنے آجائے گا، عثمان نے کہا۔

جو بھی کرنا ہے جلدی کرو عثمان زیادہ وقت نہیں دے سکتا میں ان لوگوں کو، آحل نے کہا۔

ٹھیک ہے بھائی میں جلد ہی پتہ لگا لوں گا، عثمان نے کہا اور موبائل سے کال کرنے لگا۔

اچھا بھائی وہ پراپرٹی ڈیلر کہہ رہا ہے کہ ایک مکان ہے اسکی نظر میں، میں ذرا دیکھ آؤں، دن بہت کم ہیں تو اسکی صاف صفائی کا بھی کام کرنا ہوگا، عثمان نے کہا۔ ہاں ٹھیک کہہ رہے ہو، یہ صبا کہاں ہے، آحل نے پوچھا۔ وہ ارم کے ساتھ ہی اسکے گھر رک گئی تھی، میں جاتے ہوئے صبا کو ساتھ لے جاؤں گا اور پھر واپسی پر گھر ڈراپ کر دوں گا، عثمان نے کہا اور آفس سے باہر آ گیا۔

آحل بھی کچھ دیر بیٹھا سوچتا رہا پھر اٹھا اور اپنے نئے گھر کی طرف چل پڑا، چام ہونے والی تھی تو مسکان کو اسکے گھر ڈراپ کیا اور اپنے گھر آ گیا۔

امی میں نے اپنے لئے گھر لے لیا ہے، اسکا ابھی پیٹ وغیرہ کا کام ہو رہا ہے، جیسے ہی تیار ہوگا میں آپکو لے چلوں گا، آحل نے اپنی امی کو بتایا۔ ٹھیک ہے بیٹا جیسے تم کہو، آحل کی امی نے مسکراتے ہوئے کہا۔

مسکان تم ٹیکسی میں بیٹھ کر صبا کے گھر آ جاؤ، صبح ناشتہ کرنے کے بعد آحل نے مسکان کو کال کرتے ہوئے کہا۔

کیوں خیریت، مجھے تو اپنے گھر جانا ہے، وہاں ابھی بہت کام باقی ہے، مسکان نے کہا۔

ساری عمر کام ہی کرنے ہیں، چھوڑو آج وہاں مت جاؤ، یہاں آ جاؤ، آحل نے کہا۔

خیریت تو ہے نا؟ مسکان نے پریشان ہوتے ہوئے کہا۔

ہاں، ہاں، سب ٹھیک ہے تم آؤ تو سہی، آحل نے مسکراتے ہوئے کہا۔

اچھا ٹھیک ہے میں آرہی ہوں، مسکان نے کہا اور آحل نے کال بند کر دی۔

کچھ دیر بعد عثمان بھی آ گیا، کیا بات ہے بھائی، اچانک بلا لیا، خیریت تو ہے، گھر میں داخل ہوتے ہی عثمان نے کہا۔ ہاں، سب ٹھیک ہے، اچھا سنو میں کچھ کام سے جا رہا ہوں، مسکان آرہی ہے یہاں اوکے، آحل نے جلدی سے کہا اور باہر جانے لگا۔

بھائی کہاں جا رہے ہو کچھ بتا کر تو جاؤ، عثمان نے پیچھے سے آواز دی لیکن آحل نے کوئی جواب نہیں دیا اور چلا گیا۔ اسکو کیا ہو گیا آج، عثمان نے حیران ہوتے ہوئے صبا سے پوچھا، مجھے خود نہیں پتا، صبا نے کہا۔

کچھ دیر بعد مسکان بھی آ گئی اور سب کو ملنے کے بعد سب کے ساتھ ٹی وی لاونچ میں ہی بیٹھ گئی۔

یہ آحل کہاں ہے، مسکان نے ادھر ادھر دیکھتے ہوئے پوچھا۔

کچھ کام سے جا رہا ہوں، ہمیں تو یہی کہہ کر گیا ہے، عثمان نے جواب دیا۔

اچھا، مسکان حیران ہوتے ہوئے مسکرا کر کہا اور سب آپس میں باتیں کرنے لگے، کچھ ٹائم بعد عثمان کے موبائل پر کال آئی، عثمان نے دیکھا تو آہل کی کال تھی۔

ہاں بھائی کہاں رہ گئے ہو، مسکان بھی کب سے تمہارا انتظار کر رہی ہے، عثمان نے کہا۔

کیا؟ لیکن کیوں اور تم کہاں ہو، عثمان نے آہل کی بات سنتے ہوئے کہا۔

اچھا ٹھیک ہے، عثمان نے کہا اور کال بند کر دی،

کیا کہہ رہا تھا آہل، صبا نے پوچھا،

کہہ رہا تھا کہ مسکان کو لے کر چھت پر آؤ، عثمان نے بتایا۔

کیوں؟ صبا نے حیران ہوتے ہوئے پوچھا،

میں نے پوچھا تھا لیکن بتایا نہیں، عثمان نے جواب دیا۔

چلو مسکان چلیں چھت پر، عثمان نے مسکان کی طرف دیکھتے ہوئے کہا۔

عجیب ہو گیا ہے یہ آہل بھی، پتا نہیں کیا ہو گیا ہے اسکو، ساتھ چلتے ہوئے صبا نے کہا۔

پیار ہو گیا ہے اسکو، مسکان نے مسکراتے ہوئے صبا کے کان میں سرگوشی کرتے ہوئے کہا۔ صبا اور مسکان دونوں ہنس پڑی۔

اب تم دونوں کیوں ہنس رہی ہو، صبا اور مسکان کو ہنسا دیکھ کر عثمان نے حیران ہوتے ہوئے پوچھا، کیوں ہم کو ہنسا منع ہے، صبا نے منہ بناتے ہوئے کہا اور تینوں چھت پر پہنچ گئے۔

اب ہم کو چھت پر بلا کر خود کہاں ہے یہ، عثمان جیب سے موبائل نکالتے ہوئے بڑبڑایا۔

وہ دیکھو سامنے، صبا نے سامنے کی طرف اشارہ کرتے ہوئے کہا، مسکان اور عثمان نے سامنے دیکھا تو آہل سامنے والوں کی چھت پہ کھڑا تھا،

اپنی طرف متوجہ پا کر آہل نے مسکراتے ہوئے آسمان کی طرف اشارہ کیا، مسکان، صبا اور عثمان نے آسمان کی طرف دیکھا تو آہل ایک بڑی سی پتنگ اڑا رہا تھا۔

پتنگ؟ عثمان اپنے سر پہ پتنگ کو اڑتا دیکھ کر بڑبڑایا۔  
 اس پتنگ پر تصویر ہے ذرا غور سے دیکھو، صبا نے کہا، مسکان اور عثمان آنکھوں کے اوپر ہاتھ رکھ کر غور سے دیکھنے لگے، ارے ہاں اس میں تو آحل اور مسکان کی تصویر ہے، عثمان نے کہا۔  
 اور تینوں تصویر کو دیکھ کر مسکرا دیئے، آحل اور مسکان کی مٹکی کی تصویر پتنگ پر بنی ہوئی تھی جس کو آحل اڑا رہا تھا۔  
 مسکان یہ ہماری زندگی کی پہلی پتنگ ہے، ساری عمر ہم نے ایسی بہت سی پتنگیں مل کر اڑانی ہیں، ہم اپنا نام آسمان پر لکھوا کر رہیں گے، آحل زور سے چلایا۔  
 آحل کی آواز اور الفاظ سن کر مسکان کا سانس رک گیا اور مسکراتے ہوئے آسمان کی طرف دیکھنے لگی،  
 آئی لو یو مسکان، آحل پھر زور سے چلایا۔  
 آحل کے اس طرح اظہار محبت سے مسکان کے دل کی دھڑکنیں اور تیز ہونے لگی، اور مسکان نے دل پہ ہاتھ رکھ لیا،  
 میں بھی تم سے بہت پیار کرتی ہوں آحل، میں یہاں ہوں آحل، مسکان نے بھی زور سے آحل کو آواز دی،  
 نہیں میری جاں، تم وہاں نہیں یہاں ہو میرے دل میں، آحل اپنے دل پر ہاتھ رکھتے ہوئے زور سے چلایا، اور سب مسکرانے لگے۔ کچھ دیر کھڑے آسمان پر اڑتی ہوئی پتنگ کو دیکھتے رہے پھر آحل نے پتنگ اتار لی، مسکان، صبا اور عثمان چھت سے نیچے آ گئے،  
 کچھ سیکھوا اپنے بھائی سے، نیچے آتے ہوئے صبا نے عثمان سے کہا۔  
 مجھے کیا پتہ کہ ایسے آئیڈیے کہاں سے آتے ہیں آحل کے دماغ میں، عثمان نے حیران ہوتے ہوئے کہا۔  
 اسکو کہتے ہیں محبت، صبا نے کہا، تو کیا میں تم سے محبت نہیں کرتا، عثمان نے صبا کی طرف دیکھتے ہوئے کہا۔  
 ہاں بہت کرتے ہو، کبھی میرے لئے کچھ ایسا کیا؟ بڑے آئے مجنوں، صبا نے منہ بناتے ہوئے کہا۔  
 آفیسر صاحبہ جب میں نے شروع کی نا تو سنبھال نہیں پاؤ گی، عثمان نے کہا۔  
 پہلے کچھ کرو تو سہی، صبا نے مسکراتے ہوئے کہا اور سب ہنس دئے۔  
 بہت شکریہ میرے بھائی تم نے مجھے اپنی چھت پر آنے دیا، پتنگ اور ڈور کو اکٹھا کرتے ہوئے آحل نے

ساتھ کھڑے لڑکے سے کہا،  
 شکریہ کی کوئی بات نہیں بھائی، آپ کے اس آئیڈیے کو دیکھ کر میں بھی سوچ رہا ہوں کہ اپنی گرل فرینڈ کو ایسا  
 ہی کر کے دکھاؤں، اس لڑکے نے مسکراتے ہوئے کہا،  
 اچھا تو یہ بات ہے، تو پھر جلدی سے کر دو، آحل نے مسکراتے ہوئے کہا اور نیچے اتر کر گھر آ گیا۔

☆.....☆.....☆

عثمان کچھ خبر ملی تمہارے مخبر کی طرف سے، دوسرے دن آفس میں بیٹھتے ہوئے آحل نے عثمان سے پوچھا۔  
 ہاں بھائی اس نے آج کا کہا تھا اور اس کی ہی کال کا انتظار کر رہا ہوں، عثمان نے جواب دیا۔  
 اور کے، آحل نے کہا۔ تمہارا پاؤں کیسا ہے اب ارم، آحل نے ارم کی طرف دیکھتے ہوئے پوچھا۔  
 اب ٹھیک ہے شکریہ، ارم نے مسکراتے ہوئے جواب دیا۔  
 آحل کے موبائل پہ کال آئی، آحل نے موبائل نکال کر دیکھا تو مسکرا دیا، کیسی ہو تم، آحل نے کال رسیو  
 کرتے ہوئے پوچھا۔ میں ٹھیک ہوں، کہاں ہو تم، دوسری طرف سے مسکان نے پوچھا۔  
 آفس میں ہوں، آحل نے بتایا، کچھ ٹائم کے لئے یہاں گھر آ سکتے ہو، کچھ دکھانا ہے، مسکان نے کہا۔  
 اچھا ٹھیک ہے آتا ہوں، آحل نے کہا اور کال بند کر کے اٹھنے لگا،  
 کس کی کال تھی بھائی، عثمان نے پوچھا، مسکان کی، آحل نے بتایا، میں آتا ہوں، کوئی خبر ملے تو مجھے فون پر  
 بتا دینا، آحل نے کہا، ٹھیک ہے بھائی، عثمان نے کہا اور آحل آفس سے نکل کر گھر آ گیا۔  
 مسکان نیچے ٹی وی لاؤنج میں ہی کھڑی تھی، کیسی ہو، مسکان کو دیکھتے ہوئے آحل نے پوچھا،  
 میں ٹھیک ہوں، تم کیسے ہو، مسکان نے مسکراتے ہوئے کہا،  
 تمہارے سامنے ہوں دیکھ لو، آحل نے بھی مسکراتے ہوئے کہا۔

اچھا یہ دیکھو کلر اور سیٹنگ ٹھیک ہے ٹی وی لاؤنج کی، مسکان نے دیواروں کی طرف اشارہ کرتے ہوئے کہا۔  
 ہاں بالکل ٹھیک ہے، مجھے بھی یہ کلر بہت پسند ہے، دیواروں پر ہلکا آسمانی کلر کیا ہوا تھا، سامنے کی دیوار پر  
 ایک سائیڈ پر مسکان کے ابوا سکے نیچے عثمان اور دوسری سائیڈ پہ آحل کی امی اور صبا کی تصویر لگی ہوئی تھی، پرفیکٹ

تصویریں ہیں یہ، لیکن ہماری تصویر کہاں ہے، آحل نے تصویروں کی طرف دیکھتے ہوئے کہا۔

یہ درمیان میں جو جگہ خالی ہے اس میں ہماری شادی کی تصویر لگے گی، مسکان نے مسکراتے ہوئے کہا،

گڈ، ویری گڈ اچھی سوچ ہے، آحل نے بھی مسکراتے ہوئے کہا۔

ان تصویروں کی طرح ہم بھی اپنے رشتوں کے درمیان میں رہیں گے ہمیشہ، مسکان نے کہا۔

بالکل، رشتوں کے بنا انسان کی کوئی اہمیت نہیں ہوتی، آحل نے کہا۔

یہ ساتھ والا کمرہ امی کا ہے اسکی بھی ساری سیٹنگ ہو چکی ہے بس فرنیچر کا کام باقی ہے، مسکان نے ساتھ والا کمرہ کھولتے ہوئے کہا، بالکل ٹھیک ہے، آحل نے کہا، اور یہ کچن میں بھی پینٹ ہو گیا ہے، بس کچن کا سامان بھی ایک دو دن میں آجائے گا، مسکان نے مسکراتے ہوئے کہا،

اوے واہ، تم نے تو ساری سیٹنگ پرفیکٹ کی ہے، اور بابا کا کون سا کمرہ ہوگا، آحل نے پوچھا۔

بابا ہمارے ساتھ رہیں گے؟ مسکان نے چمکتی آنکھوں سے آحل کی طرف دیکھتے ہوئے کہا۔

ہاں، کیوں نہیں، جہاں آحل اور مسکان وہاں سب، آحل نے مسکراتے ہوئے کہا،

تو یہ امی کے سامنے والا کمرہ بابا کے لئے تیار کروا دیتی ہوں، مسکان نے مسکراتے ہوئے کہا،

بالکل ٹھیک ہے، آحل نے بھی مسکراتے ہوئے کہا۔

اوپر ابھی کام ہو رہا ہے مسکان نے کہا۔

ہمارے بیڈروم کا، آحل نے مسکراتے ہوئے مسکان کی طرف دیکھتے ہوئے کہا۔

مسکان جو اوپر سیڑھیوں کی طرف دیکھ رہی تھی، آحل کی بات سن کر پلٹ کر آحل کی طرف دیکھنے لگی،

ہاں، جہاں ہم اپنی زندگی کا سفر اپنے انداز سے لکھیں گے، مسکان نے شرماتے ہوئے کہا۔

اور ہمارے بچوں کا بیڈروم کونسا ہوگا، آحل نے مسکراتے ہوئے پوچھا۔

وہ جب وقت آئے گا دیکھ لیں گے، مسکان کے گال شرم سے گلابی ہونے لگے، مسکان نے شرماتے ہوئے اپنے بال کان کے پیچھے کرتے ہوئے کہا، اور آحل مسکرا دیا۔

اسی وقت آحل کے موبائل پہ کال آئی آحل نے دیکھا تو عثمان کی کال تھی، ہاں عثمان بولو، کال اٹھاتے آحل



نے کہا۔ بھائی مجھ نے اس آدمی لا پتا لگا لیا ہے کہ وہ اس وقت کہاں ہے، ہم وہی جا رہے ہیں، تم کہاں ہو، عثمان نے کہا۔ میں یہاں اپنے نئے گھر میں ہوں، اچھا مجھے تم ایڈریس سمجھا دو میں بھی آتا ہوں وہاں، آحل نے کہا۔ بھائی تم اگر مصروف ہو تو کوئی بات نہیں ہم دیکھ لیں گے عثمان نے کہا۔

نہیں، میں بھی آتا ہوں، تم ایڈریس بتاؤ، آحل نے کہا اور عثمان ایڈریس بتانے لگا، اچھا ٹھیک ہے، تم لوگ پہلے پہنچ گئے تو کوئی ایکشن مت لینا میرا انتظار کرنا میں بھی بس پہنچ رہا ہوں، آحل نے کہا اور کال بند کر دی۔

کیا ہوا آحل، مکان نے پریشان ہوتے ہوئے پوچھا، مکان امن کے قاتل کا پتہ چل گیا ہے اور ہم وہاں ہی جا رہے ہیں، آحل نے موبائل جیب میں رکھتے ہوئے کہا۔

آحل تم مت جاؤ پلیز، مکان نے پریشان نظروں سے آحل کی طرف دیکھتے ہوئے کہا۔ پریشان مت ہو، کچھ نہیں ہوگا یہ تو ہمارا روز کا کام ہے، تم پریشان مت ہو اور اپنے بچوں کے بیڈروم کے بارے میں سوچو، تب تک میں واپس آتا ہوں، آحل نے مسکراتے ہوئے کہا۔

میں تمہارا انتظار کروں گی آفیسر، مکان نے کہا اور آحل مسکراتا ہوا وہاں سے چل پڑا۔ آحل عثمان کے بتائے ہوئے ایڈریس پر پہنچا تو اپنی بیک اپ ٹیم کی گاڑی کے ساتھ روکی اور نیچے اتر آیا۔ کیا پوزیشن ہے، اپنی پستول لوڈ کرتے ہوئے آحل نے بیک اپ ٹیم سے پوچھا۔ سر عثمان صاحب اور انکی ٹیم آگے پوائنٹ پر ہیں، ایک پولیس والے نے جواب دیا، اوکے کہتا ہوا آحل جھکتا ہوا آگے بڑھا اور ارم کے ساتھ آکر بیٹھ گیا جو پہلے سے ہی پوزیشن لئے بیٹھی ہوئی تھی،

عثمان اور صبا کہاں ہیں،

وہ سامنے، ارم نے بتایا،

آحل نے تھوڑا سا سائیڈ پہ ہو کر دیکھا تو عثمان نے سر کے اشارے سے اپنے ہونے کا بتایا،

اندر کتنی آدمی ہیں، آحل نے سامنے مکان کی طرف دیکھتے ہوئے پوچھا،

کوئی اندازہ نہیں آحل، ارم نے جواب دیا۔

آحل نے عثمان کو آگے بڑھنے کا اشارہ کیا اور خود بھی ارم کے ساتھ جھکتا ہوا آگے بڑھنے لگا، اندر سے گولی

چلنے کی آواز آئی اور سب جہاں تھے وہاں ہی رک گئے، آحل نے عثمان اور صباء کو ہاتھ کے اشارے سے بائیں طرف گھیرا ڈالنے کا کہا اور ارم کو یہاں رکنے کا کہا اور خود دائیں طرف بڑھنے لگا، صباء اور عثمان جھکتے ہوئے بائیں طرف نظروں سے غائب ہو گئے، آحل نے مڑ کر ارم کی طرف دیکھا جو آحل کے کچھ ہی فاصلے پر بیٹھی ہوئی تھی، آحل نے سر کے اشارے سے ارم کو فائر کرنے کا کہا، ارم نے آحل کا اشارہ پا کر سامنے فائر کھول دیا اور اندر سے بھی ان پر فائرنگ ہونے لگی، آحل بھی دائیں طرف چلتا ہوا فائر کرنے لگا، آحل کے دائیں سائیڈ پر آڑ میں ایک آدمی آحل کا نشانہ لینے لگا، ارم جو آحل کے بائیں سائیڈ پر تھی اسی نظر اس آدمی پر بڑی ارم اس آدمی کو نشانہ لیتے دیکھ کر اس آدمی پر فائر کرتی اس آدمی نے فائر کر دیا اور گولی آحل کو لگی، گولی لگتے ہی آحل گر گیا، ارم بھاکتی ہوئی آحل کے سامنے کھڑی ہوئی اور اس آدمی پر پھر فائر کھول دیا گولی اس آدمی کو لگی اور وہ آدمی بھی گر گیا، ارم نے مڑ کر آحل کی طرف دیکھا جو نیچے لیٹا کراہ رہا تھا، آحل تم ٹھیک ہو، ارم نے پوچھا اور ایک اور آدمی نے دائیں سائیڈ سے فائر کیا اور گولی ارم کو لگ گئی، ارم کے منہ سے کراہ نکلی اور گھٹنے کے بل بیٹھ گئی ارم کو گولی لگتے دیکھ کر آحل نے ہمت کر کے اس آدمی پر فائر کرنا چاہا لیکن آحل کے فائر کرنے سے پہلے اس آدمی نے پھر فائر کیا اور ایک اور گولی ارم کو لگی اور ارم گر گئی آحل نے اس آدمی پر فائر کیا اور وہ آدمی بھی گر گیا، عثمان اور صباء بھاگتے ہوئے آحل اور ارم کی طرف بڑھے، آحل۔۔۔ عثمان چلایا، ارم صباء چلائی اور دونوں بھاگتے ہوئے ارم اور آحل کے پاس پہنچے، بیک اپ ٹیم نے سائرن آن کیا اور فائرنگ کرتے ہوئے مکان کی طرف بڑھنے لگے، اور گھر کو چاروں طرف سے گھیر کر مجرموں کو گرفتار کرنے لگے،

ایمبولینس بلاؤ جلدی، عثمان زور سے چلایا، اور ایک آفیسر ایمر جنسی کال کر کے ایمبولینس لانے کا کہنے لگا، تھوڑی دیر میں ایمبولینس پہنچ گئی، ارم اور آحل دونوں بے ہوش ہو چکے تھے، دونوں کو جلدی سے ایمبولینس میں ڈال کر ہسپتال پہنچا دیا گیا۔

الگ الگ آپریشن تھیٹر میں دونوں کا آپریشن شروع ہو گیا،

یہ کیا ہو گیا عثمان، صباء نے روتے ہوئے کہا،

ہمت کرو صباء کچھ نہیں ہوگا، عثمان نے پریشان لہجے میں کہا۔

میرا خیال ہے آحل کی امی اور مسکان کو بتا دینا چاہیے، عثمان نے کہا،

صبا نے کوئی جواب نہیں دیا اور روتی رہی۔

عثمان نے موبائل نکالا اور صبا کے گھر کے نمبر پر کال کر کے آحل کی امی کو بتا دیا، آحل کی امی نے آنے کی ضد کی تو عثمان نے کسی کو بھیجنے کا کہا اور کال بند کر کے ایک آفیسر کو صبا کے گھر کا ایڈریس سمجھایا اور آحل کی امی کو لے آنے کو کہا۔

اپنی جیب سے آحل کا موبائل نکال کر مسکان کو کال کرنے لگا،

کہاں ہو آحل، کب سے تمہارا نمبر ڈائل کر رہی ہوں اٹھا کیوں نہیں رہے تھے، مسکان نے کہا۔

بھابھی میں ہوں عثمان، عثمان نے کہا۔

عثمان تم۔۔۔ آحل کہاں ہے، مسکان نے پریشان ہوتے ہوئے پوچھا، اور عثمان نے آنکھیں بند کر لی جیسے ہمت نہ ہونے کی،

بولتے کیوں نہیں ہو تم، مسکان نے پھر پوچھا۔

بھابھی آحل ہسپتال میں ہے، گولی لگی ہے اسکو اور آپریشن تھیٹر میں ہے، عثمان نے جلدی سے کہا۔

کیا؟۔۔۔۔

بھابھی۔۔۔ ہیلو۔۔۔ ہیلو، عثمان مسکان کی آواز نہ سن پا کر کہنے لگا،

کون سے ہسپتال میں ہے بتاؤ مجھے، مسکان نے بھرائی ہوئی آواز میں کہا۔

عثمان نے ایڈریس بتایا اور کال بند کر دی۔

عثمان چلتا ہوا آپریشن تھیٹر کے پاس آیا جہاں ارم کا آپریشن ہو رہا تھا وہ کچھ فاصلے پر تھا لیکن ابھی بھی ارم کا آپریشن ہو رہا تھا۔ عثمان آحل کے آپریشن تھیٹر کے پاس آیا تو آحل کا بھی آپریشن ہو رہا تھا، کچھ دیر بعد آحل کی امی آئی اور صبا اٹھ کر روتی ہوئی آحل کی امی کے گلے لگ گئی،

کیسا ہے میرا بچہ، کہاں ہے اب وہ، آحل کی امی نے روتے ہوئے پوچھا۔

آنٹی ابھی آپریشن چل رہا ہے دونوں کا، عثمان نے بتایا،

دوسرا کون؟ آحل کی امی پوچھا۔ ارم، عثمان نے بتایا اور آحل کی امی بیٹھ کر دونوں کے لئے دعا کرنے لگی۔  
 کچھ ٹائم بعد مسکان بھی روتی ہوئی ہسپتال میں داخل ہوئی اور آحل کی امی کے گلے لگ کر رونے لگی۔  
 کہاں ہے اب آحل، مسکان نے عثمان کی طرف دیکھتے ہوئے پوچھا۔  
 بھابھی ابھی آپریشن چل رہا ہے، عثمان نے بتایا اور مسکان بھی آحل کی امی کے ساتھ بیٹھ کر رونے لگی۔  
 چپ ہو جا بیٹی، اللہ رحم کرے گا، وہ بڑا غفور رحیم ہے، آحل کی امی نے مسکان کو حوصلہ دیتے ہوئے کہا۔  
 چار گھنٹے انتظار کے بعد ڈاکٹر چلتا ہوا عثمان کے پاس آیا جو ارم کا آپریشن کر رہا تھا۔  
 ڈاکٹر صاحب کیسی پوزیشن ہے اب ارم کی، عثمان نے ڈاکٹر کو دیکھتے ہوئے پوچھا۔  
 مسٹر عثمان مجھے افسوس کے ساتھ کہنا پڑ رہا ہے کہ ہم آپ کی ساتھی کو نہیں بچا پائے۔ آئی ایم سوری، ڈاکٹر عثمان  
 کے کندھے پہ ہاتھ رکھتے ہوئے کہا اور چلا گیا،  
 صبا اٹھ کر عثمان کے پاس آئی، کیا کہا ڈاکٹر نے، عثمان جو بت بنا کھڑا تھا صبا کی آواز سن کر صبا کی طرف  
 پلٹا۔ کیا ہوا عثمان، کیا کہا ڈاکٹر نے، صبا نے پھر پوچھا۔  
 صبا، ارم اب ہمارے ساتھ نہیں رہی،  
 اوہ مائی گاڈ، صبا نے کہا اور کرسی پر بیٹھ کر رونے لگی۔  
 کیا ہوا عثمان بھائی، مسکان نے پوچھا۔  
 ارم کی ڈیٹھ ہو گئی ہے بھابھی۔ عثمان نے دکھی ہوتے ہوئے کہا۔  
 ڈیٹھ کاسن کر مسکان کی سانس رک گئی اور کرسی پر بیٹھ کر آحل کی امی کے گلے لگ کے رونے لگی۔  
 مجھے آحل کے پاس جانا ہے پلیز، مسکان روتے ہوئے کہنے لگی۔  
 بیٹا چپ ہو جاؤ، اللہ رحم کرے گا، آحل کی امی نے مسکان کو اپنے ساتھ لگاتے ہوئے کہا۔  
 اگر آحل کو کچھ ہو گیا تو میں تم دونوں کو کبھی معاف نہیں کروں گی، مسکان نے صبا اور عثمان کی طرف دیکھتے  
 ہوئے کہا، صبا پھوٹ پھوٹ کر رونے لگی، کچھ نہیں ہوگا آحل کو، عثمان نے پریشان لہجے میں کہا اور ایک طرف  
 چل پڑا جیسے ذہنی توازن خراب ہو گیا ہو۔

کچھ دیر بعد آحل کی آپریشن تھیٹر کی لائٹ آف ہوئی اور ڈاکٹر باہر نکلا، ڈاکٹر کو باہر آتا دیکھ کر مسکان اور صباء کھڑی ہو گئی۔

ڈاکٹر چلتا ہوا مسکان اور صباء کے پاس آیا۔

آپ لوگ ہیں ان کے ساتھ، ڈاکٹر کے اس طرح پوچھنے سے صباء اور مسکان کے دل کی دھڑکنیں دھڑکنے لگیں، اور پرکاسانس اور پراور نیچے کاسانس نیچے رک گیا، آنکھوں سے آنسو بہنا بند ہو گئے، ماں جی آپ ہیں ان آفسر کے ساتھ، صباء اور مسکان کی طرف سے جواب نہ پا کر ڈاکٹر نے آحل کی امی سے پوچھا۔

ہاں ڈاکٹر صاحب، کیسا ہے میرا بچہ اب، آحل کی امی نے کھڑے ہوتے ہوئے پوچھا۔  
اکو ایک گولی لگی تھی جو کہ نکال دی گئی ہے، خون زیادہ بہہ گیا تھا جس کی وجہ سے تھوڑی سی کمزوری ہے لیکن وہ اب خطرے سے باہر ہیں، ڈاکٹر نے مسکراتے ہوئے کہا۔

یا اللہ تیرا لاکھ لاکھ شکر ہے، ڈاکٹر کی بات سن کر آحل کی امی نے شکریہ ادا کیا، صباء اور مسکان دوڑ کر آحل کی امی کے گلے لگ کر رونے لگی، عثمان بھی ان کے پیچھے کھڑا سن رہا تھا، مسکان بھاگتی ہوئی عثمان کے پاس گئی، بھائی، آحل ٹھیک ہے، ڈاکٹر نے کہا، مسکان نے مسکراتے ہوئے کہا۔

ہاں بھابی سنا میں نے عثمان نے بھی مسکراتے ہوئے کہا اور اپنے آنسو صاف کرنے لگا۔  
آئی ڈاکٹر آج رات آحل سے ملنے نہیں دیں گے، آپ لوگ گھر جائیں میں یہاں ہی ہوں، عثمان کہا۔  
نہیں بیٹا جب تک میں آحل کو دیکھ نہیں لوں گی چین نہیں آئے گا، آحل کی امی نے کہا۔  
آئی ڈاکٹر اتنے لوگوں کو روکنے نہیں دیں گے اور ویسے بھی آج رات کسی کو آحل کے پاس جانے کی اجازت نہیں ہے تو آپ گھر جا کر آرام کریں، کل آکر مل لیجے گا، عثمان نے کہا۔  
ٹھیک ہے بیٹا، آحل کی امی نے کہا۔

بھابی آپ اور صباء بھی آئی کے ساتھ جائیں میں یہاں ہی ہوں، عثمان نے مسکان اور صباء کی طرف دیکھتے ہوئے کہا۔

عثمان بھائی آپ جائیں، میں یہاں ہی رکوں گی، مسکان نے کہا۔  
 بھابی پلیز ضد مت کریں، گھر جا کر تھوڑا آرام کر لیں، کل آ کر مل لیں، عثمان نے کہا۔  
 پلیز عثمان بھائی میں گھر نہیں جاؤں گی، مسکان نے کہا۔  
 اچھا ٹھیک ہے بھابی آپ رک جائیں ہم کل صبح جلدی آجائیں گے، عثمان نے کہا اور آہل کی امی اور صبا کو ساتھ لے کر گھر چلا گیا۔  
 عثمان، صبا اور آہل کی امی کے جانے بعد مسکان بیٹھ گئی، کافی دیر بیٹھی رہی پھر نا جانے کب آنکھ لگ گئی اور کرسی کے ساتھ سر لگا کر سو گئی۔  
 میڈم، میڈم، ایک نرس مسکان کو جگانے لگی، مسکان نے نرس کی آواز سن کر آنکھیں کھولی اور کھڑی ہو گئی۔  
 جی، مسکان نے کہا۔ آپ ہیں اس روم کے مریض کے ساتھ، نرس نے پوچھا۔  
 جی میں ہی ہوں، مسکان نے جواب دیا۔  
 آپ مریض سے ابل سکتی ہیں وہ اب خطرے سے باہر ہیں، ابھی وہ ہوش میں نہیں ہیں لیکن کچھ ٹائم تک ہوش میں آجائیں گے، آپ جاسکتی ہیں انکے روم میں، نرس نے مسکراتے ہوئے کہا،  
 شکریہ، مسکان نے بھی مسکراتے ہوئے کہا، اور ہاں زیادہ بات چیت مت کیجیے گا مریض کے ساتھ انکو آرام کی سخت ضرورت ہے، نرس نے کہا اور چلی گئی۔  
 مسکان آگے بڑھی اور دروازہ کھول کر کمرے میں داخل ہوئی، آہل کے سینے اور کندھے پہ پٹی باندھی ہوئی تھی اور آہل کی آنکھیں بند تھیں۔ آہل کو اس حالت میں دیکھ کر مسکان کی آنکھیں نم ہونے لگی، مسکان آگے بڑھی اور آہل کے پاس جا کر بیٹھ گئی۔  
 کیوں تم مجھے اتنا ستاتے ہو، آہل کے سر پر ہاتھ پھیرتے ہوئے مسکان نے کہا، جانتے ہو کہ میں تم سے کتنا پیار کرتی ہوں، یہ دوسری بار میں تم کو اس حالت میں دیکھ رہی ہوں، چوٹ تم کو لگتی ہے تو درد میں اپنے اندر محسوس کرتی ہوں، تم مجھے ستانا چھوڑ دو نا، مسکان نم آنکھوں سے آہل کی طرف دیکھ کر کہنے لگی، پلیز جلدی سے ٹھیک ہو جاؤ، تم نے ہی تو کہا تھا کہ ہم نے ابھی اور پتنگ بھی اڑانی ہے اپنی زندگی میں، مسکان نے کہا اور اپنے آنسو

صاف کرنے لگی۔

ابھی تو ہم نے سائیکلنگ بھی کرنی ہے آحل نے مسکراتے ہوئے آنکھیں کھولتے ہوئے کہا۔

تم جاگ رہے تھے، آحل کو آنکھیں کھولتا دیکھ کر مسکان نے مسکراتے ہوئے کہا۔

یہ کیسے ہو سکتا ہے میری مسکان میرے پاس ہو اور میں نہ سنوا اپنی مسکان کو، آحل نے مسکراتے ہوئے کہا،

ڈھیٹ مٹی کا بنا ہوں اتنی جلدی جان نہیں چھوڑوں گا تمہاری یاد رکھو، آحل نے مسکراتے ہوئے کہا۔

اچھا نا اب چپ ہو جاؤ ڈاکٹر نے زیادہ باتیں کرنے سے منع کیا ہے، مسکان نے کہا۔

ڈاکٹر نے تم کو مجھ سے باتیں کرنے سے منع کیا ہے مجھے نہیں، آحل نے مسکراتے ہوئے کہا۔

باتیں بنانا تو کوئی تم سے سیکھے، مسکان نے بھی مسکراتے ہوئے کہا۔

اک یہی چیز تو بنانی آتی ہے مجھے، آحل نے بھی مسکراتے ہوئے کہا اور مسکان بھی مسکرا دی۔

تھوڑی دیر بعد آحل کی امی اور صبا، اندر داخل ہوئے اور آحل کو صحت یابی کی مبارک باد دیتی ہوئی بیٹھ گئی۔

اٹھ گیا میرا شیر عثمان کمرے میں داخل ہوتے ہوئے بولا اور آحل صرف مسکرا دیا۔

بھائی جلدی سے ٹھیک ہو جا دو دن بعد ہماری شادی ہے اور تم نے بھنگڑا ڈالنا ہے میری شادی پر، عثمان نے نم

آنکھوں سے مسکراتے ہوئے کہا۔

بھئی ہم تو لڑکی والے ہیں، میں تو اپنی بہن کی شادی پر بھنگڑا ڈالوں گا، آحل نے مسکراتے ہوئے کہا اور

سب ہنس دیئے۔

عثمان ارم کیسی ہے اب، آحل نے پوچھا تو سب کی ہنسی ہو ابن کر غائب ہو گئی،

کیا ہوا تم سب کو، عثمان وہ ٹھیک تو ہے نا، آحل نے پریشان ہوتے ہوئے پوچھا۔

بیٹا تم ابھی مکمل ٹھیک نہیں ہوئے پریشان مت ہو، آحل کی امی نے کہا۔

میں ٹھیک ہوں امی، عثمان بتاؤ مجھے وہ ٹھیک تو ہے، آحل نے اپنی امی کو جواب دیتے ہوئے عثمان کی طرف

دیکھتے ہوئے پوچھا۔

بھائی ارم اب ہمارے ساتھ نہیں رہی، عثمان نے دکھی ہوتے ہوئے کہا۔

اودھ مائی گاڈ، آحل اپنے سر پر ہاتھ رکھتے ہوئے بولا،  
 بھائی تم پلیز ٹینشن مت لو اللہ کو یہی منظور تھا، عثمان نے کہا۔  
 ارم کے گھر والوں کو اطلاع کر دی؟ آحل نے پوچھا۔  
 ہاں، اسکے والد کو فون کر دیا تھا اور آج ارم کی باڈی کو اسلام آباد اسکے گھر بھجوا دیا جائے گا، میں اور صبا بھی جا  
 رہے ہیں، عثمان نے کہا۔

میں بھی جانا چاہتا ہوں یا، آحل نے کہا۔  
 تم ابھی اس پوزیشن میں نہیں ہو کہ چل پھر سکو، تمہاری جگہ ہم افسوس کو لیں گے، عثمان نے کہا اور سب چپ  
 کر کے بیٹھ گئے۔

آحل چپ کر کے بیڈ پہ لیٹا ہوا تھا، عثمان اور صبا ارم کی باڈی کو لے کر اسلام آباد چلے گئے تھے اور آحل کی  
 امی گھر چلی گئی تھی، آحل کے پاس صرف مسکان بیٹھی ہوئی تھی۔  
 کیا سوچ رہے ہو آحل، مسکان نے پوچھا۔

زندگی بھی کبھی کبھی عجیب موڑ دکھاتی ہے، ہم انسان جو دیکھتے ہیں اسکو ہی صحیح مان کر فیصلہ کر لیتے ہیں، لیکن  
 کون ہمارے ساتھ مخلص ہے اور کون دشمن ہم یہ کبھی طے نہیں کر پائیں گے، کسی کے دل میں ہمارے لئے کیسے  
 جذبات ہیں، وہ کیا سوچتا ہے ہمارے بارے میں یہ کبھی نہ کوئی سمجھا ہے نہ سمجھ پائے گا، لیکن جب اس کا احساس  
 ہوتا ہے تو کچھ باقی نہیں رہتا، نہ وہ وقت نہ وہ رشتہ، مسکان کی طرف دیکھتے ہوئے آحل نے کہا۔  
 صحیح کہتے ہو تم آحل، مسکان نے کہا۔

کیسے ہیں آحل صاحب، کمرے میں داخل ہوتے ہوئے ڈاکٹر نے مسکراتے ہوئے کہا۔  
 یہ تو آپ ہی بتا سکتے ہیں ڈاکٹر صاحب کہ آپکا مریض کیسا ہے، آحل نے بھی مسکراتے ہوئے کہا۔  
 ڈاکٹر نے مسکراتے ہوئے چارٹ اٹھایا اور چیک کر کے کچھ لکھنے لگا،  
 آپکی صحت پہلے سے کافی بہتر ہے، ڈاکٹر نے چارٹ رکھتے ہوئے کہا۔  
 ڈاکٹر صاحب میں کب تک گھر جا سکوں گا، آحل نے پوچھا،



ابھی آپکو مکمل بیڈریسٹ کی ضرورت ہے آحل صاحب، ایک ہفتہ آپ یہاں ہی رہیں گے، ڈاکٹر نے کہا۔  
 ڈاکٹر صاحب میں پہلے سے کافی اچھا محسوس کر رہا ہوں، میں گھر جانا چاہتا ہوں، آحل نے کہا۔  
 یہ تو بات ہی ناممکن ہے آحل صاحب، ابھی میں آپکو گھر جانے کی اجازت نہیں دے سکتا، ڈاکٹر نے کہا۔  
 آحل اٹھ کر بیٹھنے لگا، مسکان نے آگے بڑھ کر آحل کو سہارا دیا اور آحل اٹھ کر بیٹھ گیا۔

ڈاکٹر صاحب میرے کندھے پہ گولی لگی تھی، میں اسکی کثیر کروں گا آپ بے فکر رہیں، میری بہن کی دودن بعد شادی ہے اور میرا جانا بہت ضروری ہے، آحل نے کہا۔

لیکن۔۔۔ ڈاکٹر نے کچھ کہنا چاہا۔ پلیز ڈاکٹر صاحب بات سمجھیں اور مجھے جانے کی اجازت دے دیں، میں خود اپنی کثیر کر سکتا ہوں اب، ڈاکٹر کی بات کانٹے ہوئے آحل نے کہا۔

آپ مجبور کر رہے ہیں تو آپکی مرضی ہے آحل صاحب میں اجازت دے دیتا ہوں لیکن آپ ٹائم پہ چیک اپ کے لئے آئیں گے، ڈاکٹر نے مسکراتے ہوئے کہا۔

جی بالکل ٹھیک ہے، بہت شکریہ آپکا، آحل نے بھی مسکراتے ہوئے کہا اور ڈاکٹر چلا گیا۔  
 آحل شادی کی ڈیٹ بڑھائی بھی تو جاسکتی ہے، تم کو آرام کی ضرورت ہے، ڈاکٹر کے جانے کے بعد مسکان نے کہا۔

بہت آرام کر لیا، میں بالکل ٹھیک ہوں مسکان، یہ ڈاکٹر لوگ ایسے ہی کہتے ہوتے ہیں تم فکر مت کرو، آحل نے مسکراتے ہوئے کہا اور مسکان چپ ہو گئی۔

تھوڑی دیر بعد آحل کو ڈاکٹر نے گھر جانے کی اجازت دے دی، آحل اور مسکان گھر آ گئے۔  
 بیٹا اب تم گھر جاؤ میں ہوں آحل کے پاس، آحل کی امی نے مسکان سے کہا۔

ہاں مسکان تمہارے بابا پریشان ہوں گے، میں ٹھیک ہوں اب تم گھر جاؤ، آحل نے بھی کہا۔  
 میرا دل تو نہیں ہے کہ میں اس حالت میں چھوڑ کر تم کو گھر جاؤں، مسکان نے کہا۔

فکر مت کرو میں ٹھیک ہوں، آحل نے مسکراتے ہوئے کہا اور مسکان آحل کی امی کو مل کر گھر آ گئی۔  
 بھائی یہ کیا تم گھر کیوں آ گئے، عثمان اور صبا گھر میں داخل ہوئے تو آحل کو گھر میں دیکھ کر عثمان نے پوچھا۔

جناب اب آپ بھی یہاں سے تشریف لے جائیں، آحل نے مسکراتے ہوئے کہا۔

کیوں؟ عثمان نے حیران ہوتے ہوئے پوچھا۔

کل کا دن ہے بس، دوسرے دن تمہاری شادی ہے اور تم کو کام بھی بہت کرنے ہیں، آحل نے کہا۔

بھائی جب تک تم ٹھیک نہیں ہو جاتے شادی نہیں ہوگی، ہم شادی کی ڈیٹ بڑھا لیتے ہیں، عثمان نے کہا۔

نہیں، ڈیٹ نہیں بڑھے گی، میں ٹھیک ہوں یا رکیا ہوا ہے مجھے کچھ بھی نہیں، آحل نے کہا۔

اچھا ارم کو دفن دیا گیا تھا؟ آحل نے پوچھا۔

ہاں بھائی، عثمان نے بتایا،

او کے تم اب جاؤ اور شادی کی تیاری کرو، آحل نے کہا اور عثمان چلا گیا۔

کیا ہوا تمہارا چہرہ کیوں لٹکا ہوا ہے۔ کچھ دیر بعد صبا آحل کو میڈیسن دینے آئی تو آحل نے صبا کی طرف

دیکھتے ہوئے پوچھا۔

آحل میرا دل نہیں ہے شادی کرنے کو ابھی، ابھی تو ارم کو دفن کے آئی ہوں اور ابھی شادی، میرا دل نہیں

مانتا، صبا نے کہا۔

صبا، دکھ تو ہے ارم کے چلے جانے کا لیکن تمہارے شادی کرنے یا نہ کرنے سے وہ واپس تو نہیں آجائے

گی، اور کتنے دن تم شادی نہیں کرو گی، کیا کبھی ارم کو بھول پاؤ گی، صبا کی طرف دیکھتے ہوئے آحل نے کہا۔

کبھی نہیں، صبا نے روتے ہوئے کہا۔ تو کیا یہ وقت یہی رک جائے گا، نہیں نا تو پھر جیسا ہو رہا ہے ہونے

دو۔ خوشی اور غم زندگی کا حصہ ہیں اور ہمیں انہی کے ساتھ ہی اپنی زندگی گزارنی ہوتی ہے۔ اگر ہم یہ سوچتے ہیں کہ

کل یہ پل واپس لوٹ آئیں گے تو یہ ہماری بھول ہے، نہ جانے والے لوٹ کے آتے ہیں اور نہ ہی وقت، تم

زیادہ پریشان مت ہو تمہاری نئی زندگی شروع ہونے جا رہی ہے، خوش رہو، کچھ فیصلے اللہ کے مقرر کئے ہوتے ہیں

ہم چاہ کے بھی ان سے منہ نہیں موڑ سکتے، آحل نے کہا۔

جی، صبا نے کہا اور اٹھ کر چلی گئی، آحل میڈیسن کھانے کے بعد پھر لیٹ گیا اور آنکھیں بند کر لی۔



میرج ہال کو دلہن کی طرح سجایا گیا تھا آج صبا اور عثمان کی شادی تھی، سب مہمان آچکے تھے اور نکاح پڑھایا جا چکا تھا، کھانا کھانے کے بعد عثمان اور صبا کو سٹیج پر بٹھا دیا گیا، سب کے چہرے پہ خوشی جھلک رہی تھی۔  
 آحل کندھے پہ پٹی کئیے ایک سائیڈ پہ کھڑا کسی سے بات کرنے میں مصروف تھا، مسکان ہلکے گرین کلر کا لہنگا پہنے آحل کی طرف آرہی تھی۔

مسکان کو اپنی طرف آتے دیکھ کر آحل مسکرا دیا۔  
 واہ مگیتر صاحبہ آج تو آپ بھی دلہن ہی لگ رہی ہیں، کیا خیال ہے پھر، آحل نے مسکراتے ہوئے کہا۔  
 کس بارے میں، مسکان نے کہا۔  
 باراتی بھی موجود ہیں اور مولوی بھی لگے ہاتھوں ہماری بھی شادی نا ہو جائے، آحل نے مسکان کے کان میں سرگوشی کرتے ہوئے کہا۔

خیال تو اچھا ہے آفسر صاحب، مسکان نے بھی مسکراتے ہوئے کہا۔  
 دیکھو دونوں کتنے خوش ہیں، عثمان اور صبا کی طرف دیکھتے ہوئے آحل نے کہا۔  
 یہ شادی کا موقع ہی ایسا ہوتا ہے کہ دلہن اور دلہا کے چہرے پہ خوشی ظاہر ہوتی ہے، مسکان نے کہا۔  
 آحل میں ایک بات کرنا چاہتی ہوں تم سے، مسکان نے کہا۔  
 ہاں بولو، آحل نے کہا۔

آحل تم یہ پولیس کی نوکری چھوڑ دو، مسکان نے کہا۔  
 کیا؟ کیوں؟۔۔۔ آحل نے حیران ہوتے ہوئے مسکان کی طرف دیکھتے ہوئے کہا۔  
 تم کوئی اور نوکری کر لو کوئی اور بزنس کر لو لیکن پلیز یہ پولیس کی نوکری چھوڑ دو، مسکان نے کہا۔  
 یہ تم کیسی باتیں کر رہی ہو مسکان، آحل نے کہا۔

آحل تمہارے سوا میرے پاس کون ہے، میں بہت کچھ کھوپچکی ہوں، تم کو کھوتا ہوا نہیں دیکھ سکوں گی، پلیز میری بات سمجھو، مسکان نے کہا۔

یہ تم کیا کہہ رہی ہو مسکان، امن کے قاتلوں کو کیا ایسے ہی چھوڑ دوں کیا تم اپنے بھائی کے قتل کو بھول گئی

ہو، آحل نے کہا۔

ہاں میں سب بھول گئی ہوں، جو گزر گیا ہے وہ واپس نہیں لاسکتی لیکن جو پاس ہے اسکو کھونا نہیں چاہتی، تم آخر چھوڑ کیوں نہیں دیتے یہ کام جس میں ہر وقت ڈر ہو، مسکان نے کہا۔

مسکان میں یہ نوکری آج سے نہیں کر رہا ہوں اور ڈر کیسا موت کا جو وقت مقرر ہے وہ آکر ہی رہے گا، کیا میرے گھر بیٹھ جانے سے مجھے موت نہیں آئے گی، تم سب کچھ بھول سکتی ہو لیکن میں نہیں، میں نے اپنا بھائی اور اپنی ساتھی کو کھویا ہے ان سب کے قاتلوں کو ان کے انجام تک پہنچا کے رہوں گا میں، آحل نے کہا۔

پلیز آحل مجھے سمجھنے کی کوشش کرو، پلیز میرے لیے تم اور کچھ بھی کر لو میں اعتراض نہیں کروں گی اور زندگی میں کبھی کچھ اور نہیں مانگوں صرف میری یہ بات مان لو، مسکان نے نم آنکھوں سے آحل کی طرف دیکھتے ہوئے کہا۔

اعتراض کس بات کا تم کو؟ جب محبت کی تھی اس وقت میں ایک غنڈہ تھا اس وقت تم کو پیچھے ہٹ جانا چاہیے تھا، اب کس بات پہ اعتراض ہے، آحل نے کہا، مسکان نے کوئی جواب نہیں دیا اور آحل کی آنکھوں میں دیکھتی رہی۔

رخصتی کا ناٹم ہو گیا ہے چلو چلیں، آحل نے کہا اور عثمان اور صبا کی طرف بڑھ گیا، مسکان وہاں ہی کھڑی آحل کو جاتا دیکھتی رہی۔

بھائی، بھابی کہاں ہے نظر نہیں آرہی، گھر میں داخل ہوتے ہوئے عثمان نے آحل سے پوچھا۔  
میرج ہال سے آنے تک تو ساتھ ہی تھی یہی ہوگی آجائے گی، آحل نے مسکراتے ہوئے کہا۔  
رات کافی گزر گئی تھی، عثمان اپنے کمرے میں چلا گیا اور عثمان کے امی ابو بھی اپنے کمرے میں جا کر سو گئے تھے، آحل بھی سب سے اجازت لے کر اپنی امی کے ساتھ صبا کے گھر آ گیا۔

بیٹا مسکان کہاں ہے، آحل کی امی نے پوچھا۔

میں دیکھتا ہوں امی، آحل نے کہا اور موبائل نکال کر مسکان کو کال کرنے لگا لیکن مسکان نے کال نہیں رسیو کی۔ یہ مسکان فون کیوں نہیں اٹھا رہی، آحل پریشان ہوتا ہوا بڑبڑایا۔

امی آپ سو جائیں میں آتا ہوں کچھ ٹائم میں، آحل نے کہا اور گھر سے نکل آیا۔  
 بابا، مسکان کہاں ہے، مسکان کے گھر آتے ہی آحل نے مسکان کے ابو سے پوچھا۔  
 بیٹا گھر تو نہیں آئی، تمہارے ساتھ ہی تھی، مسکان کے ابو نے پریشان ہوتے ہوئے جواب دیا۔  
 اچھا آپ پریشان مت ہوں میں جانتا ہوں وہ کہاں ہوگی، میں لے کر آتا ہوں اسکو، آحل نے کہا اور وہاں  
 سے نکل کر اپنے نئے گھر میں آگیا۔

مسکان، گھر میں داخل ہوتے ہی آحل نے آواز دی، آحل نیچے کے کمرے چیک کرنے لگا لیکن مسکان  
 نہیں تھی، ضرور اوپر ہوگی، آحل بڑبڑایا اور میٹر ہیاں چڑھ کر اوپر گیا لیکن مسکان وہاں بھی نہیں تھی۔  
 یہ مسکان کہاں چلی گئی، آحل پریشان ہوتا ہوا بڑبڑایا اور بیڈ پر بیٹھ گیا۔

سائینڈ ٹیبل پر ایک لفافے پر نظر پڑی تو آحل نے ہاتھ بڑھا کر لفافہ اٹھایا اور پڑھنے لگا۔  
 آحل محبت صرف کہنے کا نام نہیں ہے، میں تم کو کتنا چاہتی ہوں شاید تم کو اندازہ ہی نہیں ہے، جب پہلی بار  
 میں نے تم کو زخمی حالت میں دیکھا تھا تو میں ہی جانتی ہوں کہ کیا گزری تھی مجھ پہ، پھر امن بھائی کے چلے جانے  
 کے بعد میں بھائی کا رشتہ بھی کھو چکی ہوں، ساری زندگی صرف دکھوں میں گزری ہے میری، ابھی جو خوشیاں ملی  
 ہیں مجھ کو یہ تمہارے لئے چند ہوں گی لیکن مجھے لگتا ہے کہ جیسے میری زندگی ہی اب شروع ہوئی ہے، میں نے اپنی  
 زندگی میں صرف کھویا ہے پایا صرف تم کو ہے۔ تم کو کچھ ہو گیا تو کیسے جی سکوں گی،  
 کسی کو پا کر کھودینے کا غم کیسا ہوتا ہے تم کو اندازہ نہیں اس بات کا لیکن مجھے ہے، کیونکہ میری زندگی صرف  
 اسی کشمکش میں گزری ہے،

تم مجھ سے محبت کرتے ہو تو میرے جذبات سمجھتے، میری محبت سمجھتے، بات تمہاری پولیس کی نوکری کی نہیں  
 ہے بات تمہارے کھونے کی ہے جس کی مجھ میں طاقت نہیں ہے، اسی لئے میں نے فیصلہ کیا ہے کہ میں تم سے  
 بہت دور چلی جاؤں کیوں کہ میں تم کو کھوتا ہوا نہیں دیکھ پاؤں گی، تم نے ایک بات صحیح کہی تھی،

محبت بھی سانس جیسی ہے،  
 ساتھ ہوتی ہے ایسے

جیسے ہمیشہ سے ہے،  
 برستی ہے ایسے  
 برسات میں طوفانی رات ہو جیسے،  
 لہراتی ہے ایسے  
 بہار میں لہراتا پھول ہو جیسے،  
 مہکتی ہے ایسے  
 جواں دل کا احساس ہو جیسے،  
 لڑکھڑاتی ہے ایسے  
 خزاں میں پت جھڑ ہو جیسے،  
 چھوڑ دیتی ہے ایسے  
 کوئی وجود نہ ہو جیسے،

آحل میں صرف تم سے دور ہو رہی ہوں تم سے جدا نہیں، تم میری سانسوں اور دل کی دھڑکن میں ہمیشہ رہو  
 گے اور یہ مکان صرف تمہاری ہے، اپنا خیال رکھنا، اللہ حافظ، تمہاری مسکان آحل۔  
 آحل نے خط پڑھا اور غصے سے بیڈ پر پھینک دیا،  
 مسکان کیسے ایسا کر سکتی ہے، کیسے مجھے اکیلا چھوڑ کر جا سکتی ہے، آحل بڑبڑایا۔  
 دوسرے دن ولیمہ تھا، عثمان اور صبا سٹیج پر بیٹھے باتیں کرنے میں مصروف تھے، آحل چلتا ہوا عثمان کے  
 ساتھ آکر بیٹھ گیا۔

کیسے ہو بھائی، عثمان نے مسکراتے ہوئے پوچھا۔  
 میں ٹھیک ہوں تم کیسے ہو، آحل نے جواب دیتے ہوئے پوچھا۔  
 میں بھی ٹھیک ہوں، عثمان نے جواب دیا۔  
 بھائی، بھابی نظر نہیں آ رہی کہاں ہیں، صبح سے دیکھا بھی نہیں، عثمان نے پوچھا۔

پہنچ نہیں کل سے نہیں ملی مجھے، آحل نے کہا۔  
 کیا مطلب ہوا کل سے ملی نہیں، بارات تک تو ساتھ تھی، عثمان نے حیران ہوتے ہوئے پوچھا۔  
 اسکے بعد چلی گئی تھی کہاں یہ مجھے بھی نہیں پتا، آحل نے کہا۔  
 کوئی بات ہوئی تم دونوں کے درمیان، عثمان نے پوچھا اور آحل نے خط نکال کر عثمان کی طرف بڑھا دیا، عثمان نے حیران ہوتے ہوئے خط آحل کے ہاتھ سے پکڑا اور پڑھنے لگا۔  
 یہ تو غلط ہوا بھائی بھائی کو سمجھنا چاہیے تھا، خط پڑھنے کے بعد عثمان نے کہا۔  
 جب انسان فیصلہ کر لیتا ہے تو صحیح اور غلط کی گنجائش ختم ہو جاتی ہے، آحل نے کہا۔  
 اب پھر کہاں ڈھونڈیں گے بھائی کو، عثمان نے کہا۔  
 جو راستہ بدل لیں انکو ڈھونڈا نہیں کرتے، آحل نے کہا اور عثمان چپ کر گیا۔  
 شادی کے تیسرے دن آحل آفس میں داخل ہوا اور اپنی کرسی پر بیٹھ کر امن کے قتل کی فائل نکال کر پڑھنے لگا۔ تھوڑی دیر بعد دروازہ کھولا اور عثمان اور صبا آفس میں داخل ہوئے،  
 ارے تم لوگ یہاں خیریت، آحل نے حیران ہوتے ہوئے پوچھا۔  
 ہاں کیوں ہم کو یہاں آنا منع ہے بھائی، عثمان نے جواب دیا۔  
 ارے نہیں ابھی نئی نئی شادی ہوئی ہے، کچھ دن گھومتے پھرتے، اتنی بھی کیا جلدی تھی ساری زندگی کام ہی تو کرنا ہے، آحل نے کہا۔  
 گھر میں دل نہیں لگ رہا تھا تو سوچا آفس ہی چلتے ہیں، فری رہ رہ کر بور ہو گئے تھے، صبا نے کہا۔  
 ابھی سے بور ہو گئے، ابھی تو شادی ہوئی ہے، آحل نے مسکراتے ہوئے کہا۔  
 نہیں بھائی عادت ہو چکی ہے کام کرنے کی تو اس لئے، عثمان نے بھی مسکراتے ہوئے کہا۔  
 عثمان اور صبا اپنی اپنی کرسی پر بیٹھ گئے۔ مرضی ہے تم لوگوں کی آحل نے کہا اور دوبارہ فائل پڑھنے لگا۔  
 بھائی امن کے قاتل کو گرفتار کیا تھا، پوچھ گچھ کی تم نے اس سے، عثمان نے پوچھا۔  
 نہیں میں بھی ابھی کچھ دیر پہلے ہی آیا ہوں، فائل پڑھ رہا تھا ابھی، آحل نے جواب دیا۔

میں کروں پوچھ گچھ، عثمان نے کہا۔ دونوں کرتے ہیں آؤ چلیں، آحل نے کہا اور اٹھ کر کھڑا ہو گیا عثمان بھی آحل کے ساتھ آفس سے نکل کر لاک اپ میں آ گیا جہاں امن کے قاتل کو رکھا گیا تھا۔  
 ہاں جی نومی صاحب کیسے مزاج ہیں آپ کے، آحل نے مسکراتے ہوئے پوچھا۔  
 نومی نے کوئی جواب نہیں دیا، آحل نے عثمان کی طرف دیکھا، خود بولنا شروع کرو گے یا میں کچھ مدد کروں، عثمان نے نومی کی طرف دیکھتے ہوئے کہا۔  
 صاحب میں نے کچھ نہیں کیا، مجھے امن کو قتل کرنے کا کہا گیا تھا، نومی نے کہا۔  
 ہمارے پاس ثبوت موجود ہے کہ تم نے ہی قتل کیا ہے امن کو جھوٹ بولنے کی ضرورت نہیں سمجھے، عثمان نے غصے سے کہا۔

آحل نے عثمان کی طرف دیکھا اور آنکھوں سے چپ رہنے کو کہا۔  
 دیکھو نومی تم جو مرضی کر لو بچ تو سکتے نہیں ہاں اگر تم ہمارا ساتھ دو تو میں وعدہ کرتا ہوں کہ تمہاری سزا کم کروا دوں گا، آحل نے کہا۔  
 میں سچ کہہ رہا ہوں صاحب مجھے جیسا کہا گیا تھا میں نے ویسا ہی کیا ہے، میرا کوئی ذاتی جھگڑا نہیں تھا امن سے نومی نے کہا۔

کس کے کہنے پہ کیا تھا، آحل نے پوچھا۔  
 عتیق الزمان کے کہنے پر، نومی نے کہا۔  
 یہ کون ہے اور کہاں ملے گا، آحل نے پھر پوچھا۔  
 میں آج تک اس شخص سے ملا نہیں ہوں لیکن اتنا ضرور جانتا ہوں کہ یہ آج کل لندن میں ہے، کہاں ہے لندن میں مجھے یہ نہیں پتا، نومی نے کہا۔ اور ہاں یہ عتیق الزمان بھی خود سے کچھ نہیں کرتا اسکو بھی بگ باس آرڈر دیتا ہے یہ بھی وہی کرتا ہے، نومی نے کہا۔

یہ بگ باس کون ہے، عثمان نے پوچھا۔  
 اسکے بارے میں کوئی نہیں جانتا سوائے عتیق الزمان کے، نومی نے کہا۔



تم سے رابطہ کیسے کرتا ہے یہ عتیق الزمان، آحل نے پوچھا۔

فون پر، نومی نے کہا۔

کیا فون نمبر ہے ہے بتاؤ مجھے، آحل نے کہا۔

جناب وہ کارڈ سے کال کرتا ہے، نمبر کا مجھے بھی نہیں پتا، نومی نے کہا۔

تو یہ تمہارے فائل جواب ہیں، عثمان نے پوچھا۔

جناب میری ایک ایک بات سچ ہے، نومی نے ہاتھ جوڑتے ہوئے کہا۔

آحل نے عثمان کو واپس چلنے کا کہا۔ جناب میں نے کوئی جھوٹ نہیں بولا آپ سے، پلیز میری سزا کم کروا

دیجیے گا، نومی نے کہا۔

اگر تمہاری باتیں سچ ہوئی تو میں اپنا وعدہ ضرور پورا کروں گا، آحل نے پلٹ کر جواب دیا اور چلا گیا۔

بھائی باس کو اسکی اطلاع کر دیں اب، واپس آفس میں اپنی کرسی پر بیٹھتے ہوئے عثمان نے کہا۔

میں خود بات کروں گا تم رہنے دو، آحل نے کہا۔

تم کیا بات کرنا چاہتے ہو اب، عثمان نے کہا۔

میں خود جاؤں گا لندن، آحل نے کہا۔

لیکن بھائی اب تم یہاں ٹرانسفر ہو آؤٹ آف کنٹری جا کر کیس پر کام نہیں کر سکتے اسکے لیے الگ ٹیم ہے یہ

بات تم بھی جانتے ہو، عثمان نے کہا۔

جانتا ہوں لیکن میں باس کو قائل کر لوں گا تم فکر مت کرو، آحل نے کہا۔

جیسے تمہاری مرضی بھائی لیکن مجھے نہیں لگتا کہ باس تم کو اس بات کی اجازت دیں گے، عثمان نے کہا۔

دیکھتے ہیں کیا ہوتا ہے، آحل نے کہا اور اٹھ کھڑا ہوا اور آفس سے باہر آ گیا۔

سراسر من کے قاتل کو گرفتار کر لیا گیا ہے آپکو اطلاع تو مل گئی ہوگی، ہیڈ کوارٹر میں اپنے باس کے آفس میں پہنچ

کر آحل نے اپنے باس سے کہا۔

ہاں اطلاع مل گئی تھی، کیا جرم قبول کیا اس نے، باس نے پوچھا۔

جی سر لیکن اسکا کوئی اور پاس ہے جس کے کہنے ہی اس نے یہ قتل کیا تھا اور وہ لندن میں ہے، آحل نے بتایا۔  
 ٹھیک ہے میں لندن میں ٹیم کو کھہر دیتا ہوں اسکو ٹریس کرنے کا، پاس نے کہا۔  
 سراس کیس پہ میں کام کر رہا ہوں، تو لندن میں بھی میں ہی جانا چاہتا ہوں، آحل نے کہا۔  
 آحل میں جانتا ہوں کہ تم ایک قابل آفیسر ہو لیکن ہمارے بھی کچھ قانون ہیں تم اب یہاں ٹرانسفر ہو چکے  
 ہو، آؤٹ آف کنٹری نہیں جاسکتے یہ بات تم کو پتہ ہے، پاس نے کہا،  
 جانتا ہوں سر لیکن امن کیس کو میں خود ہی ہینڈل کروں گا یہ میری آپ سے ریکویسٹ ہے، آحل نے کہا۔  
 لندن میں جو ہماری ٹیم ہے وہ بھی قابل آفیسر ہیں وہ دیکھ لیں گے پاس نے کہا۔  
 پلیز سر مجھے اجازت دے دیں جانے کی، یہ میری آپ سے آخری درخواست ہے، آحل نے کہا۔ اور پاس  
 چپ کر کے آحل کی طرف دیکھنے لگا۔  
 ٹھیک ہے آحل یہ تمہاری آخری بات مان رہا ہوں، تیاری کرو تم لندن جانے کی میں بات کر کے کل کی ٹکٹ  
 کنفرم کر کے تم کو بتا دوں گا، پاس نے کہا۔  
 بہت بہت شکریہ سر، آحل نے کہا اور سلام کر کے ہیڈ کوارٹر سے اپنے آفس آ گیا۔  
 عثمان کل میں لندن جا رہا ہوں یہاں پہ اور کوئی بھی انفارمیشن ہو تو تم مجھے فون پر بتا دینا اوکے، آحل نے  
 کہا۔  
 واہ بھائی پاس نے اجازت کیسے دے دی، عثمان نے کہا۔  
 میرا بھائی ایک قابل آفیسر ہے اور پاس قابل آفیسر کی قدر کرتے ہیں، صبا نے مسکراتے ہوئے کہا۔ اور  
 آحل صرف مسکرا دیا۔

آحل کی رات گیارہ بجے کی فلائٹ تھی، آحل جہاز میں بیٹھا ہوا تھا، فلائٹ میں ابھی کچھ ٹائم باقی تھا، مجھ  
 ے ایک بار مسکان کو کال کر لینے چاہیے، آحل نے سوچا اور موبائل نکال کر مسکان کا نمبر ڈائل کرنے لگا  
 لیکن مسکان نے کال نہیں اٹھائی، آحل نے موبائل آف کیا اور جیب میں رکھ لیا اور سیٹ کے ساتھ ٹیک لگا  
 آنکھیں بند کر لیں، جہاز اپنی منزل کی طرف پرواز کرنے لگا، آحل لندن ایئر پورٹ پہنچا اور ٹیکسی لے کر فارن ٹیم

کے آفس پہنچ گیا۔

کچھ پتا چلا عتیق الزمان کے بارے میں، سلام دعا کے بعد آحل نے انچارج آفیسر سے پوچھا۔  
سرا بھی کام ہو رہا ہے جلد ہی اسکو ٹریس کر لیا جائے گا، آفیسر نے کہا۔  
کب تک ٹریس ہو جائے گا، آحل نے پوچھا۔

سر آپ تو جانتے ہیں اس ملک میں ٹریس کرنا اتنا آسان نہیں ہے، کچھ ٹائم تو لگے گا، آفیسر نے جواب دیا۔  
ٹھیک ہے، مین اپنے ہوٹل میں جا رہا ہوں جیسے ہی اطلاع ملے مجھے فوب کر کے بتا دیجیے گا، آحل نے کہا اور  
اٹھ کھڑا ہوا۔ ٹھیک ہے سر، آفیسر نے کہا اور آحل ٹیکسی لے کر اپنے ہوٹل کے کمرے میں آ گیا۔  
فریش ہونے کے بعد آحل نے کھانا کھایا اور موبائل نکال کر کال کرنے لگا۔ اور اپنے مخبر کر عتیق الزمان کے  
بارے میں بتانے لگا۔

مجھے جلد از جلد اس کو ٹریس کر کے بتاؤ، آحل نے کہا، ٹھیک ہے سر، ایک ہفتے کے اندر اندر آپکو کنفرم کر دوں گا  
اسکا مکمل اڈریس کہ اس وقت کہاں چھپا بیٹھا ہے، مخبر نے کہا  
ٹھیک ہے لیکن جتنی جلدی ہو سکے آحل نے کہا اور کال بند کر دی۔  
سر عتیق الزمان کا پتہ چل گیا ہے وہ یہاں اپنی بیوی کے ساتھ رہتا ہے ایڈریس نوٹ کر لیں، پانچ دن  
بعد آفیسر نے کال کر کے بتایا اور آحل ایڈریس نوٹ کرنے لگا۔  
ٹھیک ہے میں سمجھ گیا اور کوئی بات، ایڈریس نوٹ کرنے کے بعد آحل نے کہا۔  
سر کب جائیں گے آپ تاکہ میں ٹیم کو تیار رکھوں، آفیسر نے کہا۔  
ٹیم کی ضرورت نہیں ہے میں اکیلا ہی جاؤں گا اگر مجھے ضرورت محسوس ہوئی تو میں کال کر دوں گا آپکو، آحل  
نے کہا اور کال بند کر دی۔

کچھ پتا چلا اپنے مخبر کو کال کرتے ہوئے آحل نے پوچھا۔  
جی سر میں آپکو کال کرنے ہی والا تھا ایڈریس نوٹ کر لیں سر، مخبر نے کہا اور آحل ایڈریس لکھنے لگا۔  
کچھ دنوں سے یہ لندن میں نہیں ہے، جو ایڈریس آپکو دیا ہے وہاں ابھی اسکی بیوی رہتی ہے عتیق کہاں ہے

یہ آپکو اسکی بیوی سے ہی پتہ چل سکتا ہے، مخبر نے کہا۔

او کے آحل نے کہا اور کال بند کر دی، جو ایڈریس آفسر نے لکھوایا تھا اور مخبر کا ایڈریس ایک ہی گھر کا تھا۔  
اس کا مطلب ہے کہ یہ بالکل ٹھیک انفارمیشن ہے، آحل نے سوچا اور ایڈریس کی پرچی جیب میں ڈال کر اپنا پستول اٹھا کر چیک کیا اور کمرے سے باہر آگیا، ٹیکسی میں بیٹھ کر آحل اس ایڈریس پر پہنچا۔  
آحل نے ٹیکسی والے کو کرایہ دیا اور اس گھر کی طرف بڑھنے لگا، گھر کے دروازے پہ کھڑے ہو کر آحل نے آس پاس کا جائزہ لیا اور دروازہ کھٹکھٹایا۔

کون، اندر سے آواز آئی، آحل آواز سن کر چونکہ، دروازی کھولا تو سامنے اسکے چچا کی بیٹی مسکان کھڑی تھی،  
مسکان تم، آحل حیران ہوتے ہوئے بولا۔

آحل تم اور یہاں، مسکان نے بھی حیران ہوتے ہوئے کہا۔  
آحل نے جیب میں ہاتھ ڈال کر ایڈریس والی پرچی نکالی، ایڈریس تو یہی ہے، آحل بڑبڑایا۔  
آؤ اندر آؤ، مسکان نے دروازہ چھوڑتے ہوئے کہا، آحل قدم بڑھاتا ہوا گھر میں داخل ہوا۔  
کیا پیو گے، مسکان نے پوچھا۔

کچھ نہیں، آحل نے جواب دیا اور صوفے پر بیٹھ گیا۔  
مسکان کچن میں گئی اور کچھ دیر بعد واپس آئی تو اسکے ہاتھ میں ایک ٹرے پر دو کافی کے کپ رکھے ہوئے  
آحل کے سامنے ٹیبل پر رکھ دیئے۔

یہاں کیسے پہنچ گئے تم، مسکان نے کافی کا گھونٹ پیتے ہوئے پوچھا۔  
ماسٹر کا بیٹا ہوں نا تو یہاں بھی کسی کو پڑھانے آیا تھا، آحل نے جواب دیا۔  
آحل کے جواب پہ مسکان کو اپنی بات یاد آئی جو اس نے آحل کو کہی تھی کہ تمہارا باپ ایک ماسٹر سے اور تم  
بھی یہی کچھ کرو گے، مسکان نے نظریں چراتے ہوئے آحل کی طرف دیکھا اور کافی پینے لگی۔  
پلیز کافی پیئیں، مسکان نے کہا اور آحل کافی کا کپ اٹھا کر پینے لگا۔  
عقیق الزمان تمہارا شوہر ہے، کافی کا گھونٹ پیتے ہوئے آحل نے پوچھا۔

تم عقیق کو کیسے جانتے ہو، مکان نے حیران ہوتے ہوئے پوچھا۔  
 عقیق تو مشہور ترین انسان ہے اسکو مجھ جیسا انسان نہیں جانے گا تو اور کون جانے گا، آحل نے مسکراتے ہوئے کہا۔

مطلب۔۔؟ مکان نے نہ سمجھنے والے انداز میں کہا۔  
 قاتل کو پولیس والے نہیں جانے گے تو اور کون جانے گا، آحل نے کہا۔  
 تم پولیس فورس میں ہو؟ مکان نے حیران ہوتے ہوئے کہا۔  
 اس میں حیران ہونے کی کیا بات ہے، یہ ضروری نہیں کہ ماسٹر کا بیٹا بھی ماسٹری ہی کرے گا، آحل نے کہا۔  
 کہاں ہیں تمہارے شوہر صاحب، آحل نے پوچھا۔  
 کیا کیا ہے انہوں نے، مکان نے جواب دینے کی بجائے پوچھا،  
 قتل کروایا ہے اس نے، آحل نے بتایا۔  
 کس کا قتل؟ مکان نے پریشان ہوتے ہوئے پوچھا۔ میرے ایک دوست کا، آحل نے کہا۔  
 ایسا نہیں ہو سکتا انہوں نے مجھ سے وعدہ کیا تھا کہ وہ اب ایسا کوئی کام نہیں کریں گے، مکان نے کہا۔  
 وعدہ۔۔۔ آحل نے قہقہہ لگایا، تمہارے منہ سے ایسے الفاظ اچھے نہیں لگتے، آحل نے کہا۔  
 وہ گھر نہیں ہیں، مکان نے کہا،  
 وہ تو میں بھی دیکھ رہا ہوں کہ اس وقت وہ گھر میں نہیں ہے، لیکن کہاں ہے مجھے یہ بتاؤ، آحل نے کہا۔  
 مجھے نہیں پتا، مکان نے نظریں چراتے ہوئے کہا۔  
 دیکھو مکان مجھ سے جھوٹ بول کر تم اپنا ہی نقصان کرو گے، بہتر یہی ہے کہ سچ بولو، آحل نے کہا۔  
 آحل مجھے نہیں پتا کہ تم ان کو کیسے جانتے ہو اور کس قتل کی بات کر رہے ہو، لیکن انہوں نے اب یہ کام چھوڑ دیئے ہیں، مکان نے کہا۔

یہ تو تم کہہ رہی ہو لیکن میرے کاغذوں میں وہ آج بھی وہی کام کرتا ہے، آحل نے کہا۔  
 مجھ سے انہوں نے وعدہ کیا تھا کہ وہ یہ کام چھوڑ دیں گے اور مجھے ان پہ پورا یقین ہے، مکان نے کہا۔

چور چوری سے جاسکتا ہے ہیرا پھیری سے نہیں، آحل نے طنزیہ انداز میں کہا، اور رہی بات وعدے کی تو کچھ لوگوں کی فطرت میں ہوتا ہے وعدوں سے مکر جانا، آحل نے کہا۔

آحل، زندگی میں کچھ لمحے وقت کی زنجیر سے بندھے کتنی صدیاں گزار جاتے ہیں لیکن ان کے زخموں کا اثر آج بھی ایسے ہی اثر رکھتا ہے جیسے وہ پل گزرا ہی نہ ہو، مسکان نے نم آنکھوں سے آحل کی طرف دیکھتے ہوئے کہا۔

جب اپنے ہی لگائے ہوئے زخم کی تکلیف وقت گزرنے کے ساتھ خود میں محسوس ہو تو وہ زخم اور تکلیف بے معنی ہو جاتی ہے، اور جن کو تم کچھ لمحے کہہ رہی ہو وہ کچھ لمحے نہیں زندگی کا حصہ تھا، فرق صرف اتنا ہے کہ اس وقت تمہاری آنکھیں بند تھیں اور آج میری، آحل نے مسکان کی طرف دیکھتے ہوئے کہا۔

ٹھیک کہتے ہو تم، مسکان نے کہا۔

میں تم سے پرانی باتیں کرنے نہیں آیا، مجھے صرف عتیق کے بارے میں بتاؤ کہ وہ اس وقت کہاں ملے گا، آحل نے کہا۔

میں سچ کہہ رہی ہوں آحل مجھے سچ میں نہیں پتا کہ وہ اس وقت کہاں ہیں، وہ تو کچھ دنوں سے گھر بھی نہیں آئے، مسکان نے کہا۔

چچا اور چچی کہاں ہیں یا ان کا بھی نہیں پتا، مسکان کی آنکھوں میں دیکھتے ہوئے آحل نے پوچھا۔

روڈ ایکسپریڈ میں امی اور ابو کی ڈیڑھ گھنٹی تھی، مسکان نے کہا، آنسو نکل کر زمین پر گرنے لگے، یہ صرف آنسو نہیں پچھتاوا تھا، آحل یہ جان گیا تھا۔

تم بتاؤ تا یا اشرف اور تائی جی کیسے ہیں آنسو صاف کرتے ہوئے مسکان نے پوچھا۔

امی ٹھیک ہیں، ابو کی ڈیڑھ گھنٹی، آحل نے بتایا،

اوہ۔۔۔ بہت دکھ ہوا سن کر، مسکان نے دھمی ہوتے ہوئے کہا۔

تم نے شادی کر لی، مسکان نے پوچھا۔

ابھی نہیں لیکن بہت جلد کر لوں گا، آحل نے جواب دیا۔

ہمارا وقت کتنا اچھا گزرا تھا، میں بہت یاد کرتے تھی تم سب کو، بس ایک غلطی ہوئی کہ تمہاری محبت کو نہ سمجھ کر لالچ کے پیچھے بھاگ نکلی، اپنی اس غلطی کی سزا آج تک بھگت رہی ہوں، لیکن آہل وہ بات سچ تھی کہ مجھے تم سے محبت نہیں تھی، محبت تو مجھے عتیق سے بھی نہیں تھی لیکن یہ سوچ کر عتیق کو چنا تھا کہ اس کے پاس سب کچھ ہے، لیکن دیکھو یہ سب کچھ نہیں رہا، بلکہ جو پاس تھا وہ بھی نہیں رہا، سکون تھا اس وقت لیکن اب نہیں ہے، مسکان نے کہا۔

محبت مجھے بھی نہیں تھی تم سے، میں یہی سمجھتا رہا کہ مجھے تم سے محبت ہے لیکن محبت کی سمجھ مجھے مسکان سے ملنے کے بعد ہوئی، مسکان وقت کا دار جب چلتا ہے تو ہم یہ سوچتے ہیں کہ وہ وقت ہم کو زخم دے گیا ہے لیکن یہ بعد میں پتا چلتا ہے کہ وہ زخم نہیں زندگی میں آنے والی خوشی کے موڑ پہ لا کے کھڑا کر گیا ہے، اس کا احساس مجھے مسکان کے ملنے کے بعد ہوا، کہ محبت کیسے کہتے ہیں، آہل نے کہا۔

اسکا نام بھی مسکان ہے، مسکان نے پوچھا۔

ہاں، صرف نام ایک جیسے ہیں تم دونوں کے لیکن فرق اتنا ہے جیسے محبت کے نام اور محبت کے احساس میں ہے، آہل نے کہا۔

گھر کے نمبر پہ کال آئی، مسکان آنسو صاف کرتی ہوئی اٹھی اور فون اٹھایا۔

آپ کہاں ہیں، مسکان نے آہل کی طرف دیکھتے ہوئے پوچھا،

آپ کو کیسے پتہ کہ آہل آیا ہے گھر لیکن۔۔۔ آہل عتیق آپ سے بات کرنا چاہتے ہیں، مسکان نے پلٹ کر آہل سے کہا، آہل اٹھا اور مسکان کے ہاتھ سے فون لے کر کان سے لگا لیا۔

آہل میں جانتا ہوں کہ تم کیوں آئے ہو میرے گھر، میں تم سے کچھ نہیں چھپاؤں گا لیکن اس وقت مجھے تمہاری مدد کی ضرورت ہے، عتیق نے کہا۔

بولو سن رہا ہوں، آہل نے کہا۔

تم مسکان کو لے کر پاکستان چلے جاؤ میں تم کو پاکستان میں ہی ملوں گا اور امن کو جس نے قتل کر دیا ہے اسکو رنگے ہاتھوں پکڑواؤں گا، یہ لوگ بہت خطرناک ہیں تم صرف میری بیوی اور بچے کی حفاظت کرو باقی تم جیسا کہو گے میں کروں گا، عتیق نے کہا۔

میں تمہاری مدد کیوں کروں؟ آحل نے کہا۔  
میری مدد کے بنا تم امن کے قاتلوں تک نہیں پہنچ سکو گے، لیکن جب تک میری بیوی اور اسکے پیٹ میں  
ہمارے بچے کا تحفظ نہیں کرو گے میں کچھ نہیں کروں گا، عتیق نے کہا۔

ٹھیک ہے یہ میری ذمہ داری ہے، تم کہاں ہو اس وقت، آحل نے پوچھا۔  
میں اس وقت پاکستان میں ہی ہوں اور پاکستان میں ہی ملوں گا تم کو، جتنی جلدی ہو سکے مسکان کو لے کر  
حفاظت کے ساتھ پاکستان آ جاؤ، عتیق نے کہا۔  
ٹھیک ہے لیکن اگر تم نے میرے ساتھ کوئی دھوکہ کرنے کی کوشش کی تو میں بھول جاؤں گا کہ تم مسکان کے  
خاوند ہو، آحل نے کہا۔

میں اپنا وعدہ ضرور نبھاؤں گا، بس تم میری اتنی مدد کرو، میں خود یہ کام چھوڑ کر اک نارٹل زندگی جینا چاہتا  
ہوں، عتیق نے کہا۔

ٹھیک ہے کل کو میں مسکان کو لے کر پاکستان آ جاؤ گا، آحل نے کہا۔  
تم آج ہی مسکان کو اپنے ساتھ لے جاؤ، ان تک خبر پہنچ گئی تو وہ کل تک کا انتظار نہیں کریں گے، عتیق نے کہا۔  
ٹھیک ہے، آحل نے کہا اور فون بند کر دیا۔  
مسکان اپنا ضروری سامان ساتھ لو اور چلو میرے ساتھ، آحل نے مسکان کی طرف دیکھتے ہوئے کہا۔  
لیکن کیوں؟ مسکان نے حیران ہوتے ہوئے پوچھا۔

تمہارے سوالوں کا جواب میرے پاس نہیں ہے، تمہارے شوہر نے ہی ایسا کرنے کو کہا ہے، ابھی تم میرے  
ساتھ میرے ہوٹل چلو کل ہم پاکستان کے لیے نکلیں گے، آحل نے کہا اور مسکان چپ کر کے اٹھی اور اپنے  
کپڑے بیک میں رکھنے لگی،

آحل نے ٹیکسی لی اور مسکان کا سامان ٹیکسی میں رکھ کر مسکان کو ساتھ لے کر ہوٹل پہنچ گیا، ہوٹل پہنچ کر آحل  
نے اپنے ساتھ والا کمرہ مسکان کے لیے لیا اور مسکان کو ساتھ لے کر کمرے تک آیا،  
میں یہ ساتھ والے کمرے میں ہی ہوں کسی بھی چیز کی ضرورت ہو تو بتا دینا، آحل نے اپنے کمرے کی طرف



اشارہ کرتے ہوئے مسکان سے کہا۔

ٹھیک ہے، مسکان نے کہا اور آحل اپنے کمرے کا دروازہ کھول کر اندر داخل ہونے لگا۔  
آحل، مسکان نے آواز دی، دروازہ کھولتے ہوئے آحل نے مسکان کی طرف دیکھا۔  
تمہارا بہت بہت شکریہ ہماری مدد کرنے کے لئے، مسکان نے کہا، آحل ہلکا سا مسکرایا اور دروازہ کھول کر  
کمرے میں داخل ہو گیا۔

سر میں واپس پاکستان آرہا ہوں، آحل اپنے باس کو فون پر عتیق سے ہوئی باتیں بتانے لگا۔  
ٹھیک ہے آحل اگر وہ پاکستان میں ہے تو تم واپس آ جاؤ، لیکن ایک بات کا خیال رکھنا کہ وہ کوئی دھوکہ نہ  
دے، آحل کے باس نے کہا۔

جی سر میں خیال رکھوں گا، آحل نے کہا اور کال بند کر دی۔  
دوسرے دن آحل مسکان کر لے کر پاکستان اپنے گھر پہنچ گیا۔  
مسکان آحل کی امی کو دیکھ کر رونے لگی، آحل کی امی نے آگے بڑھ کر مسکان کو گلے لگا لیا اور پیار کرنے لگی۔  
کہاں چلی گئی تھی تم میری بیٹی، آحل کی امی نے کہا اور مسکان ہچکیاں لے کر رونے لگی،  
امی میں چلتا ہوں آفس، مجھے کچھ کام ہے، آحل نے کہا اور گھر سے نکل کر آفس پہنچ گیا۔  
آفس پہنچ کر آحل نے عثمان اور صبا سے دعا سلام کی اور اپنی کرسی پر بیٹھ گیا۔  
کیا بنا بھائی اسکا مل گیا وہ، عثمان نے پوچھا۔

نہیں آحل نے کہا اور عتیق کے گھر کا ایڈریس ڈھونڈنے اور مسکان کو ملنے اور عتیق کا کال کے بارے میں  
بتانے لگا،

اور اب مسکان کہاں ہے، عثمان نے پوچھا۔

امی کے پاس چھوڑ کر آیا ہوں، آحل نے کہا۔

کیا لگتا ہے تم کو وہ عتیق ملے گا یہاں، یہ نہ ہو کہ وہ دھوکہ دے اور اس نے صرف مسکان کو وہاں سے نکالنے  
کے لئے یہ ساری گیم کھیلی ہو، عثمان نے کہا۔

نہیں ایسا کچھ نہیں ہے، باقی دیکھتے ہیں کیا ہوتا ہے، آحل نے کہا۔  
 آحل ہمیں مسکان پر نظر رکھنی چاہیے عتیق مسکان کو ملنے کی ضرورت کو شش کرے گا، صبا نے کہا۔  
 ٹھیک ہے، عثمان تم کسی آفسر کی ڈیوٹی لگا دو مسکان پر نظر رکھنے کی، آحل نے کہا۔  
 آحل کے موبائل پہ کال آئی، آحل نے موبائل نکال کر کال ریسیو کی،  
 میں عتیق بات کر رہا ہوں آحل، تم نے میری مدد کر کے مجھ پہ بہت بڑا احسان کیا ہے، عتیق نے کہا۔  
 عتیق، میں نے اپنا وعدہ پورا کیا اب تمہاری باری ہے، آحل نے کہا۔  
 آحل تم دلاور کو تو جانتے ہو، عتیق نے کہا۔  
 کون دلاور، آحل نے حیران ہوتے ہوئے پوچھا۔  
 وہی جو تمہارے گاؤں میں ہی رہتا ہے، عتیق نے کہا۔  
 ہاں جانتا ہوں اچھی طرح، آحل نے کہا۔  
 یہ سارا کھیل اسی کا کھیلا ہوا ہے۔

امن کو وہ چھوٹے موٹے کام دیا کرتا تھا، ایک دن امن کو پتا چل گیا کہ دلاور ہیروں کی سمگلنگ کرتا ہے تو  
 امن نے کام کرنے سے انکار کر دیا تو دلاور نے امن کو ایک جھوٹے کیس میں جیل بھجوا دیا تاکہ بعد میں امن کی مدد  
 کر کے اس کو اپنے ساتھ کام کرنے پہ راضی کر سکے، لیکن دلاور کی مدد کرنے سے پہلے ہی تم نے امن کی مدد کی اور  
 پھر امن تمہارے ساتھ ہی کام کرنے لگا، دلاور کو ڈر تھا کہ کہیں امن تم کو اسکے بارے میں نہ بتا دے اسی وجہ سے  
 موقع دیکھ کر دلاور نے امن کو قتل کروا دیا، عتیق نے کہا۔  
 تو اب تم میری مدد کیسے کرو گے، آحل نے کہا۔

آج رات بارہ بج کر پینتالیس منٹ پر وہ ایک ہیروں کی ڈیل کرنے والا ہے، میں تم کو ایک ایڈریس لکھوا تا  
 ہوں تم اسکو رنگے ہاتھوں گرفتار کرو باقی رہی امن کے قتل کی بات تو تم اس سے اگلو ہی لو گے، عتیق نے کہا، اور  
 آحل ایڈریس نوٹ کرنے لگا۔

تم بھی امن کے قتل میں شامل تھے، تم بھی سلنڈر ہو جاؤ میں وعدہ کرتا ہوں کہ تم کو کم سے کم سزا ہوگی، آحل

نے کہا۔

تم دلاور کو گرفتار کر لو اسکے بعد میں بھی سلنڈر کروادوں گا، عتیق نے کہا اور فون بند کر دیا۔  
فون بند کرنے کے بعد آحل عثمان کو رات کے لئے ٹیم تیار کرنے کا کہنے لگا اور دوبارہ فون نکال کر اپنے پاس کو بتانے لگا،

ٹھیک ہے آحل میں بھی تمہارے ساتھ چلوں گا، باس نے کہا اور آحل نے اوکے کہہ کر کال بند کر دی۔  
رات کے بارہ بج کر تیس منٹ پہ آحل اور اسکا باس اپنی ٹیم کے ساتھ اس جگہ چھپ کر بیٹھے ہوئے تھے جہاں دلاور نے آنا تھا، ٹھیک بارہ بج کر پینتالیس منٹ پر دو کاریں آکر رکی ایک کار سے دلاور باہر نکلا اور دوسری کار سے تین اور آدمی وہ چلتے ہوئے ایک مکان میں چلے گئے، ان کے جانے کے کچھ منٹ بعد ایک اور کار آکر رکی اور دو آدمی اترے اور ادھر ادھر دیکھتے ہوئے اسی مکان میں چلے گئے جس میں کچھ منٹ پہلے دلاور اور اسکے آدمی گئے تھے،

آحل نے ہاتھ کے اشارے سے عثمان اور اپنی ٹیم کو سامنے کے دروازے سے گھر میں داخل ہونے کا کہا،  
ہینڈ زاپ کوئی اپنی جگہ سے نہیں ہلے گا، سامنے کے دروازے سے عثمان گھر میں داخل ہوتا ہوا بولا،  
دلاور دوسرے دروازے سے باہر کی طرف بھاگا، کہاں جا رہے ہیں دلاور اکل آحل نے سامنے آتے ہوئے کہا۔

آحل تم؟۔۔۔ دلاور نے حیران ہوتے ہوئے کہا۔  
ہاں میں۔۔۔ پہچان تو لیا ہو گا مجھے، بہت کھیل کھیل چکے تم اب میرے مہمان بھی بن جاؤ، آحل نے مسکراتے ہوئے کہا اور دلاور کو گریبان سے پکڑ کر گاڑی میں بٹھادیا، عثمان اور ٹیم نے باقی مجرموں کو چھکڑی لگا کر گاڑی میں بٹھایا اور اپنے آفس پہنچ گئے۔

ویل ڈان آحل یہ بہت بڑا کارنامہ انجام دیا ہے تم نے، آحل کے باس نے آحل کا کندھا تھپکاتے ہوئے کہا۔  
آحل کے موبائل پہ کال آئی، آحل نے کال اٹھائی، میں تمہارا ہی انتظار کر رہا تھا، آحل نے کہا، ٹھیک ہے میں سمجھ گیا، بہت شکر یہ تمہارا، آحل نے کہا اور کال بند کر دی۔

سر میں یہ جاب چھوڑنا چاہتا ہوں اب، آحل نے کہا۔

یہ کیا کہہ رہے ہو تم، آحل کے پاس نے کہا۔

پلیز سر آپ میرا ریزائمن لے لیں آحل نے کہا۔

آحل اب تم اپنی منزل کے بہت پاس ہو یہ کیا بے وقوفوں والی بات کر رہے ہو تم، پاس نے کہا۔

سر میری منزل یہ نہیں میری منزل کہیں اور ہے اور مجھے اس کے پاس جانا ہے اب، آوارگی کا یہ سفر اب میں

یہاں ہی ختم کرنا چاہتا ہوں، آحل نے کہا۔

آحل ابھی عشیق کو گرفتار کرنا باقی ہے، پاس نے کہا۔ سر عثمان یہ کام بہت اچھے سے کر لے گا میں اب مزید ٹائم

ضائع نہیں کرنا چاہتا، آحل نے کہا اور آفس سے نکل آیا۔

امی میں مسکان کو لینے جا رہا ہوں آپ پریشان مت ہونا میں جلد ہی واپس آ جاؤں گا، کار چلاتے ہوئے

آحل نے فون پر اپنی امی سے کہا۔

میں ٹھیک ہوں بیٹا میری فکر مت کرو بس میری بہو کو لے کر جلدی سے گھر آ جاؤ، آحل کی امی نے کہا،

ٹھیک ہے امی، آحل نے کہا۔

مسکان کہاں ہے سو گئی یا جاگ رہی ہے، آحل نے پوچھا، بیٹا تمہارے جانے کے کچھ ٹائم بعد وہ بھی چلی گئی

تھی، آحل کی امی نے کہا۔

اچھا ٹھیک ہے میں عثمان کو کہہ دیتا ہوں وہ دیکھ لے گا آپ پریشان مت ہوں، آحل نے کہا اور کال بند کر

عثمان کو کال کرنے لگا۔

عثمان کہاں ہو تم، آحل نے پوچھا۔ میں تو آفس میں ہی ہوں تم کہاں ہو اور میں یہ کیا سن رہا ہوں کہ تم نے

جاب چھوڑ دی ہے، عثمان نے کہا۔

تم اس بات کو چھوڑو، مسکان گھر سے غائب ہے وہ ضرور عشیق کے پاس گئی ہوگی، اب یہ تمہاری ڈیوٹی ہے

عشیق کو گرفتار کرنے کی اوکے، آحل نے کہا۔

اچھا ٹھیک ہے میں دیکھ لوں گا لیکن تم کہاں ہو اس وقت، عثمان نے کہا۔

اپنی منزل کے پاس جا رہا ہوں، میری فکر مت کرو، آحل نے کہا۔  
اپنا خیال رکھنا بھائی، عثمان نے کہا اور آحل نے کال بند کر دی۔  
☆.....☆.....☆

گڈ مارننگ،  
گڈ مارننگ، کیسے ہیں آپ، مسکان نے مسکراتے ہوئے پوچھا۔  
میں بالکل ٹھیک ہوں آپ کیسی ہیں،  
میں بھی ٹھیک ہوں، مسکان نے کہا۔  
اچھا ناشتہ تیار ہو گیا آج بہت بھوک لگی ہے،  
بالکل تیار ہے آپ بیٹھیں میں لے کر آتی ہوں، مسکان نے مسکراتے ہوئے کہا۔  
میں کچھ ہیلپ کروں۔  
نہیں سب کچھ تیار ہے چائے کپ میں ڈالنی باقی ہے آپ بیٹھیں میں لے کر آتی ہوں، مسکان نے کہا اور  
کپ میں چائے ڈالنے لگی۔  
اسی وقت دروازے پہ دستک ہوئی، میں دیکھتا ہوں۔  
جی کس کو ملنا ہے آپ نے،  
میرا نام آحل ہے اور مجھے مسکان سے ملنا ہے۔ دروازے پہ کھڑے آحل نے کہا۔  
آحل کی آواز سن کر مسکان کے ہاتھ میں پکڑا ہوا چائے کا کپ چھوٹ کر زمین پر گرا۔  
مسکان۔۔۔ وہ آدمی کپ گرنے کی آواز سے کچن کی طرف آیا، آحل بھی اس آدمی کے پیچھے گھر میں داخل  
ہوا، مسکان کچن سے باہر آئی تو سامنے آحل کھڑا تھا۔  
اسلام علیکم، مسکان کی طرف دیکھتے ہوئے آحل نے کہا۔  
وعلیکم اسلام، مسکان نے سلام کا جواب دیا۔  
مسکان میں آگیا ہوں تم کو لینے، مسکان کی طرف دیکھتے ہوئے آحل نے کہا۔

کیوں آئے ہو تم، تمہارے اور میرے درمیان اب کوئی رشتہ نہیں رہا، مسکان نے آحل کی آنکھوں میں دیکھتے ہوئے کہا۔

محبت کا رشتہ اب بھی ہے، آحل نے کہا۔

کس محبت کی بات کر رہے ہو تم، اس محبت کی جس کی تم کو پرواہ نہیں تھی، مسکان نے کہا۔

مسکان۔۔۔۔

میں تم سے بات نہیں کرنا چاہتی، تم جاؤ یہاں سے، آحل کی بات کاٹتے ہوئے مسکان نے کہا۔

لیکن مسکان میں۔۔۔

سنا نہیں آچو کہ مسکان آپ سے بات نہیں کرنا چاہتی، آپ جائیں یہاں سے ورنہ میں پولیس کو کال کر دوں گا، اس آدمی نے کہا۔

میں غیروں سے بات نہیں کر رہا مسرتم اپنا کام کرو، آحل نے غصے سے اس آدمی کی طرف دیکھتے ہوئے کہا۔ پلیز آحل جاؤ یہاں سے اور مجھے سکون کی زندگی گزارنے دو، مسکان نے کہا۔ آحل نے مسکان کی طرف دیکھا اور گھر سے باہر آ کر اپنی کار میں بیٹھا، کار سٹارٹ کر کے واپس جانے لگا، رکو، رکو، اس آدمی نے آحل کی کار کے سامنے آتے ہوئے کہا۔

ہٹو سامنے سے، آحل نے غصے سے کہا۔

ہٹ جاتا ہوں آپ باہر آئیں ذرا مجھے آپ سے بات کرنی ہے، اس آدمی نے کہا۔ آحل غصے سے کار کا دروازہ کھول کر اس آدمی کے سامنے آ کر کھڑا ہو گیا۔

مجھے آپ سے دو باتیں کرنی ہے، آج کے بعد یہاں مت آنا تمہارے لیے اچھا نہیں ہوگا اور دوسری آج کے بعد مسکان کو تنگ بھی مت کرنا، سمجھے تم، چلو جاؤ اب، اس آدمی نے کہا۔

تم ہوتے کون ہو مجھے آرڈر دینے والے، اور جانتے کیا ہو میرے اور مسکان کے بارے میں، آحل نے غصے سے کہا۔

مجھے مسکان نے تمہارے بارے میں سب بتایا ہے اور زیادہ غصے دکھانے کی ضرورت نہیں ہے میں اچھی

طرح جانتا ہوں تم جیسے لوگوں کو، جاؤ یہاں سے، اس آدمی نے آحل کو دھکا دیتے ہوئے کہا۔  
مسکان نے تم کو میرے بارے میں سب بتایا ہوگا لیکن یہ نہیں بتایا کہ میں کتنا بد تمیز انسان ہوں، آحل نے  
غصے سے کہا اور اس آدمی کے منہ پر مکا مار دیا۔

اب پتا چلا کہ میں کون ہوں، آئندہ میرے سامنے آئے تو منہ توڑ دوں گا، آحل نے غصے سے کہا۔  
آہ۔۔۔ آحل یہ کیا کر دیا تم نے، مسکان بھاگتی ہوئے اس آدمی کی طرف بڑھی اور سہارا دے کر  
اٹھانے لگی۔

مسکان تم اس غیر آدمی کے لئے مجھے کہہ رہی ہو، آحل نے مسکان کی طرف دیکھتے ہوئے کہا۔  
میں غیر نہیں ہوں، ہم ایک فیملی ہیں سمجھے آپ، اس آدمی نے کھڑے ہوتے ہوئے کہا۔  
مسکان تم نے اس آدمی سے شادی کر لی؟ آحل نے حیران ہوتے ہوئے پوچھا۔  
آحل، میں نے نہیں کی، آمنہ نے کی ہے جو میری دوست ہے، مسکان نے کہا۔  
جی یہ بالکل ٹھیک کہہ رہی ہیں، مسکان میری بہن جیسی ہیں، اس آدمی نے کہا۔  
میں سمجھا کہ شائد تم نے۔۔۔ آحل نے شرمندہ ہوتے ہوئے کہا۔  
تم نے سمجھا ہی کب جواب سمجھو گے، مسکان نے کہا اور واپس پلٹ گئی۔  
مسکان روک میری بات تو سنو، مسکان کے پیچھے آتے ہوئے آحل بولا۔  
کہنے کو کچھ باقی نہیں رہا آحل، مسکان نے رک کر جواب دیا اور گھر کے باہر کھڑی سائیکل پر بیٹھ کر چلی گئی۔  
مسکان۔۔۔ آحل نے آواز دی۔۔۔ لیکن مسکان نے پلٹ کر بھی نہیں دیکھا، آحل نے ادھر ادھر دیکھا اور  
مسکان کے گھر کے سامنے والے گھر کے باہر ایک سائیکل کھڑی دیکھی اور بھاگ کر سائیکل پکڑی اور چلاتا ہوا  
مسکان کے پیچھے جانے لگا۔

چچا یہ ٹماٹر تازہ ہیں تو آدھا کلو دے دیں، مسکان نے سبزی والی دکان پہ سائیکل روکی اور دکان دار سے کہا،  
ہاں بیٹا تازہ ہیں میں دیتا ہوں، دکان دار جو کہ ایک بوڑھا آدمی تھا، نے کہا اور ایک شاپر میں ٹماٹر ڈالنے لگا،  
مسکان نے اپنے پیچھے مڑ کر دیکھا تو آحل نہیں تھا،

کہیں واپس تو نہیں چلا گیا، مکان نے سوچا۔  
 مجھے ڈھونڈ رہی ہے، مکان کے پیچھے سے آحل نے آواز دی،  
 مکان آحل کی آواز اپنے پیچھے سے سن کر ڈر گئی۔  
 میں بہت ڈھیٹ انسان ہوں، نہیں جاؤں گا، آحل نے کہا۔  
 چچا آپ یہ ٹماٹر رکھ لیں میں شام کو آکر لے جاؤں گی، آحل کی بات کا جواب دینے کی بجائے مکان نے  
 دکان دار کو کہا اور پیدل چلتی ہوئی سامنے ایک کافی شاپ کی طرف بڑھنے لگی۔  
 چچا اگر یہ نہ آئی تو شام کو میں آکر لے جاؤں گا، آحل نے بھی دکان دار سے کہا اور مکان کے پیچھے بھاگا۔  
 مکان رکو، میری بات تو سنو، آحل نے مکان کو بازو سے پکڑ کر روکتے ہوئے کہا۔  
 میں جانتا ہوں تم مجھ سے بہت ناراض ہو کہ جب میں نے آنا ہی تھا تو اتالیٹ کیوں آیا، آحل نے کہا۔  
 بہت عرصہ پہلے میں نے اپنے آپ سے بات کرنا چھوڑ دی ہے آحل۔ مکان نے کہا۔  
 ٹھیک ہے ایسا ہی سہی، میں اب ہوں یہاں بات کرتے ہیں، آحل نے کہا۔  
 اب کیوں آئے ہو، مکان نے کہا۔  
 کیوں کہ بہت پیار کرتا ہوں تم سے اور بہت یاد آتی ہے تمہاری، آحل نے کہا۔  
 ایسا وقت مجھ پر بھی آیا تھا جب میں بہت یاد کرتی تھی تم کو، بہت دفعہ ایسا بھی ہوا کہ انتظار بھی کیا، لیکن وقت  
 گزر گیا، اب فکر مت کرو، آحل کی آنکھوں میں دیکھتے ہوئے مکان نے کہا۔  
 مکان نہیں گزرتا اور نہ ہی گزرے گا، تم نے مجھے زندگی کا ایک مقصد دیا ہے مکان، اسی لیے آج تمہارے  
 سامنے بے بس کھڑا ہوں میں، تم نے تو اپنی زندگی زیرِ وسع شروع کر دی، لیکن تم کو پتہ ہے مکان کہ میں اب  
 تم کو نہیں چھوڑ سکتا، تمہارے بغیر زندگی گزارنے کی کوشش کی تھی میں نے لیکن ہر کوشش کے باوجود میں تم سے دور  
 نہیں رہ سکا، بلکہ تم ایسا سمجھو کہ میں بغیر سانس کے رہا ہوں، صبح میرا دم گھٹتا تھا، مکان نہیں چھوڑ سکتا تم کو میں،  
 مکان دیکھو میں اپنی جاب چھوڑ آیا ہوں اب، اب پولیس والا نہیں ہوں میں، آحل نے کہا اور مکان  
 آحل کی طرف دیکھنے لگی۔



تم مجھ سے کیوں ناراض ہوئی اور کیوں چلی گئی مجھے یوں اکیلا چھوڑ کر، مسکان امن کے قاتلوں کا پکڑے جانا بہت ضروری تھا میرے لیے، میں ساری زندگی اپنے آپ کو معاف نہیں کر پاتا، اگر اس کے سوا میرے پاس کوئی اور آپشن ہوتا تو ہرگز میں ایسا نہ کرتا، کبھی تم کو ناراض نہیں کرتا، تم نے صحیح کہا تھا کہ تم مجھ سے زیادہ پیار کرتی ہو، مسکان، انسان سب سے زیادہ غصہ اسی پہ کرتا ہے جیسے کھونے سے ڈرتا ہو، لیکن جانتا ہوں میں کہ ہم ایک دوسرے کی قسمت میں لکھ دیئے گئے ہیں، مسکان کی آنکھوں میں دیکھتے ہوئے آحل نے کہا۔

تم کو یاد ہے تم نے پوچھا تھا کہ دل کتنی دفعہ ٹوٹا ہے کسی کا، میرا چکنا چور ہو چکا ہے، اب رہنے دو، مسکان نے کہا اور چلی گئی، آحل مسکان کو جاتا دیکھتا رہا۔

یہاں مشتاق بھائی آئے ہیں، کافی شاپ میں جاتے ہوئے مسکان نے پوچھا۔

نہیں یہاں تو نہیں آئے ایک آدمی نے کہا۔

مسکان ٹھیک کہتی ہو تم، میں اپنی ساری غلطیاں سدھارنے آیا ہوں یہاں پر، پلیز مجھے مایوس واپس مت بھیجو، آحل نے مسکان کے پیچھے آتے ہوئے کہا۔

مسکان نے کوئی جواب نہیں دیا اور کافی شاپ سے باہر آ گئی،

مسکان،، مسکان بات سنو، آحل نے مسکان کو آواز دی اور مسکان کے سامنے آکر کھڑا ہو گیا۔

آحل ہمارے رشتے میں اب پہلی جیسی کوئی بات نہیں رہی، مسکان نے کہا۔

میں خود بھی یہی چاہتا ہوں کہ پہلے جیسی کوئی بھی چیز نہ ہو، جو کچھ بھی ہوا بھول جائیں اسے اور ایک ایسی زندگی شروع کریں جس میں کھونے کا کوئی ڈرنہ ہو، آحل نے کہا۔

کہاں سے شروع کریں گے ہم، مسکان نے کہا۔

جہاں رکے تھے وہیں سے، آحل نے کہا۔

تو اب تم کیا کام کرو گے، مسکان نے پوچھا۔

مجھے نہیں پتا مل کر فیصلہ کر لیں گے، آحل نے جواب دیا۔

تم کیسے صرف میرے لئے اپنی جاب چھوڑ سکتے ہو، مسکان نے کہا۔

مسکان دیکھو، میں یہاں ہوں تمہارے پاس، آحل نے کہا۔

تک آ جاؤ گے، مسکان نے کہا۔

اس کا فیصلہ وقت کرے گا، آحل نے کہا۔

کچھ عرصے بعد مجھ پر غصہ کرو گے تم کہ میں نے زبردستی تمہاری زندگی برباد کر دی، تم کو جاب چھوڑنے کا کہا، مسکان نے کہا۔

ہو سکتا ہے بالکل ایسا بھی ہو سکتا ہے، مگر ایسا تمہارے ساتھ بھی ہو سکتا ہے، آحل نے کہا۔

اتنے اگر مگر کے بیچ میں کیسے، مسکان نے آحل کی آنکھوں میں دیکھتے ہوئے کہا، اور آحل بھی مسکان کی آنکھوں میں دیکھنے لگا۔

آحل نے ادھر ادھر دیکھا اور زمین پر گھٹنوں کے بل بیٹھ گیا۔

یہ کیا کر رہے ہو تم آحل لوگ دیکھ رہے ہیں، آحل کو گھٹنوں کے بل بیٹھا دیکھتے ہوئے مسکان نے گھبرا کر کہا۔

مسکان، میں نے اور تم نے مل کر محبت میں صرف ناممکن نہیں بلکہ اگر اور مگر کے سوالات کے جوابات کی کتاب لکھی ہے، کیا تم کو اندازہ ہے کہ ہر جدائی کے بعد ہماری محبت گہری ہوتی چلی گئی، ہو سکتا ہے کہ پھر کبھی تمہارا دل توڑ دوں، لیکن اس دفعہ میں کاش نہیں کہنا چاہتا، مسکان میں فیصلہ کر کے آیا ہوں، میں یہ تو نہیں جانتا کہ ہماری آگے کی زندگی میں کیا لکھا گیا ہے۔ لیکن میں ایک بات جانتا ہوں کہ میں دنیا کے کسی بھی کونے میں رہ سکتا ہوں تمہارے ساتھ، بے شک تمہارے آنسوؤں کی وجہ میں بنو لیکن انہیں مٹانا جانتا ہوں میں، میری بس یہی خواہش ہے کہ میں اب تمہارے ساتھ رہوں زندگی بھر، ہماری زندگی میں چھوٹے چھوٹے قدموں کی آواز سن کر آنکھ کھولوں میں اور ہر رات تمہیں دیکھ کر آنکھیں بند کروں،

زندگی جب ہمیں اتنی خوبصورتیاں عطا کرے گی تو کچھ سختیاں بھی آئیں گی، آحل کہتا ہوا کھڑا ہوا، بہت مصیبتیں جھیلنی پڑیں گی، شاید ہمیں اندازہ نہ ہو لیکن ایسا وقت بھی آئے گا کہ ہمیں اپنی محبت پہ پتھر رکھنا پڑے، مسکان محبت میں ایسا ہوتا ہے کہ سامنے والا آپ کے ساتھ جو بھی کرے لیکن آپ اس سے محبت کرنا نہیں چھوڑتے، اگر تم میری بیوی بن گئی تو اس کے بعد جیسے بھی حالات ہوں میں تم کو کبھی نہیں چھوڑوں گا، اگر ابھی بھی

تمہارے دل میں میرے لئے جگہ ہے تو ہاں کہہ دو، آحل نے مسکان کی آنکھوں میں دیکھتے ہوئے کہا۔  
 ہاں تو میں نے اسی وقت کہہ دیا تھا جب تم آئے تھے میرے پاس صرف تھوڑا تنگ کرنا چاہتی تھی، مسکان  
 نے مسکراتے ہوئے کہا اور آحل بھی مسکرا دیا،  
 آحل مسکان کو لے کر گھر آ گیا،

☆.....☆.....☆

کہاں جا رہے ہو عتیق، مسکان نے عتیق کو گھر سے نکلتا دیکھتے ہوئے پوچھا،  
 میں آتا ہوں تھوڑی دیر میں فکر مت کرو، عتیق نے کہا اور گھر سے نکل آیا، مسکان دروازے پہ کھڑی عتیق کو  
 گھر سے جاتا دیکھتی رہی،  
 سر عتیق کا پتہ چل گیا ہے، ایک آفیسر جو مسکان کا پیچھا کر رہا تھا عتیق کو ایک گھر سے باہر جاتا دیکھ کر عثمان کو  
 کال کر کے بتانے لگا۔

ٹھیک ہے ایڈریس بتاؤ ہم ابھی پہنچتے ہیں، عثمان نے کہا اور کال بند کر دی۔  
 تم کو کیا لگتا ہے عتیق پکڑا جائے گا اب، کار میں عثمان کے ساتھ بیٹھی ہوئی صبا نے کہا۔  
 دیکھو امید تو ہے باقی وہاں جا کر ہی پتا چلے گا، عثمان نے کہا۔  
 یار عثمان میں تم کو ایک بات بتانا چاہتی تھی لیکن تم کام میں اتنے مصروف تھے کہ بتا نہیں پائی، صبا نے کہا۔  
 ہاں سن رہا ہوں، جلدی بولو، ایسا نہ ہو کہ ہم عتیق کو پھر سے کھودیں، عثمان نے کہا۔  
 میں پریکٹس ہوں، صبا نے کہا اور عثمان نے زور سے کار کی بربیک لگا کر صبا کی طرف دیکھنے لگا،  
 کیا، عثمان نے حیران ہوتے ہوئے پوچھا،  
 عثمان کیا کر رہے ہو وہ عتیق نکل جائے گا، صبا نے کہا۔  
 تم سچ کہہ رہی ہو، عثمان نے صبا کی طرف دیکھتے ہوئے پوچھا،  
 ہاں، صبا نے شرماتے ہوئے کہا، اور عثمان بھی مسکرا دیا۔  
 کیا پوزیشن ہے، عثمان نے اس ایڈریس پر پہنچتے ہوئے اپنے آفیسر سے پوچھا،

یہ پاگل انسان کب سے یہاں بیٹھا اس قبر پر رو رہا ہے، آفسر نے جواب دیا،  
چلو پھر کام شروع کرتے ہیں، عثمان نے کہا اور اپنی پستول نکال کر ہاتھ میں پکڑ لی، اور جھکتا ہوا عتیق کے کچھ  
فاصلے پہ آیا،

عتیق اٹھ کر جانے لگا تو اس کی نظر عثمان اور صبا پر پڑی،  
عتیق اپنے آپ کو ہمارے حوالے کر دو، عثمان نے پستول عتیق کی طرف کرتے ہوئے کہا لیکن عتیق عثمان کی  
بات سن کر بھاگنے لگا، عثمان اور صبا اور آفسر بھی عتیق کے پیچھے بھاگنے لگی،  
صبا تم نہیں بھاگو، زیر تم اور صبا گیٹ پر کو میں آتا ہوں، عثمان نے بھاگتے ہوئے کہا اور عتیق کے پیچھے چلا  
گیا۔ اور کچھ آگے جا کر عتیق کے سامنے کھڑا ہو گیا،  
عتیق تمہاری بہتری اسی میں ہے کہ اپنے آپ کو میرے حوالے کر دو، اپنے ہاتھ سر پہ رکھ کر بیٹھ جاؤ، عثمان  
نے کہا اور عتیق اپنے ہاتھ سر پہ رکھ کر بیٹھ گیا، عثمان آگے بڑھا اور عتیق کو جھکڑی لگانے لگا،  
عثمان جانے دو مجھے، عتیق نے کہا۔

ہاں تم کو چھوڑ دوں تاکہ پھر سے تمہارا چچھا کروں عثمان نے کہا، اور عتیق کو بازو سے پکڑ کر ساتھ چلنے لگا۔ چلو  
عتیق جیل میں تمہارے دوست تمہارا انتظار کر رہے ہوں گے، عثمان نے کہا۔  
عثمان وہ لوگ اگر مجھے نہ مار سکے تو میری بیوی اور بچے کو مار دیں گے، عتیق نے کہا،  
عثمان۔۔۔ عتیق نے کہا،

چلو چپ کر کے عثمان نے کہا۔  
عثمان پلیز چھوڑ دو اسے، مسکان بھاگتی ہوئی عتیق اور عثمان کے پاس آتے ہوئے بولی،  
تم کیا کر رہی ہو یہاں، عتیق بولا،  
تمہاری فکر ہو رہی تھی اسی لیے آئی، مسکان نے کہا۔  
ہوئی فکر ختم اب، عتیق نے کہا۔  
تم بھی ہمارے ساتھ چل رہی ہو تم نے ایک مجرم کا ساتھ دیا ہے، عثمان نے مسکان کی طرف دیکھتے ہوئے کہا۔

ہم مفروز ہیں عثمان، اور ویسے بھی اتنے بڑے شہر میں مفروز انسان اس طرح زندگی گزار ہی دیتے ہیں، مسکان نے روتے ہوئے کہا۔

چھوڑ دو یہ باتیں مسکان ختم ہو گیا سب، عتیق نے کہا۔

نہیں ختم ہوا، مسکان نے کہا۔ ہم ویسے ہی بہت تکلیفیں اٹھا رہے ہیں، دیکھو ہمارے پاس نہ کوئی نوکری ہے نہ ہی پیٹ بھر کر کچھ کھا پاتے ہیں، بس ایک خواب دیکھا ہے وہ یہ کہ ہم اپنے بچے کو ساتھ بڑا کریں گے، پلیز میرے بچے کو یتیم مت کرو، مسکان نے عثمان کے آگے ہاتھ جوڑتے ہوئے کہا۔

دیکھو ہم یہاں کوئی غیر قانونی کام کرنے کی کوشش نہیں کرتے ہیں، خاموشی سے ایک کونے میں اپنی زندگی گزارنے کی کوشش کر رہے ہیں، ہم باہر رہ کر بھی اپنی سزا کاٹ رہے ہیں، مسکان روتے ہوئے کہنے لگی، مسکان کو چھوڑ دو عثمان اس کی زندگی خطرے میں ہے، تم اولاد والے نہیں ہو اس لئے تم یہ سب کچھ نہیں سمجھو گے، پلیز یہ احسان کر دو، عتیق نے عثمان کی طرف دیکھتے ہوئے کہا اور عثمان عتیق کی طرف دیکھنے لگا۔

عثمان چپ کر کے عتیق کی ہتھکڑی کھولنے لگا، اور مسکان خوشی سے رونے لگی،

اس سے پہلے کہ میں اپنا ارادہ بدل دوں بھاگ جاؤ یہاں سے، عثمان نے کہا۔

میں تمہارا اور آحل کا احسان کبھی نہیں بھولوں گا، عتیق نے خوش ہوتے ہوئے کہا۔

بس کسی کو نقصان مت پہنچانا یہی کافی ہے، عثمان نے کہا،

شکریہ عثمان، مسکان نے کہا اور عتیق مسکان کا ہاتھ پکڑ کے چلا گیا۔

کیا ہوا عثمان کہاں ہے عتیق، عثمان کو اکیلا آتے دیکھ کر صبا نے پوچھا،

بھاگ گیا، تم تو جانتے ہو کہ وہ کتنا تیز انسان ہے، عثمان نے کہا۔

ایسے کیسے بھاگ گیا یا، تم اس کے پیچھے تو گئے تھے، آفیسر نے حیران ہوتے ہوئے کہا۔

یار چھوڑو عتیق کو، خوشی کی بات یہ ہے کہ میں باپ بننے والا ہوں، عثمان نے مسکراتے ہوئے کہا،

اچھا تو اسی لیے صبا بھابھی کو بھاگنے سے روک دیا تھا، مبارک ہو میرے بھائی، زبیر نے کہا اور آگے بڑھ کر

عثمان کے گلے لگ گیا۔

خیر مبارک، عثمان نے مسکراتے ہوئے کہا۔  
 چلو میری جان چلتے ہیں، عثمان نے کہا اور صبا عثمان کے ساتھ چلنے لگی۔  
 آحل اور مسکان کی بھی شادی ہوگئی،  
 عثمان اور صبا بھی اپنی زندگی میں بہت خوش تھے،  
 عتیق اور مسکان بھی اپنی زندگی ہنسی خوشی گزارنے لگے۔  
 زندگی ایک موڑ پہ آکر نہیں رکتی، انسان جیسا بھی سوچ لے ہوتا وہی ہے جیسا اس کی قسمت میں لکھ دیا  
 گیا ہوتا ہے۔  
 وقت اور قسمت کے ساتھ زندگی گزاری جائے تو انسان پریشانیوں سے بچ سکتا ہے، لیکن جب قسمت کا  
 مقابلہ کرنے لگ جاتا ہے تو زندگی ایک آوارگی کی صورت اختیار کرتی ہے، اور زندگی صرف آوارگی سے نہیں  
 گزرتی ایک ٹھہراؤ پہ آکر ٹھہرنا ضروری ہوتا ہے۔

